
ర్మృద్ధటయోస్తన్తుపట యోశ్చాభేదదర్శనాదిత్యర్థఃః అయం హి జీవ ఇహ దారాపత్య గృహారా 
మధనపశ్వాది జగత్సమృన్టేన దేహాన్తుకరణాదిజగత్సమృన్టేన చాతీవ సన్తప్తస్తత్తాపాపనోదనా 
క్షమో భృశం విహ్వలః కదా వా మమ పరమానన్ద స్వాదితి సాయుజ్యజాతోత్మణ్లో గుర్వాది 
(ప్రసాద లబ్ధి బ్రహ్మాత్మైక్యజ్ఞానం ప్రాప్యాపి సాయుజ్యం, తత్రాష్యవర్దనీయత్వాజ్ఞగత్స మృన్దస్య 
పునరపి తాపమేవోపయాతీతి న సాయుజ్యం పురుషార్థః। కిం చేదానీం బుద్ధాదిసచేతన 
తాదాత్మ్యమేవ ప్రాప్తః, బ్రహ్మసాయుజ్యే తు పాషాణాద్యచేతన తాదాత్య్యమపి ప్రాప్స్యతి। 
బ్రవ్మాభిన్నత్వాదచేతనానామపి।; అహో సాయుజ్యవైభవం, యచ్చేతనానామపి జీవానా 
మచేతనత్వం దదాతి! జీవానాం స్థావరత్వాపత్తేరన్యః కో నామానర్థః? తస్మాదలం 
సాయుజ్యాకాంక్షయేత్యభి ప్రాయః 

అముం పూర్వపక్షం హృది కృత్వా భగవానాచార్యో 'న శుక్ల మితి శ్లోకమువాచేత్యాహ- 
ఇత్యాశజ్య్యేతి। తత్ర బ్రహ్మణి సాయుజ్యే ఇతి యావత్‌! అనర్థస్య లేశోపి నాస్తి, కుతః? 

(బ్రహ్మణస్స్వపకాశపరమానన్దరూపత్వాత్‌। జ్ఞానానన్దరూపే బ్రహ్మణి కథం జాడ్య దుఃఖసహభావ 
ఇతి భావః నను కథం తర్చి తస్య జగత్మారణత్వమత ఆహ-నిఖీల జగద్రృమాధిష్టానత్వేన 
కారణత్వ వ్యపదేశాదితి। నిఖిలస్యాపి జగతో భ్రమో౭ ధ్యాసః। తస్యాధిష్టానం తత్త్వేన 
సర్వమపీదం జగద్ర్రృహ్మణి కల్పితమవిద్యయా, రజ్ఞ్లా సర్పవత్‌ ఇత్వేతావన్మాత్రేణ బ్రహ్మ 
జగత్మారణమిత్యుక్తమ్‌, న తు సాక్షాజ్జగదుపాదానత్వేనేతి సిద్ధాన్తాదిత్యర్థః నను కల్పితమపీదం 
జగద్‌ బ్రహ్మణ్యేవ వర్తత ఇతి కథం బ్రహ్మణో జ్ఞానానన్దైకరసత్వమత ఆహ। అధ్యస్తేన 
కల్పితేన సర్పేణ రజ్ఞోః కోర పి సమృన్థః, నాపి మరుమరీచికాజలేన భూమేః పజ్మిలతా। 
నాపి సోదకైర్మేఘైర్లగనస్య క్లేదః॥ తథా జగతా బ్రహ్మణో న సంసారః, నాపి జాడ్యమ్‌, 
స్వప్నలబ్ది రథగజతురగాదిభిర్నహి కోర పి రాజా భవతి। తస్మాజ్ఞగతా న బ్రహ్మణస్సంసారిత్వ 
మితి సచ్చిదాననరూపబ్రహ్మప్రాప్తిలక్షణ పురుషార్ధప్రాప్తిద్టీవానాం తత్త్వజ్ఞానాద్భవత్యేవేతి న 
వేదాన్తవిచారస్యానర్థక్యమితి భావః అపి చ కారణాత్మార్యమభిన్నమపి కార్యాత్మారణం భిన్నమేవ, 
కారణవ్యతిరేకేణ కార్యస్యానుపలబ్టేః కార్యవ్యతిరేకేణ చ కారణస్యోపలబ్దేః దృశ్యతే హి 
పటవ్యతిరేకేణ తన్తుః పటాద్‌ ఉద్ధృతః, పటస్తు తన్తువ్యతిరేకేణ న దృశ్యతే, తన్తుభ్యః 
పటస్యోద్ధరణాసమృవాత్‌! తన్తుసముదాయస్వైవ పటత్వాత్‌। తథా మృద్వ్యతిరేకేణ ఘటో 
నోపలభ్యతే, ఘటవ్యతిరేకేణ తు మృదుపలభ్యతే। ఘటాన్‌మృదః పృథక్క్మరణ సమృవాత్‌। 
తస్మాత్‌ బ్రహ్మోభిన్నత్వేపి జగతో జగద్భిన్నత్వం బ్రహ్మణస్సంభవత్యేవేతి జగద్భిన్నస్య సచ్చిదానన్ల 
బ్రహ్మణః ప్రాప్తిర్దీవస్య పరమపురుషార్థ ఏవేతి బోధ్యమ్‌! 

కిల్చ, 'పాదో౭_ స్య విశ్వా భూతాని త్రిపాదస్యామృతం దివి (పు.సూ.3) ఇతి శ్రుతేః 
బ్రహ్మణః ఏకాంశే ఏవ జగదస్తి, అవశిష్టమంశత్రయం తు ఉక్తమేవేతి న కశ్చిద్దోషః॥ నను 
నిరంశస్య బ్రహ్మణః కథమంశకల్పనమితి చేదుచ్యతే। కిమిదమద్వితీయస్య బ్రహ్మణస్సద్వితీ 
యత్వకల్పనాదవహీయతే? కాలత్రయే౭ పి నిష్ప్రపజ్బ్చో సచ్చిదానన్దే బ్రహ్మణి కిజ్చిత్‌ జగత్ర్ర 
కల్ప్య తేన సహ తస్యాభేదం ప్రకల్ప్య తతో దుఃఖం చ ప్రకల్ప్య జీవస్యాపి న పరమపురుషార్థ 
ప్రాప్తిరితి శజ్మితుస్తవ నిరంశే బ్రహ్మణ్యంశకల్పనమిత్యయమేక ఏవ న రోచతే; ఆహేతి। 
స్వవచనే ప్రీతిః పరవచనే చ ద్వేషః। తస్మాత్తవ పూర్వపక్షస్య సదృశ ఏవాయం మదుత్తరపక్ష 
ఇతి సనోష్టవ్యం భవతాపీతి బోధ్యమ్‌। వస్తుతస్తు వ్యవహారదశాయాం (బ్రహ్మణి జగదస్తి వా 
ఉత పరమార్ధదశాయామ్‌? ఆద్యే, తదానీం జీవస్య ముక్తిరేవ నాస్తీతి సాయుజ్యాభావాత్ముత 
స్తతయుక్తానర్థాశజ్బా ద్వితీయే, బ్రహ్మణి జగదేవ నాస్తీతి తదా బ్రహ్మసాయుజ్యే జీవస్య 
కథమనర్ధ్థప్రాప్తిః? తస్మాజ్జీవస్య పరమపురుషార్థప్రాప్తిర స్త్యేవేతి బోధ్యమ్‌! 

న శుక్లమితి। బ్రహ్మేతి శేషః శుక్లం న భవతి, కృష్ణం న భవతి, రక్తం న భవతి, పీతం 
న భవతి శుక్లాదయో గుణా ఆత్మని న సన్తీత్యర్థః తథా కుబ్బం న భవతి, పీనం న భవతి, 
హ్రస్వం న భవతి, దీర్గం న భవతి, కిళ్చారూపం భవతి, రూపం న భవతీత్యర్థః। ద్రవ్యత్వ 
ప్రతిషేధ ఇతి। గుణవత్త్వం ద్రవ్యస్య లక్షణమ్‌! శబ్బాదిషు చతుర్వింశతిగుణేషు పరిమాణస్య 

పాఠాత్‌। పరిమాణో౭_ పి గుణ ఏవ। శుక్లాదీనాం గుణత్వం స్పష్టమేవ। ఏతద్దుణ నిషేధాత్‌ 
బ్రహ్మోద్రవ్యమితి సిద్ధమ్‌। తేనేతి। అప్రమేయత్వేనేత్యర్థః సర్వేషామితి। ప్రమేయత్వస్య ద్రవ్యాదిసర్వ 
పదార్థసాధారణ్యాత్‌ ప్రమేయత్వని పేధేన ద్రవ్యాదిపదార్ధని షేధస్సిద్ధ ఇత్యర్థః అత్రాయం ప్రయోగః 
। ఆత్మా న ద్రవ్యాదిపదార్థాన్యతమః, ప్రమేయత్వాభావాత్‌, వ్యతిరేకేణ ఘటాదివదితి। నను 
ప్రమేయత్వం చ ప్రమావిషయత్వమ్‌। ప్రమా చ యథార్థానుభవ ఇత్యుక్తమ్‌। తతః కథమాత్మనః 
ప్రమాయా అవిషయత్వమ్‌? తథాత్వే చ శుక్తిరజతవదాత్మాపి మిథ్యైవ స్యాదిత్యత ఆహ- 
జ్యోతిరాకారకత్వాదితి। యథార్థానుభవస్యాయథార్థానుభవస్య వా నాయమాత్మా విషయః 
కిన్వసమృవ ఏవేత్యర్థః। నను కిమయం ఆత్మా వృత్తిజ్ఞానమథవా చైతన్యం, నాద్యం, జన్యత్వేన 
తస్యానిత్యత్వాత్‌। అతః చైతన్యమేవ। ప్రమా తు న చైతన్యమ్‌, తద్వన్నిష్టవిశేష్యతానిరూపిత 
తన్నిష్టప్రకారతాశాలిజ్ఞానత్వస్య నిప్రకారకచైతన్యజ్ఞానే౭_ సత్వ్వాత్‌। తస్మాత్రమాత్వాదాత్మా న 
ప్రమేయ ఇత్యుక్తిర్న సబ్బచ్చతే ఇతి చేన్మైవమ్‌। న వయమాత్మానం ప్రమాజ్ఞానం భ్రమజ్ఞానం 
వా బ్రూమః, కిన్వనుభవం ఏవ బ్రూమః॥ అనుభవస్తు ప్రమాభ్రమాతిరిక్త ఏవ। తస్య లక్షణం 
స్వప్రకాశత్వమేవ। అయం చానుభవో న ప్రమాయా విషయతామవగాహతే। తత్ర హేతుమాహ- 
ప్రమేయత్వే ఘటాదివజ్జడత్వాపత్తేః ఇతి యద్యాత్మా ప్రమాయా విషయస్యాాత్తర్హి ఘటాదివజ్జడ 
ఏవ స్యాత్‌! న చేష్టాపత్తి। అనుభవస్య జడత్వమితి వ్యాఘాతాత్‌। నను ప్రమాయా భ్రమస్య 
వా అవిషయో౭ యమాత్మా అసిద్ధః। తథా చ ప్రయోగః ఆత్మా సిద్ధం, ప్రమా భ్రమాన్యతరా 
విషయత్వాత్‌ శశశృజ్ఞాదివదితి చేన్మైవమ్‌। ప్రత్యక్షే ఆత్మని అనుమిత్యా ఏవానుదయాత్మథ 
మనుమాన ప్రసక్తిః। నను కథమాత్మనః ప్రత్యక్షత్వమప్రమేయస్య। ప్రత్యక్ష ప్రమాణవిషయత్వం 
హి ప్రత్యక్షత్వమితి చేదుచ్యతే। విషయస్య ప్రమాత్రభిన్నత్వం ప్రత్యక్షత్వమ్‌। ప్రాగేవ 
ప్రతిపాదితజ్బోదమ్‌! తథా చ (ప్రకృతే విషయశ్చెతన్యం ప్రమాతాత్వన్తఃకరణస్య 
కర్శృభాగావచ్చిన్నం చైతన్యమ్‌। యః ప్రమాతా స ఏవ వస్తుతో విషయః చైతన్యే అన్లః 
కరణస్యాధ్యస్తత్వాత్‌। తస్మాత్రమాత్రభేద ఆత్మన్యస్తీతి ప్రత్యక్షత్వం సిద్ధమాత్మనః। 
నన్వేవమస్తు నామ ప్రత్యక్షత్వమ్‌। ప్రమా నామ వృత్తిజ్ఞానమ్‌। తద్విషయశ్చ ప్రమేయం 
జేయం ఘటాది। ఇదం చ ప్రమేయత్వమాత్మనోల _స్పి తథా హి। కిమాత్మా జ్ఞేయః? ఉత న? 
ఆద్యే, నాప్రమేయత్వమాత్మనః, ద్వితీయే తత్తమస్యాదిమహావాక్యశ్రవణాది వ్యర్థమ్‌! 
మహావాక్యే౭_ భ్యస్తస్య జ్ఞాతు మశక్యత్వాత్‌। శక్యత్వేవా, జ్ఞేయత్వాపత్తేః। కిం చ 'ఆత్మా వారే 
ద్రష్టవ్యశ్రోతవ్య” (బృ.2.4.5) ఇతి (శ్రుతిరాత్మనః జ్ఞాతవ్యత్వమేవ ప్రతిపాదయతి, 
నత్వజ్జేయత్వమ్‌। దృశేః జ్ఞానార్ధకత్వాత్‌! అపి చ యద్యయమజ్జేయ స్వాత్తర్థి కేనాపి జ్ఞాతో 
న స్యాదితి వేదానామప్యాత్మ స్వరూపప్రతిపాదనం న స్యాత్‌ వేదైః జ్ఞాతత్వే_ భ్యుపగతే 
ఆత్మనో జ్ఞేయత్వాపత్తే॥ యది వేదా ఆత్మానం న విదుస్తర్హి వేదస్య వేదత్వమేవ న స్యాత్‌! 
తస్మాదాత్మనో ప్రమేయత్వాభ్యుపగమేన వేదానామేవాప్రామాణ్యం సిద్ధమ్‌! వేదాప్రామాణ్యే 
కుతో బ్రహ్మసిద్ధిః। బ్రహ్మణో వేదైకవేద్యత్వాత్‌। తస్మాదాత్మా ప్రమేయ ఏవేతి చేన్మైవమ్‌। కిం 

త్వం వ్యవహారత ఆత్మనః ప్రమేయత్వాసమృవమభిపైషి? యద్వా పరమార్థతః? నాద్యః। 
బ్రహ్మణి సర్వమపి సద్వ్యవహారం కల్పయన్యా అవిద్యాయాః ప్రమేయత్వవ్యవహార కల్పనమశక్యం 
కిమ్‌? ద్వితీయస్త్వస్మాకమిష్ట ఏవేత అయమాశయః। అప్రమేయత్వమాత్మనో వయం పరమార్ధతో 
(బూమః। వ్యవహారతస్తు ప్రమేయత్వమేవ। '“అధ్యారోపాపవాదాభ్యాం నిష్ప్రపజ్బుం ప్రపజ్బ్యతే' 
ఇతి న్యాయాద[బ్రహ్మణి ప్రమాతృప్రమాణప్రమేయాత్మకం జగదారోప్య పశ్చాన్నెతి నేతీతి 
నిషిధ్య తతో నిష్ప్రపజ్బుం బ్రహ్మ ప్రతిపాదయన్తి శ్రుతయ ఇతి కృత్వా ఆరోపితం 
ప్రమేయత్వమా శ్రిత్య వేదవేద్యత్వమ్‌। వస్తుతస్త్వప్రమేయత్వమి త్యభయమాత్మన స్పజ్ఞచ్చత 
ఏవేతి న కోపి దోషః। నను శ్రుత్యా కథమారోపితం బ్రహ్మణి జగదితిచే దవిద్యారోపిత మేవ 
జగచ్రుతిరనువాదయతీతి, శ్రుత్యారోపితమిత్యుక్తమ్‌। నన్వస్థూలమనణ్విత్యాద్యా శ్రుతయో 
బ్రహ్మణి స్టూలత్వాణుత్వ ప్రమేయత్వాదీని నిషేధన్తు నామ। సచ్చిదానన్గాది శ్రుతయస్తు 
నిషేధ ముఖేన బ్రహ్మణి పర్యవస్యన్తి। కిన్తు స్వరూప ప్రదర్శనత్వాదేవ। తతశ్చ శాబ్దప్రమా 
విషయత్వమ సేవ బ్రహ్మణః కథమన్యథా బ్రహ్మణస్సచ్చిదానన్లరూపత్వమస్మాద్భశైరవబుధ్యేత? 
ఇదజ్బ సచ్చిదానన్దం బ్రహ్మణః పారమార్థికమేవరూపం, న తు కల్పితమ్‌॥తచ్చ శాబ్ద ప్రమాయా 
విషయ ఏవేతి కథం వస్తుతోప్యప్రమేయత్వం (బ్రహ్మణః ఇతి చేదుచ్యతే। న హ్యేతాశుతయః 
పరమార్థదశాయాం బ్రహ్మ ప్రతిపాదయన్తి, తదానీం [శ్రుతీనామేవాభావాత్‌। కిన్తు వ్యవహార 
దశాయామేవ। తదానీం (బ్రహ్మణః ప్రమేయత్వమస్వేవేత్యుక్తమ్‌। న చ సచ్చిదానన్షస్య 
ఘటాదివత్రమేయత్వమితి వాచ్యమ్‌, సర్వప్రపజ్బాత్మకస్య తస్య ప్రమేయాత్మకత్వే విరోధః 
కః? మాయాయాః సర్వ సమృవాదితి న్యాయాత్‌। న హి మాయాం వినా బ్రహ్మణి జగన్మయత్వం 
సమృవతి। తస్మాత్రమేయత్వాదికం సర్వమప్యాత్మని కల్పితమేవేతి కథం కల్పితేన ప్రమేయత్వేన 
స్యాదాత్మా ప్రమేయః? న హి మరుమరీచికయా భూమిః పజ్మిలా భవతి! అత ఆత్మాల_ 
ప్రమేయ ఇతి! 

నన్వేవమాత్మని వేదవేద్యత్వస్యాపి కల్పితత్వే వేదానాం చ కల్పితత్వే వేద వేదవేద్యత్వయో 
రుభయోరపి కల్పితత్వేన మిథ్యాత్వాదప్రమాణత్వమితి కృత్వా కథం వేదాన్లానాం స్వతః 
ప్రామాణ్యమ్‌? కథం వా వేదప్రామాణ్యేన బ్రహ్మసిద్ధిః? నహి కల్పితేన సత్యం సేద్దుమర్హత్రీతి 
చేన్మైవమ్‌। సిద్ధం హి బ్రహ్మ న తు సాధ్యమ్‌ ఆత్మత్వాత్సర్వభూతానాం సిద్ధత్వాదిహ సర్వతః 
(భాగవతం. 6.17.38) ఇతి ప్రహాదవచనాత్‌। సాధ్యత్వే చానిత్యత్వప్రసజ్ఞాత్‌! తస్మింశ్చసిద్ధే 
వస్తుని సాధనానర్థక్యాన్న వేదైః బ్రహ్మణః కశ్చిదప్వుపకారః న హి కోప్యాత్మని ప్రమాణవ్యాపార 
మపేక్షతే, ప్రమాణవ్యాపారాత్రాగేవాత్మనస్సిద్ధత్వాత్‌! (న హి దేవదత్తస్స్వం శాబ్దాది ప్రమాణైస్సాధ 
యతి) తస్మాద్వేదానాం కల్పితత్వేనాప్రామాణ్యే౭_పి న బ్రహ్మణో సిద్ధిః కిణ్బ కల్పితత్వమాత్రేణ 
వేదానామప్రామాణ్యం చ దుర్వచమ్‌। అనధిగతాబాధితార్థవిషయకజ్ఞానం ప్రమా! ప్రమా౭._ 
సాధారణకారణం ప్రమాణం, తస్య భావః ప్రామాణ్యమ్‌!। తదభావః అప్రామాణ్యమ్‌। తతః 
స్వజన్యజ్ఞాన విషయీభూతార్థగతాసత్యత్వమేవ ప్రత్యక్షాది ప్రమాణానాం అప్రామాణ్యే హేతుః 

తత్సత్యత్వం తు ప్రామాణ్యే హేతుః రజ్జుసర్పప్రత్యక్షస్యాప్రామాణ్యం హి రజ్జుసర్పగతాసత్యత్వ 
ప్రయుక్షమ్‌। సర్పప్రత్యక్షస్య ప్రామాణ్యం చ సర్పగతసత్యత్వప్రయుక్తమ్‌। తస్మాదనధిగతాబాధితార్థ 
విషయకజ్ఞాన హేతుత్వాద్వేదాః ప్రమాణమ్‌। వ్యవహారకాలాబాధితార్థవిషయకజ్ఞాన హేతుత్వాభి 
ప్రాయేణ తు సర్వప్రమాణానాం ప్రామాణ్యం న తు స్వత ఇతి వేదా ఏవ స్వతః ప్రమాణమ్‌। 
బాధితార్థవిషయకజ్ఞాన హేతుత్వాదన్యాన్యప్రమాణాన్యేవ। (అబాధితార్థం బ్రహ్మ, బాధితార్థస్తు 
ప్రపజ్బ ఇతి వివేక) ఇతి కల్పితత్వమాత్రేణ న వేదానామప్రామాణ్య ప్రసక్తి వేదప్రతిపాద్యస్య 
బ్రహ్మణ స్పత్వాత్‌। నన్వేవం వేదానాం ప్రామాణ్యేపి స్వతస్సిద్దే (బ్రహ్మణి కుతో వేదప్రమాణా పేక్షా 
ఇతి చేత్సత్యమ్‌। స్వతస్సిద్ధం హి సచ్చిదానన్దరూపం బ్రహ్మ అవివేకాన్మీమాంసకాది భిరన్యథాన్యథా 
గృహీతమితి తత్తత్సర్వమతఖజ్దనార్థం బ్రహ్మణో యాథార్థ్యప్రతిపాదనార్థం చ వేదాన్తానామావశ్య 
కత్వాత్‌! సిద్ధాపి రజ్జుః సర్పాధ్యాసేన భ్రాన్తైరన్యథా గృహీతా చేత్తదధ్యస్త సర్పనిరాకరణ 
పూర్వకతద్యాథా౭_ ర్య ప్రతిపాదనాయాప్తవాక్యం దీపాదికం వా ఖల్వావశ్యకమ్‌। తస్మాస్సిద్ధేపి 
(బ్రహ్మణి వేదాన్లాః ప్రమాణమేవ। 

నను బ్రహ్మణో ప్రమేయత్వం జ్యోతిరాకారకత్వాదిత్యుక్ష్యైవ సాధితం న తు శ్రుత్యా 
శాస్తయోనౌ బ్రహ్మణి యుక్తిర్నాతీవ సఫలేత్యాశజ్మ్యాహ-ఏతదితి। ఏతద్రహ్మ అప్రమేయం, 
ధ్రువం శాశ్వతమ్‌! “అస్టూలి మిత్యాది శ్రుతయస్తు స్పష్టార్థా ఏవేతి న వ్యాఖ్యాతాః। తథాప్యతీవ 
మన్గానుజిఘృక్షయా వ్యాచిఖ్యాసాం బలాజ్జనయతి। స్థూలం న భవతీత్యస్థూలమ్‌। నఖోనలోపః 
అణు న భవతీత్యనణు। “తస్మాన్నుడచి” (అష్టాధ్యాయీ 6.3.74) ఇతి నుట్‌ అ(హ్రస్వం 
హ్రస్వం న భవతి! సర్వత్ర బ్రహ్మేతి కర్తుశ్ళేషః। అదీర్భమ్‌ దీర్హత్వరహితమ్‌। అలోహితమ్‌ 
అనరుణమ్‌। అశబ్దం అవిద్యమానశ్ళబ్లో యస్మిన్‌ తత్‌, అస్పర్భం స్పర్శరహితమరూపం। అత్ర 
శబ్దస్పర్శాదిభిన్నమి త్యపి ప్రతీయతే। అవ్యయం నాశరహితం పరిక్షయరహితం వా, అరసం 
రసరహితమ్‌। రసోల యం జలగుణః, న త్వానన్దః। నిత్యం సత్యం అగన్గవత్‌। గన్లోత. 
స్యాస్తీతి గన్ఫవత్‌, తన్నభవతీత్యగన్థవత్‌ యద్రహ్మ ఉత్తరత్ర తత్పదసామానాధికరణ్యా ద్ర్రహ్మణ 
ఇతి భావః। 

ఇతి అథ 'న శాస్తే తి సప్తమశ్లోకమవతారయతి - నన్వితి। 
మూలమ్‌:- నను, కస్య బ్రహ్మభావ ఉపదిశ్యతే బ్రహ్మణో బ్రహ్మణో వా। నాన్యః, తస్య 
జడత్వాదసత్వాచ్చ, న ప్రథమః ఉపదేశానర్థక్యాత్‌, బ్రహ్మభావస్య స్వతస్సిద్ధత్వాత్‌। జీవస్యస్వతో 
బ్రహ్మభావే౭_ ప్యవిద్యావ్యవధానం జ్ఞానేన నివర్యత ఇతి చేత్‌ న, అవిద్యానివృత్తేరాత్మభిన్నత్వే 
దై పతాపత్తేపి బ్రహ్మణో౭_సిద్ధిప్రసజ్ల్ఞాక్‌! తదుక్తం వార్తికే- (బృ. ఆ.భా.వా. 1.4.14) 'అవ్యావృత్తా 
ననుగతం వస్తు బ్రహ్మేతి భణ్యతే। బ్రహ్మోర్గో దుర్లభో. త్ర స్యాద్దితీయే సతి వస్తుని॥ ఇతి। 
అభిన్నత్వే చోపదేశానర్థక్యమిత్యుక్తమ్‌। అత్ర కిం పరమార్థతః ఫలాభావమఖిపైషి కింవా 
ప్రతీతితోల పి? తత్రాద్యమిష్టాపత్యా పరిహరతి। 

శ్లో॥ న శాస్తా న శాస్త్రం న శిష్యో న శిక్షా 

నచత్వం న చాహం న చాయం ప్రపజ్బః। 

స్వరూపావబోధో వికల్పా సహిష్ణు 

స్తదేకోల. వశిష్టః శివః కేవలో౨_ హమ్‌॥ 7 
వ్యాఖ్యా: - తత్త్వమసీతి వేదాన్తమహావాక్యార్థ విచారాయాయం గ్రన్లో దశశ్లోక్యాత్మకః ప్రవృత్త 
ఇత్యాదావవతారికాయామేవ (ప్రతిపాదితమ్‌। తథా చన భూమిః, న వర్ణాః న మాతా ఇతి 
త్రిభిః శ్లోకైస్త్వం పదార్షో విచారితః, అతో న సాజ్ఞ్ధ్యమ్‌, న చోర్థ్వం, న శుక్షమితి త్రిభిః శోకైః 
తత్పదార్గో విచారితః।ః అథ “అసి” ఇతి పదార్షో విచార్యతే। తథాహి; (శ్రుతిః స్వయ 
మేవాచార్యీభూయ జీవం శిష్యీకృత్య తస్మై ఉపదిశతి తత్త్వమసీతి। త్వం తదసీత్యన్వయః। 
అసీతి వర్తమానకాల నిర్దేశేన సదాపి త్వం బ్రహ్మరూషేణైవ వర్తసే, న తు తత్త్వజ్ఞానోత్తర 
కాలమితి గమ్యతే। “అస భువి” భూ సత్తాయాం' ఇతి స్మరణాదసీత్యస్య భవసీత్యర్థః॥ తతశ్చ 
త్వం (బ్రహ్మ భవసీత్యర్థః సర్వదాపి తవ (బ్రహ్మభావ ఏవ, న తు కదాచిదపి జీవభావఇతి 
పర్యవసన్నార్థః ఏవం (్రుత్యా స్వస్య (బ్రహ్మభావే ఉపదిష్టే సతి తతో మననం కరోతి శిష్యః 
కథమ్‌? సచ్చిదానన్దస్వరూపం బ్రహ్మ క్వ? సుఖదుఃఖాభిభూతః క్వాహమ్‌? న హి ప్రమాణభూతా 
శ్రుతిర్విరుద్దమర్థం (బూయాత్‌। తత్ర తత్ర శ్రుతిర్మమాపి స్వప్రకాశ చైతన్యరూపత్వం (బవీతి। 
సుషుప్తాచ మమ న కోతల పి సంసారః తస్మాదహమపి సచ్చిదానన్టరూప ఏవ। అన్మః 
కరణాది తాదాత్యాధ్యాసవశాన్మమ సుఖిత్వదుఃఖిత్వాదికం న తు స్వతః। తస్మాదహో 
బ్రహ్మైవాహమితి నిశ్చినోతి; అముమేవ జీవనిశ్చయం [శ్రుతిరప్యనువదతి అహం బ్రహ్మాస్మి 
ఇతి; తతో దేహాదితాదాత్య్య్వాధ్యాసని షేధ పూర్వక నిదిధ్యాసనవశాత్‌ కృతాత్మసాక్షాత్మారో 
బ్రహ్మైవ భవతి। 'బ్రహ్మవిద్‌ బ్రహ్మైవ భవతి” ఇతి శ్రుతేః ఏవం స్థితే అత్ర శబ్మతే -కస్య 
బ్రహ్మభావ ఉపదిశ్యత ఇతి; తత్త్వమసీతి (శ్రుత్యా ఇతి శేషః। 

సను తత్త్వమసీత్యాదౌ వైతన్యమిత్యేవాఖణ్డార్థో లక్షణయా లభ్యత ఇతి పూర్వోక్తస్వవచన 

వ్యాఘాతః ఇతి చేదుచ్యతే। తత్త్వమసీతి వాక్యం శ్రవణసమయే జీవస్య బ్రహ్మభావముపదిశతి। 
మననసమయే త్వఖణ్జార్ధం చైతన్యమేవ బోధయతీతి శ్రవణమననావస్థాభేదాదుభయార్థ లాభ 
ఇతి। యుక్తం చేదమ్‌। స్వస్య బ్రహ్మభావోపదేశాత్రాక్‌ సంసారిణమేవ స్వం మన్యతే దేహీ। 
స చ సంసారో దేహిన్యవిరుద్ధ ఏవ అనుభవ సిద్ధత్వాత్‌। ఉపదేశాన్తరం తు మననసమయే 
సంసారిణస్స్వస్య బ్రహ్మత్వమతీవవిరుద్ధం భాతి! శ్రుతిప్రామాణ్యాత్తు స్వానుభవవిషయే ఏవ 
సనిగ్ధమ్‌। కిమయం సంసారో మమ సత్యః ఉత (భ్రాన్తిసిద్ద ఇతి; తతస్సుషుప్తా సంసారాననుభవ 
బలాత్‌ సంసారో భ్రాన్తిసిద్ద ఇతి నిశ్చినోతి। తదేవమాత్మనో£౭_ సంసారిత్వనిశ్చయానన్తరం 
చైతన్యైకరసస్య మమ బ్రహ్మణశ్చ బోధయన్తీ భేదాభావమియం (శ్రుతిరసజ్ఞతార్జెవేతి పునర్వి 
తర్మయతి। అహం చైతన్యం, బ్రహ్మ చ చైతన్యం, చైతన్యం చైకమ్‌। చైతన్యస్య చైతన్యేన సహ 
భేదోక్తిర్విరుద్దా, వ్యర్థత్వాత్‌। స్వస్య స్వేనైక్యవాదవత్‌। చైతన్యాంతరాభ్యుపగమే౭_పి నైక్యసిద్ధిః 

। చైతన్యస్య చైతన్యాన్తరేణ సహ పురుషస్య పురుషాన్తరేణ సహేవా భేదాసమృవాదితి వితర్మ్య 
ప్రమాణభూతాయా కశ్రుతేర సజ్ఞతార్థత్వాసమృ వాత్సజ్ఞతం కజ్చిదర్ధం కల్పయతి। స చ 
సబ్దతార్జోఖణ్డార్థ ఏవ ఇతి! కస్యేత్యేతదేవ వికల్పయతి బ్రహ్మణో౭_ బ్రహ్మణోవేతి। బ్రహ్మ 
దృక్‌, అబ్రహ్మ దృశ్యమ్‌। అస్మిన్మతే దృగ్భృశ్యవ్యతిరిక్తపదార్థాభావాదితి భావః జడత్వాదితి। 
జడస్య చేదుపదేశస్తర్థి ఘటస్యాప్యుపదేశస్వాాదితి భావః నను జదస్యాప్యన్తుకరణస్య 
చిత్తాదాత్యాధ్యాసవశాదుపదేశ ఉపపద్యత ఇత్యత ఆహ-అసత్త్వ్వాదితి। మిథ్యాత్వాదిత్యర్థః। 
అసతోన్తుకరణస్య సద్బహ్మభావోపదేశో విరుద్ధస్సదసతోరైక్యాయోగాదితి భావః ఉపదేశా 
నర్ధక్యాదిత్యస్య హేతుమాహ-బ్రహ్మభావస్వేతి। జీవ బ్రహ్మణోరేకత్వాజ్జీవస్యోపదేశ ఇత్యుక్తేపి 
(బ్రహ్మణ ఏవోపదేశ ఇతి సిద్ధ్వతీతి కృత్వా స్వస్య స్వోపదేశోవ్యర్థః, సిద్ధత్వాత్‌ (బ్రహ్మణి 
బ్రహ్మభావస్య। ప్రపజ్చితం చైతదధస్తాత్‌! నను జీవస్యైవ బ్రహ్మభావోపదేశః। స చ జీవస్స్వతో 
(బ్రహ్మోపి సన్నవిద్యయా సంసారీవ భాతి! తన్నివృత్త్యర్థం బ్రహ్మభావోపదేశ ఆవశ్యక ఇతి 
శబ్మతే- జీవస్వేతి। అవిద్యావ్యవధానమితి। అవిద్యయా కృతం జీవేశ్వరయోర్వ్యవధానం 
భేద ఇతి యావత్‌! యద్వా అవిద్యైవ వ్యవధానం వ్యవధాయకం మధ్యస్థత్వేన భేదకమితి 
యావత్‌! యథా బిమృప్రతిబిమృయోర్శధ్యే స్థిత్వా దర్పణ ఉభయోర్భేదకస్తద్వదితి భావః 
శుద్ధచైతన్యం బ్రహ్మ అవిద్యాప్రతిఫలితమవిద్యావచ్చిన్నం వా చైతన్యం జీవ ఇతి సిద్దాన్లాదితి 
బోధ్యమ్‌। పరిహరతి నేతి-జ్ఞానేనావిద్యా వ్యవధాననివృత్తిర్భవతీత్యుక్తమ్‌। 

తత్ర కిమియం అవిద్యానివృత్తి ర్రహ్మభిన్నా ఉత బ్రహ్మోభిన్నా ఇతి వికల్ప ఆద్యే 
దోషమాహ-ద్వైతాపత్తేరితి; అవిద్యావృత్తిరూపపదార్థాన్లరేణ బ్రహ్మణస్సద్వితీయత్వప్రసజ్లా 
దిత్యర్థః। తతో౭_పి కిమత ఆహ- బ్రహ్మణ ఇతి; అద్వితీయం హి బ్రహ్మ! యద్యవిద్యానివృత్యా 
చైతన్యస్య సద్వితీయత్వమ్‌ తర్చ్యద్వితీయం బ్రహ్మపదవాచ్యం వస్తు కిమస్తి? న కిమపీతి 
బ్రహ్మైవ న సిధ్యేదిత్యర్థః। ద్వైతాపత్తౌ న బ్రహ్మసిద్ధిరిత్య్వస్మిన్నర్థే ప్రమాణమాహ-అవ్యావత్తేతి। 
యత్సర్పవద్‌ వ్యావృత్తమ్‌ న భవతి, రజ్ఞువచ్చ అనుగతం న భవతి తద్వస్తు బ్రహ్మేతి భణ్యతే 
వేదాన్తెరితి శేషః రజ్జుజ్ఞానేన తదధ్యస్త సర్పనివృత్తే స్పర్పో వ్యావృత్తః। అధిష్టాన సత్తయైవాధ్యస్తస్య 
ససత్తాకత్వాదధిష్టానం రజ్ఞురనుగతా। రజ్ఞుసత్తాయా రజ్జుసర్పోభయానుగతత్వాత్‌! ప్రకృతే 
తు బ్రహ్మణి జగదధ్యస్తమితి కృత్వా సర్వత్రాధ్యస్తబ్రహ్మసత్తాయా అనుగమాదనుగతం బ్రహ్మ 
బ్రహ్మజ్ఞానేన జగదధ్యాస నివృత్తేర్వ్యావృత్తం జగత్‌! ఏవం స్థితే బ్రహ్మణ్యవ్యావృత్తత్వం యుక్తమేవ। 
కథం పునరననుగతత్వమితి చేదుచ్యతే। సర్వానుగతత్వ సర్వావభాసకత్వాదయో గుణా బ్రహ్మణి 
కల్పితా ఏవ, వేదవేద్యత్వాదివత్‌। యది సర్వం స్యాత్తర్హి సర్వానుగతత్వం సత్యం స్యాత్‌, 
సర్వసత్యత్వ పూర్వకత్వాత్సర్వానుగతత్వస్య। ఏవం అనుగతత్వం చానుగన్తవ్యప్రయుక్తమ్‌। 
సాక్ష్యాభావే సాక్షిత్వాభావవ దనుగన్తవ్యాభావే అనుగతత్వాభావః। అనుగన్తవ్యం చ జగన్నిధ్యైవేతి 
కృత్వా కథం జగతో మిథ్యాత్వే బ్రహ్మణో. నుగతత్వం సత్యం భవేన్న కథంచిదపీత్యననుగతమేవ 
బ్రహ్మ అత్ర బ్రహ్మణి ద్వితీయే వస్తుని సతి బ్రహ్మోర్థః బ్రహ్మేతి పదార్థః దుర్లభః స్యాత్‌ 
అసిద్ధఃభవేత్‌। అద్వితీయత్వాద్‌ బ్రహ్మణ ఇతి భావః। 

ద్వితీయే వికల్పె దోషమాహ -అభిన్నత్వేనేతి-యద్యవిద్యానివృత్తిరపి బ్రహ్మ తర్ధ్సి కిమర్గోల_ 
యముపదేశః? ఉక్తమితి- బ్రహ్మణ ఉపదేశో న ఘటతే। ఉపదేశానర్థక్యాదితి పూర్వమేవోక్త 
మిత్యర్థః॥ నను జీవస్యావిద్యయా సంసారః తన్నివృత్యా మోక్షశ్చేత్యుభయం శాస్తారమృణ 
సిద్ధమ్‌। సా చావిద్యా బ్రహ్మాత్మైక్యజ్ఞానేనైవ నివర్తతే! తచ్చ జ్ఞానం “తత్త్వమసి” ఇతి (ఛా. 
6.8.7) మహావాక్యోపదేశలభ్యమితి కృత్యా కథం జీవస్య బ్రహ్మభావోపదేశానర్థక్యమ్‌? 
యద్యవిద్యానివృత్తా బ్రహ్మణస్సద్వితీయత్వం తచ్చాపాతరమణీయమేవ। అనువృత్తయైవా- 
విద్యయా యస్య న సద్వితీయత్వం కుతస్తస్య నివృత్తయా౭_ విద్యయా? తస్మాదసమ్మతేయం 
శజ్మేతి చేన్మైవమ్‌। జీవస్య వస్తుత ఈశ్వరత్వేనావిద్యయాపి సంసారో నాస్యేవ। న హ్యవిద్యయాపి 
రజ్జుస్సర్పో భవతి। న హీన్టజాలశతేనాపి గగనం సాకారం భవతి! “అసజ్లోల_ హ్యయం 
పురుషూ (బృ. 48. 15-16) ఇతి శ్రుతేరవిద్యయా తత్ర్రయుక్తసంసారేణ వానకి జీవస్య 
సమృన్థః। తస్మాత్‌ 

శో “'మాయామేఘో జగన్నీరం వర్షత్యేవ యథా తథా! 

చిదాకాశస్య నో హాని ర్నవా లాభ ఇతి స్థితమ్‌! 

ఇతి విద్యారణ్యవచనాదాకాశస్య మేఘోదకైర్యథా న క్లేదః, నాపి తాపహానిః తథా 
జీవస్యాపి మాయావైభవేన తన్నివృత్యా వా న హానిః, నాపి లాభః యద్యవిద్యయా 
సంసారస్యాత్తర్హి విద్యయా తన్నివర్వేత। (విద్యా బ్రహ్మభావోపదేశః తజ్జన్యజ్ఞానం వా) 
సంసారస్యైవాభావే కుతస్తన్నివృత్తి? తస్మాద్‌ జీవస్య బ్రహ్మభావోపదేశో వ్యర్థ ఏవ। అత ఏవ 
జీవస్య బ్రహ్మత్వమ్‌। కథమన్యథా కాలత్రయే£. ప్యవికృతస్య బ్రహ్మణః జ్ఞానాత్సూర్వం సంసారిణో 
జీవస్య చ అత్యన్హాభేదస్సంభవేత్‌! అతః కాలత్రయే౭_ ప్యవికృతం బ్రహ్మైవ జీవః, నతు 
వికృత ఇత్యుపదేశానర్థక్యశజ్మా సబ్దతైవ। 

అథ నివృత్తైవావిద్యా బ్రహ్మణస్సద్వితీయత్వహేతుర్భవతి। అవిద్యా హ్యనివృత్తాపి 
తత్త్వజ్ఞాన బాధ్యత్వలక్షణ మిథ్యాత్వవతీ బ్రహ్మణస్సద్వితీయత్వం నావహేదేవ న హి రజ్జు 
స్స్వాధ్యస్తసర్సేణ సద్వితీయా భవతి। అవిద్యా నివృత్తిస్తు సత్యైవ। తత్త్వజ్ఞానాబాధ్యత్వాదితి 
కృత్వా కథమవిద్యానివృత్తా బ్రహ్మణస్సద్వితీయత్వమ్‌ న స్యాదతస్సాపి శజ్మా సుశజ్లైవేతి। 

వస్తుతస్తు నివృత్తిరభావపదార్థః। ప్రధ్వంసాభావత్వాన్నివృతేః। స చాభావః (ప్రతి 
యోగిపూర్వకః। తతశ్చ యద్యవిద్యా స్యాత్తర్హి తన్నివృత్తి స్స్యాత్‌। అవిద్యాయా ఏవాసత్త్వే 
కుతస్తన్నివృత్తిః? న హి ఘటే౭_ సతి తత్రధ్వంసస్సన్‌ భవితుమర్హతి। తస్మాద్యథా అవిద్యా 
సదసదనిర్వచనీయత్వ లక్షణమిథ్యాత్వవతీ తథా అవిద్యానివృత్తి రపీతి కృత్వా అవిద్యయైవ 
తన్నివృత్యాపి న సద్వితీయత్వం బ్రహ్మణ ఇతి కృత్వా మన్గాశజ్మైవేయం పూర్వపక్షిణామితి 
బోధ్యమ్‌। 

అత్రేదం తత్త్వమ్‌-సదసదనిర్వచనీయత్వం తత్త్వజ్ఞానబాధ్యత్వం చేతి ద్వివిధమ్‌ 

మిథ్యాత్వమ్‌। అవిద్యాతత్మార్యదే హేన్టియాదయో ద్వివిధమిథ్యాత్వవన్త ఏవ। అవిద్యాతత్మార్య 
నివృత్తయస్తు సదసదనిర్వచనీయత్వపక్షేణ మిథ్యాత్వవత్య ఇతి। అథ సిద్ధాన్తీ ఆహ-అత్రేతి। 
శజ్మాయామిత్యర్థః। వికల్పయతి కిమితి-జీవస్య బ్రహ్మభావోపదేశః కిం పరమార్థతో వ్యర్థః 
ఉత వ్యవహారతో వ్యర్థ? ఇతి వికల్పద్వయమ్‌। అభి పైషి-ఇచ్చసీ త్యర్థః తత్రేతి-వికల్ప 
ద్వయమధ్యే। ఆద్యమితి-పరమార్ధతో వైయర్థ్యం తదస్మాకమిష్ట మేవాజ్జీకార -ఇష్టాపత్తి॥ తయా 
పరిహరతీతి యది వయం జీవస్య బ్రహ్మభావోపదేశో వస్తుతోిపి సఫల ఇతి బ్రూమః 
తరి త్వయోక్తో దోషో౭_ స్మాసు పతేత్‌! న తు తథా బ్రూమః। అతో న దోష ఇత్యర్థః। 
మూలమ్‌:- న శాస్తేతి। శాస్తా ఉపదేశకర్తా గురుః। శాస్తముపదేశకరణమ్‌! శిష్యఉపదేశకర్మ। 
శిక్షా ఉపదేశక్రియా। త్వం (శ్రోతా। అహం వక్తా! అయం సర్వప్రమాణసన్నిధాపితః ప్రపజ్టో 
దేహేస్టియాదిరనర్థః పరమార్థతో నాస్తీత్యర్థః। ద్వితీయం నిరాకరోతి-స్వరూపేతి। అయమర్థః 
యద్యప్యవిద్యానివృత్తిరాత్మానాత్మా వేతి వికల్పనే కిమపి ఫలం నిరూపయితుం న శక్యతే 
తథాపి స్వరూపావబోధో విజ్ఞానఫలమనుభూయతే। న చైతత్మథమితి వికల్పనీయమ్‌, 
సర్వదై గతోపమర్లెన వికల్పాసహిష్టుత్వాక్‌। న హి దృష్టే. నుపపన్నం నామ। తథా చ (శ్రుతిః 

శ్లో॥ 'న నిరోధో న చోత్పత్తిర్న బద్దో న చ సాధకః। 

న ముముక్షు ర్న వై యుక్త ఇత్యెషా పరమార్ధతా[॥ (గౌ.కా. 2.82) 

బ్రహ్మ వా ఇదమగ్ర ఆసీత్‌, తదాత్మానమేవావేదాహం బ్రహ్మాస్మీతి తస్మాత్తత్సర్వమభవత్‌' 
(బృ. 1.4.107) ఇత్యాద్యాః పూర్వమపి బ్రహ్మ స్వ పస్యైవ సతో జీవస్య జ్ఞానాద్రహ్మభావం 
దర్శయతి, సర్వం చ ద్వైతం వారయతి। 
వ్యాఖ్యా:- న శాస్తేతి-పరమార్థత ఉపదేశానర్థక్యం దర్శయితుం పరమార్ధదశాయాముపదేశ 
కర్రాద్యభావం దర్శయతి న శాస్తేతి। ఇదం పదార్థమాహ-సర్వప్రమాణసన్నిధాపిత ఇతి! 
సర్వై ప్రత్యక్షానుమానాదిభిః ప్రమాణ్రిస్పన్నిధాపితస్సన్నిధిం ప్రాపితః ప్రతిభాసితః ఇతి యావత్‌! 
దృష్ట(శ్ళుతోల_ నుమితస్సమ్మావితశ్ళా స్తాదవగతశ్చేత్యర్థః। నను కథమేవం సర్వప్రమాణసిద్ధస్యా 
స్యాపలాపో౨_ త ఆహ పరమార్థత ఇతి; సర్వమపీదం గురుశిష్యాదిద్వైతం వ్యావహారికమేవ, 
నతు పారమార్ధికమిత్యర్థః ఏతేన కేన కస్మై కిముపదిశ్యత ఇతి త్రయాణామాక్షేపాణాం 
పరిహార ఉక్తః యుక్తం చేదమ్‌। అయజ్బు బ్రహ్మభావోపదేశః కిం బ్రహ్మణః ఉతాబ్రహ్మణః? 
నాద్యః తస్య నిర్విశేషత్వేనోపదేశాద్యయోగాత్‌। నాన్యః, తస్య జడత్వాత్‌! తథా అయముపదేశః 
కిమబ్రహ్మణో యద్వా బ్రహ్మణః? న ప్రథమః, తస్య జడత్వాత్‌ నాన్యః, నిర్విశేషత్వాత్‌। తథా 
ఉపదిశ్యమానోల_ యం బ్రహ్మభావః కిం బ్రహ్మ ఉత అటబ్రహ్మ? నాద్యః, నిర్విశేషత్వాద 
ప్రమేయత్వాచ్చ బ్రహ్మణ ఉపదిశ్యమానత్వాయోగాత్‌। నాన్యః, జీవస్య అబ్రహ్మోపదేశే నావిద్యా 
నివృత్త్యసమృవా జ్ఞాద్యాద్యాపత్తేశ్చ ఇతి త్రయోప్యాక్షేపా అత్ర భాన్హ్యెవేతి। 

ఏవం పరమార్థత ఉపదేశకర్రాదేరుపదేశస్య చాభావాత్ముతః పునరుపదేశఫలసత్తాసత్త్వ 

విచార ఇతి భావః అథ వ్యవహారత ఉపదేశస్తతర్రాదికం తత్ఫలం సిధ్యత్యేవేతి కృత్వా 
ప్రతీతితో౭_పి ఫలాభావాభిప్రాయస్తవాస్తి యది స తుచ్చ ఏవేత్యాహ ద్వితీయమిత్యాదినా। 
జీవస్య బ్రహ్మభావోపదేశేన నిర్వికల్పకసచ్చిదానన్ల స్వరూపసాక్షాత్మారో జాయత ఇతి సఫల 
ఏవాయముపదేశ ఇత్యాహ స్వరూపావబోధో వికల్పాసహిష్టురితి-వికల్పానాం అసహిష్ణురసహన 
శీలః నిర్వికల్చక ఇతి యావత్‌! స్వరూపావబోధః స్వరూపస్య సచ్చిదానన్దలక్షణస్యాత్మనోల_ 
నుభవః భవతీతి శేషః। నన్వనేనావిద్యానివృత్తేరాత్మభిన్నత్వే బ్రహ్మోసిద్ధిరభిన్నత్వే ఉపదేశానర్థక్య 
మిత్యస్యాక్షేపస్య కః పరిహార ఉక్తః? న చావిద్యానివృత్తిరేవాసిద్ధేతి వాచ్యమ్‌। అవిద్యానివృత్తిం 
వినా స్వరూపావబోధాసమృవాత్‌। తస్మాద్వికల్పాసహిష్టుస్ప్వరూపావబోధో జీవస్యావిద్యానివృత్తే 
రేవ భవతీతి కృత్వా, సా అవిద్యానివృత్తిబ్రహ్మ వా ఉత తదభిన్నావేతి, శజ్య్మాత్రాప్యాపతితైవేతి, 
వక్తవ్య ఏవ తస్యాః పరిహార ఇతి శజ్మాయామాహ-యద్యపీతి। యద్యపి విచార్యమాణే 
అవిద్యా నివృత్తిరాత్మా వా అనాత్మావేతి వికల్పనే వికల్సే కృతే సతి ఆదిపదాత్మిం సాయుజ్య 
మాత్మా ఉతానాత్మా? పరమానన్దలాభః కిమాత్మా ఉతానాత్మా? మోక్షః కిమాత్మా ఉతానాత్మా? 
దుఃఖ నివృత్తిరాత్మా అథవా అనాత్మా? స్వస్వరూపప్రాప్తిరాత్మా యద్వా అనాత్మా 
ఇత్యాద్యూహ్యమ్‌। కిమప్యవిద్యానివృత్త్యాదిరూపం ఫలం న నిరూపయితుం శక్యతే జీవస్య 
వా బ్రహ్మోపదేశాధి గమాదవిద్యానివృత్తిః సాయుజ్యం పరమానన్దలాభః, మోక్షః దుఃఖ 
నివృత్తిః స్వస్వరూప ప్రాప్తిః, ఇత్యాదీనామన్యతమం ఫలమితి తత్ర తత్రోచ్యతే। ఏతాని తు 
నైవ ఫలాని; యద్వేతాన్యాత్మభిన్నాని తర్శి మిథ్యాభూతాన్యేవేతి నైషాం ఫలత్వం, అనుభవకాలేల_ 
సత్వాత్‌। సత్త్వే వా ఆత్మనో9_ ద్వితీయత్వభజ్లాత్‌। యద్యాత్మభిన్నాని తర్షి స్వతస్సిద్ధత్వాన్న 
ఫలత్వమేషామ్‌। ప్రాప్యం హి ఫలమ్‌! తస్మాజ్జీవస్య బ్రహ్మభావోపదేశాదికం ఫలం భవితుమర్హత్రీతి 
దుర్నిరూపమేవ। 

నను తరి వ్యవహారేష్యనర్థ ఏవ బ్రహ్మోపదేశ ఇత్యత ఆహ తథాపీతి। విజ్ఞానఫలం 
బ్రహ్మజ్ఞాన స్య ఫలస్వరూపావబోధః సచ్చిదానన్దలక్షణాత్మసాక్షాత్మారః అనుభూయతే। అతః 
స్వరూపావబోధో బ్రహ్మోపదేశస్య ఫలమేవేతి నను కిమయం స్వరూపావబోధ ఆత్మనో 
భవతి ఉతానాత్మనః। ఆద్యే ఇతః ప్రాగాత్మన స్స్వరూపావబోధో నాసీదితి స్వప్రకాశత్వవ్యాఘాతః 
ఇదానీం ఆసీదితి జన్యజ్ఞానాశ్రయత్వేనాత్మనస్సవికారతా చ। ద్వితీయే అనాత్మనో జడత్వా 
త్రస్యానుభవానుపపత్తిః। తస్మాత్స్వరూపావబోధోనుభూయత ఇతి వచనం వ్యాహతమేవేతి న 
చ వాచ్యమిత్యాహ-న చేతి। ఏతత్స్వరూపావబోధలక్షణం ఫలం కథం కస్య భవేదితి న 
వికల్పనీయమ్‌। కుతః? యతోల యం స్వరూపావబోధో వికల్పాసహిష్టుస్తత ఇత్యర్థః కథమస్య 
వికల్పాసహిష్ణుత్వమత ఆహ-సర్వద్వైతోపమర్దినేతి। సర్వస్యాపి ద్వైతస్యోపమర్దెనాప్రతీతి 
విషయత్వాపాదనేన హేతునా సర్వస్యాపి వికల్పజాతస్య ద్వైతత్వాత్వ్వరూపానుభవే చ 
ద్వైతాభావేన తస్య నిర్వికల్చ్బకత్వాత్‌। యది నిర్వికల్పో౭_పి వికల్పేన సహ స్యాత్తర్హి సవికల్ప 
ఏవ సోపి స్యాదితి నిర్వికల్ప ఏవ న సిధ్యేత్‌। నిర్వికల్పస్య వికల్ప ఇతి వచనస్య చ 

వ్యాఘాతాత్‌। స్వరూపస్య చ నిర్వికల్పత్వాత్స్వరూపావబోధో నిర్వికల్ప ఏవ। స చ బ్రహ్మజ్ఞానస్య 
ఫలమేవేతి -స్వరూపావబోధస్య వికల్పాసహిష్టుత్వమ్‌। తథాపి అనుభవితృపూర్వకత్వాత్‌ ఫలస్య 
అనుభవిత్రసిద్దా ఫలస్యాసిద్ధిరేవ। తస్మాత్స్వరూపావబోధో యేనానుభూయతే తస్యానుభవితురే 
వాసిద్ధత్వా త్మథం స్వరూపావబోధస్య ఫలస్య సిద్ధిస్స్యాదిత్యత ఆహ-న హీతి। దృష్టే అనుభూతే, 
వస్తుని అనుపపన్నమితి భావేక్తః। అనుపపత్తి ర్నామ న హి ఇతి న్యాయాద్ధి అనుభవసిద్దే 
స్వరూపావబోధే కా వా అనుపపత్తిః? న కాపీత్యర్థః। పరిపక్వ కషాయశమాదిసమృన్నో 
లబ్ధమహావాక్యోపదేఈః పురుషః సర్వమపి ద్వైతం నేతి నేతీతి నిషిధ్య నిదిధ్యాసనసమయే 
స్వస్వరూపమనుభూయ వీతసంసారః పరమానన్లో భవతి! అయం చానుభవో వికల్పనాత్మక 
వాజ్మాత్రేణ దురపలాప ఇతి భావః 

నన్వనుభవస్యాపి కాచిదుపపత్తిః కల్ప్యాా అన్యథా అనుపపత్తా అనుభవస్యాపి 
(భ్రమత్వాపత్తేరితి చేదుపపత్తిం బ్రూమః, శృణు। 

శ్లో; యదోపరామో మనసో నామరూప రూపస్య దృష్టస్మృతి సమ్రమోషాత్‌। 

య ఈయతే కేవలయా స్వసంస్థయా హంసాయ తస్మై శుచిషద్మనే నమః॥। 
ఇతి భాగవతాత్‌। 'యోగలళ్చిత్తవృత్తిర్నిరోధ* (1.2) ఇతి పాతజ్ఞులసూత్రాచ్చ। మనసః (అన్తః 
కరణస్య) కాచిదుపరమావస్తా వర్తతే సైవ సమాధిరిత్యుచ్యతే। అస్యాం చావస్థాయామద్వితీయ 
(బ్రహ్మోకారా నిర్వికల్పా కాచన మనోవృత్తిరభ్యుపగమ్యతే। తస్యాం చాత్మాప్రతిఫలతి। తథా చ 
స్వప్రతిబిమృసహితయా వృత్త్యా స్వయం వేద్యత ఇతి; ఇయం చ వృత్తిః కర్తభాగావచ్చిన్న 
(దేహాన్తన్వ్యాప్యన్తఃకరణావచ్చిన్న) చిదంశాశ్రయైవ। సచిత్ర్రతిబిమృదేహాన్లు స్థితాన్తుకరణవృత్తి 
రియమిత్యర్థః। ప్రమాతృవృత్తిరితి యావత్‌! న తు ప్రమాణవృత్తిరితి భావః తస్మాత్తదేవ 
ప్రమాతృచైతన్యం స్వవృత్తా పూర్వోక్తయా స్వాభిన్నం సాక్షిచైతన్యం సాక్షాత్మరోతి। ఏవం స్థితే 
కిం ఫలితమ్‌? ఏకమేవ చైతన్యమన్తుకరణకర్తృభాగావచ్చేదేనానుభవితృవృత్త్యవచ్చేదేనాను 
భవకరణం స్వతస్త్వనుభవవిషయశ్చ భవతీతి కృత్వా ఆత్మానమాత్మనానుభవత్యాత్మేతి ఫలితమ్‌। 
ఏతేన ప్రమాతురేవాత్మనో నిర్వికల్పయా వృత్త్యా చిదనుస్యూతయా స్వరూపావబోధో భవతీత్యు 
పపత్తిస్సిద్దా ఇయముపపత్తిరయం చ స్వరూపావబోధశ్ళుద్దే బ్రహ్మణి నాస్తి తత్ర నిర్వికల్పకవృత్తే 
రేవానజ్జీకారాత్‌। తదజ్జీకారే ద్వైతాపత్తే॥ అయం హి స్వరూపావబోధో న సిద్ధః, కిన్తు సాధ్య 
ఏవ। సాధనజ్బు బ్రహ్మజ్ఞానం, సాధకశ్చ ప్రమాతా, పురుషో వా! సాధ్యత్వాదేవేదం ఫలమ్‌! 
మోక్షస్తు స్వరూపాదనన్యత్వేన స్వతస్సిద్ధత్వాత్భలం న భవత్యేవ। తస్మాద్‌ వ్యవహారతస్సఫల 
ఏవ బ్రహ్మభావోపదేశః। నను బ్రహ్మ వ్యపదేశో వ్యవహారతస్సఫలః పరమార్ధతో౭_ ఫల 
ఇత్యత్ర కిం ప్రమాణమత ఆహ-తథా చ [శ్రుతిరితి। ప్రపజ్బస్యేతి శేషః నిరోధో లయోనాస్తి, 
ఉత్పత్తిః నాస్తి, బద్ధస్సంసారీ నాస్తి, సాధకః యోగాద్యభ్యాసకః నాస్తి, ముముక్షుర్వాస్తి, 
ముక్తోలి_ పినాస్తి ఇత్యేషా పరమార్థతా। అయమేవ పరమార్థః సర్వాభావ ఇతి యావత్‌! అథ 
వ్యవహారతః ఫలం దర్శయితుం తావత్సంసారమాహ-[బ్రహ్మేతి। ఇదం జగదగ్రే సృష్టేః 

ప్రాక్‌ బ్రహ్మైవాసీత్‌! యథా ఘటశరావాదయ ఉత్పత్తేః ప్రాక్‌ మృణ్మియాస్తద్వత్‌। తత్‌ బ్రహ్మ 
“అహం టబ్రహ్మోస్మీ' త్యాత్మానమేవ న వేద; అతఏవ బ్రహ్మణ్యజ్ఞానసిద్ధిః తస్మాదజ్ఞానాద్‌ 
తద్చహ్మైవ సర్వం ద్వైతమన్తఃకరణాదికమభవదితి సంసారః। ఆదిపదాత్‌, 
శ్లో॥ 'భిద్యతే హృదయ గ్రన్గిశ్ళి ద్యన్తే సర్వసంశయాః। 
క్షీయన్తే చాస్య కర్మాణి తస్మి నృష్టే పరావరే॥ 
ఇత్యాది గ్రహణమ్‌ ఇత్యాద్యా శ్రుతిః జ్ఞానాత్సూర్వమేవ బ్రహ్మస్వరూపేణ వర్తమానస్య 
జీవస్య బ్రహ్మభావో భవతీతి బ్రహ్మభావం దర్శయస్తీ 'నేహ నానాస్తి ఇత్యాదినా ఆత్మని 
సర్వం ద్వైతం వారయతి। తస్మాద్వస్తుతో బ్రహ్మరూపస్యాపి జీవస్యాజ్ఞానాద్ద్వైతాధ్యా సేన 
సంసారిత్వం జాతమేవ। తస్య చ నిరాసాయ బ్రహ్మభావోపదేశ ఆవశ్యకః। కృతే తూపదేశే 
సర్వద్వైతోపమర్దేన స్వరూపసాక్షాత్మారో భవతీతి (శ్రుతిసిద్ధమాచార్యపదమ్‌। ఏతావతా 'తత్త్వమసీ' 
త్యత్రాసిపదం జీవబ్రహ్మణోరైక్యం బోధయతి। తచ్చ బోధనం న వ్యర్థమ్‌। కిన్తు సార్ధకమేవ 
స్వరూపావబోధజన కత్వాత్తదుపదేశస్యేత సిపదం వ్యాఖ్యాతమ్‌॥ 
అథ న జాగ్రదితి అష్టమళ్లోకమవతారయతి -నన్వితి 
మూలమ్‌: -నన్వాత్మనః స్వప్రకాశ చెతన్వ రూపత్వే సర్వదా సమానే జా[గత్వప్పసుషుప్వాదివ్వవస్తా 
కథమ్‌! న టు త మ. . సర్వస్యైవ ప వేక్‌, న 
ష్‌ థ త్త 
లక్షణత స్రయాణామపి స్వప్పత్వేత_ పి ప్రతిభాసతః అవిద్యాత్మక విశేషసమృవాదసద్విలక్షణత్వేన 
తు సవిశేషత్వాత్‌ వ్యవస్థోపపత్తేః। పరమార్థతస్తు న కాపి వ్యవస్థేత్యాహ- 
శ్లో॥ న జాగ్రన్నమే స్వప్నకో వా సుషుప్తి 
ర్నవిశ్వో న వా తైజసః ప్రాజ్ఞకో వా। 
అవిద్యాత్మకత్వా త్రయాణాం తురీయ 
స్తదేకోలి. వశిష్ట శివః కేవలో౨_హమ్‌॥ 8 
వ్యాఖ్యా: ఉక్తం స్వరూపావబోధస్య వికల్పాసహిష్టుత్వం స్వరూపగతనిర్వికల్చత్వ ప్రయుక్తమ్‌। 
స్వరూపస్య ఘటవత్సవికల్పత్వే తదవబోధస్వాపి ఘటజ్ఞానవత్సవికల్పత్వమేవ స్యాత్‌! తచ్చాత్మన 
స్వరూపం స్వప్రకాశచైతన్యమేవ। తద్ధి సర్వదైకాకారేణ భాసతే। అనేకాకారభానాభ్యుపగమే 
నిర్వికారత్వ నిర్వికల్పత్వాదీనామాత్మధర్మాణాం వ్యాకోచః స్యాత్‌, అత ఏవ జ్ఞానాత్పూర్వమపి 
జీవో బ్రహ్మైవేత్యుక్తమ్‌। యద్యేవమాత్మా సర్వదైకాకారేణస్సురే త్తర్హి జాగ్రదాదివ్యవస్థా న 
స్యాత్‌, కుతః? యత్రాత్మా మనశ్చక్షురాదీన్టియ వ్యాపారైః సహాహమితి స్ఫుటం స్ఫురతి సా 
జాగ్రత్‌! యశ్చావిద్యావ్యాపారమాత్రేణ స్ఫురన్నివాస్ఫురన్నివ స స్వవ్నః॥ యత్ర నైవ స్ఫురతి 
సా సుషుప్తి॥ యత్ర కేవలమాత్మా స్ఫురతి స సమాధిః ఇత్యాత్మ స్ఫురణతారతమ్య ప్రయుక్తత్వా 
జ్ఞాగ్రదాద్యవస్థానామితి శబ్మతే- ఆత్మన, ఇతి। సుషుష్యాదీత్యాదిపదాత్సమాధిమృతిమూర్చానాం 
గ్రహణమ్‌। నను వ్యవస్థాయాః కా వా౭_నుపపత్తిర్యథైకస్యాత్మనః ప్రమాత్భ ప్రమాణాది 

వ్యవస్థా భ్రాన్యోపపన్నాా తథాత్రాపీతి శజ్మాముత్థాప్య పరిహరతి-న చేతి; తథా సతి 
జాగ్రదాదీనాం సర్వాసామవస్థానాం భ్రాన్సిమూలత్వే ఇత్యర్థః సర్వో౭_పి స్వప్న ఏవస్యాత్‌। 
స్వప్నస్య భ్రాన్తిమూలత్వం సర్వసమ్పతిపన్నమ్‌। జాగ్రదాదీనాం భ్రాన్సిమూలత్వం తు 
కైశ్చిన్నాజ్లీకృతమ్‌। యది జాగ్రదాదయో౭_పి భ్రాన్తిమూలాస్సు్యుస్తర్హి జాగదాదయస్సర్వే౭ పి 
స్వప్నశబ్దేనైవ వ్యవప్రొయన్లాం, భేదాభావా త్సరస్పరమ్‌। న చైవం వ్యవహారో దృశ్యతే! 
తస్మాత్సర్వగతస్య స్వప్పత్వేభ్యుపగతే విప్రతిపత్తిర్విరోధస్వాదితి శేషః సర్వస్య స్వప్పత్వేన 
వ్యవహారాభావాత్సర్వస్య స్వప్పత్వాభ్యుపగమో విరుద్ధ ఇత్యర్థః। తస్మాదాత్మా న సర్వదైకరూపేణ 
భాసతే ఇతి పూర్వపక్షః। 

తం పరిహరతి-నేతి। త్రయాణామపి జాగ్రత్స్ప్వప్పసుషుప్తీనాం లక్షణతః భ్రాన్తిమూలత్వ 
రూపలక్షణ సామ్యాత్స్వప్పత్వే సత్యపి ప్రతిభానతః ప్రతీతేరవిద్యాకృతస్య విశేషస్య భేదస్య 
సంభవాత్‌। యథా జాగ్రత్రపజ్బస్తథా స్వప్నప్రపజ్బోప్యవిద్యాకృత ఏవ। కిన్లు స్థిర, స్వప్నే 
త్వస్థిర॥ ఏవం జాగ్రత్స్వప్నయోః స్వవిషయ స్థిరత్వాస్థిరత్వప్రయుక్తో భేదో౭_ విద్యాకృతో౨_ 
స్త్రి తథా। యథా జాగ్రత్స్వష్నావవిద్యయా కృతౌ, తథా సుషుప్తిరప్యవిద్యయైవ కృతా! కిన్లు 
సుషుప్తా తమ ఏవాస్తి! వ్యవహారోనాస్తి। తయోస్తు వ్యవహారోల స్తీతి జాగ్రదాదీనాం 
త్రయాణామవస్మా విశేషాణాం ప్రాతీతికో భేదో౭_ స్యేవ। ఏవం భేదసత్వ్వాదేవేయం జాగ్రదయం 
స్వప్న ఇయం సుషుప్తిరితి పృథగ్‌ వ్యవహారః। తస్మాల్లక్షణతోల_ భిన్నా అపి వ్యవహారతో 
భిన్నా ఏవ తిస్తః నను కోసావవిద్యాకృతవిశేష ఇత్యత ఆహ-సదసద్విలక్షణత్వేన చ 
సవిశేషత్వాదితి। వ్యవహారతో జా[గ్రత్రపజ్బస్సన్నేవేతి జాగ్రదవస్థా సతీ, ప్రాతిభాసికత్వేన 
స్వప్న ప్రపజ్బో వ్యవహారతోప్యసన్నేవేతి స్వప్పోలి సన్‌, సుషప్తిస్తు జాగ్రత్స్వ్వప్నాభ్యాం విలక్షణ్రెవేతి 
సదసద్విలక్షణా। సదసద్విలక్షణా ఇతి త్రిపదద్వన్హ్వ్యః। తాసాం భావః తత్త్వం, తేన హేతునా 
సవిశేషత్వాత్పరస్పరం భేదసత్వాత్‌। సత్వ్వాసత్వ్వతద్విలక్షణత్వరూపావిద్యాకృత విశేషసత్త్వా 
త్తిస్తాణామస్తి ప్రాతీతికో భేద ఇతి సముదాయార్థః। ఏవం సవిశేషత్వాదేవ వ్యవస్థోపపద్యత 
ఇత్యాహ -వ్యవస్థోపపత్తేరితి; ఇయం చ వ్యవస్థా వ్యవహారత ఏవేత్యాహ-పరమార్ధతస్వితి; 
పరమార్ధతో౭_ విద్యాయా ఏవాభావాత్ముతస్తత్మార్యజా గ్రదాది సద్భావశబ్యేతి భావః। ఇత్యాహేతి- 
పరమార్ధ్థతో వ్యవస్థాభావమేవాచార్య ఆహేత్యర్థః। 
మూలమ్‌:- న జాగ్రదితి-అత్ర లయక్రమేణ పౌర్వాపర్యనిర్దేశః। తథాహి; అస్మన్మతే పదార్గో 
ద్వివిధః, దృక్‌ దృశ్యశ్చ, అన్యవాదిపరికల్పితానాం పదార్థానామకతైవాన్తర్భావాత్‌। 
వ్యాఖ్యా:- న జాగ్రదితి-మె జాగ్రదవస్థా నాస్తి, స్వప్న ఏవ స్వప్పకః। సో౭_పి మే నాస్తి, 
సుషుప్తిరపి నాస్తి! ఏవమవస్థా౭_ భావాదేవ తదవస్థాత్రయానుభవితారో విశ్వతైజసప్రాజ్ఞా 
అపి నాహమిత్యాహ-న విశ్వ ఇత్యాది; అహమితి శేషు విశ్వో న భవామి, తైజసో నాపి 
భవామి, ప్రాజ్ఞ ఏవ ప్రాజ్ఞకః, సో౭_పి న భవామి। శ్లోకస్య తృతీయపాదం వ్యాఖ్యాతైవ 
వ్యాఖ్యాస్యతి। నన్వాత్మనః కారణశరీరం ప్రథమోపాధిః, సూక్ష్మం ద్వితీయోపాధిః, స్థూలం తు 

తృతీయోపాధిరితి కృత్వా సుషుప్తి స్ప్వప్పోజాగ్రదితి నిర్దేష్టవ్యే కుతో వైపరీత్య నిర్దేశ ఇతి 
శజ్మాయూామాహ-లయ క్రమేణేతి। స్టూలదేహస్య సూక్ష్మదేహే లయః సూక్ష్మస్య కారణే లయః 
ఇతి లయక్రమేణ జాగ్రదాదీనాం పౌర్వాపర్యస్య పూర్వాపరత్వస్య వ్యపదేశః। 
లయక్రమానుసారేణ జాగ్రదాదీనాం పూర్వపూర్వనిర్దిశ। స్వప్నాదీనాం పశ్చాత్పశ్చా 
న్నిర్దేశశ్చేత్యర్థః। నను కోల సౌ లయక్రమ ఇతి శజ్మాయాం సృష్టిక్రమప్రతికూలో లయడక్రమ 
ఇతి వక్తుం సృష్టిక్రమం తావద్దర్శయతి-తథాహి ఇతి - తావత్ర్రపళ్బుం దర్శయతి 
అస్మిన్నిత్యాదినా-వేదాన్నమతే పదార్థః పదస్యార్థః పదార్థః శబ్దప్రతిపాద్య ఇత్యర్థః ద్వైవిధ్యం 
దర్శయతి -దృగ్భృశ్యశ్చేతి-దృక్త్వ దృశ్యత్వాన్యతరధర్మావచ్చిన్నం పదార్థత్వమిత్యర్థః। నను 
ద్రవ్యగుణకర్మసామాన్యవిశేష సమవాయాభావాస్సప్త పదార్థా ఇతి నైయాయికాః త ఏవ 
శక్తిపదార్థేన సహాష్ట్రావితి కేచిత్‌; అభావం వినా త ఏవ షడితి కేచిత్‌! ఏవం బహవః 
పదార్ధాస్తత్తన్మతేషు (శ్రూయన్తే ఇతి శజ్మాయామాహ-అన్యవాదీతి-పరికల్పితానామిత్యనేన 
తత్తన్మతానాం పౌరుషేయత్వేనా ప్రామాణ్యమేతన్మతస్యాపౌరు షేయత్వేన ప్రామాణ్యం చ సూచితం 
భవతి! అతైవేతి -పదార్థద్వయే ఏవేత్యర్థః। ఆత్మభిన్నానాం పృథివ్యాదిభూతద్రవ్యానాం కాలాదీనాం 
గుణకర్మాదీనాం చ దృశ్యపదార్థే అన్తర్భావః ఏక ఏవాత్మపదార్శో దృగితి భావః। 
మూలమ్‌:- తత్ర దృక్పదార్థ ఆత్మా పారమార్థిక ఏకః, సర్వదైకరూపో9_ ప్యాపాధికభేదేన 
గ్రివిధ, ఈశ్వరో జీవః సాక్షీ చేతి। తత్ర కారణీభూతాజ్ఞానోపాధిరీశ్వరః అన్తఃకరణతత్సంస్కా 
రావచ్చిన్నాజ్ఞానోపహితో జీవః। 
వ్యాఖ్యా: - తత్రేతి-పదార్ధద్వయమధ్యే దృక్పదార్థ ఇతి -దృశేర్జానార్థకత్వాత్‌! భావే క్విపి దృక్‌ 
ఇతి రూపమ్‌! జ్ఞానమిత్యర్థః ఆత్మనో జ్ఞానైకాకారత్వం “ప్రాగేవ ప్రతిపాదితమ్‌, తేన 
దృక్పదస్యాత్మైవార్థ ఇతి దృక్పదార్థ ఆత్మేత్యాహ। నను పదసమృన్ధ్యభిధావిషయత్వం పదార్థత్వమ్‌! 
అయజ్బు శబ్దవ్యాపారో వ్యావహారిక ఏవ। పరమార్థ శబ్బానామేవాభావాత్ముతస్తదభిధావ్యాపారః 
తస్మాద్‌ వ్యావహారిక స్యైవవస్తునః పదార్థత్వమ్‌ లక్షణమస్తి, న తు పారమార్థికస్య। తస్య 
శబ్బాతీతత్వా దితి కృత్వా పదార్థత్వేన భవదభిమతో౭_ యమాత్మా వ్యావహారిక ఏవ స్యాదత 
ఆహ-పారమార్థిక ఇతి; అయం భావః త్వం శబ్బాతీతత్వం కస్యాభిపైషి? ఆత్మన ఇతి 
చేదాత్మశబ్దవాచ్యత్వం కథం శబ్బాతీతస్య? అనిర్వాచ్యస్యేతి చేదనిర్వాచ్య శబ్ద వాచ్యత్వం 
కథం శబ్బాతీతస్య? కిల్చ శబ్దాతీతే వస్తుని శబ్బాతీతశబ్దవాచ్యత్వమస్తి వాన వా? అస్తి 
చేత్సిద్ధమేవాత్మనః పదార్థత్వమ్‌। నాస్తి చేన్నిర్షిషయ ఏవాయం శబ్బాతీత శబ్దః శబ్బాతీత 
శబ్బవాచ్యస్ర్యైవాభావాత్‌!। న హి వాచ్యత్వాభావే వాచ్యం సిధ్యతి। ఏతేన మనో౭_ 
విషయత్వమప్యాత్మనః ప్రత్యాఖ్యాతమ్‌। మనఃపూర్వకత్వాచ్చబ్దప్రయోగస్య। యశ్శబ్దస్య 
విషయస్సమనసో౭_ పీతి కిము వక్తవ్యమిత్యర్థాపత్తేరితి భావః వివక్షాం వినా వచనా 
సమృవాద్వివక్షాయా మనోధర్మత్వాచ్చ మనఃపూర్వకత్వం శబ్ద ప్రయాోగస్య బోధ్యమ్‌। నన్వేవ 
మాత్మనః పదార్ధత్వే 'యతో వాచో నివర్తన్తే అప్రాప్య మనసా సహ (తై. 2.45), 'యత్తదద్రేశ్య 

మగ్రాహ్యమగోత్రమవర్ణం' (ముబ్దక. 1.1.6) ఇత్యాదినా కథ మాత్మనశృబ్ద్బమనో9_ 
విషయకత్యోక్తిశ్రాతీ సజ్ఞచ్చేత ఇతి చేదాయాతోసి పన్గానం, బ్రూమః శృణు! అసంస్కృతేన 
విక్షిప్తేన చ మనసా అవైదికేన శబ్దేన చ నాయమాత్మా వేద్యతే। కిన్తు శమాది సంస్కృతేనావిక్షిప్తేన 
మనసా వైదికశబ్దేన చ వేద్యత ఏవ। “మనసైవానుద్రష్టవ్యమ్‌ (బృ.4 4 19), ఇతి (శ్రుతేః। 
'వేదైశ్చు సర్వైరహమేవ వేద్య” (భ. 15. 15) ఇతి శ్రుతేశ్చ। శాస్త్రయోనిత్వాత్‌ (1.1.3) ఇతి 
సూత్రాచ్చ। యది సర్వదా శబ్బాతీత ఏవాయం స్యాత్తర్హి అస్మిన్‌ శబ్దః ప్రమాణం నైవ స్యాత్‌! 
తతశ్చ శబ్ద ప్రమాణైకవిషయత్వాదయమాత్మైవ న సిధ్యేత్‌! న చానుభవాదేవ సిధ్యేదితి వాచ్యమ్‌। 
బ్రహ్మోపదేశం వినా అనుభవస్యైవానవకాశాత్‌! కిం చ బోధయేత్‌ అనుభవైకవేద్యత్వాదాత్మనః 
। న హి దజ్ఞతాడితః కళ్చిదపి స్వానుభవసిద్దాం వేదనాం సాకల్యేన పరస్మై శబ్దేన బోధయేత్‌। 
కిన్తు మమ వేదనా శిరసి పాదే ఇత్యేవం కేవలం బోధయతి। నాపి తదుక్తేన శబ్దేన 
పరోస్యేయమీదృశీ వేదనేతి ప్రతిపత్తుమర్శతి। తథా చ వేదనాయా వక్తుమశక్యాయా అపి 
మమ శిరసి వేదనేత్యేవం శబ్ద ప్రతిపాద్యత్వమ స్యేవ! వేదనాపద ప్రతిపాద్యత్వమా త్రేణ వేదనాయా 
వక్తుమశక్యత్వం చ న హీయతే। తస్మాదనుభవస్య శబ్దేన బోధనాసమృవాదాత్మా శబ్దాతీతః 
1 ఆత్మపదార్థమాక్రస్య శబ్ద ప్రమాణైకవేద్యత్వాచ్చబ్ద విషయత్వం చేత్యభయముపపన్నమ్‌। 
కథమన్యథా “ఆనన్లో బ్రహ్మేతి వ్యజానాత్‌ (తై. 3.6) ఇత్యాదయ శృబ్దాః ఆత్మానం 
బోధయేయురితి బోధ్యమ్‌। 

నను శ్రుతయ ఆత్మస్వరూపం సాకల్వేన ప్రతిపాదయన్యేవ। “సచ్చిదానన్దం బ్రహ్మ 
అస్టూలమనణు అహ్రస్వమ్‌, 'నేహ నానాస్తి కిబ్బుని (కఠ. 4 16) ఇత్యాద్యాః। తస్మాదనుభవైక 
వేద్యత్వం కథమాత్మనః? యేన శబ్బాతీతత్వమాత్మన స్వాదితి చేదుచ్యతే। కళ్చిద్ర్వణార్దితః 
కీదృశీ తవ వేదనేతి పరేణ పృష్టస్తం బ్రూతే, సూచీభిస్సీవ్యతీవ అగ్నివద్‌ దహతీవేతి। తావతా 
పరస్య న తద్వేదనాసాక్షాత్మారః, కిన్తు వ్రణేనాతీవ వ్యథితోయల_ మితి తదుక్యా అనుమినోతి। 
తద్వత్సచ్చిదానన్ష ఆత్మేతి (శ్రుత్యుక్తమాత్రేణ నాత్మానం వేత్తి దేవదత్తః, కిన్వనుభవేనైవేతి 
యుక్తమేవాత్మనోల_ నుభవైకవేద్యత్వమ్‌। శబ్దస్వాత్మరూపానుమానే లిజ్బం భవతి। తథాహి। 
ఆత్మా సచ్చిదానన్టస్వరూపో భవితుమర్హతి। 'సచ్చిదాననం (బ్రహ్మ ఇతి(శ్రుతేః వ్యతిరేకేణ 
ఘటవదితి। న చైవం శాగస్తలిజ్ఞసాధ్యానాం స్వర్గ్ణాదీనామప్యనుభవైకవేద్యత్వమితి వాచ్యమ్‌! 
స్వర్ణాదిగతరమాసమోగాదీనాం సువచత్వాత్‌। తద్వత్సుఖాదికన్వ్వనుభవైకవేద్యమేవేతి వివేకః 
। ఏతేన శా(స్తెక గమ్యత్వే సమానే౭_పి స్వర్గాదీనామనుభవైక వేద్యత్వాభావే తద్వత్సుఖాదీనామను 
భవైకవేద్యత్వే చ సమ్ర్రతిపన్నేవిషయే య ఏవ హేతుస్స ఏవ శా స్తెకగమ్యస్యాప్యాత్మనోనుభవైక 
వేద్యత్వే హేతురితి సిద్ధమ్‌। 

కోల సౌ హేతురితి చేత్‌ బ్రవీమి; స్వర్ణాదయో బాహ్యత్వాన్నానుభవైకవేద్యా ఘటాదివత్‌। 
సుఖాదికన్వాన్తరంమిత్యనుభవైకవేద్యమాత్మవదితి, తస్మాదాత్మన శృబ్దాతీతత్వం నామానుభవైక 
వేద్యత్వమ్‌ పదార్ధత్వం చ శబ్దప్రమాణైక ప్రతిపాద్యత్వమితి వివక్షితత్వాత్సిద్ధమాత్మనః 

పదార్థత్వమ్‌। వస్తుతస్తు కిం వ్యవహారత ఆత్మనః పదార్థత్వాసమృవమభిపైషి యద్వా పరమార్ధతః 
? నాద్యః ప్రమేయత్వాదికం సర్వమాత్మని కల్పితమితి పూర్వమేవ ప్రపజ్బితత్వేన పదార్థత్వస్యా 
ప్యాత్మని వ్యవహారార్థమవిద్యయా కల్పితత్వాత్‌। తేనచ కల్పితేన పదార్థత్వేనాత్మా, పదసమృన్ధ్య 
భిధావిషయత్వమాపద్యత ఏవేతి। ద్వితీయస్త్వస్మాకమిష్టమేవ। న హి వయమాత్మని పరమార్థతః 
పదార్ధత్వాదిధర్మసమృత్తిం బ్రూమః, కిం తు నిర్విశేషచిన్మాత్రత్వమేవ। నాపి పరమార్ధతశ్శృబ్దా 
దయస్సన్తి యేన శబ్దప్రతిపాద్యత్వాదయ ఆత్మని సమృవేయుః ఇతి బోధ్యమ్‌। నను వ్యావహారికం 
పదార్థత్వం కథం పారమార్థికే ఆత్మని స్యాత్‌, యేన దృక్చదార్థః పారమార్థిక ఇతి పదార్థత్వ 
పారమార్థికత్వయో స్సామానాధికరణ్యముపపద్యేత ఇతి చేన్మైవమ్‌। యః పరమార్ధసిద్ధ ఆత్మా 
స ఏవేహ వ్యవహారే దృక్పదార్థ ఇత్యుచ్యత ఇతి వ్యవహారతః పదార్థతత్త్వస్య పారమార్థికే 
ఆత్మని సమృవాదితి। పారమార్థికత్వే హేతుమాహ - ఏక ఇతి అనేకత్వస్యైవ వ్యవహార 
ప్రయోజకత్వాదితి భావః న హి ద్రష్ట్ర దృశ్యాద్యనేక పదార్ధాభావే వ్యవహారస్సమృవతి। 
అన్యథా సుషుష్తావపి తతసజ్లాదితి బోధ్యమ్‌। 

ఇతి దృక్పదార్థం నిరూప్యాథ తస్య తైవిధ్యం వక్తి సర్వదేతి। అనేకరూపత్వే సర్వాకారత్వేన 
దృశ్యత్వమేవ స్యాదితి భావః। ఏకరూపస్యాపి తైవిధ్యమితి విరోధముద్బోధయితుమపి శబ్దః 
కథం తర్హి తస్య తైవిధ్యమత ఆహ- -జెపాధికభేదేనేతి। ఉపాధి ప్రయుక్తేన భేదేనేత్యర్థః, 
త్రివిధస్యాత్మనో నామత్రయమాహ- ఈశ్వర ఇత్యాదినా। తస్య కావా ఉపాధిరిత్యత ఆహ- -తద్రేతి। 
ఈశ్వరాదిషు త్రిష్విత్యర్థఃః ఈశ్వరం లక్షయతి కారణీభూతేతి। ప్రపల్బస్య హేతుభూతమజ్ఞాన 
ముపాధిర్యస్య స తథోక్తః। అనాదిభావత్వే సతి జ్ఞాననిర్వర్యత్వమజ్ఞానత్వమ్‌। వ్యావర్తకత్వ 
ముపాధిత్వమ్‌। జీవం లక్షయతి-అన్తఃకరణేతి। అన్తుకరణావచ్చిన్నేత్యుక్తా ప్రాజ్ఞే అవ్యాప్తిః। 
అన్తకరణ సంస్కారావచ్చిన్నత్యుక్తా విశ్వతైజసయోరవ్యాప్తిః। అజ్ఞానోపహిత ఇత్యుక్తావీశ్వరేల_ 
తివ్యాప్తి। అజ్ఞానేనోపహితః అజ్ఞానోపహితః అజ్ఞానోపాధిరిత్యర్థః। 

తత్తన్మతానుసారేణ సాక్షిణం లక్షయతి-అవిద్యేతి। 
మూలమ్‌:- ప్రపజ్చితం చైతదధస్తాత్‌। అవిద్యాప్రతిబిమృేశ్వరపక్షే బిమృచైతన్యం సాక్షీ 
బిమ్బేశ్వరపక్షే చ బిమ్బప్రతిబిమృముఖానుగతముఖస్వరూపవజ్జీవేశ్వరానుగతం సర్వానుసన్దాతృ 
చైతన్యం సాక్షీత్యుచ్యతే। వార్తికకారమతే త్వీశ్వర ఏవ సాక్షీతి ద్వైవిధ్యమేవ జీవేశ్వరభేదేన 
దృశః। 
వ్యాఖ్యా: - సంక్షేప శారీరకకారాణామిదం మతమ్‌। అత్ర బిమ్బ చైతన్యం సాక్షీ వివరణకార 
మతమాహ-బిమ్చేశ్వరపక్ష ఇతి; యథా ముఖవీమ్చే ముఖప్రతిబిమ్చే చ ముఖస్వరూపమనుగతం 
తథా చైతన్యబిమ్చే ఈశ్వరే చైతన్యప్రతిబిమ్చే జీవే చ చైతన్యమనుగతం యత్తదేవ సాక్షీత్యుచ్యత 
ఇత్యర్థః అథ వార్తికకారమతే విశేషమాహ-వార్తికకారమతేత్వితి। ఆత్మా ద్వివిధః జీవ 
ఈశ్వరశ్చేతి। బుద్దు పహితో బుద్ధితాదాత్యాపన్నః స్వచిదాభాసావివేకో జీవః అజ్ఞానోపహితోఐ_ 
జ్ఞానతాదాత్మ్యాపన్నః స్వచిదాభాసావివేకాదన్తర్యామీ సాక్షీ జగత్మారణమితి చ కథ్యత 

ఇత్యుక్తత్వాదీశ్వర ఏవ సాక్షీత్యర్థః। పరిభాషాయాం తు ఈశ్వరస్సాక్షీ జీవస్సాక్షీ చేత్యాత్మా 
చతుర్విధః మాయావచ్చిన్నం చైతన్యమీశ్వరః।; మాయోపహితం తు సాక్షీ అవిద్యావచ్చిన్నం 
చైతన్యం జీవః తదుపహితం తు సాక్షీ ఇతి; అవచ్చిన్నత్వం విశిష్టత్వం విశేషణత్వం చ 
కార్యాన్వయీ వ్యావర్తకో ధర్మః ఉపాధిస్తు కార్యానన్వయీ వ్యావర్తకో వర్తమానశ్చేత్యుపహితత్వ 
విశిష్టత్వయోర్ఫేద ఉక్తః యథా న్యాయమతే రూపీ ఘట ఇతి ఘటస్య రూపం విశేషణం 
కర్ణశష్ముల్యవచ్చిన్నం నభశ్రోత్రమిత్యత్ర కర్ణశష్ముల్యుపాధిః ఇతి। దృష్టిసృష్టివాదాదౌ తు 
శుద్ధచైతన్యమీశ్వరః, అజ్ఞానోపహితం తు జీవ ఇతి జీవేశ్వరద్వైవిధ్యమేవ। పజ్బుదశ్యాం తు 
చిదానన్గమయం శుద్ధం చైతన్యం బ్రహ్మ మాయాప్రతిబిమృ ఈశ్వరః, అవిద్యాప్రతిబిమృస్తు 
జీవ ఇతి జీవేశ్వర బ్రహ్మరూకే పేణ తైవిధ్యముక్తమ్‌। కిజ్చ శుద్దసత్త్వప్రధానా ప్రకృతిర్మాయా, 
మలినసత్త్వప్రధానా ప్రకృతిరవిద్యా, తమఃప్రధానా ప్రకృతిః ప్రపజణ్బహేతురితి వచనేనేశ్వర 
ప్రకృతే ర్దగత్మారణీభూతత్వమపి నోక్తమ్‌। క్వచిత్తు మాయావచ్చిన్నం చైతన్యమీశ్వరః, 

తదుపహితం తు (బ్రహ్మ, అన్తఃకరణావచ్చిన్నం చైతన్యం జీవః, తదుపహితః, కూటస్ట 
ఇత్యేవం చాతుర్విధ్యముచ్యతే। క్వచిత్తు అన్నకరణగతచిదాభాసో జీవః చిద్‌బిమృస్తు కూటస్టః 
। ఉభయాత్మకస్తు పురుషః తథా మాయాగత శ్చిదాభాస ఈశ్వరః। చిద్‌బిమ్బః పరమాత్మా! 
ఉభయాత్మకః పరమ పురుషః ఇతి షాడ్విధ్యముచ్యతే। నన్వేవం బహుభిర్చహుధోక్తౌ కస్య 
సాధుత్వం కస్యా సాధుత్వమితి చేత్సర్వాణ్యపి మతాని యథేష్టం గ్రాహ్యాన్యేవ। సర్వేషామపి 
మతానామాత్మస్వరూప జ్ఞానోపయోగితయా తైస్తెస్తధా తథా కల్పితత్వాత్‌। కథమన్యథా నిర్వికల్పే 
అద్వితీయే బ్రహ్మణి జీవేశ్వరాదివికల్పనాస్సత్యాః స్యుః? తస్మాదాత్మని జీవేశ్వరాదికల్పనమిదం 
సర్వం వ్యావహారికమేవేతి కృత్వా తత్తన్మతానాం ఖబ్జ్బనాయ స్థాపనాయ వా యత్నో నైవ 
కార్యో విపళ్చితా। వ్యావహారికత్వేన ఘటపటాదిద్వైత స్యేవ జీవేశ్వరాదిద్వైతస్యాపి విచారా 
సహత్వాద్విచారితే చ మిథ్యాత్వాదితి బోధ్యమ్‌। 

మూలమ్‌:- తత్రేశ్వరో౭_పి త్రివిధః స్వోపాధిభూతావిద్యాగుణత్రయభేదేన విష్ణుబ్రహ్మరుద్ర 
భేదాత్‌। కారణీభూతసత్త్వగుణావచ్చిన్నో విష్ణుః పాలయితా। కారణీభూతరజ ఉపహితో బ్రహ్మా 
స్రష్టా హిరణ్యగర్భస్తు మహాభూతకారణత్వాభావాన్న బ్రహ్మో తథాపి స్థూలభూత స్రష్టృత్వాత్స్వచి 
ద్రహ్మేత్యుచ్యతే। కారణీభూతతమ ఉపహితో రుద్రః సంహర్తా, ఏవం చైకస్యైవ చతుర్భుజ 
చతుర్ముఖ పజ్బముఖాద్యాః పుమాకారాః శ్రీభారతీభవాన్యాద్యాశ్చ స్ర్యాకారాః అన్యే చ 
మత్స్యకూర్మాదయో౨. నన్త్హావతారాః లీలయైవావిర్భవన్తి భక్తానుగ్రహార్థమిత్యవధేయమ్‌। 
'చిన్మయస్యాద్వితీయస్య నిష్కలస్యాశరీరిణః ఉపాసకానాం కార్యార్థం బ్రహ్మణో రూపకల్పనా! 
ఇతి (శ్రుతేః। 

వ్యాఖ్యా: - తత్రేతి। ఈశ్వర సాక్షిషు మధ్యే ఇత్యర్థః। తైవిధ్యం దర్శయతి సోపాధీతి। 
స్వస్యేశ్వరస్యోపాధిభూతాయా అవిద్యాయా అజ్ఞానస్య యద్దుణత్రయం తస్య భేదేన హేతునా 
నామభేదమాహ-విష్ట్వితి। తత్ర కో గుణః, కస్యోపాధిః, కిం తతృత్యమత ఆహ-కారణీభూతేతి। 


సిదానసిన్సుః 167 
థి 0 


అన్తాకరణే9_ పి సత్వ్వాదిగుణత్రయమసి। తతశ్చ సత్త్వగుణావచ్చిన్న ఇత్యేతావదుక్తౌ జీవేల_ తి 
వ్యాప్తిః స్యాదితి కారణీభూతేత్యుక్తమ్‌। కారణీభూతం చ సత్వ్వాదిగుణ త్రయం కారణీ 
భూతాజ్ఞానాశ్రయమేవ, న తు కార్యభూతాన్తకరణాశ్రయమితి భావః విష్ణోస్సత్త్వగుణ ఉపాధిః 
పాలనం కర్మ బ్రహ్మణో రజోగుణ ఉపాధిస్సర్ణనం కర్మ! రుద్రస్య తమోగుణ ఉపాధిస్సంహరణం 
కర్మ 

నను సమష్టిలిజ్ఞాభిమానినో హిరణ్యగర్భస్య కిం బ్రహ్మత్వమితి శజ్మాయామాహ-హిరణ్య 
గర్భస్త్వితి। హిరణ్యగర్భో బ్రహ్మా న భవత్యేవ, తస్య జీవత్వేనానీశ్వరత్వాత్‌। “హిరణ్యగర్భః 
సమవర్తతాగే భూతస్య జాతః పతిరేక ఆసీత్‌ ఇతి [శ్రుతే, హిరణ్యగర్భస్య జాతత్వేన 
జీవత్వాత్‌। న చ జాతత్వం కథం జీవధర్శః, అజత్వాజ్జీవ స్యేతి వాచ్యమ్‌, తదుపాధేర్ణాతత్వేన 
తదభిమానాజ్జీవస్యాపి జాతత్వవ్యవహారాత్‌। హిరణ్యగర్భోపాధిస్తు సమష్టిలిజ్ఞశరీరమితి 
ప్రాగేవోక్తమ్‌। తదభిమానాత్తస్య జీవత్వమ్‌। లిజ్ఞశరీరం హి - 'బుద్ధికర్మేన్టియ ప్రాణపబ్బకైర్మనసా 
ధియా! శరీరం సప్తదశభిః సూక్ష్మం తల్లిబ్బముచ్యతే॥” ఇతి (పజ్బుదశీ. 1.26) బుద్ధ్యా 
ద్యాత్మకమపజ్బీకృత పజ్బభూతకార్యం; తస్మాన్మహాభూత కార్యలిజ్లాఖిమానినో హిరణ్యగర్భస్య 
మహాభూత కారణత్వాభావాన్న (బ్రహ్మత్వమ్‌। నను కథం తస్య (బ్రహ్మత్వ వ్యవహారః 
పురాణాదిప్విత్యత ఆహ-తథాపీతి। పజ్వీకృత పజ్బుభూతాని స్థూలభూతాని తాన్యేవాపజ్బీకృతాని 
మహాభూతానీతి వివేకః। అత ఏవ మహాభూతానాం సూక్ష్మభూతల్వేన వ్యవహారః ఏతేన 
మహాభూతపజ్వీకరణపూర్వకస్థూల శరీరాది సృష్టిః హిరణ్యగర్భకర్తకేతి సిద్ధమ్‌। ఉపచర్యత, 
ఇతి; హిరణ్యగర్భే కార్యోపాధికే జీవే (బ్రహ్మశబ్ద ప్రయోగ జెపచారికః, మాణవకే 
సింహశబ్దప్రయోగవత్‌। సింహక్రౌర్యాది గుణయోగాద్యథా మాణవకస్సింహ ఇత్యుచ్యతే తథా 
బ్రహ్మవత్రష్ట్ర త్వగుణయో గాద్దిరణ్యగర్ళోల_ పి బ్ర హ్మేత్యుచ్యతే। గౌణ్యా వృత్వేతి భావః। ఏతేన 
సమష్టి స్ఫూలశరీరాభిమానినో వైశ్వానరస్యాపి హిరణ్యగర్భజన్యత్వేన జీవత్వమేవ, 
నఠ్వీశ్వరత్వమితి, కృత్వా వైశ్వానరనామకో విరాట్ప్టురుషో౭_పి జీవ ఏవ। పరం తు హిరణ్యగర్భః 
ప్రథమోజీవః, వైశ్వానరస్తు ద్వితీయో జీవ ఇతి భేదః, అవ్యాకృతోపాధిమానేక ఏవేశ్వర ఇతి 
సిద్ధమ్‌। 

నన్వీశ్వరస్య కారణాజ్ఞానోపాధికస్య సత్వాదిగుణభేదాత్‌ తైవిధ్యకథనమ ప్రమాణమితి 
చేన్మైవమ్‌। “యో హ ఖలు వావాస్య రాజసాంశో9 సౌ, స యో యం బ్రహ్మాయో హ ఖలు 
వావాస్య తమసాంశోసౌ స యో౭_యం రుద్రో, యో హ ఖలు వావాస్య సాత్వికాంశో౨. 
సౌ స యో౭_ యం విష్ణురితి మైత్రేయోపనిషది శ్రవణాత్‌। అస్య అజ్ఞాన స్యేత్యర్థః। నను 
సత్వాదిగుణ త్రయవతీ ప్రకృతిర్ధవ్యం, గుణవత్త్వస్య ద్రవ్యలక్షణత్వాత్‌। సత్త్వాదయశ్చ గుణా 
ఏవ ద్రవ్యాశ్రయత్వాన్నీలపీతాదిరూపవదితి। తథా చ కారణీభూతస్య మూలాజ్ఞాన స్యైకత్వాదీ శ్వర 
ఏక ఏవేతి ఘణ్టాపథః తస్మాద్‌ గుణవటత్రకృత్యభేదాదగుణభేద ప్రయుక్త బ్రహ్మవిష్ణురుద్రభేదస్య 
కావోపపత్తిః?? యది ప్రకృతే స్పకాశాత్తద్గుణాః పృథక్కర్తుం శక్యన్తే తర్షి ఏకైకగుణ స్యైకోపాధిత్వ 

మితిభేద స్పజ్ఞచ్చేత। నైవం కర్తుం శక్యతే! న హి కో పి పృథివ్యాస్సకాశాద్దన్థం, 
నీలోత్సలాన్నీలమ్‌, వా పృథక్కుర్యాదితి భవతి మహతీ ఖల్వనుపపత్తిః॥ న హి కేవల (శ్రుతి 
ప్రామాణ్యాదనుపపన్నోలి_ ర్థ స్స్వీకర్తుముచ్యత ఇతి చేదుచ్యతే। సర్వవ్యాపి యదజ్ఞానోపాధికం 
చైతన్యం తదేవేశ్వరః। తస్మింశ్చాజ్ఞానే జీవాదృష్టాదివశాత్మదాచిత్‌ సత్త్వగుణోన్మేషో భవతి; 
రజస్తమసీ త్వవిద్యమాన తుల్యతాం భజేతే। తదా తాద్భశసత్త్వప్రధానాజ్ఞానావచ్చిన్నం చైతన్యం 
విష్ణురిత్యుచ్యతే। తథా కదాచిద్రజ ఉన్నేషో భవతి। తదా తాదృశరజః ప్రధానా౭_. జ్ఞానావచ్చిన్నం 
బ్ర హ్మేత్యుచ్యతే। తథా కదాచిత్తమ ఉన్నేషో భవతి। తదా తాదృశతమః ప్రధానా జ్ఞానావచ్చిన్నం 
రుద్ర ఇత్యుచ్యతే। తథా చ వేదాన్త పరిభాషావ్యాఖ్యానే ఈశ్వరచైతన్యమేవోద్భూత సత్త్వగుణ 
మాయావచ్చిన్నం పాలయితృ విష్ణురితి వ్యపదిశ్యతే। తదేవావిర్భూతరజోగుణమాయాక్రాన్తం 
ప్రష్టృ్రబ్రహ్మేతి గీయతే! అతిరోహితతమోగుణమాయావచ్చిన్నం సంహర్హ్ర మహేశ్వర 
శబ్దవాచ్యతాం భజతే ఇతి। న చైవం కారణీభూతసత్త్వగుణావచ్చిన్నో విష్ణురిత్యేవ మూలమస్తీతి 
కథముక్తార్థ సిద్ధిరితి వాచ్యమ్‌। తత్ర సత్త్వగుణావచ్చిన్న ఇత్యస్య సత్త్వగుణప్రధానాజ్ఞానావచ్చిన్న 
ఇత్యర్థస్య స్వీకార్యత్వా దితి; వస్తుతస్తు సత్త్వాదయో రూపాదివన్న గుణాః, కిన్వజ్ఞానస్యావస్థా 
విశేషా ఏవ। అత ఏవ భగవద్గీతాభాష్యే శ్రీశజ్మర భగవత్సాదైరుక్తం 'సత్తాదీనాం గుణత్వం 
పారిభాషికమేవేతి। మైత్రేయోపనిషది చ రాజసోల_ ౦శ ఇత్యాదినా అంశత్వమేవోక్తం రజ 
ఆదీనామ్‌। తథా చాజ్ఞానపరిణామా ఏవ సత్త్వాదయః। యద్యపి పరిణామినోల_ జ్ఞాన స్యైక 
త్వాదీశ్వర స్యైకత్వం తథాపి పరిణామానాం సత్త్వ్వాదీనాం త్రిత్వాదీశ్వర తైవిధ్యమప్యుపపద్యత 
ఇతి; అయమేవ ప్రకృత గ్రన్థకారాణామపి సమ్మతః పక్ష అత ఏవ సత్త్వగుణావచ్చిన్న 
ఇత్యేవోక్తమస్మాభిర్న తు సత్త్వగుణప్రధానాజ్ఞానావచ్చిన్న ఇతి। 

నను తర్షి మూలే కారణీభూతేతి విశేషణదానం కథం సజ్జచ్చతే? అవిద్యాపరిణామత్వేన 
కార్యత్వాద్దుణానామితి చేన్నైష దోషః అవిద్యాకార్యత్వే౭ పి జగత్సృష్ట్యాదికారణత్వాదితి। 
యద్వా ఘటమృత్తికయోరివ గుణావిద్యయోర్న పరిణామపరిణామిభావః, కిన్త్వంశాంశి భావ 
ఏవ,ఘటాకాశమహాకాశవత్‌।అత ఏవోపనిషద్యపి రాజసోల_౦శ ఇత్యంశనిర్దేశ ఏవ కృతః 
తస్మాన్నావిద్యాకార్యత్వం గుణానాం, కిన్తు తదంశత్వమేవేతి యుక్తం గుణానాం కారణీ 
భూతత్వమ్‌। అథవా కారణీభూతశబ్దః కారణీభూతాజ్ఞానవాచ్యేవ। కారణీభూతస్య యస్సత్త్వగుణ 
స్తదవచ్చిన్న ఇత్యర్థాదదోషః। ఏతావతా అవిద్యాపరిణామస్సత్స్వాదయ ఇత్యవిద్యాగుణాః 
ఇత్యవిద్యాంశా ఇతి చ పక్షత్రయముపన్యస్తమ్‌। పక్షత్రయే౭_పి సత్త్వాదయస్రయస్సర్వదా 
సన్యేవేతి సదాపి బ్రహ్మవిష్ణురుద్రత్రయ సద్భావః తథా చ సతి సృష్ట్రాదయ స్సర్వదాపి స్యుః 
। న చేష్టాపత్తి॥ ప్రలయే ప్రపజ్బాస్య ప్రపజ్బదశాయాం ప్రలయస్య చ భవితవ్యత్వేన 
తదుభయాసిద్దేః। రజోగుణోపాధికే బ్రహ్మణి సిస్ఫృక్షతి సతి తమ ఉపాధికో హి రుద్రో 
జిహీర్షతి। అతః కథం తద్‌ వ్యవస్థేతి చేదుచ్యతే।! య ఏవ రజ ఉపహితస్స ఏవ తమ 
ఉపహితోపీతి కృత్వా నైకస్య యుగపదుపాధిభేదేనాపి విరుద్ధేచ్చాద్వయ ప్రసక్తి యథైకస్మ్యాపి 

జీవస్య స్టూలకారణోపాధిద్వయయోగాద్‌ వ్యవహార తదభావేచ్చాద్వయం క్రమేణెవ భవతి, 
న తు యుగపత్తద్వదిత్యేకే। 

జీవస్య స్వత[న్రోపాధి ద్వయాభావాదస్తు నామ తథా! ఈశ్వరస్య తు సత్త్వ్వాదిపరస్పర 
విలక్షణ స్వత న్రోపాధిమత్త్వాన్న తద్‌వ్యవస్థా సిధ్యతి। దేవదత్త విష్ణుదత్తయోరివ పృథగిచ్భావత్త్వేన 
భావ్యత్వాత్‌। తస్మాత్‌ సృష్టికాలే రజ ఉపహితో బ్రహ్మైవాస్సి, సంహారకాలే రుద్ర ఏవ, 
స్థితికాలే విష్ణురేవేతి వదన్యన్యే। యద్యేవం బ్రవ్మాదీనాం భేదస్స్యాత్తర్హీశ్వర స్యాసర్వజ్ఞత్వం 
స్యాదుపాధిప్రయుక్త జన్మనాశావపి స్యాతామితి జీవత్వమేవ భవే ద్రహ్మాదీనామ్‌। తస్మాన్నైవం 
వాచ్యమ్‌। కిన్తు పరస్పర సాపేక్షమేవ సత్త్వాదిగుణత్రయమిత్యస్వతన్లోపాధిత్వమేవ। తథా చ 
యదా సత్త్వం ప్రధానం, రజస్తమసీ అప్రధానే తదా విష్ణురిత్యుచ్యతే; ఈశ్వరః, యథా 
కారణే ప్రధానే స్తూల సూక్ష్మయోరప్రాధాన్యే జీవః ప్రాజ్ఞ ఇత్యుచ్యతే తద్వత్‌। అన్యదూహ్యమ్‌ 
ఇత్యపరే వదన్ని, నను యదా ప్రకృతిస్సత్వాత్మనా పరిణతా తదా కథం తస్య రజ ఆద్యాత్మనా 
పరిణామః?న హి ఘటాకారపరిణతాయా మృదస్తథైవ కపాలాద్యాకార పరిణామో భవితుమర్హతి। 
తస్మాన్న సత్వ్వాదీనాం త్రయాణాం సహభావ ఇతి న బ్రవ్మాదీనామపి సహభావః న చైతావతా 
బ్రహ్మోదీనాం భేదః। సత్త్వాత్మనా పరిణతమజ్ఞానం యస్యోపాధిస్త స్యైవ కాలాన్తరే రజ ఆత్మనా 
పరిణతమజ్ఞానముపాధిర్నత్వన్య స్యేతి కాలభేదాదుపాధిభేదే౭_ పి నోపహితభేద ఇత్యేక 
ఏవేశ్వరస్సర్వజ్ఞ స్సృష్ట్యాదికర్తా చేతి కృత్వా ప్రలయకాలికేశ్వరస్య రుద్ర ఇత్యేవ నామ। 
ప్రపజ్బకాలికేశ్వరస్య బ్రహ్మేత్యేవ రక్షణకాలికస్య విష్ణురిత్యేవ ఏవమేక స్యైవేశ్వరస్యో పాధిభేదా 
తృర్శభేదాన్నామభేదమాత్రమేవ, న తు స్వాభావికో భేదః యథా ఏక ఏవ జీవః ఇదానీం 
మనుష్య, ఉత్తరజన్నని దేవః, పూర్వజన్యని గౌశ్చ తద్వదితి కేచిదాహుః। 

నన్వేవమేకదైకస్యాజ్ఞానస్య సత్త్వాదిగుణత్రయాత్మనా పరిణామసమృవాదేకదైకస్మిన్నజ్ఞానే 
సత్వ్వాద్యంశత్రయావస్థానాసమృవాదున్మిషితగుణత్రయావస్థానాసమృవాచ్చ నైకదా బ్రహ్మాది 
త్రయసద్భావః। తత్మార్యత్రయసద్భావశ్చేత్యుక్తమ్‌। తతశ్చ సృష్టికాలే స్థితి స్సితికాలే సంహార 
స్పంహారకాలే సృష్టిశ్చు న భవతి; న చేష్టాపత్తి॥ ఏకదైవ పుత్రో జాయతే, పితామహో 
మియతే, పితా చ రక్ష్యతే ఇతి సృష్టిస్థితిసంహారాణామ్‌, త్రయాణామనుభూయమానత్వాదితి 
చేదుచ్యతే! యదేవ సర్వవ్యాప్యజ్ఞాన మీశ్వరో పాధిస్తదేవాన్తుకరణాద్యవచ్చిన్నం సజ్జీవోపాధిర్భవతి। 
తతశ్చ తత్తదన్తఃకరణావచ్చిన్నే అజ్ఞానే తత్తజ్జీవాదృష్టవ శాత్తత్తద్దుణోన్మేషో భవతి; తత్తత్మార్యం 
చ జాయతే! తథాహి; సుషుప్తా దేహేగ్టియాదిసకల ప్రపజ్షోపసంహారస్తమోగుణోన్మేషేణ 
భవతీత్యనుభవసిద్దేన తమో౭_నుభవేన ద్వైతాప్రతీత్యా చ సుఖమనుమేయమ్‌! తదానీన్నన 
మీశ్వరచైతన్యం రుద్ర ఇత్యుచ్యతే ఏవం మృతిమూర్చాదిష్యపి। అథ జాగ్రదుపక్రమే దేహేన్చియాది 
సర్వద్వైతం రజ ఉన్మేషేణ సృజ్యతే। ఇదం చానుభవసిద్ధయా ప్రవృత్యాద్వైత ప్రతీత్యా చ 
సుఖమనుమేయమ్‌। తదానీన్తనమీశ్వరచైతన్యం బ్ర హ్మేత్యుచ్యతే। అత్రైవ జాగ్రతి యదా యదా 
మనఃప్రసాదవిజయాదిలాభస్తదా౭_ జ్ఞానస్య సత్వోన్మేషో జాత ఇత్యనుమేయమ్‌। తదానీన్తన 
మీశ్వరచైతన్యం విష్ణురిత్యుచ్యతే ఇతి! 

నను తత్తదన్తుకరణావచ్చిన్నాజ్ఞానగతం చైతన్యం జీవచైతన్యమేవ। దర్శితాశ్చ సృష్టిస్థితి 
సంహారా జీవకార్యాణ్యేవేతి చేన్మైవమ్‌। యదేవాజ్ఞానగతం చైతన్యం తదేవాన్తుకరణావచ్చిన్నం 
జ్ఞానగతమపీతి న జీవేశ్వర చైతన్యభేదః, కిన్తు యదజ్ఞానమాత్రతాదాత్మ్యాధ్యాసవత్‌ చైతన్యం 
తదీశ్వరః॥ యత్తు అనుకరణ తత్సంస్మారావచ్చిన్నాజ్ఞానతాదాత్మ్యాధ్యాసవత్తజ్జీవ ఇత్యుపాధ్యోరేవ 
భేదః॥ తథా చ ప్రతిశరీరం జీవ ఈశ్వరశ్చేత్యుభయమస్తి। తత్రేశ్వరస్సృష్ట్యాదికర్తా, జీవస్తు 
భోక్తేతి వివేకః। “ద్వా సుపర్ణా' (ముజ్జ. 8. 1.1) ఇత్యాది (శ్రుతేః న చ కథమేకస్యైవ చైతన్య 
స్యోపాధిభేదే౭ పి ప్రష్ట్రత్వస్వత న్తత్వనిత్యముక్తత్వాదీనాం భోకృత్వపరతన్తత్వసంసారిత్వాదీనాం 
చ పరస్పరవిరుద్ధానాం గుణానామాశ్రయత్వమితి వాచ్యమ్‌। ఏకస్యైవ మృత్సిణ్ణస్య ఘటశరావాది 
స్రష్టృత్వ తద్రన్భాచ్చాదనరూపరక్షకత్వ తద్ధ్వంసనరూప సంహర్హృత్వ ప్రముఖానాం 
గుణానామాశ్రయత్వ దర్శనాత్‌! ఏకస్యైవ కులాలస్య ఘట(స్రష్ట్రృత్వ జలానయన రూప తత్ఫల 
భోక్త ఎత్వయోః దర్శనాత్‌! ఏకస్యైవ తటాకోదకస్య ఫేనిలత్వస్వచ్చత్వయోః దర్శనాత్‌! ఏకస్యైవ 
పురుషస్య నిరామయత్వసామయత్వాభ్యవహార భోజనాదిషు స్వాతన్త్యపారతన్త్యయోర్దర్శనాచ్చ। 
ఏకస్యైవ సూర్యస్య బిమృప్రతిబిమృ భావేనావస్థితస్య జలోపాధిపారతన్ర్య తదభావదర్శనాత్‌ 
(జలే కమ్చుమానే ప్రతిబిమ్బః, కమ్చతే, న తు బిమ్బః ఇతి భావః) తస్మాదేకమేవ చైతన్యమజ్ఞాన 
గతం సదుపాధివశి సర్వజ్ఞమ్‌। అన్తాకరణాద్యవచ్చిన్నాజ్ఞాన గతం సదుపాధిపరతన్తమసర్వజ్ఞం 
చ భవతీత్యుపపన్నమేవ। యథా ఏకస్యైవ సౌరాలోకస్య ద్యావాప్ఫథివీమధ్యగతస్య సర్వ 
భాసకత్వాదికం తస్యైవ దర్పణగతస్య స్వసమృన్షి గృహమాత్ర ప్రకాశకత్వాదికత్వం చోపపద్యతే 
తద్వదితి బోధ్యమ్‌। నను దృష్టాన్నేపకాశద్వయ ముపలభ్యతే దార్భాన్తికే తు ద్వయమేకదానోప 
లభ్యతే! చైతన్యే అన్తఃకరణావచ్చిన్నాజ్ఞానతాదాత్మ్య మాపద్యాహంసుఖీ ఇత్యేవం వ్యవహరతి। 
సత్యజ్ఞానతాదాత్మ్యమాపన్నస్య సర్వజ్ఞస్య నైవ స్ఫురణమత్ర దేహే ఇతి చేన్మైవమ్‌। స్ఫురత్యేవ 
తదపి, న తూపలభ్యతే। ఈశ్వరాధీనస్ఫురణత్వాజ్జీవస్య తద్‌వ్యాపారస్య చ। న చానుపలభ్య 
మాన స్వేశ్వరస్ఫురణస్యాజ్లీకారః కుత ఇతి వాచ్యమ్‌। ప్రత్యక్షేణానుపలభ్యమానత్వేప్య 
నుమానాదినోపలభ్యత ఏవ। 
శ్లో జానామి ధర్మం న చ మే ప్రవృత్తి-ర్జానామ్యధర్మం న చ మే నివృత్తిః। 
శ్రీవాసుదేవేన హృది స్థితేన-యథా నియుకోల_ స్మి తథా కరోమి॥ ఇతి పురాణాత్‌! 
జీవానామనిష్ట ప్రవృత్తీష్టాప్రవృత్యాదిభిర్లిజెరీశ్వరస్ఫురణమనుమీయతే హి! న చైతావతా 
జీవేశ్వరయోర్ఫేదశ్శజ్మ్యః। కుతః యదాయమేవ జీవః అన్తఃకరణాదితాదాత్మ్య్యాధ్యాసం జహాతి, 
తదా స్వయమేవాజ్ఞానగత చైతన్యరూపేణ తిష్టతి। తదేవ జీవస్య కూటస్థత్వమ్‌। ఇదం చ 
కూటస్థత్వం పరమార్ధతో నాస్తి, తదానీమజ్ఞాన స్యైవాభావాత్‌। సా చ పరమార్థదశా ముక్తిరేవ। 
ముక్తిర్నామ విదేహకైవల్యమ్‌। జీవన్ముక్తిస్తు దేహే సత్యన్తకరణాదిదేహాన్తేషు వస్తుషు జీవస్య 
తాదాత్య్యాధ్యాసాభావ ఇతి వివేకః। తస్మాద్‌ జ్ఞానగతం చైతన్యమీశ్వరః, అన్తఃకరణావచ్చిన్న 
జ్ఞానగతచైతన్యభోగాయ దే హేగ్టియాదికం ప్రతిదినం సృజతి రక్షతి విలాపయతి చేతి సిద్ధమ్‌! 

జీవస్య ఏకాదశ్యాదిషు జాగరణే దృఢప్రయత్నస్య సతో౭_పి తం ప్రయత్నం విఫలయ్య 

కరోత్యేవేశ్వరస్సాషుప్తికం ప్రలయమ్‌। యది జీవ ఏవ ప్రలయాదిషు ప్రభుస్స్యాత్తర్హి జీవ ప్రయత్నః 

కదాపి విఫలో న స్యాదితి సర్వమనుభవసిద్ధమ్‌। ఏవం జీవేశ్వరయోశ్చెతన్యరూపత్వాదేవాత్రైవ 

దేహే అనయోర్మృగ్యత్వమాహుర్వృద్దాః - 

శ్లో మనీషిణోన్తర్హృది సన్నివేశితం -స్వశక్తిభిర్నవభిశ్చ త్రివృద్భిః 
వహ్నిం యథా దారుణి పాజ్బదశ్యం-మనీషయా నిష్కర్శన్తి గూఢమ్‌॥ 

(మహాభాగవతం. 6-4-27) 

ఇతి నను నిత్యసృష్టా నిత్యప్రలయే చాస్త్వియముపపత్తి॥ ప్రపజ్బ సృష్ట్యాదిషు నేయం యుజ్యతే। 


చతుర్ముఖో (బ్రహ్మా ప్రజాపత్యాదీనసృజత్‌। విష్ణుస్తు గజేన్హాదీనరక్షత్‌! త్రిలోచనస్తు నేత్రాగ్నినా 
సర్వం జగద్‌ దదాహేతి దేహినామేవ విష్ట్వాదీనాం సృష్టిస్థితిసంహార హేతుత్వదర్భనాత్సురాణా 
దిషు ఇతి చేన్మైవమ్‌। తథాత్వే పుత్ర ప్రష్టృ్రత్వాత్సితా బ్రహ్మో, దారాపత్యాదిరక్షణాద్యజమానో 
విష్ణుః, అజ్బురాది సంహారకత్వాత్మృషీవలో రుద్రశ్చ భవత్వేవ। న చేష్టాపత్తిః సర్వేషాం 
దేహినామీశ్వరత్వే జీవవదీశ్వరాణామప్యానన్యమ్‌। పరస్పరపారత న్యాదికమసర్వజ్ఞత్వాదికం 
చేత్యేవం బహవో దోషా ఆపతేయుః। తస్మాత్‌ యోయన్సృపష్టిహేతుస్స సర్వోఐ_పి పిత్రాదిః 
పితృ దేహాన్తస్థితేశ్వర వైతన్యబుద్దా బ్రహ్మైవ యో యో రక్షకస్ససర్వో పి రక్షకదేహాన్తస్థితే శ్వర 
చైతన్యబుద్భ్యా విష్ణురేవ। యో యస్సంహారకస్స సర్వో౭_పి సంహారకదేహస్థితేశ్వర చైతన్యబుద్భ్యా 
రుద్ర ఏవేతి కృత్వా సర్వమపీదం జగత్‌ బ్రహ్మవిష్ణురుద్రాత్మకమేవ। చైతన్యస్యైవ బ్రహ్మాదినామ 
భాక్సాదితి సిద్ధమ్‌। ఏవం సతి ప్రలయోపక్రమే సంకర్షణముఖాగ్నినా సర్వం దగ్గమితి 
వచనస్య ద్వాదశసూర్యసమష్యా జగద్దగ్ధమి త్యస్యోద్వేలై స్స ము దైస్సర్వా భూమి రాష్లావితేత్యస్య 
పుష్మలావరాదిభిర్మేఘైస్సం హతైస్సర్వం జగదాఫ్లతమిత్యస్య శివనేత్రాగ్నినా సర్వం దగ్గమిత్యస్య 
చైవమాదీనామైకరస్యం సిధ్యతి। అన్యథా ప్రలయహేతుః కిం సంకర్షణః, యద్వా రుద్రః, 
అథవా సూర్యః, అథవా వహ్నిః, ఆహోస్విత్సముద్రః, యద్వా మేఘాః ఇతి విప్రతిపత్తయస్స్యః 
చైతన్యపర్యన్హానుధావనే తు సబ్మర్హణాదీనామాకారభేధే౨_ పి చైతన్యైక్యాత్‌ సబ్మర్షణాదిగతమీశ్వర 
చైతన్యమేవసర్వసంహర్తృ ఇత్యాదిదోషః। కిళ్చ యది బ్రహ్మవిష్ణురుద్రాస్తయో దేహినః క్రమేణ 
సృష్టిస్థితిసంహారాది కారిణస్తర్టి విష్ణునా సర్వం ప్రపజ్బమాత్మన్యుపసంహృత్య ప్రలయాబ్బా 
శయితమిత్యస్య తారకాన్టకాసురాదిసంహారపూర్వకం రుద్రేణ జగద్రక్షితమిత్యస్య, దినాన్తె సర్వం 
జగదాత్మన్యుపసంహృత్య (బ్రహ్మణా నిశి శయితమిత్యస్య చ పురాణాది ప్రసిద్ధస్యార్థస్య న 
కాప్యుపపత్తిస్ప్వప్నేపి సంభావ్వేత। తస్మాద్‌ (బ్రహ్మోదికీటాన్త సర్వశరీరాన్తస్థితం చైతన్య మేవేశ్వరస్తత్ర 
తత్ర తదా తదా తత్తద్‌గుణయోగేన తత్తత్మార్యకారీతి సుస్థమ్‌। 

నన్వేవం “అహం (బ్రహ్మో చ సర్వస్య జగతః కారణం పరమ్‌” ఇతి విష్ణువచనస్య కా వా 
గతిరితి చేదుచ్యతే। విష్ణుశబ్దవాచ్యం బ్రహ్మశబ్దవాచ్యం సర్వశబ్దవాచ్యం చాజ్ఞానావచ్చిన్నం 
చైతన్యమేకమేవ జగతః పరమం కారణమితి తదర్థాత్‌। కథం చైతన్యస్య బ్రహ్మాదినామ 

భాక్త్వమితి చేదుచ్యతే। బృహదాకాశాది ప్రపల్బవిస్తారీకరణాద్‌ బ్రహ్మా, వ్యాపనాద్వ్యాపన 
పూర్వకరక్షణాద్వా విష్ణుః రోదన శబ్లో లక్షణయా తద్ధేతుం మారణం బోధయతి। అథవా 
ధాతూనామనేకార్థత్వాదభిధయైవేతి రోదనాన్మారణా ద్రుద్రః ఇతి; న చ చైతన్యస్యాకర్తుః 
కథం సృష్ట్యాదికర్త ఎ్రక్వమితి వాచ్యమ్‌। సర్వసమర్థస్యాజ్ఞానస్య తదుపాధేః సత్త్వ్వాత్‌। నన్వేవం 
సర్వమపి జగదీశ్వరస్య సమష్టి శరీరం భవతి, సర్వత్ర త్రిగుణాత్మకాజ్ఞానావచ్చిన్నచైతన్యసత్త్వాత్‌। 
జీవానాం తు తత్తద్‌వ్యష్టిశరీరాణి సన్ని అన్తకరణభేదాదేకస్మిన్నరీరే వర్తమానస్య జీవస్యాన్య 
శరీరేన్టియాది తాదాత్యాధ్యాసో నాస్తి! యథైవం జీవానాం వ్యష్టిశరీరాణి సన్తి తథా ఈశ్వరస్య 
వ్యష్టిశరీరాణి సన్తి వా న వా? ఆద్యే తత్తద్వ్యష్టిశరీరాభిమానేన జీవవదీశ్వరస్యాపి 
సర్వజ్ఞత్వాద్యభావః। ద్వితీయే చతుర్ముఖ చతుర్భుజాదిషు దేహేష్వీశ్వరదేహత్వవ్యవహారః 
ప్రాజ్ఞైరపి వశిష్టాదిభిరభ్యుపగతో విరుధ్యేత। తేషామపి జీవదేహత్వావిశేషాదితి చేన్మైవమిత్యాహ- 
ఏకస్యైవేతి। 

కిం జీవస్యైవ కర్మణా నేత్యాహ-లీలయైవేతి। లీలాయాః ఫలమాహ భక్తాను గ్రహార్థమితి। 
అయమాశయః। జీవానాం ప్రారబ్ధకర్మవశాదేవ తిర్యగాద్యాకారాః ప్రాదుర్భవన్తి స్వభోగార్థమ్‌! 
ఈశ్వరస్య తు పూర్ణకామస్య జన్మాద్యభావాద్‌ ప్రారబ్దకర్మరహితస్య చతుర్భుజాద్యాకారా 
శ్చేచ్చామాత్రేణివ లోకానుగ్రహార్థం ప్రాదుర్భవన్తీతి కృత్వా ఈశ్వరదేహానాం జీవదేహానాం చ 
(కర్మానధీనత్వాధీనత్వాభ్యాం) నిరామయత్వసామయత్వాభ్యాం శుద్ధసత్తాత్మకత్వమలినసత్తాత్మక 
త్వాభ్యాం పరాశక్తిత్వాపరాశక్తిత్వాభ్యాం చ బహవో భేదాః ఊహ్వాః నన్వేతావన్న ఈశ్వరదేహా 
ఇతి సజ్ఞ్యాకథ్యతామత ఆహ-అనన్హా ఇతి। ఏతేన మత్స్యాదిదశావతారా ఏవ నేశ్వరాకారాః 
కిం తు ధ్రువదత్తాత్రేయధన్వన్తర్యాదయో౭ పీతి సిద్ధమ్‌। నన్వీశ్వరదేహేషు జీవదేహేష్వివ 
స్టూలేషు సూక్ష్మదేహాస్సన్తి వా న వా? ఆద్యే, సూక్ష్మదేహాఖ్య తత్తదన్తఃకరణావచ్చిన్నత్వాత్‌ 
తత్రాహ్యజ్ఞానస్య తాదృశాజ్ఞానగతం చైతన్యం జీవ ఏవ స్యాత్‌ ద్వితీయే తే దేహాః 
పాషాణాదితుల్యా ఏవ స్యుః తత్రాపీశ్వరచైతన్యసత్వాభ్యుపగమాదితి చేన్మైవమ్‌। సన్వేవ 
సూక్ష్మదేహాస్తే తు శుద్ధసత్త్వప్రధానాః అత ఏవ చతుర్ముఖాదీనాం సర్వశాస్తజ్ఞత్వాది గుణయోగః 
| తత్తదన్తఃకరణావచ్చిన్నాజ్ఞానగతం చైతన్యం తు న జీవః, కినస్త్వీశ్వర ఏవేతి। నన్వేవమపి 
స్థూలానామపి సూక్షాణామపి దేహానాం బహుత్వాత్తదన్తుకరణావచ్చిన్నా ఈశ్వరా అపి బహవ 
ఏవ స్యుః జీవవత్‌। న చేష్టాపత్తిః, స్వోపాధిభూత మాయాయా ఏకత్వాదీశ్వర ఏకః। అన్తః 
కరణానాం అనేకత్వాజ్జీవా అనేకా ఇతి సిద్ధాన్తస్య వ్యాకోపాత్‌। న చ బ్రహ్మాది సర్వశరీరేషు 
సూక్ష్మదేహ ఏక ఏవాస్తీతి వాచ్యమ్‌। దేహపరిమాణస్యాన్తుకరణస్య సర్వదేహవ్యాపనాసామర్థాత్‌। 
నాపి సూక్ష్మదేహానాం బహుత్వే౭_పి తదభిమానీ ఏక ఏవేతి వాచ్యమ్‌। బ్రహ్మణా స్తుతో 
విష్ణుర్హహ్మణే సృష్టి సామర్థ్యమదాదిత్యాది భేదవ్యవహారాసిద్ధే। లక్ష్మీవిష్ణుశరీరయోర్ద్వ 
యోరప్వైకస్యైవాభిమానిత్వే శృజ్ణారాద్యసమృవాత్‌। తస్మాదేకస్యైవ బహవ ఆకారా ఇత్యుక్తమ్‌। 
కిన్వ్వాకారభేదా దీశ్వరభేదోల_పి దేహభేదాజ్జీవభేదవదవశ్యమజ్జ్లీ కర్తవ్య ఏవేతి చేత్‌ సత్యమ్‌! 

అత ఏవ లీలయేత్యుక్తమ్‌। సౌభర్యాదయో జీవా అపి కాయవ్యూహవిద్యయా బహుత్వమాపేదిరే 
ఇతి జ్ఞాయతే! కిం పునరీశ్వరస్య? (బ్రహ్మకృత వత్సాపహారసమయే ఏకో౭_పి శ్రీకృష్ణో లీలయా 
బహువిధవత్సీభూయ న కిం అరమత? షోదశసహస్రపురుషీభూయ న కిమరమత? 
నన్వత్యన్తాసంభావితస్యార్థస్య కథం లీలయాపి సమావితత్వమితి చేన్మైవమ్‌। అత్యన్తమఘటి త 
మప్యర్థ మహం ఘటయామీతికృత ప్రతిజ్ఞా భగవత ఈశ్వరస్య లీలా మాయా శక్తిరిత్యాద్యపర 
పర్యాయా యావద్వరీవర్తి తావత్మిమసమావితత్వం నామ। మాయాయాం సర్వసమృవాదితి 
న్యాయాదితి భావః అథవా య ఏకోపీశ్వరశ్చెతన్యాత్మా సర్వమపి జగదవభాసయతి కిం 
తస్య చతుర్భుజాది బహ్వీశ్వరదేహచేతకత్వమశక్యమ్‌? కిం వా “అనేన జీవేనాత్మనాను ప్రవిశ్య 
(ఛా.6.3.2) ఇతి జీవరూపేణ సర్వశరీరేషు కృత ప్రవేశస్యైక స్యేశ్వరస్య చతుర్శుఖాది శరీరేష్వపి 
ప్రవేశనమసమృవి? కిం వా వర్ణాశ్రమాది సర్వవ్యవస్థాకర్తురీ శ్వరస్య జీవేశ్వరదేహ వ్యవస్థాకరణే 
శక్తిర్నాస్తి? తస్మాద్రహ్మోదిదేహా ఈశ్వరదేహాః అస్మదాది దేహాస్తు జీవదేహా ఇతి న 
కిళ్సాదవిద్యయా! యద్వా ఈశ్వరత్వ దేహిత్వయో స్సామానాధికరణ్యమసమ్మవి। సర్వవ్యాపిన 
ఈశ్వరస్యాపరిచ్చిన్నత్వాద్దేహస్య చ పరిచ్చిన్నత్వాత్‌। తస్మాదీశ్వరస్య యః కోపి దేహః నాస్త్యేవ 
కిన్తు సర్వే దేహాః జీవానామ్‌। అమీ చ దేహాః కేచిదుత్సన్నవినాశినః కేచిత్సంవత్సరస్థాయినః 
/ కేచిచ్చతసంవత్సరస్థాయినః, కేచిత్సృహస్రాదివత్సరస్థాయినః, కేచిద్రహ్మదిన ప్రలయాన్త 
స్థాయినః। చతుర్ముఖ దేహస్తు ద్విపరార్థాన్తస్థాయీ। ఏవం స్టూలదేహా బహువిధాః, సూక్ష్మదేహాశ్చ 
కేచిత్తమోమయాః, కేచిద్రజోమయాః కేచిద్రజస్తమోమయాః, కేచిత్సత్త్వతమోమయాః, 
కేచిద్రజస్సత్త్వమయాః, కేచిత్తుసత్త్వమయాః, స్ఫూలాశ్చ కేచిన్మానసికాః కేచిద్యోనిజాః, 
కేచిద్రేతోజాః యథా వశిష్టాదీనాం బ్రహ్మమానసజాతా దేహాః అస్మాకం యోనిజాః 
ద్రోణాచార్యాదీనాం రేతోజాఖ సర్వేహ్యేతే స్థూలదేహాః పజ్చీకృతపజ్బు భూతకార్యాణ్యేవ। ఏవం 
స్థితే సూక్ష్మదేహాధీనత్వాత్‌ స్థూలానాం సర్వేషు స్టూలేషు పరస్పరభిన్నాః సూక్ష్మాః సన్ని తేషు 
చాన్నకరణేషు ప్రతిబిమృరూపేణ పరమాత్మా ప్రవిష్టః। ఏవం సర్వత్ర పరమాత్మ ప్రవేశస్య 
తుల్యత్వే౭ పి సూక్ష్మస్థూలదేహ తారతమ్యాద్‌ వ్యవహారతారతమ్యమ్‌। ఈశ్వరప్రతిబిమృసహితాః 
సర్వే తే సూక్ష్మదేహాః స్టూలదేహతాదాత్మ్యాధ్యాసమాపద్య స్వస్వోచితం వ్యవహరన్ని తత్ర చ 
యద్యదన్తఃకరణం సత్త్వప్రచురం యో౭_ యస్టూ ఎలస్ప్సత్తాత్మకస్తత్తత్సూక్ష్మస్టూలదేహాభిమానీ 
జీవః ఇతరేభ్యో విశిష్యతే! 

శ్లో! యద్యద్విభూతిమత్సత్త్వం శ్రీమదూర్జితమేవ వా! 

తత్తదేవావగచ్చ త్వం మమ తేజోంశసమృవమ్‌॥। (భ. 10.41) 

ఇతి గీతావచనాత్‌। తం చ తం చ విశిష్టం పురుషమీశ్వరత్వేన వ్యవహరన్తి! లోకే హి 
ధనాదివిశిష్టం పురుషముత్తమం రాజానం వా మన్యన్తే జనాః యద్యపీశ్వర స్యైవ జీవత్వేన 
సర్వేష్వపి పురు షేష్వీశ్వరబుద్ధిః కర్తవ్యా, తథాపి యత్ర యత్ర గుణోత్మర్హస్తం తమీశ్వరం 
మన్యన్రే! అయం చ వ్యవహారోన్ధపరమృరాన్యాయేన పూర్వేషాం పూర్వైరపి స్వీకృత ఏవ। 

తస్మాత్‌ వ్యవహారదృష్ట్యా [బ్రహ్మాది శరీరాణామీశ్వర శరీరత్వమస్మదాది శరీరాణాం చ 
జీవశరీరత్వం, న తు శాస్తదృష్ట్యాః శాస్తదృష్ట్యా తు సర్వవ్యాపిన ఏకస్య చైతన్యస్యేశ్వరస్య 
బ్రహ్మాదికీటాన్తా స్సర్వే దేహా అపి సమష్టిదేహా ఏవ। న చ తస్వేశ్వరస్య అయోనిజా ఇమేఅస్మద్దేహాః 
| యోనిజాస్తు జీవానాం। చతుర్ముఖాద్యాకారా ఇమే అస్మదీయాః, కీటాద్యాకారాస్తు జీవసమృన్థినః 
ఇత్యేవం విషమబుద్ధిరస్తి తథాల్వే ఈశ్వరత్వస్యైవ వ్యాఘాతాత్‌। ఈశ్వరదృష్ట్యా తద్‌భిన్నానాం 
జీవానామేవాభావాత్‌। తస్మాద్యే చతుర్ముఖాద్యాకారా లీలయా జాతాః యే చ కీటాద్యాకారాః 
కర్మణా జాతాః తే ద్వివిధా అపి దేహాః, సర్వసమష్టిపురుషస్యైక స్యేశ్వరస్య సమష్టిదేహా 
భవన్యేవ। నతు కళ్చిదపీశ్వరస్య వ్యష్టిదేహః। తథాత్వే ఈశ్వరస్యాపి వ్యష్టి పురుషత్వ ప్రసక్తేరితి 
బోధ్యమ్‌। 

న చైవం మూల గ్రన్థవిరోధః, తస్య లోకవ్యవహారమాశ్రిత్య్వ ప్రవృత్తత్వాత్‌! అథవా 
“తత్సృష్టా తదేవానుప్రావిశత్‌, తదనుప్రవిశ్య, సచ్చత్యచ్చాభవత్‌ (తై. 3.2.6) ఇత్యాది 
(శ్రుతిభిః సర్వం చేతనాచేతనాత్మకం జగత్సృష్ట్వా తస్మిన్టీవరూపేణానుప్రవిశ్య సర్వాన్తర్యామీ 
సన్‌ స్థితః ఈశ్వరస్తదా తదా భక్తానుజిఘృక్షాసబృ్మల్పేన లీలయైవ కాంశ్చన దేహాన్‌ పూర్వసృష్ట 
దేహేభ్యోల._ తీవ విలక్షణాన్‌ సత్త్వప్రధానాన్‌ సృష్ట్వా తేషు చ స్వయం ప్రవిశ్య పూర్వం సృష్టం 
జగత్పాలయతి। తేచ విలక్షణదేహాశ్చతుర్ముఖ చతుర్భుజాదయః। యదేవైతత్‌ చతుర్ముఖాది 
దేహస్థం చైతన్యం తదేవ పూర్వసృష్టకీటాదిదేహగతం చ। కిం తూపాధితారతమ్యా[ద్రహ్మోద్యన్తః 
కరణేషు చైతన్యసర్వగుణస్ఫురణమ్‌। అన్యత్ర తు న ఇతి భేదః అత ఏవైతే ఈశ్వరాకారా ఇతి 
వ్యవహ్రియన్తే ఇతి అయమత్ర నిష్మర్మః। యే లీలయా సృష్టాశ్చతుర్ముఖాద్యాకారాస్తే ఈశ్వరదేహాః 
। యే తు కర్మణా సృష్టాః మనుష్యకీటాద్యాకారాస్తే జీవదేహాః ఉభయవిధేష్వపి దేహేషు 
వర్తమానం చైతన్యమేక ఏవేశ్వరః। తస్య చ దేహభేదాజ్జీవేశ్వరభేద ఇతి; 

నను యది యస్య చైతన్యస్య చతుర్ముఖాది శరీరతాదాత్మ్యాధ్యాసస్తచ్చెత న్యమీ శ్వరః, 
యస్య తు మనుష్య్యాది శరీర తాదాత్యాధ్యాసస్తజ్జీవ ఇత్యుచ్యతే వ్యవస్థా తర్ణి కారణీభూతాజ్ఞానో- 
పాధిరీశ్వరః, అన్తాకరణతత్సంస్మారావచ్చిన్నో జ్ఞానోపాధిర్జీవ ఇతి పూర్వోక్తం విరుధ్యేత ఇతి 
చేన్మైవమ్‌। “ఏకో దేవస్సర్వభూతేషు గూఢస్సర్వవ్యాపీ సర్వభూతాన్తరాత్మా' (శ్వే 3.6. 11), 
“ఏక ఏవ హి భూతాత్మా భూతే భూతే వ్యవస్థితః (త్రి.తా. 8.5. 12), “ఏక ఏవేశ్వరః 
సాక్షాత్సర్వభూతేష్వవస్థితః ఇతి (శ్రుత్యాది ప్రామాణ్యాత్సర్వత్రాపి దేవతిర్యగాదిశరీరేష వర్తతే 
ఈశ్వర ఏవ। తస్య చ లక్షణమజ్ఞానోపహితత్వమ్‌। “మాయాం తు ప్రకృతిం విద్యాత్‌ మాయినం 
తు మహేశ్వరమ్‌” (శ్వే 4.10) ఇతి శ్రుతేః మాయా అజ్ఞానమవిద్యా ప్రకృతి శృక్తిరిత్యాద్యా 
ఏకార్థ బోధకా శృబ్దా॥ అయమేకోపీశ్వరః అన్తఃకరణాదిదేహాన్తఃపదార్థతాదాత్మ్యాధ్యాసం ప్రపద్య 
సంసరన్‌ జీవ ఇత్యుచ్యతే। అస్య తు మాయాపరతన్రత్వం లక్షణమ్‌! పూర్వోక్త జీవ లక్షణస్య 
చాయమేవ పర్యవసన్నార్థః। 

పారతన్త్యం నామాన్తుకరణాద్యవచ్చిన్నమాయాపారతన్యమేవేతి సిద్ధత్వాత్‌। న చ కథం స్వతన్ర 
స్యేశ్వరస్య మాయాపారతన్య్యమితి వాచ్యమ్‌; 
శ్లో “సేయం భగవతో మాయా యన్నయేన విరుధ్యతే। 
ఈశ్వరస్య విముక్తస్య కార్చణ్యముత బన్గనమ్‌! (3.7.9) 
ఇతి భాగవతే వ్యాసవచనాత్‌। మాయాయాం సర్వసమృవాదితి న్యాయాదీశ్వరస్యాపి 
మాయయా జీవత్వం యుక్తమేవ। యది వయం వస్తుతో జీవత్వం బ్రూమస్తర్హి విరోధస్సాత్‌, 
కిన్తు మాయయేతి బ్రూమః। రజ్జురప్యవిద్యయా సర్పో భవతి హి। న హ్యనుభవసిద్దే జీవత్వే 
సర్పత్వే వా విప్రతిపత్తిః। దృష్టేనుపపన్నం నాస్తీతి న్యాయాత్‌। తస్మాదీశ్వర ఏవ జీవః న తు 
తస్మాదన్యః న చ వస్తుతోల_ విద్యమానం జీవత్వం కథమీశ్వరే ఉపలభ్యేత మాయయావేతి 
వాచ్యం, రజ్ఞుసర్పవదితి దర్శితత్వాత్‌। నను అన్యస్మిన్నన్యభ్రాన్తిరస్తు నామ కథం స్వస్మిన్నన్య 
భ్రాన్తిరితి చేన్మైవం, స్వప్నే స్వస్మిన్నపి జీవతి మృత బ్రాన్యుదయాత్‌। ఉక్తం హి- 
శ్లో॥ 'యదర్ధేన వినాముష్య పుంస ఆత్మ విపర్యయః। 
ప్రతీయత ఉపద్రష్టుః స్వశిరచ్చేదనాదికః॥' (8.7.10) 
యథా జలే చన్టమసః కమ్బాదిస్తతృతోగుణః। 
దృశ్యతేల_ సన్నపి ద్రష్టురాత్మనోల_ నాత్మనో గుణః॥ (3.7.11) 
ఇతి భాగవతే వ్యాసపాదైః ఏవం స్థితే సర్వత్రాపి దేవతిర్యగాదిదేహేషు వర్తమానస్య 
వైతన్యస్యేశ్వరత్వమేవ స్వాభావికమవిరుద్ధం చ। జీవత్వం తు భ్రాన్తిసిద్ధమేవేతి ఫలితత్వేన 
చతుర్ముఖచతుర్భుజాదయ ఈశ్వరదేహా ఇత్యత్ర న కాపి విప్రతిపత్తిః। కిన్వస్మదాదిదేహా 
జీవదేహా ఇత్యత్రైవ విప్రతి పత్తి అమీషాం దేహానాం జీవదేహత్వం భ్రాన్న్యైవేతి 
విప్రతిపత్తిపరిహార ఉక్త ఏవ। ఏతద్‌భ్రాన్ని నివృత్తుపాయోప్ప్యుక్తః భాగవతే వ్యాసార్యైః। 
శో 'సవై నివృత్తిధర్మేణ వాసుదేవానుకమృ్పయా; 
భగవద్‌భక్తియోగేన తిరోధత్తే శనైరిహ॥” (8.7.12) ఇతి। 
శ్లో “యదేన్దియోపరామోల_థ ద్రష్టాత్మని పరే హరౌ। 
నిలియన్తే తదా క్లేశాః సంసుప్తస్యేవ కృత్న్నుశః॥ (8.7.13) 
ఇతి చ అయమాశయః-ప్రవృత్తిమార్గం విహాయ శమదమాది సమృత్తిసాధనం నివృత్తి 
మార్గమాదౌ స్వీకృత్య యతేత। తతశ్చ భగవత ఈశ్వరస్య మహతీ భవతి దయాస్మిన్‌ 
పురుషే తయా చ దయయా తస్మిన్‌ భక్తియోగో౭_ స్య జాయతే! తతశ్చ చిత్తే విక్షేపాదిరహితే 
సతి స్వాత్మాభిన్నే పరమాత్మని మనోనిరోధో భవతి। తతస్తీర్ణక్లేశో భవతీతి; ఏవం యే స్వస్మిన్‌ 
జీవత్వభ్రాన్నిం త్యజన్తి తే సర్వే సర్వత్రాప్యాత్మన ఏకత్వాదేకమేవేశ్వరమాత్మానం మన్యన్నే యే 
తు న త్యజన్తి తే పరస్పరభిన్నాన్‌ జీవానాత్మనో మన్యన్నే య ఏవమాత్మానం జీవం మన్యన్తే 
తే జీవా ఇతి వ్యవహ్రియన్నే యేత్వాత్మానమీశ్వరం మన్యన్తే తే ఈశ్వరత్వేన వ్యవహియనే 

ఇతి లోకవ్యవహార సిద్దోల. యం జీవేశ్వరవిభాగః పూర్వోక్తవిభాగాదన్య ఏవ। అన్యత్వమేవ 
స్ఫుటం దర్శ్భయాయః। 
నను య ఆత్మానం జీవమీశం వా మన్యతే సకో౭_ సౌ? కిం జీవః? కిం వా ఈశః? కిం 
వా అన్యః? నాద్యః, జీవో జీవమాత్మానం మన్యతాం నామ। కథం పునరాత్మానమీశ్వరం 
మన్యేత? న ద్వితీయః, ఈశః ఆత్మానమీశ్వరం మన్యతాం నామ। కథం పునరాత్మానం జీవం 
మన్యేత? న తృతీయః, జీవేశ్వరద్వయాతిరిక్తస్య ద్వైతస్య జడత్వాత్‌। చిదనుస్యూతి ద్వారాల_ 
జాడ్య లాభేపి తదన్యస్య తదభావానుసన్థానాసంభవాదితి చేన్మైవమ్‌। జీవేశోభయాత్మకస్య 
పురుషస్య సత్త్వాత్‌। తథాహి; చిదీశ, చిదాభాసో జీవః, చిత్తాదాత్యాధ్యాసేనమోక్తుం చిదాభాస 
తాదాత్యాధ్యాసేన సంసర్తుం చ తదుభయాత్మకః పురుషః (శ్రుత్యైవ కల్పితః, లోకవ్యవహార 
సిద్ధ్యర్థమ్‌! సచ పురుషః చిదాత్మకల్వేనైకోపి చిదాభాసకత్వేన భేదకో భవతి। అతో భిన్నాభిన్నోల_ 
యం, చిదాభాసాన్తఃకరణభేదాత్‌। అన్నుకరణాని చ దేహభేదాద్‌ బహవః, తతో యావనో 
దేహా స్తావన్తశ్చిదాభాసాః। చిత్తేక ఏవ, పురుషాశ్ళ జ్ఞానాత్రాక్‌ చిదాభాస సమసంఖ్యా ఏవ। 
పశ్చాత్త్వేక ఏవ। యస్య పురుషస్య జ్ఞానం స ఏవ చిదాత్మనైక్యమాపద్యత ఇతి ఏకో భవతి 
ముక్తః అన్యే తు పురుషాశ్చిదాభాసవత్సన్యేవేతి నైకముక్తౌ సర్వముక్తి ప్రసజ్ఞ॥ ఏవం స్థితే 
చతుర్ముఖాది శరీరస్థాః పురుషాః కదాచిచ్చిదాభాస తాదాత్మ్యమాపద్య సమ్ఫోగాదిషు 
వ్యవహరన్లో౭ పి ప్రాయేణ చిత్తాదాత్యమాపద్య సచ్చిదాననమనుభవన్త ఏవ వర్తన్త ఇతి 
కృత్వా, తాన్‌ దేహానీశ్వరదేహాన్‌ తత్తదేహాభిమానినః పురుషాంశ్చ ఈశ్వరాత్మకాన్‌ మన్యన్తే 
దేవనరతిర్యగాది శరీరస్థాః పురుషాస్తు ప్రాయేణ చిదాభాసతాదాత్యమాపద్యైవ వ్యవహరస్తీతి 
కృత్వా తాన్‌ దేహాన్‌ జీవదేహాన్‌ తదభిమానినశ్చ పురుషాన్‌ జీవాన్‌ మన్యనే! న చ చిదాభాసత్వే 
సమానే పురుషత్వే సమానే చిత్యేకాకారే చ సతి కుతోల_యం భేద ఇతి వాచ్యమ్‌। చతుర్ముఖాది 
దేహానాం తదన్తఃకరణానాం చ కర్మజన్యత్వం శుద్ధసత్తాత్మకం వర్తతే! దేవాదిదేహానాం తు 
కర్మజన్యత్వం తదన్తుకరణానాం రజ ఆది ప్రచురత్వం చ వర్తత ఇతి భేదసత్వాత్‌। 
నన్వేవం బహుష్వీశ్వర దేహేష్వపి బహవః పురుషాస్సుురితి కృత్వా కథం సర్వే తే 
దేహా ఏకస్యైవేశ్వర స్యేత్యుక్తమితి చేన్మైవమ్‌। చిత్తాదాత్మ్యమాపన్నానాం పురుషాణాం నాస్తి 
నానాత్వమిత్యుక్తత్వాత్‌। నన్వేవం యదా చతుర్ముఖాది దేహస్మాః పురుషాళ్చిత్తాదాత్యమాపద్య 
స్వస్వరూపే తిష్టన్తి తదా సర్వేపీమే దేహా ఏకస్యైవేశ్వరస్య భవన్తు! యదా తు చిదాభాస 
తాదాత్యమాపద్య విహరన్తి తదా సర్వేషాం పురుషాణాం భేదాత్మథమేకస్యేశ్వరస్య దేహా 
ఇమే ఇతి వక్తుం శక్యతే ఇతిచే దహో ధిక్తే మొహమ్‌! సర్వే౭_ పీశ్వరదేహా ఏవ। విచారితే 
సతి కిం పునశ్చతుర్శుఖాదిదేహాః। తేషు యది కదాచిత్పురుషాణాం స్వీయత్వాభిమానస్స్యాత్‌ 
కిం తావతా అస్మదాది శరీరేషు పురుషాణాం సర్వదాపి స్వీయత్వాభిమానోస్తీత్యేతావన్నా క్రేణైవ 
తేషాం జీవశరీరత్వకథనమ్‌। లోకవ్యవహారాన్యథానుపపత్యా కల్పితో హ్యయం పన్గాః। 
నన్వీశ్వరత్వదేహిత్వయోః సామానాధికరణ్యం నాస్తీతి కథమీశ్వరస్య దేహః? కిణ్చ, యది 

సర్వేష్వపి దేహేష్వీశ్వరస్య స్వీయత్వాభిమానస్తర్షి మహాన్సంసారస్యాదీశ్వర స్యేతి చేన్మైవమ్‌। 
సమష్టిపురుషత్వాదీ శ్వరస్య సమప్టిదేహో౭_ స్యేవ। అత ఏవేశ్వరస్యాపరిచ్చిన్నత్వమ్‌। నహి 
పరిచ్చిన్న స్సర్వదేహేషు వ్యాప్య వర్తేత వ్యష్టిదేహాభ్యుపగమస్త్వీశ్వరస్య విరుద్ధః, పరిచ్చిన్న 
త్వావహత్వాత్‌। అథ సర్వేషు స్వీయత్వాభిమానోపి న సంసారహేతుః। దేహావచ్చిన్నో హి 
జీవో దేహావచ్చిన్నాజ్జీవాన్తరాద్బిభేతి, వ్యాఘ్రాదిభ్యో గవాదీనాం భీతిదర్భనాత్‌! యది స్వయమేవ 
వ్యాఘ్రః స్వయమేవ గౌస్తర్ది భీత్యవకాశః కః? అన్యస్యైవాభావాత్‌। కిళ్చు స్వీయత్వాభిమానః 
పరకీయత్వాభిమాన ప్రయుక్తః। ఈశ్వరస్య తు పరకీయమేవ నాస్తీతి కుతః పునస్స్వీయసత్త్వమ్‌! 
తస్మాదభిమానరహిత ఏవాయమీశ్వర ఇతి సిద్ధమ్‌! 

నను సర్వే దేహా జీవానామేవేతి పూర్వోక్తస్య వ్యాఘాత ఇతి చేన్న భోగ్యత్వాభి ప్రాయేణ 
తత్ర తథోక్తత్వాత్‌। సర్వేష్వపి దేహేషు వర్తతే ఈశ్వర ఏక ఏవేతి సర్వే దేహా ఈశ్వర స్వేత్యుక్తమ్‌। 
తత్తజ్జీవభోగ్యత్వాత్తత్తద్దేహా జీవానామిత్యుక్తమితి న విరోధః॥ ఏతావతా గ్రస్ధసన్దర్భేణ యథా 
ఏకస్యాపీశ్వరస్య భ్రాన్యా జీవేశ్వర భేదవ్యవహారః తథా ఈశ్వరదేహానామపి భ్రాన్యా జీవేశ్వర 
దేహభేదవ్యవహారః ఇతి ఫలితమ్‌। చతుర్ముఖచతుర్భుజాదయో దేహా ఈశ్వరదేహాః, దేవతిర్యగా 
దయస్తు జీవదేహా ఇత్యేకా భ్రాన్తిః (సర్వేషాం దేహానాం దేహత్వేనైక్యాత్తద్‌ గతచైతన్యస్య 
వైక్యాత్భేదవ్యవహారో బాధిత ఏవేతి భ్రాన్తిత్వమితి భావః)తథా చతుర్ముఖాది శరీరస్థమ్‌ చైతన్య 
మీశ్వరః। అస్మదాది శరీరస్థం తు జీవ ఇత్యపరా భ్రాన్నిః। (సర్వేష్వపి దేహేషు చైతన్య స్యైకాకారేణ 
భాసమానత్వాత్‌) ఏతద్‌(భ్రాన్తి ద్వయమాశ్రిత్రైవ శైవవైష్ణవకౌమార గాణపత శాక్తేయాది 
మతానాం ప్రవృత్తిః। యద్యప్యాపనిషదం మతం భ్రాన్తిపూర్వకం న భవతి తథాపి (్రాన్తిసిద్ధం 
జీవమీశ్వరం ప్రపజ్బు్బునువదతి। సృష్టిలయ ప్రదర్శనార్థమితి కృత్వా చతుర్భుజాదయ 
ఆకారా ఏకస్యైవ లీలయావిర్భవన్తీత్యుక్తమ్‌। శివ ఈశ్వరో విష్ణురీశ్వరో (బ్రహ్మేశ్వరో 
గణపతిరీశ్వర ఇత్యేవం వివదమానానాం వివాదవిషయాస్తే సర్వే శివాదయ ఈశ్వరదేహా 
ఏవ। ఈశ్వరస్తు తదన్తర్గతమేకమేవ చైతన్యమితి వచనేన ప్రథమం తద్వివాదః పరిహరణీయః 
। పరిహృతే చ వివాదే తతస్తేషాం శివాదిదేహా ఏవేశ్వరదేహా ఇతి కిమ్‌? అస్మదాదిదేహా 
అపీశ్వరదేహాః కిమితి న స్యురితి విచికిత్సా జాయతే! తతస్సర్వేష్వపి దేహేప్వేకమేవేశ్వర 
చైతన్యమితి వచనేన సాపి విచికిత్సా పరిహరణీయా, సంశయ పూర్వకత్వా న్నిశ్చయస్య। 
తస్మాదాదౌ శివాదీనామేవేశ్వరైక్యం వక్తవ్యమ్‌। తస్యైవ సందిగ్ధత్వాదిత్యభిప్రాయేణ మహాత్మనా 
మధుసూదనాచార్యేణ తథోక్తమితి బోధ్యమ్‌। 

నన్వాచతుర్ముఖమాకీటం చ సర్వేషు దేహేష్వన్తుకరణ తత్సంస్మ్కారావచ్చిన్నమేవ చైతన్యం 
వర్తతే। సర్వత్రాపి సూక్ష్మదేహసత్త్వస్థిరీకరణమ్‌। కేవలాజ్ఞానగతం చైతన్యం తు క్వాపి 
నాస్తీతీశ్వర స్యైవాభావాత్‌ జీవతత్సాక్షిభేదేన ద్వివిధ ఏవాత్మా! న చ సృష్ట్యాద్యనుపపత్తిః జీవ 
ఏవ స్వాజ్ఞానవశాజ్ఞగత్సృష్ట్యాదికం కరోతీతి మతాన్తరస్య సత్త్వ్వాదితి చేన్మైవమ్‌। మతాన్తరే 
ద్వివిధ ఏవాత్మా సాక్షీ శ్వరయోరేకత్వాదిత్యుక్తమేవ। ఆత్మతైవిధ్యమతేత్వచేతనేషు సర్వేష్వష్యజ్ఞాన 

గతం వైతన్యమస్వేవేతి స్థాపితమేవ। న హి తేష్వన్తుకరణాద్యవచ్చిన్నాజ్ఞానమస్తి, నాష్యజ్ఞానం 
నాస్తి, వృద్ధిక్షయాదివ్యవహారాభావవదజ్ఞాతత్వస్య సత్వ్వాత్‌! యత్ర యత్రాజ్ఞానం తత్ర తత్ర 
చైతన్యమితి ప్రసిద్దెవ వ్యాప్తి॥ తస్మాదుక్తలక్షణఈశ్వరః సర్వేష్వచేతనేష్వస్తీతి నిర్వివాదమ్‌! 
చేతనేషు చ తదేవాజ్ఞానమసి! కిన్తు పురుషస్య దజ్జిత్వమివ తస్యాజ్ఞానస్యాన్తఃకరణాదివైశిష్ట్రమస్తి! 
తచ్చ వైశిష్ట్యమధ్యాస ప్రయుక్తమ్‌। స చాధ్యాసస్సమాధ్యాదౌ నాస్వేవేతి చేతనేష్వప్యనుగత 
ఏవేశ్వరః, రజ్జువత్‌। కిన్లు జీవ ఏవ వ్యావహారికతయా వ్యావర్యతే సర్పవదితి బోధ్యమ్‌। 
తస్మాత్‌ త్రివిధ ఆత్మేత్యుపపన్నతరమ్‌। బ్రహ్మాదీనామయమధ్యాసః ప్రాయశో నాస్తీతి 
తేషామీశ్వరత్వేన వ్యవహారః అస్మదాదీనాం తు ప్రాయశో౭ స్తీతి జీవత్వవ్యవహారశ్చ కల్పిత 
ఏవేతి సర్వముపపన్నతరమ్‌। వస్తుతస్తు అద్వితీయ పరిపూర్ణపరమానన్ద సత్యజ్ఞానాత్మకం 
బ్రహ్మైవేశ్వరః తస్య చానిర్వాచ్యా సృష్ట్యాది హేతుః సర్వాద్భుతనిలయభూతా కాచన మాయా 
నామ్నీ శక్తిరస్తి ఏతన్మాయాయోగాదేవాముం మాయినం బ్రువన్ని శ్రుతయః అయమేవ 
మాయీ అత్ర అజ్ఞానోపాధిత్వేన లక్షిత॥। ఇయం చ బ్రహ్మణి మాయా ప్రపజ్బ రూపకార్యానుమే 
యైవేతి కృత్వా పరమార్ధదశాయాం ప్రపజ్బస్రైవాభావాత్ముతో మాయాయాస్సత్త్వ మితి 
పరమార్థత ఈశ్వరో బ్రహ్మైవ, వ్యవహారతస్తు మాయీతి కథయన్యాపనిషదాః। అత ఏవ 
జీవేశ్వరభేదేనాత్మా ద్వివిధ ఇతి వార్తికకారాదయ ఆహుః। స ఏకో పి ద్రష్టా పరమేశ్వరో 
దర్శితయా మాయయా బహుధా దృశ్యతే! 'స ఏకధా భవతి ద్విధా భవతి” (ఛా. 3.7.26. 2) 
ఇత్యాది శ్రుతే। 'ఏకధా బహుధా చైవ దృశ్యతే, జలచన్టవత్‌' (త్రి.తా. 3.5.12) ఇతి స్మ ల్రలేః 

శ్లో ద్రష్టాపి యో దృశ్యత ఏకధా ద్విధా, త్రిధా తథాత్మన్‌ బహుధా చ మాయయా” 
ఇతి మయాప్యుక్తం సముద్రమథనే। అయమర్థః-ద్రష్టాపి యో భగవానీశ్వరః అజయా మాయయా 
ఏకధా శ్రీమహావిష్ణు స్వరూపేణ దృశ్యతే, బ్రహ్మప్రలయే తస్యైక స్యైవావశేషాత్‌! తథా ద్విధా 
దృశ్యతే లక్ష్మీనారాయణ స్వరూపాభ్యామిత్యర్థః। తథా త్రిధా బ్రహ్మవిష్ణు రుద్రస్వరూ పైరిత్యర్థః 
| దృశ్యతే తథా బహుధా మత్స్యకూర్మాద్యవతారరూపేణ, చేతనాచేతనాత్మక ప్రపజ్బరూపేణ 
చ దృశ్యతే! హే ఆత్మన్నితి సమ్చోధనమ్‌। నత్వాత్మనో౭_ యం భిన్న ఇతి భావః దృశ్యత ఇతి 
ప్రథమపురుషాత్‌ భవానిత్యధ్యాహారః ఇత్యర్థః తథా చైకస్యైవేశ్వరస్య మాయయా (లీలయా) 
చతుర్భుజాదిపురుషరూపేణ, భారత్యాదిస్రీరూపేణ, మత్సుకూర్మాది తిర్యగ్రూపేణ, 
నరసింహాద్యద్భుతరూ పేణ చ దృశ్యమానత్వమవిరుద్ధమేవ। స ఏవేశ్వరః స్రీరూపధారీ 
నటస్స్వస్మిన్‌ స్రీత్వమివ స్వస్మిన్మాయయైవ జీవత్వం పరికల్ప్య మాయాపరతంత్ర ఇవ భూత్వా 
తథాపి ద్రష్టైవ సన్‌ మాయయా దేవతిర్యజ్‌ మనుష్య సరీసృపోద్భిజాది చరాచర ప్రాణిరూపేణ 
బహుధా దృశ్యతే! తదేవం ద్వివిధశ్చేతన ప్రపజ్బుః ఏక ఈశ్వర ప్రపజ్బోన్యో జీవప్రపజ్బళ్చేతి। 
తత్రేశ్వరప్రపజ్చోమాయామయః। కేవలం జీవప్రపజ్బుస్త్వ్వదృష్టాదిసహకృత మాయామయ 
ఇతి వివేకః॥ అచేతన ప్రపజ్బశ్చ ద్వివిధః ఏక ఈశ్వరసృష్ణో గిరిసరిత్స ముధ్రాద్రిః॥ అన్యో 
జీవసృష్టో ఘటపటాదిః తస్మాధృహ్మవిష్ణురుద్ర గణపతి కుమారమన్మథ సంకర్షణాదయః, 

లక్ష్మీవాణీకాలీ భూనీలాహ్రీ శ్రీకీర్తితుష్ట్యాద్యాః, మత్స్యకూర్మవరాహనరహరి వామనరామాదయః 
దత్తాత్రేయధన్వన్తరి హంసాదయశ్చ ఈశ్వరప్రపజ్బుః। తేషామకర్మ జన్యత్వాదత్యద్భుత 
బల క్రియాద్యాశ్రయత్వాత్తదన్తర్గతచైతన్యస్య చ మాయావశిత్వాత్‌। అర్వాచీనా ఇన్హాదయో దేవతా 
అస్మదాదయోమనుష్యాస్తిర్యగాదయశ్చ జీవప్రపజ్బుః। ఏతేషాం కర్మజన్యత్వాత్సజ్ముచితబల 
క్రియాద్యాశ్రయత్వాత్తదన్తర్గతచైతన్యస్య చ మాయాభిభూతత్వాదిత్యభి ప్రాయేణ మధుసూదనవాణీ 
ప్రవృత్తా అయం చాభిప్రాయో౭_స్య లోకవ్యవహారాన్యథా నుపపత్యెవ జాతః, న తు బ్రహ్మాది 
దేహేష్యన్తఃకరణాద్యవచ్చిన్నాజ్ఞానావచ్చిన్నం చైతన్యం నాస్తీతి అస్మదాదిదే హేప్వజ్ఞానోపహితం 
చైతన్యం నాస్తీతి వా భావేనేతి బోధ్యమ్‌। 

నన్వేవం (బ్రహ్మోదిదే హేష్వస్మదాదిదే హేషు చాన్తఃకరణావచ్చిన్నత్వాంశే అవిశేషాత్మథం 
చైతన్యస్య స్వాతన్య్య పారతన్య్యవిశేష ఇతి చేదుచ్యతే। అన్తఃకరణగత సత్త్వశుద్ధ్యశుద్ధిభ్యామితి। 
నన్వేవం జీవప్రపజ్చో యథా బహవో జీవా ఉపలభ్యన్తే తథా ఈశ్వరప్రపజ్బోపీతి కృత్వా 
కథమీశ్వరైక్యమితి చేదుచ్యతే। బ్రవ్మాదీనాం మాయావచ్చిన్నత్వలక్షణ పరమేశ్వరత్వేనాభేదేపి 
బ్రహ్మత్వాదీనాం పరస్పరం భేదో యుజ్యత ఏవేతి పరిభాషావ్యాఖ్యానవచనాదీశ్వరత్వేనైకత్వమేవ 
తేషామితి। నన్వేవం జీవానామపి జీవత్వేనైకత్వమేవేతి చేన్నేతి కో వదేత్‌? నను యథా 
జీవల్వేన జీవానామేకత్వేపి తత్తదన్తకరణావచ్చిన్నత్వేన రూపేణానేకత్వం తథా ఈశ్వరాణామపీతి 
కృత్వా అస్మిన్‌ పక్షే బహవ ఈశ్వరాః స్యురేవ, జీవా ఇవ అనేకత్వాభావే వ్యవహారలోపప్రసణ్లాదితి 
చేన్మైవమ్‌। జీవస్తు ప్రతిశరీరం భిన్న ఇతి నైయాయికానామేవ మతం, జెపనిషదానాన్త్వీశవజ్జీవ 
ఏక ఏవేతి మతమ్‌। ఉపాధిభేదమాత్రస్యోపహితభేదాప్రయోజకత్వాత్‌। న హి బహవో ఘటాః 
స్వోపహితమాకాశం భేదయితుం శక్షువన్ని; తస్మాజ్జీవానేకత్వమేవ భ్రాన్లిః కిం పునరీశ్వరానే 
కత్వమ్‌? 

నచ వ్యవహారలోపశ్ళబ్య్యః, ఉపాధ్యధీనత్వాద్‌ వ్యవహారస్య। అత్రేదం తత్త్వమ్‌। 
తావచ్చెతన్యమేకమ్‌! తచ్చ మాయా౭._ విద్యారూపోపాధిభేదాత్‌ ద్వివిధమ్‌। (అన్తకరణతత్సం 
స్మారాద్యవచ్చిన్నత్వేన మలినత్వాన్మాయాయా ఏవావిద్యారూపత్వమ్‌।) 

“సత్వశుద్ధ్వవిశుద్ధిభ్యాం, మాయావిద్యే చ తే మతే” (పజ్బుదళీ. 1.16) ఇతి స్మృతేః 
“జీవేశావాభాసేన కరోతి మాయా చావిద్యా చ స్వయమేవ భవతి ఇతి (శ్రుతేశ్చ। ఈశ్వరో 
జీవశ్చేతి। స చేశ్వరస్తివిధః, మాయానిష్టగుణభేదాత్‌। సత్త్వప్రధానమాయావచ్చిన్నః రజః 
ప్రధాన మాయావచ్చిన్నః, తమః (ప్రధాన మాయావచ్చిన్నశ్చేతి। తే చ త్రయో బహువిధాః, 
ప్రత్యేకమ్‌। తత్త్వప్రధానమాయాకార్యాన్తఃకరణావచ్చిన్నా ఈశ్వరా (బ్రహ్మనామకా బహవః। 
తథా తమః ప్రధానమాయాకార్యాన్తఃకరణావచ్చిన్నా ఈశ్వరా రుద్రనామకాశ్చ బహవః తత్ర 
దుష్ట శిక్షణ పూర్వక శిష్టరక్షణే వ్యగ్రా యే చతుర్భుజమత్సుకూర్మాదయస్తే విష్ణుస్వరూపాః। 
యే తు జగదుపబృంహణవ్యగ్రాశ్చతుర్ముఖ కర్టమదక్షాదయస్తే (బ్రహ్మస్వరూపాః। యే తు 
జగత్సంహార వ్యగ్రాసస్తిలోచనసజ్యర్షణాదయ స్తే రుద్రస్వరూపా ఇత్యేకస్యాపి ద్రష్టురీశ్వరస్య 

మాయావైభవాద్‌ బహువిధత్వం దృశ్యత్వం చ। అయమీశ్వరప్రపజ్బుః యత్రేశ్వరః బహుధా 
దృశ్యతే! అథ యత్రేశ్వరో జీవస్సన్‌ బహుధా దృశ్యతే తం జీవప్రపజ్బుం దర్శయతి-జీవోపీతి; 
మూలమ్‌:- జీవోపి త్రివిధ: స్వోపాధ్యవాన్తరభేదేన విశ్వతైజస ప్రాజ్ఞభేదాత్‌। తత్రా 
విద్యాన్తకరణ స్టూలశరీరావచ్చిన్నో జాగ్రదవస్థాఖిమానీ విశ్వః। స ఎవ స్టూలశరీరాఖిమానరహిత 
ఉపాధిద్వయోపహితః స్వప్పాభిమానీ తైజసః శరీరాన్తఃకరణో పాధిద్వయరహితోన్నకరణ 
సంస్మారావచ్చిన్నావిద్యామాత్రోపహితః సుషుప్త్యభిమానీ ప్రాజ్ఞః ఏతేషాం చ స్వత[న్రోపాధిభేదా 
భావేన స్వతన్రభేదాభావే౭_ ప్యవాన్తరోపాధిభేదాదేకత్వే2_ ప్యవాన్తరభేదో వ్యవప్రొయతే। సాక్షీ 
తు సర్వానుసేన్ధాతా సర్వానుగతస్తురీయాఖ్య ఏకవిధ ఏవ। తత్రోపాధిభేదేనాపి న క్వచిత్‌ 
భేదః తదుపాధేరేకరూపత్వాత్‌। 
వ్యాఖ్యా: - తైవిధ్యహేతుం దర్శయతి-సోపాధీతి। స్వస్య జీవస్యోపాధిరన్తాకరణ తత్సంస్మారా 
వచ్చిన్నాజ్ఞానమ్‌। తస్యావాన్తరభేదేన హేతునా తేషాం నామాన్యాహ-విశ్వేతి। ఉపాధ్యవాన్తరభేద 
మేవ దర్శయతి అవిద్యేతి। యథా గృహపేటీ కరణ్జస్థస్య రత్నస్య కరబ్ద పేటి కాగ్భహరూపోపాధి 
త్రయం తథా విశ్వస్య స్టూలసూక్ష శ్రకారణశరీరస్థస్య కారణసూక్ష శ్రస్థూల శరీరరూపోపాధి 
త్రయమ్‌। అహం న జానామీతి సుఖ్యహమితి స్థూలో౨_ హమితి చ శరీరత్రయ ధర్మాణామాత్మన్య 
ధ్యాసాదయం విశ్వ ఉపాధిత్రయ తాదాత్యాభిమానవాన్‌। విశ్వం సర్వమస్య భోగ్యమితి 
విశ్వః ఇన్టియైరర్భోపలబ్ధిర్దాగరితమిత్యుక్తలక్షణ జా గ్రదవస్థాయామహమిమం ఘటం పశ్యామి 
శృణోమీత్యేవమభిమన్యత ఇతి జాగ్రదవస్థాభిమానీ! అయమేవ విశ్వః। సత్యపి స్టూలోపాధౌ 
తదభిమానరాహిత్యేన హేతునా సూక్ష్మకారణ శరీరద్వయోపాధిః, స్వప్రకాశత్వేన స్వయమేవ 
సర్వం స్వప్నప్రపళ్బమనుభవతీతి స్వప్నాభిమానీ। తేజో లిజ్ఞశరీరం తస్య తేజోమయ త్వాత్‌, 
తత్సమృన్టీ తైజసః లిజ్ఞశరీరాభి మానీత్యర్థః। లిజ్ఞాభిమానస్య కారణాభిమానపూర్వకత్వా 
దవిద్యాలిజ్లో భయాభిమానీతి భావః అయమేవ సత్యపి సూక్ష్మశరీరే తత్తాదాత్యమపి విహాయ 
కారణశరీరమాత్ర తాదాత్యాధ్యాసవాన్‌ న జానామీత్యజ్ఞానం కేవలమనుభవతీతి ప్రాజ్ఞః 
ప్రకర్షేణ అజ్ఞ ప్రాజ్ఞ ఇత్యుచ్యతే। జీవస్య కారణశరీరం న కేవలమజ్ఞానమ్‌। తథాత్వే 
ప్రాజ్జేశ్వరయోరేకత్వప్రసజ్ఞాత్‌! సుప్తోల్టితస్య పునః పూర్వదినకృతవ్యాపారస్మరణానుపపత్తేశ్చ। 
కిన్వన్తఃకరణసంస్కారావచ్చిన్నమజ్ఞ్డానం సుషుష్తావజ్ఞానే సంస్మారాత్మనా నిలీయ తిష్టత్యన్తః 
కరణమిత్యన్తఃకరణసంస్కారావచ్చిన్నత్వమజ్ఞానస్య। ఇదమేవాజ్ఞానం స్వవ్నజాగ్రతోరన్తుకరణా 
వచ్చిన్నం సద్వర్తతేః అత ఏవాన్తఃకరణ తత్సంస్మారావచ్చిన్నమజ్ఞానం జీవోపాధిరిత్యుక్తమ్‌। 
సుషుష్యభిమానీతి సుఖమహమస్వాప్పమితి పరామర్శేన సుషుప్తిమహమనుభవామీతి ప్రాజ్ఞోల_ 
యం మన్యత ఇత్యనుమీయత ఇతి భావః। 

నను కిమేతే విశ్వతైజస ప్రాజ్ఞాస్తయో నానా ఉతైక ఏవేతి శజ్మాయామాహ-ఏతేషాం 
చేతి। స్వత న్రేతి పరస్పరసా పేక్షత్వాదుపాధీనామస్వాతన్త్యమిత్యర్థః యదేవ ప్రాజ్ఞస్యోపాధిస్తదజ్ఞాన 
సాపేక్ష ఏవ తైజసోపాధిః యశ్చ తైజసోపాధిస్తదన్తఃకరణావచ్చిన్నాజ్ఞానసాపేక్ష ఏవ 

విశ్వోపాధిరితి భావః స్వతన్తభేదాభావ ఇతి-త్రయోజీవా ఇతి పక్షో న సమీచీన ఇత్యర్థః 
ఉపాధిభేదాధీనోహ్యుప పహితభేదః కల్పితః। ఉపాధిభేదసై స్రైవాస్వతగ్రత్వే కిం పునరుపహితభేదస్స్వ 
తన్తః స్యాదితి భావః అత్రాపి స్వాతన్య్యం పరస్పర నిరపే పేక్షత్వమేవేతి బోధ్యమ్‌। నహి 
ప్రాజ్ఞత్వనిరపే పేక్షం విశ్వత్వం తైజసత్వం వా నాపి తైజసత్వనిరపేక్షం విశ్వత్వమ్‌। తథా సతి 
ప్రాజ్జేనానుభూతా సుషుప్తిః ప్రాజ్ఞాద్‌భిన్నేన విశ్వేన న స్మర్యేత। తై తెజసేనానుభూతః స్వప్నశ్చ 
విశ్వేన న స్మర్వేత। విశ్వానుభూత ప్రపజ్చసంస్మారాత్తెజస స్య స్వప్నో న స్యాత్‌! తస్మాత్సరస్పర 
సాపేక్షా ఏవ ప్రాజ్ఞాదయః త్రయ ఇతి నైషాం త్రిత్వం కిన్తేకత్వమేవేతి భావః నన్వేవ 
మేకసై స్యైవావస్థాభేదాన్నామభేద ఇత్యయం నామభేదోపి కుతః ప్రవృత్తః। న చావస్థాభేదాదిత్యేవేతి 
వాచ్యమ్‌। ఉపాధిభేదం వినా అవస్థాభేదస్యాప్యసంభవాదితి కృత్వా ఏక జీవపక్షోత పి న 
రోచత ఇత్యత ఆహ-అవాన్తరేతి। ప్రాజ్ఞాదీనాం త్రయాణామేకత్వే సత్యపి తదుపాధేరవాన్తరభేదా 
జ్జీవస్యాప్యవాన్తరభేదః। అయం చ వ్యవహారబలాత్మల్పిత ఇత్యాహ -వ్యవప్రియత ఇతి! 
అయమాశయః-అన్తఃకరణావచ్చిన్నాజ్ఞానం హి హి జీవోపాధి॥ తదుపాధిగతస్య కస్యచిదంశస్య 
(అన్తాకరణస్య) త్యాగాత్తదుపాధౌ కస్యచిదంశస్య (స్థూల శరీరస్య) ప్రవేశనాచ్చోపాధేరవాన్తరభేద 
స్పమృవతి। తతశ్చ జీవస్యాష్యవాన్తరో నామభేదః॥ అయజ్బు జాగ్రత్స్వప్నసుషుప్తిరూప 
వ్యవహారాన్యథానుపపత్త్యా కల్పిత ఇతి! 
ఏవం త్రివిధోపి జీవః ప్రతిశరీరం తత్తదన్తఃకరణానామజ్ఞానావచ్చేదకానాం భేదా 
త్తత్తదవచ్చిన్నస్యాజ్ఞాన స్యాప్యుపాధేర్భిన్నత్వమేవెతి కృత్వా స్వత న్రోపాధిభేదసత్త్వ్వాత్‌ ఏతచ్చరీర 
గతజీవానుభూతస్యాన్యశరీరగతజీవస్మరణాభావాచ్చ స్వతన్రోపాధిభేద ప్రయుక్త స్వతన్రభేదవానేవ। 
అముమేవోపాధిభేదమాగ్రిత్య నైయాయికాదిభిర్జీవస్తు ప్రతిశరీరం భిన్న ఇత్యుక్తమ్‌। బెపాధిక 
ఏవాయం జీవభేదో న తు వస్తుతః ఉపహితస్య సర్వత్రాప్యుపాధిషు జ్ఞానైకాకారత్వాదిత్యేకస్య 
జీవన్య స్వోపాధ్యవిద్యావచ్చే దకాన్తఃకరణనిష్ట (ప్రారబ్దకర్మజనితా బహవో దేహో 
దేవనరతిర్యగాదయ ఇత్యౌపనిషదైరుచ్యతే। న చైకజీవత్వే వ్యవహారలోప శృజ్మ్యః, 
స్థూలాద్యుపాధిబహుత్వేన వ్యవహారసిద్ధేః। అయజ్బు వ్యవహారో భ్రాన్తిరేవేత్యుక్తమ్‌। కథమన్యథా 
ద్రష్టాసౌ జీవ ఏకోపి బహువిధదేవతిర్యగాదిదేహరూపేణ దృశ్యేత। ఇమాం భ్రాన్తిమాగ్రిత్యైవ 
బహవో జీవా ఇతి ద్వైతినాం ప్రవాదః యది తేషాం ద్రష్టరి-జీవే దృశ్య భ్రాన్తిర్నాసీత్తర్టి 
ఏకస్మిన్‌ జీవే బహుత్వభ్రాన్తిరపి న స్యాదేవ। ద్రష్టురేకస్య జీవస్య ఏకధా బహుధా వా 
దృశ్యత్వాసంభవం యది తే జానీయుస్తత్త్వతస్తర్హి జీవభేదం నైవ బ్రూయుః। అజ్ఞానాన్తఃకరణ 
స్టూలాఖ్యానాముపాధీనాం దృశ్యత్వేన జీవభిన్నత్వాత్తదుపహితస్య జీవస్య న. 
న. భిన్నత్వాత్‌। జ్ఞానస్య చైకత్వస్య స్థాపితత్వాత్మథం జీవభేద భ్రాన్తిః స్యాద్‌ దె ద్రైతినామ్‌? 
చోపహితభేదో౭ ప్ర ప్య స్యేవ। కరణ్ణశతగత రత్నశతస్య పరస్పరం భేదస్యాజ్లీకృతత్వాదితి 
తాన్యుపహితాని రత్నాని సాకారాణ్యేకజాతీయాన్యపి యత్మిజ్చిద్‌ భేదయుక్తాన్యేవ। 
న హి సాకారాణి వస్తూని సర్వాత్మనా పరస్పరం తుల్యాని భవితుమర్గన్తి। అత ఏవ జాతిభేదా 

భావే౭_పి వ్యక్తిభేదోల_జ్లీకృతః। ప్రకృతే తు ఘటశతగతస్యాకాశస్యేవ జీవస్య నీరూపత్వాద్యత్మిజ్సా 
ద్వేదకల్పనా౭_ నవకాశాన్నాస్యుపాధ్యనధీనో వ్యక్తిభేదోపి। తస్మాన్న స్వత ఉపహితభేదః ఏతేన 
జీవేశ్వరభేదోపి ప్రత్యాఖ్యాతః। ఉభయోర్ణానైకాకారత్వేన స్వతో భేదాభావాదుపాధి భేదస్య చ 
వ్యవహారైక నిబన్ధనత్వాత్‌। ల 

నన్వేవం కుతో మధుసూదనస్వామినా ఆత్మా త్రివిధ ఇత్యుక్తం యాథార్థ్యస్యైవ వక్తవ్యత్వా 
దితి చేన్మైవమ్‌। ఆత్మయాథార్థ్యం పూర్వమేవ దర్శితమ్‌। ఇదానీం తు వ్యవహార ఏవ దర్శనీయః 
। 'అధ్యారోపాపవాదాభ్యాం నిష్ప్రపబ్బుం ప్రపజ్బ్యుత ఇతి న్యాయాత్‌ జాగ్రదాదీనాం విశ్వాదీనాం 
చ స్వరూపకథనం వినా జాగ్రదాది నిషేధాయోగాచ్చ! ప్రథమం వ్యవహారమేవాత్ర దర్శయితుం 
ప్రవృత్తో వ్యాఖ్యాతా! స చ వ్యవహారో భేదాధీనః న హి భేదం వినా వ్యవహారస్సిధ్యతి। 
అభేదే సుషుప్యాదౌ వ్యవహారాభావదర్శనాదితి కృత్వా వ్యవహార నిర్వహణాయాత్మభేద ఏవ 
దర్శనీయః। స చాత్మభేదః స్వతో న భవతీతి కృత్వా బెపాధికభేదేన త్రివిధ ఇత్యుక్తమేవ 
పూర్వమ్‌! తేషు చ త్రివిధేష్వీశ్వరస్య పునరపి త్రైవిధ్యముక్తమ్‌ వ్యాఖ్యాతైవ మయా చ 
త్రివిధానామీశ్వరాణాం పునరపి స స్టూలసూ క్ష్మశరీరోపాధిబహుత్వవశాదీశ్వరాన న్యమ్‌ స్ఫుటం 
దర్శితమ్‌। సూచితం చేదమనన్తావతారేష్యత్రత్యానన్త్నపదేన వ్యాఖ్యాత్రాపి! తద్వజ్జీవస్యాపి త్రైవిధ్యం 
దర్శితముపాధిభేదాత్‌। అత్రాపి త్రివిధస్య జీవస్య స్టూలసూక్ష క్ష్మశరీరోపాధ్యానన్యాదానన్న న్యం 
బోధ్యమ్‌। ప్రపజక్సితం చేదమధస్తాత్‌। తస్మాత్సర్వేష్యమీ భేదా వ్యవహారాన్యథానుపపత్తా 
కల్పితా జెపాధికా ఏవేతి కృత్వా జీవేశ్వరభేదే ఈశ్వరావాన్తరభేదే జీవావాన్తరభేదే వా సత్యత్వ 
బుద్ధిర్న కదాచిదపి కార్యా విపశ్చితా। కిన్తు సర్వదాపి సర్వమిదం ద్వైతం (భేదః) మిథ్యైవ, 
అద్వితీయం బ్రహ్మైవ సత్యమిత్యనుసన్థాతవ్యమ్‌, 'తత్సత్యమతో౭ న్యదార్తం” (బృ. 3.4.2) 
ఇతి (శ్రుతేః ఇతి దర్శితోల యం జీవప్రపజ్బః। 

నన్వేవం జీవేశ్వరవత్సాక్షిశోప్యస్తి కిమౌపాధికో భేద ఇతి శజ్మాయాం తాభ్యాం తస్య 
వైలక్షణ్యమాహ -సాక్షీత్వితి; తు శబ్దః పూర్వోక్తజీవేశ్వరాభ్యాం స్వవైలక్షణ్యం బోధయతి తదేవాహ 
ఉపాధిభేదేనాపి న క్వచిద్భేద ఇతి జీవేశ్వరయోరివ సాక్షిణ జెపాధికోపి భేదో నాస్తీత్యర్థః। 
తత్ర హేతుమాహ-తదుపాధేరితి। అజ్ఞాన స్యేత్యర్థః। సత్వాదిగుణైరవిక్షిప్తం కేవలాజ్ఞానం సాక్షిణ 
ఉపాధిః। ఇదమేవాజ్ఞానం గుణసామ్యం (ప్రకృతిరితి పౌరాణికాః ప్రకృతిమాహుః। 
ఏవముపాధితోపి భేదాభావాదేవాయమేకవిధ ఏవ। అత ఏవాస్య సర్వానుసన్గాతృత్వాదిక 
ముపపద్యతే। న హి భిన్నస్సర్వమనుసన్ధధ్యాదనుగచ్చేద్వా యతోయమభిన్నస్తత ఏవ 
సర్వమనుగతః వ్యాప్య స్థితః అనుగతత్వాదేవ। సర్వమనుసనత్తే సాక్షాత్మారోతీతి సర్వానుసన్గాతా। 
సాక్షిణో నామాన్తరమాహ-తురీయాఖ్య ఇతి। తురీయ ఇత్యాఖ్యాయస్య సః। అయమేకో౭ పి 
సాక్షీ సాక్షిజీవేశ్వరభేదేన, జీవసాక్షీ ఈశ్వరసాక్షీ చేతి పరిభాషాయాం ద్విధా వ్యవహృతః। 
నను సాక్షిణ ఉపాధిర్చాసేవ। బిమృచైతన్యం సాక్షీత్యుక్తత్వాదనుపహితం శుద్ధం చైతన్యమేవ 
సాక్షీతి పూర్వోత్తరవిరోధ ఇతి చేన్మైవమ్‌। పరమార్థదశాయామేవ శుద్ధం చైతన్యం, 

వ్యవహారతస్త్వజ్ఞానో పహితమేవ। కథమన్యథా సర్వవ్యవహారబీజభూతాజ్ఞానాభావే చైతన్యా 
త్మేవలాజ్ఞగదుదయస్వాత్‌ తస్మాత్‌ యావద్‌ వ్యవహారమజ్ఞానవదేవ చైతన్యం తస్యైవ చైతన్యస్య 
సర్వానుసన్గాతృత్వం, న తు కేవలస్య। తదానీం సర్వస్యైవాభావాత్‌। ప్రతిఫలనం చ తస్యైవ, 
దర్పణస్థానీయాజ్ఞానసత్వాత్‌। నతు కేవలస్యాజ్ఞానాభావాత్‌। నాపి వ్యవహారనిరూపణసమయే 
శుద్ధ చైతన్యనిరూపణముపయుజ్యతే। తస్మాదజ్ఞానోపహిత ఏవ సాక్షీతి న పూర్వోత్తరవిరోధః 
నను కారణీభూతాజ్ఞానోపాధిరీ శ్వర ఇత్యుక్తం లక్షణం సాక్షిణ్యతివ్యాప్తమితి చేన్మైవమ్‌। 
కారణీభూతేతి విశేషణసత్త్వ్వాత్‌। తదేవ సాక్ష్యజ్ఞానం విక్షిప్త గుణత్రయం సత్ర్రపజ్బకారణం 
భవతీతి సిద్ధాన్తాత్‌! నను యథా వ్యవహారదశాయాం శుద్ధస్య వైతన్యస్యానుపలమృః తథా 
సాక్షిణో౭_ పి కుతః? సత్తా పదిగుణోన్మేష ప్రవృత్తత్వాద్‌ వ్యవహారస్య అనున్మిషితగుణత్రయాజ్ఞానస్య 
సాక్ష్యుపాధిత్వాచ్చ ఇతి చేన్మైవమ్‌। అజ్ఞానస్య రజ ఆద్యున్మేషో జాగ్రదాదిలిజ్లానుమేయ ఇత్యుక్తమ్‌। 
తదున్న్మేషవశాదతైవ దేహే చైతన్యస్య బ్రహ్మాది త్రిమూర్యాత్మకత్వం చ దర్శితమ్‌। యదా తు 
(సమాధ్యాదౌ) న కస్యాపి గుణస్యోన్మేషః జాగ్రదాది వ్యవహారాభావే నానుమీయతే తదా 
చైతన్యస్య సాక్షిత్వమితి బోధ్యమ్‌। నన్వేవం యదా గుణోన్మేషస్తదా న సాక్షీతి సాక్షిణో 
వ్యావృత్తత్వాదనిత్యత్వం స్యాదితి చేన్మైవమ్‌। సమాధ్యాదౌ సాక్షిస్ఫురణమస్మాకం భవతి, 
జాగ్రదాదౌ తు నేతి మదభిప్రాయః, న తు జాగ్రదాదౌ సాక్షీ నాస్తీతి, రజ్జుసర్పస్ఫురణసమయే 
రజ్ఞార్న స్ఫురతి, న తావతా రజ్లోః వ్యావృత్తత్వమ్‌। తదానీమపి రజ్ఞోస్పత్త్వాత్‌। 
తస్మాదనుగతస్సాక్ష్యేవ। జీవేశ్వరౌ తు వ్యావృత్తావేవ। సాక్షిణి కల్పితత్వాత్తయోస్తద్‌ 
వ్యవహారయోశ్చ। నను శ్లో ఈశ్వరస్సర్వభూతానాం హృద్దేశేల_ ర్టున! తిష్టతి। భ్రామయన్సర్వ 
భూతాని యస్హారూఢాని మాయయా॥ (18.61) ఇతి గీతోక్తలక్షణ ఈశ్వరః కిం సాక్షీ? కిం 
వా బ్రహ్మవిష్ణురుద్రాన్యతమః? కిం వా జీవః? ప్రాజ్ఞః ఇతి చేదుచ్యతే। దణ్జనపాలనాదీని 
బహూని రాజకార్యాణి సన్తి తత్ర సర్వకార్యదృష్ట్యా అకర్తారమపి రాజానమేవ కర్తారమాహుః 
। తత్తత్యార్యదృష్ట్యా తు తత్తత్మార్యనియుక్తానమాత్యాదీన్‌ కర్తూనాహుః ఏవం సర్వవ్యవహారదృష్ట్యా 
సాక్షిణ ఏవ ప్రేరకేశ్వరత్వమ్‌। జాగ్రత్సుషుష్యాది తత్తద్‌ వ్యవహార దృష్ట్యా తు (బ్రహ్మాదీనాం 
్రేరకత్వమ్‌। ప్రాజ్ఞస్తు విశ్వాదివత్రేర్య ఏవ, నతు ప్రేరక ఇతి న త స్యేశ్వరత్వమితి బోధ్యమ్‌। 

వస్తుతస్తు చైతన్యస్యైవ (ప్రేరకేశ్వరత్వమ్‌। తద్ది స్వడ్రేరితయా స్వానుస్యూతయా 
స్వోపాధిభూతయా మాయయా మాయానిష్టసత్త్వాదిగుణత్రయేణ చ భూతాని స్థూలాదిదేహరూప 
యన్హారూధాని (తదధ్యాసయుక్తానీత్యర్థః) (ప్రేరయత్సత్‌ హృద్దేశే తిష్టతి। అత ఏవ (బ్రహ్మోదీన్‌ 
సాక్షిణం చ ప్రేరకానాహురితి బోధ్యమ్‌। నను జీవః స్వోపాధిభూతాన్తుకరణగతగుణత్రయేణైవ 
జాగ్రదాదిషు వ్యవహరతి నత్వజ్ఞానగతగుణత్రయేణేతి కృత్వా కథం బ్రహ్మోదిత్రయస్య జీవ 
ప్రేరకత్వమితి చేన్మైవమ్‌। చిత్రృతిబిమృమజ్ఞానగుణత్రయమేవ స్వకార్యేఅన్తకరణే౨_ నుస్యూతం 
భవతి, నత్వజ్ఞానగతగుణత్రయాదతిరిక్తమన్తఃకరణస్య గుణత్రయమస్తీతి బ్రహ్మాదీనాం ప్రేరకత్వ 
మవివాదమ్‌। గుణత్రయ ప్రతిబిమ్బితచైతన్యస్యైవ బ్రహ్మాదిరూపత్వాదితి। 

పరోక్షేశ్వరపక్షే తు జీవస్పోపాధిభూతాజ్ఞానగతగుణ త్రయవశాత్సాక్షిణివ మాయయా 
బహుధా ప్రేర్యత ఇతి గీతోక్తలక్షణ ఈశ్వరః సాక్ష్యేవ యథాయం జీవస్తథా చతుర్ముఖా 
దిరీశ్వరో౭_పి స్వోపాధ్యజ్ఞానగుణత్రయవశాత్సాక్షిణైవ (ప్రేర్యత ఇతి బోధ్యమ్‌। ఏతేన 
పరోక్షేశ్వరాణామీశ్వరప్రపజ్చో దర్శితానాం చతుర్ముఖాదీనామీశ్వరత్వమౌపచారికమేవ। 
సాక్ష్మిప్రేర్యత్వ లక్షణపారతన్య్యసత్వాదితి సిద్ధమ్‌। అత ఏవ సర్వానుసన్ధాతా సర్వానుగతస్సాక్షీ 
ఏక ఏవేశ్వరః। అన్యేత్వన్తుకరణావచ్చిన్నత్వాజ్జీవా ఏవాబ్రహ్మమాకీటం చేత్యస్మాకం రాద్దాన్తః 
। న చైతావతా కథం విష్ట్వాదీనామపి జీవత్వమితి వాచ్యమ్‌, తేషామస్మాకం చ భ్రాన్యెవ 
జీవత్వమ్‌। వస్తుతస్తు కూటస్థత్వమేవేతి దర్శితత్వాత్‌। తస్మాత్సాక్షీ కూటస్థః ఈశ్వరః 
ప్రత్యగిత్యాది శబ్దెః వ్యవ ప్రియతే। తదేకమేవ చైతన్యం అజ్ఞానోపహితం సర్వభూతహృదయస్థమ్‌! 
ఇదం చాజ్ఞానోపహితం వ్యావహారికమేవేతి వస్తుతో నిర్ధ్మకపరమానన్దబోధరూపమేవ చైతన్యమ్‌। 
తదేవ “తత్త్వమసి” (ఛా. 3.6.8.7) ఇత్యాది పదతాత్పర్యవిషయూభూతమిత్యనవద్యమ్‌। 

ఏవం పారమార్థికస్యాత్మన ఉపాధివశాజ్జీవేశ్వరాది భేదవ్యవహార ప్రదర్శనపూర్వకం 
దృక్పదార్థం సవిశేషం వ్యాఖ్యాయాథ దృశ్యపదార్థం వ్యాఖ్యాతి -అవిద్యేతి 
మూలమ్‌:- అవిద్యాతద్వ్యాష్యతత్కార్యాత్మకః ప్రపజ్బో దృశ్యపదార్థః। తస్య చాపారమార్థికత్వేపి 
వ్యావహారికసత్వాభ్యుపగమాన్న స్వాప్నిక పదార్థవన్నిరూపణం వ్యర్థమ్‌। ఉపాసనాదావుపయోగా 
దితి సోపి త్రివిధః। అవ్యాకృతమూర్తామూర్త భేదాత్‌। తత్ర సాభాసావిద్యా మూర్తామూర్తప్రపజ్బో 
బీజశక్తిరూపా తదజన్యత్వేపి తన్నివృత్తౌ నివర్తమానత్వేన తద్వ్యాప్యై శ్చెతన్య తత్సమృన్థజీవేశ్వర 
విభాగ చిదాభాసైః సహానాదిత్వాదవ్యాకృతమిత్యుచ్యతే। సా చ స్వయం జడాప్యజడేన చిదాభాసే 
నోజ్వలితాపూర్వపూర్వ సంస్మారజీవకర్మ ప్రయుక్తా సతీ శబ్దస్పర్శరూపరసగన్గాత్మకాన్యాకాశ 
వాయుతేజోజలపృధథి వ్యాఖ్యాని పజ్బమహాభూతాని జనయతి। తత్ర పూర్వపూర్వభూతభావా- 
పన్నాయా అవిద్యాయా ఉత్తరోత్తరం ప్రతికారణత్వాత్‌ పూర్వపూర్వభూతగుణానాముత్తరోత్తర 
భూతేష్వనుప్రవేశః। 
వ్యాఖ్యా:- అవిద్యా మూలాజ్ఞానం తద్‌వ్యాప్యాని తస్యా ఏవావస్తావిశేషా స్టూలాజ్ఞానాని, 
సత్తా దయో గుణా వా ఆత్మదృష్ట్యా అవిద్యాయా వ్యాప్యత్వే౭_ పి సత్త్వాదిదృష్ట్యా వ్యాపకత్వమ్‌। 
అధికదేశవృత్తిత్వం వ్యాపకత్వమల్పదేశవృత్తిత్వం వ్యాప్యత్వమితి వివేకః। అవిద్యా సర్వత్రాస్తి! 
సత్త్వాదయస్తు రజ ఆద్యభావవతి స్థలే వర్తన్త ఇతి తస్యావ్యాపకత్వం, తేషాం చ వ్యాష్యత్వమితి 
బోధ్యమ్‌। తత్తత్మార్యాణ్యన్తఃకరణ ప్రాణేవ్రియదేహఘటపటాదీని సర్వస్యాప్యవిద్యాజన్యత్వాత్‌। 
అవిద్యా చ తద్‌వ్యాప్యాని చ తత్మార్యాణి చావిద్యా తద్‌వ్యాష్య తత్మార్యాణి తాన్యేవాత్మస్వరూపం 
యస్య స తథోక్తః। ప్రపజ్బః ప్రపబజ్బ్యతే విస్తరీక్రియతే మాయయేతి ప్రపజ్బుః, దృశ్యపదార్థః 
దృశ్య ఇత్యస్య పదస్యార్థో౭ి_ భిధేయః। దృశ్యతే హి సర్వః ప్రపజ్బుః, తతోల_స్య దృశ్యత్వమ్‌। 
ద్రష్టుం యోగ్యశ్ళక్యోవా దృశ్య ఇతి వ్యుత్పత్తిః నను జ్ఞాతృజ్ఞానజ్జేయాఖ్యానాం త్రయాణాం 
జ్ఞాతృజ్ఞాన జ్ఞానకరణ జ్లేయాఖ్యానాం చతుర్ణాం వా పదార్థానాం సత్త్వాత్మథం దృగ్భృశ్యపదార్థ 

ద్వయోక్తిరితి చేదుచ్యతే। యాని జ్ఞానకరణాని జ్ఞానేంద్రియాణి చక్షురాదీని మనశ్చ తాన్యపి 
దశ్యాన్యేవ మమ చక్షుః కాణం, మమ మనః ఖిన్నమితి మనశ్చక్షురాదేః జ్ఞేయత్వాత్‌। అథ 
యదయం ఘట ఇత్యాదివృత్తిజ్లానం తదపి దృశ్యమేవ। విషయస్యేవ జ్ఞానస్యాపి ప్రత్యక్షత్వస్యాజీ 
కృతత్వాత్సరిభాషాదౌ। యశ్చ జ్ఞాతా, ప్రమాతా అహంకారః సోపి దృశ్య ఏవ। అహజ్యారో - 
తృత్తితన్నాశయోః జాగ్రత్సమాధ్యాదౌ గృహ్యమాణత్వాత్‌ (అహం కరోమీత్యాదావహజ్మారః 
ఉదయతే, తూష్టీమ్ఫావే తన్నాశ ఇతి భావః) తస్మాచ్చెతన్యాత్మకం జ్ఞానం దృక్పదార్థః। తదభిన్నః 
సర్వో౭_పి దృశ్యపదార్థ ఇతి పదార్థద్వయమేవ। నను కిమయం దృశ్యః, ప్రాతీతికః ఉత 
పారమార్థికః? ఆద్యే ఐన్టజాలికకృతగన్ట్ధర్వనగరవర్ణనవదస్య నిరూపణం వ్యర్థమ్‌। ద్వితీయే 
బన్టస్య సత్యత్వాత్తదాదిపదార్థవిచారో వ్యర్థః న హి సత్యం వస్తు క్వచిదపి జ్ఞానేన నివర్తతే 
ఇత్యత ఆహ-తస్య చేతి; తృతీయో౭_స్యత్ర వికల్పః, కిం వా వ్యావహారిక ఇతి। తతశ్చ 
దృశ్యో9 యం వ్యవహారతః సత్య ఏవేతి వా నిరూపణ వైయర్థ్యమ్‌। నాపి జ్ఞాననివర్త్యత్వం 
పరమార్థసత్యత్వాభావాదితి భావః ఉపాసనాదావితి - సగుణ బ్రహ్మోపాసనాదావిత్యర్థః 
అథ ప్రపజ్బస్యావాన్తరభేదం దర్శ్మయతి-సో౭_ పీతి -అవ్యాకృతత్వమూర్తత్వా మూర్తత్వ 
రూపవిభాజక ధర్మత్రయవాన్‌ దృశ్యపదార్థ ఇత్యర్థః। తత్రేతి। త్రిషుమధ్యే సాభాసా సచిత్రతిబిమ్బా 
అవిద్యా అవ్యాకృతమిత్యుచ్యతే। మూర్తప్రపజ్బస్యామూర్తప్రపజ్బుస్య చేయమేవ హేతుభూతా। 
చైతన్యనిష్టా కాచన శక్తిరిత్యాహ-మూర్తేతి। అవిద్యాచైతన్యయోర్భాస్యభాస కత్వరూప 
ఉపాధిత్వోపహితత్వరూపః సంయోగాదిరూపో వా యస్సమృన్థః సో౭_ విద్యావ్యాష్యః। తథా 
అయం జీవః అయమీశ్వర ఇతి యో విభాగస్సోల_ ప్యవిద్యావ్యాప్యః చిదాభాసః చిత్రతిఫలనం 
స చావిద్యావ్యాప్త ఏవ। అవిద్యాం వినా ఏతేషాం త్రయాణామసమృవాదేతేభ్యో వ్యతిరేకేణా- 
విద్యాయా ఉపలమాచ్చావిద్యాయా వ్యాపకత్వమేతేషాం వ్యాప్యత్వమితి వివేకః। ఏతైస్రిభిః 
సంహితాః। నను చైతన్యావిద్యాసమృన్నో నావిద్యాజన్యః స్వసమృన్టస్య స్వజన్యత్వాయోగాత్‌। 
తథా జీవేశ్వరవిభాగో౭_ పి నావిద్యాజన్యః, విభాగస్య ప్రతియోగిపదార్థత్వమజన్యత్వాత్‌। తథా 
చిదాభాసో౭_పి నావిద్యాజన్యః॥ ప్రతిబిమృస్య బిమృజన్యత్వాత్‌! తతశ్చావిద్యావ్యాప్యత్వమేతేషాం 
కథమత ఆహ-తదజన్యత్వేతి యో యజ్ఞన్యస్సతద్‌వ్యాష్య ఇత్యేవ న నియమః, కిన్లు యస్మి 
న్నివృత్తే యన్నివర్తతే, నివర్తమానం తత్‌ నివృత్త తద్‌వ్యాప్యం భవతీత్యపి నియమసత్తాదిత్యర్థః 
అవిద్యాయాం నివృత్తాయాం చైతన్యావిద్యాసమ్బన్లో నివర్తతే! సమృసన్థిపదార్థ స్యైవాభావాత్‌। 
జీవేశ్వరవిభాగో౭ పి నివర్తతే జీవభ్రాన్యభావాత్‌! చిదాభాసోల_పి నివర్తతే ఉపాధ్యధీనత్వాత్‌ 
ప్రతిబిమృస్య। న హి దర్చణే నష్టే ముఖ ప్రతిబిమృస్తిష్టేదితి భావః నన్వియమవిద్యా ఇమే చ 
వైతన్యావిద్యాసమృన్థాదయః యథా నావిద్యాజన్యాః తథా నాపి చైతన్యజన్యాః, తస్య 
నిర్వికారత్వాదతః కథం జాతా ఇతి శజ్మాయామాహ-అనాదిత్వాదితి। ‘జీవ ఈశో విశుద్దా 
చిత్తథా జీవేశయోర్భిదా। అవిద్యా తచ్చితోర్యోగప్షడస్మాకమనాదయః ఇతి వచనాదితి భావః 
నాస్యేతేషామాదిః ఉత్పత్తిరిత్యనాదయః తత్త్వాత్‌! అత ఏవావ్యాకృత మిత్యస్యా నామ। వ్యాకృతం 

వికృతం వికారం జన్మేతి యావత్‌! తద్రహితమవ్యాకృతం, ఇదమేవావ్యక్తమిత్యుచ్యతే। 
ననూపాధిభేదాత్‌ దృక్పదార్థః (త్రివిధ ఇత్యుక్తమ్‌। తత్ర ఉపహితే నోపాధి ర్దృశ్యత ఏవేతి। 
దృశ్య ఏవోపాధిః ఉపహిత ఏక ఏవ దృక్‌, తత్ర దర్శితావ్యాకృతపదార్థః కస్యోపాధిరితి 
శజ్మాయామాహ- ఈశ్వరోపాధిరితి, మూర్తామూర్త ప్రపజ్బుకారణీభూతావిద్యాయా ఏవావ్యాకృృత 
పదార్థత్వాదితి భావః అథావ్యాకృతాదస్మాదమూర్తస్య ప్రపజ్బస్య సృష్టిం దర్శ్భయతి సాచేతి। 
సా చావిద్యా స్వయం జడా అపి ఆత్మభిన్నస్య సర్వస్యాపి జడత్వాదితి భావః। చిదాభాసేనేతి 
ముఖప్రతిబిమ్చో యథా ముఖాదన్యో౭_ నన్యశ్చ తథా చిదాభాసో౭_పి చితో౭ న్యో౭ నన్యశ్చ। 
అనన్యత్వాదజడత్వాజ్ఞన్యత్వాత్‌ జ్ఞాన నివర్త్యత్వం చాస్య భవతీతి బోధ్యమ్‌। ఉజ్జ్వలితేతి। 
భాసితా ఉజ్జ్వలేవ కృతేత్యర్థః। పూర్వపూర్వేతి సృష్టేరనాదిత్వాత్‌। ధాతా యథా పూర్వమకల్పయత్‌' 
(మహానారాయణోపనిషత్‌ 6.3) ఇతి పూర్వపూర్వసజాతీయత్వాదుత్తరోత్తర సృష్టేరస్యామ 
విద్యాయాం పూర్వపూర్వ సృష్టి సంస్మారోఐ_స్తీత్యర్థః జీవకర్శేతి। అన్యథా కృతహానాకృతాభ్యాగమ 
ప్రసజ్ఞః స్యాదితి భావః శబ్దేతి-శబ్బస్పర్భాదయో గుణాః పల్బు ఆత్మా, స్వరూపం యేషాం 
తాని; యథా మృణ్మయో ఘటస్తథా శబ్దాదిమయాకాశాదయః శబ్దాదిజన్యత్వేన శబ్జాదివ్యాప్తత్వా 
దిత్యభిప్రాయేణ తదాత్మకానీత్యుక్తమ్‌। న హి వియదాదిభ్యశ్శబ్దాదిషు పృథక్కృతేషు కిక్సో 
దవశిష్యతే। మహాభూతానీతి-అపజ్చీకృతభూతానీత్యర్థః నన్వాకాశే శబ్ద్బగుణ ఏక ఏవాస్తి, 
వాయ్వాదౌ తు శబ్ద్బస్పర్శాది ద్విత్రిచతురపజ్బాగుణాః క్రమేణ సన్తి, కోల (త్ర హేతురత 
ఆహ-తత్రేతి -ఆకాశాదిప్విత్యర్థః। కారణం కార్యాత్మనా పరిణమత ఇత్యవిద్యా తావదాకాశాత్మనా 
పరిణమ్యాకాశ భావం ప్రపద్యతే! ఏవమాకాశభావాపన్నా అవిద్యా వాయురూపేణ పరిణమ్య 
వాయుభావమాపద్యతే। అతో వాయౌ గుణద్వయలాభః। ఏవమాకాశవాయుద్వయరూపా 
పన్నాయా అవిద్యాయా ఏవ తేజోభావాపన్నత్వాత్తేజసి గుణత్రయమ్‌। ఆకాశవాయు 
తేజోభావాపన్నాయా ఏవావిద్యాయా జలరూపేణ పరిణామాజ్ఞలే గుణచతుష్టయమ్‌। ఆకాశ 
వాయుతేజోజలభావాపన్నాయా అవిద్యాయా భూరూపేణ పరిణామాద్‌ భువి గుణ పబ్బుకమ్‌। 
ఏతేన “ఆత్మన ఆకాశస్సంభూతః ఆకాశాద్వాయుః, వాయోరగ్నిఃి, అగ్నేరాపః, అద్భ్యఃపృధివీ' 
(తై.2.1.1) ఇతి శ్రుతేరపి అవిద్యావచ్చిన్నాదాత్మన ఆకాశః ఆకాశభావాపన్నాయా అవిద్యాయా 
వాయుః, వాయుభావాపన్నాయా అవిద్యాయా అగ్నేరిత్యాద్యర్థః కల్చ్యుః। నను పజ్బు 
భూతానీత్యుక్తమయుక్తం, షష్టస్య తమోరూపస్య భూతస్య సత్త్వ్వాత్‌! న చ తస్య క్లప్తేషు 
భూతేష్వన్తర్భావః, తమసి శబ్బస్పర్శాద్యభావాత్‌ ఇత్యాశజ్మ్యాహ- ఏకమితి। 

మూలమ్‌:- వవమవిద్యాత ఏవాస్థకారో౭_ పి భావరూప ఏవావరణాత్మా చాక్షుషజ్ఞానవిరోధీ 
ఆలోకనాశ్యశ్చ రుటితి మహావిద్యుదాదివదావిర్భవతి తిరోభవతి చేతి సిద్ధాన్తః। సంసారహేతు 
దేహోపాదానత్వాభావాచ్చ న డశ్రుతిషు సృష్టిప్రక్రియాయామామ్నాయత ఇత్యవిరోధః। దిక్కాలౌ 
త్వప్రామాణికత్వాన్నోక్తా। ఆకాశస్యైవ దిగ్వ్య్యవహార జనకత్వవ్యవస్థాసమృవాత్‌ 'దిశః శ్రోత్రమితి 
శ్రుతేశ్చ। కాలస్త్వవిద్యైవ। తస్యా ఏవ సర్వాధారత్వాదితి అయం చావ్యాకృతపదార్థ ఈశ్వరోపాధిః 

వ్యాఖ్యా: - అవిద్యాతః అవిద్యాయాస్సకాశాదేవాన్థకారాఖ్యః కశ్చన పదార్థః ఆవిర్భవతి। న 
చాయం నైయాయికోక్తవిధయా తేజో౭_భావరూప ఇత్యాహ-భావరూప ఇతి। తస్య స్వరూప 
మాహ-ఆవరణాత్తేతి -అన్థకారో హి సర్వం గృహాదికమావృత్య భాతీత్యావరణమేవాస్య 
స్వరూపమ్‌। న చాభావపదార్థస్యావరణత్వం దృష్టమ్‌। తథాత్వే శశశృజ్ఞాదీనామప్యావరణత్వేన 
భావ్యత్వాత్‌। అస్య కృత్యమాహ -చాక్షుషజ్ఞానవిరోధీతి- -చాక్షుషప్రత్యక్షప్రతిబన్ధకః ఆలోకనాశ్యః 
| ఆలోకః ప్రకాశస్పారశ్చాన్లో దై దెపో నాక్షత్రో వా తేన నాశ్యః తేన నాశయితుం యోగ్యః న 
చాయం స్థిర ఇత్యాహ- -రుటితీతి। నన్వమావస్యా నిశాదిషు మేఘావృతేషు నక్షత్రేషు 
యావత్సూర్యోదయం తమోవర్తత ఏవేతి కుతస్తస్యాస్థిరత్వం విద్యుత ఇవేతి చేదుచ్యతే। 
తత్రాపి యావన్నిశం నైకాకారేణ భాసతే। కిన్తు కదాచిదుల్బణం కదాచిదనుల్బణం కదాచిత్సమ 
మితి బహువిధం, ప్రత్యభిజ్ఞా చాతిసాదృశ్యాత్‌। తస్మాత్ర్రతిక్షణం తమస ఉత్పత్తిరయశ్చ 
దీపజ్వాలాయా ఇవేతి బోధ్యమ్‌। 

ఏవం భావపదార్థత్వేనాజ్జీకృతస్య తమసః కుతో భూతాన్తరత్వే నానుక్తిరత ఆహ- 
సంసారేతి- -ఆత్మని సంసారం ప్రకల్ప్య తన్నిషేధయన్తి శ్రుతయః అధ్యారోపాపవాదాభ్యాం 
నిష్ప్రపజ్బుం ప్రపజ్బ్యత ఇతి న్యాయాత్‌ తస్య చ సంసారస్య ముఖ్యో mr 
ఏవ। అన్తుకరణాద్యనాత్మతాదాత్య్యాధ్యాస ప్రయుక్తత్వాత్సంసారస్య। తేషు త్రిషు దేహేష్వజ్ఞానం 
న కస్యాపి కార్యం, కిన్తు సూక్ష్మస్థూలావేవ తయోశ్చ కారణం పజ్బభూతాన్యేవేతి 
పజ్బుభూతానామేవ దేహోపాదానత్వం న తు తమస ఇతి హేతోః। “ఆత్మన ఆకాశస్సమ్బూతః 
(తై. 3.2. 1.1) ఇత్యాది సృష్టిప్రక్రియాయామన్దకారో నామ్నాయతో నోచ్యతే అత ఏవ తమసో 
న భూతత్వమ్‌। భూయన్తే జాయన్సే దేహా ఏభిరితి భూతానీతి వ్యత్పత్తేః, భవన్తి దేహాత్మనా 
పరిణమన్త ఇతి భూతానీతి వా। తస్మాత్తమసః పదార్థత్వేపి న భూతత్వమితి పణఇమహాభూతా 
నీత్యస్య న విరోధః నను సృష్ట్యపయోగినోర్ద్టిక్కాలయోః కుతో న నిర్దేశోల త ఆహ- 
అప్రామాణికత్వాదితి। తత్ర హేతుమాహ-ఆకాశస్యేతి। దిశాం కాలస్య వా స్వరూపం నాస్తి, 
కిన్తు ప్రాచ్యాదివ్యవహార హేతుర్దిక్‌, అతీతాదివ్యవహారహేతుః కాల ఇతి వ్యవహార శరణావేవ 
దిక్కాలౌ। తౌ చ వ్యవహారవదథార్గా। అన్యథా సిద్ధిమేవ దర్శయతి ఆకాశ స్యైవేతి। 
శబ్దగుణకమవకాశధర్మకం వా నిరావరణమాకాశం సర్వవ్యాపినమేకమేవ దశధా విభజ్య 
వ్యవహరస్తీత్యర్థః। ఉకార్థే శ్రుతిం ప్రమాణయతి దిశః, (శ్రోత్రమితి ఆకాశస్య శోత్రేన్రియో 
పాదానత్వేన (శ్రోత్రత్వమస్తు నామ। కథం పునర్దిశశ్రోత్రత్వమ్‌। న హి దిగ్భ్య శ్రోత్రం 
జాతమిత్యుక్తమ్‌। తస్మాద్దికృబ్దవాచ్యోప్యాకాశ ఏవేతి భావః। అథ కాలస్యాన్యథాసిద్ధిం దర్శయతి 
కాలస్త్వితి। తు శబ్లో దిగ్వైలక్షణ్యార్థః। తదేవ దర్భయతి అవిద్యైవేతి అవిద్యాయాః కలనాత్మికా 
కాచన శక్తిః కాల ఇతి సిద్ధాన్తాదవిదై ద్యైవ కాలః నత్వవిద్యాకార్యభూత ఇతి భావః తత్ర 
హేతుమాహ-తస్యా ఏవేతి। యో జీవేశ్వర జగద్వ్య్వవహారహేతుః తస్యా అతీతాది వ్యవహార 
హేతుత్వం కిమసమృవి।; న హి నిత్యస్య (బ్రహ్మణః అతీతత్వాది సంభవతి, కిన్తు తత్ర 

కల్పితస్య జగత ఏవ। తతో యథా బ్రహ్మణి జగత్మల్పితం తథైవ తస్యాతీతత్వాదికమపీతి న 
కాలాన్తరాభ్యుపగమః। తస్మాదవిద్యాకార్యాణి పజ్బభూతాన్యేవ జగత ఉపాదానానీతి సిద్ధమ్‌! 
ఏవం భూతసృష్టిమభిధాయాథ భౌతిక సృష్టిమభిధత్తే-తాని చేతి। 

మూలమ్‌: - తాని చ సూక్షాణ్యపజ్బ్చీకృతాని పజ్బమహాభూతాన్యమూర్తాఖ్యాని కారణైక్యాత్సత్త్వ 
రజస్తమోగుణాత్మకాని సత్త్వాంశప్రాధాన్యేన జ్ఞాన క్రియాశక్త్యాత్మకమేకం స్వచ్చం ద్రవ్యం 
చిత్రరూపమివ మిలిత్వా జనయన్తి। తస్య చ జ్ఞానశక్తి ప్రధానోల_౦శోల_న్తఃకరణమ్‌। తచ్చ 
బుద్ధిర్మన ఇతి ద్విధోచ్యతే। క్రియాశక్తి ప్రధానోల_ ౦ఈ ప్రాణః స చ పజ్బధా ప్రాణో౭_ 
పానో వ్యాన ఉదానః సమాన ఇతి! 

వ్యాఖ్యా: - సూక్ష్మానీతి-పజ్చీకరణానన్తరమేవ స్థూలత్వమేతేషామితి భావః ఏతేషామేవామూర్తా 
నీతి నామేత్యాహ-మూర్తాఖ్యానీతి। ఏతాని పజ్బాపి సత్వ్వాదిగుణత్రయాత్మకాన్వేవేత్యత్ర 
హేతుమాహ-కారణైక్యాదితి-పళ్బానామపష్యవిద్వైకైవ కారణమితి తస్యా స్రిగుణాత్మకత్వాదేతేషా 
మపి త్రిగుణాత్మకత్వమిత్యర్థః। యదర్ధం త్రిగుణాత్మకత్వం సాధితం తదిదానీం దర్శయతి 
సత్వ్వాంశేతి యథా శుక్లనీలపీత రక్తహరితభేదేన పజ్బావిధాస్తన్తవః ఏకం పటమారభ్య 
స్వస్వరూపాణి పరే యోజయిత్వా చిత్రరూపమేకం తత్తతత్యేకగుణవిలక్షణం జనయన్తి 
(నీలస్తన్తు శృుక్లస్తన్తురిత్వేవం తన్తువ్యవహారస్య చిత్రః పట ఇతి పటవ్యవహారస్య చ దర్శనాదితి 
భావః) తద్వత్పజ్బుభూతేషు ప్రత్యేకం యోయస్సత్వాంశస్తే సర్వే సత్వాంశాః పజ్బుమిలిత్వా 
ఏకం స్వచ్చద్రవ్యం జనయన్తి। తస్య స్వరూపమాహ-జ్ఞానక్రియాశక్యాత్మకమితి। జ్ఞానశక్తిః 
క్రియాశక్తిశ్చాత్మాస్వరూపం యస్య తత్‌ శక్తిదయవిశిష్టమిత్యర్థః। ఏతేన ప్రత్యేకభూతసత్వాంశస్య 
శక్తిద్వయాభావేన కథం తజ్జన్యస్య శక్తిద్వయలాభ ఇతి శజ్మాల_పాస్తా! తన్తుష్వవిద్యమానస్య 
చిత్రరూపస్య తన్తుజన్యే పటే ఉపలమాదితి। నను జ్ఞానశక్యాత్మక పజ్బభూత సత్త్వాంశ 
సమష్టి జన్యమన్తఃకరణం, |క్రియాశక్యాత్మక పజ్బభూత రజోంశ సమష్టి జన్యః ప్రాణ ఇతి 
“ప్రత్యక్తత్వ వివేకి? ప్రోక్తస్యార్థస్య విరుద్దోయమర్థః। కిం చ ప్రాణాన్తుకరణ సమవష్మ్యాత్మకమిదం 
స్వచ్చద్రవ్యమనే నైవ కల్పితం క్వాప్యశుతత్వాత్‌। శ్రుతత్వే తు వక్తవ్యమస్య ప్రసిద్ధం నామ। 
నహి నామాదినా శ్రవణం సమృవతి ప్రసిద్ధిర్వా! తస్మాదయుక్తేయం స్వచ్చ[ద్రవ్యకల్బనేతి 
చేన్మైవమ్‌। పజ్బుకోశా శృరీరత్రయం భవతి। తత్ర స్టూలో దేహోన్నమయకోశః, కారణదేహ 
ఆనన్గమయకోశ, అవశిష్టకోశత్రయం సూక్ష్మదేహః। ఏతదేవ లిబ్బమిత్యుచ్యతే। తథాచ 
ప్రాణమనోవిజ్ఞానమయ కోశానాం లిబ్దత్వేనైకత్వమేవ దర్శితమ్‌। కోశత్రయాత్మకం స్వచ్చద్రవ్యం 
జ్ఞానకర్మేన్దియెస్సహితం సత్‌ లిజ్బమిత్యుచ్యేత న చ కథం ప్రాణమనోవిజ్ఞానానాం త్రయాణామేవ 
కథం కోశత్రయాత్మకత్వం జ్ఞానేన్రియసహితయోర్మనోవిజ్ఞానయోః కర్మేనియస్య ప్రాణస్య చ 
కోశత్రయత్వేన వ్యవహారాదితి వాచ్యమ్‌। తథాపి ప్రాణమనోవిజ్ఞానానామేవ ప్రధానత్వాత్త 
త్మోశత్వేన వ్యవహారః। కథమన్యథా జ్ఞానేన్టియమయః కర్మేన్రియమయశ్చ కోశ ఇతి వ్యవహారో 
నాసీత్‌। తస్మాత్‌ ప్రాణమనో విజ్ఞానానాం కోశత్రయాత్మకానాం (కోశత్రయప్రధానానామితి 

వా) లిబ్బత్వేనైక్యాదేక ద్రవ్యాత్మకత్వము చితమిత్యభిప్రాయేణ ప్రాణాన్తుకరణాత్మకమేకమేవ స్వచ్చ 
ద్రవ్యమిత్యుక్తం మధుసూదనస్వామినా। యద్వా సత్త్వాంశ ప్రాధాన్యేనేత్యనేన రజోంశ సాహిత్య 
మపి సూచ్యతే। తథా చ పజ్బుమహాభూతానాం సత్త్వాంశైర్భూయి ష్టైః రజోంశైరల్పెశ్చాపి 
సమ్మిళితైః సర్వైర్ద శభిరజ్జరేకం స్వచ్చద్రవ్యం జాతమ్‌। ప్రత్యేకం సత్త్వాంశానాం రజోంశానాం 
వా క్రియాశక్తిశ్చాస్తీతి తదుభయసమ్మేళనవశాజ్ఞాతస్య ద్రవ్యస్య శక్తిద్వయాత్మకత్వమ్‌। తస్య 
చ ద్రవ్యస్య జ్ఞానశక్తి ప్రధాన క్రియాశక్తి ప్రధానాంశ ద్వయభేదాదన్తుకరణప్రాణభేదేన వ్యవహారః 
। ఏవమపి పజ్బభూతరజోంశగత క్రియాత్మకత్వం ప్రాణస్య తత్సత్త్వాంశగత జ్ఞానాత్మకత్వమన్తః 
కరణస్యేతి చ ఫలితమ్‌। ఇమమేవ ఫలితార్థమభి ప్రేత్య “ప్రత్యక్తత్వవివేకే తథోక్తమితి బోధ్యమ్‌। 
వస్తుతస్తు త్రిగుణాత్మకేషు భూతేషు యదా స సత్త్వగుణ ఉద్రిక్తః తదా తైరుద్రిక్తెః సర్వ్వైర్మిలితైశ్చ 
పంచభిర్భూతైరన్తః కరణం జాతమ్‌। జాతే చాన్నః కరణే ప్రాధాన్యేన సత్త్వమస్తి! రజస్తమసీత్వ 
ప్రాధాన్యేన స్త ఏవ। తథా కదాచిద్రజోగుణ ఉద్రిక్తః తథా తైరుద్రిక్తరజోభిర్మిలితైర్భూతైః 
ప్రాణ ఉత్పాదితః। ఉత్పన్నే చ ప్రాణే ప్రాధాన్యేన రజోస్తి, సత్తతమసీత్వప్రాధాన్యేన స్త ఏవ। 
తథా చాన్తాకరణస్య జ్ఞానశక్తిప్రాధాన్యం ప్రాణస్య చ క్రియాశక్తి ప్రాధాన్యమితి। యద్యేవ 
మన్తఃకరణే రజస్తమః ప్రవేశో నాసీత్తర్థి చిత్తవిక్షేప చిత్తసమ్మోహౌ మా భూతామితి బోధ్యమ్‌। 

అథ స్వచ్చద్రవ్యం విభజతే-తస్య చేతి-జ్ఞాన శక్తిః ప్రధానం యస్య స జ్ఞానశక్తి ప్రధానః 
స చాసావంశః అన్తాకరణమిత్యుచ్యతే। సుఖదుఃఖాద్యన్తర్వ్యాపారాసాధారణకారణత్వాదన్తః 
కరణత్వం తస్య అన్నకరణం విభజతే। తచ్చేతి -'వృత్తిభేదేన తద్ద్విధా, “మనోవిమర్శరూపం 
స్యాత్‌ బుద్ధిస్సాాన్నిశ్చయాత్మికా' ఇతి వచనాదితి భావః। బుద్ధిరేవ జ్ఞానేన్టియైస్సహితా విజ్ఞాన 
మయకోశః। మనస్తెరేవ సహితం మనోమయకోశ ఇతి వివేకః। 

“అహం వృత్తిరిదం వృత్తిరిత్యన్తుకరణం ద్విధా! 

అహం వృత్తిస్తు విజ్ఞానమిదం వృత్తిర్మనో భవేత్‌! 
ఇత్యపి క్వచిద్‌ బుద్ధిమనసోరహమిదం వృత్తిభేదేన భేద ఉక్తః తథా చాహంవృత్తిరహజ్మారః 
ప్రమాతా కర్తా భోక్తా జీవో విజ్ఞానమయః। ఇదంవృత్తిర్మనస్తు జ్ఞానకారణం మనోమయ ఇతి 
బోధ్యమ్‌। యదా అహం సుఖీత్యాదివృత్తిరన్త కరణస్య భవతి తదా తదన్తఃకరణం బుద్ధిరిత్యుచ్యతే। 
యదా తు మమ మనసి సుఖమితి వృత్తిస్తదా మన ఇతి వివేకః॥ అత ఏవ బుద్ధిమనసోరేక 
ద్రవ్యాత్మకత్వముక్తమ్‌। ప్రాణం లక్షయతి క్రియాశక్తిరితి-ఉచ్చ్వాస నిశ్చ్వాసాది చెప్టె చే ష్టైవ ప్రాణధర్మః 

, న తు శ్రవణదర్శనాదిజ్ఞానమితి క్రియాశక్తిప్రధానాంశ ఇత్యుక్తమ్‌। ప్రజ విభజతే-స 

చేతి 

శ్లో॥ “హృది ప్రాణో గుదే౭_ పానస్సమానో నాభిమణ్జలే। 

ఉదానః కజ్ధదే శస్టో వ్యానస్సర్వశరీరగః। (అమరమ్‌ 1.63) 

ఇతి ప్రాణాదీనాం స్థానభేదః। ప్రాణయతి జీవయతి దేహమితి ప్రాణః ప్రాణితి జీవతి 
దేహో౭_నేనేతి వా ప్రాణః తత్ర ప్రాణస్యచేష్టా జఠరే అన్నాదీనాం ప్రవేశనమ్‌, విణ్మూత్ర 

రేతోనిస్సారణమపాన చేష్టా, అన్నాదిపరిణామజననం సమాన చేష్టా, వాగ్దననాది కముదాన 
చేష్టా- చేష్టాజననం వ్యానచేష్టే తి చేష్టాభేదః | నను కోల సౌ ప్రాణః? సర్వదా జీవ ఏవ భవేత్‌ 
“ఉత్మామన్తః ప్రాణమనూత్రామన్తి (బృ. 3.4.4.2) ఇతి శ్రుత్యా ప్రాణోత్మమణానన్తరం 
దేహస్య నిర్జీవత్వదర్శనేన చ ప్రాణన జీవనయోరేకార్థత్వాచ్చ! అథవా వాయురేవ స్యాత్‌! 
ఉచ్చ్వాస నిశ్వ్వాసాత్మకస్య తస్య స్పర్భైెకగమ్యత్వాత్‌। నాసాపుటసమీపే అబ్బులిం విన్యస్య 
స్పర్శసద్భావాసద్భావాభ్యాం దేహీ జీవతి మృత ఇతి చ లోకే నిర్జీయమానత్వాత్‌। న చ 
పజ్బభూతరజోంశ సమష్టి కార్యమిత్యుక్తమేవ ప్రాణయాథార్థ్యమితి నాస్తి విప్రతిపత్తిరత్రేతి 
వాచ్యమ్‌। తత్రాపి ప్రాణస్వరూపస్మానిర్గీతత్వాత్‌। ఏతావతా దర్శితసంశయాపరిహారాదితి 
చేదుచ్యతే। ప్రాణస్య చాన్తఃకరణస్య చేగ్టియాణామజ్ఞానస్య వా న కిజ్చిదపి రూపమస్తి, కిన్తు 
కార్యానుమేయత్వమేవ। ఉచ్చ్వాసనిశ్శ్వాసాదిచేష్టానుమేయః ప్రాణః సబజ్మల్పవికల్ప 
విమర్శనాద్యనుమేయమన్తఃకరణమ్‌ సంసారానుమేయమజ్ఞానమ్‌। దర్శనశ్రవణాద్యనుమేయా 
నీనియాణి! ఏవమనుమేయత్వాదేవ ప్రాణాదీనాం పరోక్షత్వం పరోక్షత్వాదేవ న జీవత్వం 
ప్రాణస్య। అపరోక్షో హి సంసార్యప్యయం జీవః నాపి ప్రాణోవాయురితి వక్తుం శక్యమ్‌। 
నిశ్వ్వాసేన ప్రాణస్య బహిర్గమనే శరీరస్య నిశ్చేష్టత్వాపత్తే। తస్మాత్పజ్బుభూత రజోంశసమప్టి 
కార్యమేవ ప్రాణః తస్య స్వరూపం తు పజ్బభూతరజోంశ సమష్టిరేవ। వస్తుతస్త్వవిద్యాత్మకానాం 
ప్రాణాదీనాం స్వరూపమనిర్వాచ్యమ్‌। కిన్తు క్రియయానుమేయానీత్యుక్తమ్‌। తస్మాదుచ్చాసాది 
హేతుః క్రియాశక్తి, ప్రాణః, దర్శనాదిహే బాతు కకత కరణమిత్వేక సై స్యైవ స్వచ్చద్రవ్యస్య 
శక్తిభేదాన్నామభేద ఇత్యనవద్యమ్‌। 
అథ జ్ఞానకర్మేన్టియోత్పత్తిమాహ -ఏవమితి। 

మూలమ్‌: - ఏవమేకైకభూతేభ్యో జ్ఞాన క్రియా శక్తిభేదాత్‌ ప్రత్యేకమిన్టియద్వయం జాయతే! 
ఆకాశాబ్రోత్రవాచౌ, వాయోస్త్వక్సాణీ। తేజసశ్చక్షుః పాదౌ। వ వయా పృథివ్యా 
ఘ్రాణోపస్టే చేతి; అత్ర 'తేజోమయీ వాక్‌” (ఛా. 6.5.4) ఇతి శ్రుతేస్తెజసీ వాక్‌! పాదస్తు 
నాభస ఇతి కేచిత్‌! శబ్దవ్యజ్ఞుకేన్టియత్వేన తు శ్రోత్రవద్వాచో నాభసత్వమ్‌, పాదచికిత్సయా 
చ చక్షుషః స్వాస్థ్యదర్శనాచ్చక్తుర్వత్సాదస్యాపి తైజసత్వమితి తు యుక్తముత్పశ్యామః। తేజోమ 
యత్వ శ్రుతిస్తు మనసః పళ్బభూతకార్యస్యాపి అన్నమయత్వశ్రుతిరివ తదుపకార్యతయా 
వ్యాఖ్యేయా। మనసశ్చ పజ్బభూతగుణగ్రాహకత్వేన తద్వత్త్వనిశ్చయాత్పజ్బభూతాత్మకత్వమిత్యన్య 
దేతత్‌। 

వ్యాఖ్యా: - ఏకైకేతి-భూతేభ్య ఇతి; త ్నష్ట స త్వరజోగుణయుగలాదిత్యర్థః। ఆకాశాదితి-ఆకాశస్య 
సత్వాంశేనైకేన శ్రోత్రం మన ళా వాగితి వివేకః॥ ఏవముత్తరత్రాపి। శబ్బాత్మకత్వాదాకాశస్య 
యేన శబ్లో గృహ్యతే యేన చోచ్చార్యతే తదుభయమప్యాకాశకార్యమేవేతి భావః తథా 
వాయోస్సత్తాాంశరజోంశభేదేన జ్ఞాన శక్యాత్మకత్వగిస్టియం (క్రియా శక్యాత్మక పాణీన్టియం చ 
జాతమ్‌! వాయోస్స్పర్భాత్మకత్వాద్యేన సరో గృహ్యతే, యేన చ స్పృశ్యతే ఘటాదికం తదుభయం 

వాయుకార్యమ్‌। తథా రూపాత్మకస్య తేజసస్సత్తాాంశాచ్చక్షుః, రజోంశాత్సాదేన్టియం జాతమ్‌। 
యేన రూపం గృహ్యతే యేన చాసన్నికృష్ణమపి రూపం సన్నిధాప్యతే తదుభయం తేజః 
కార్యమ్‌। (దేశాన్తరస్థం పుత్రాదికం పితా గత్వా పశ్యతీతి దర్శనస్య గమనం సహకారీతి 
భావఖ।అద్బ్యో జలభూతాద్రసనపాయూ సత్త్వాంశేన రసనం, రజోంశేన పాయుశ్చ జాతః, 
రసాత్మకత్వాజ్ఞలస్య! యేన రసోగ్భహ్యతే యేన చ నీరసం విసృజ్యతే తదుభయం జలకార్యమ్‌! 
(నీరస విసర్జనం పునారసగ్రహణస్య కారణమితి రసనస్థ పాయుస్సహకారీ) మలమూత్రవిసర్జ 
కేన్టియం పాయురిత్యుచ్యతే। పృథివ్యాస్సకాశాద్‌ ఘ్రాణోపస్టా జాతౌ। తత్ర పృథివీసత్త్వాంశకార్యం 
(ఘ్రాణం పృథివీరజోంశకార్యముపస్థః, యేన గన్లో గృహ్యతే యచ్చ సుగన సమృన్టేన విక్రియతే 
తదుభయం పృథివీకార్యమ్‌। న చోపస్టేన్టియస్థ గన్టసమృన్టేనైవ విక్రియేతి కుత ఇతి వాచ్యమ్‌। 
స్రియాః పురుషస్య వా అదర్శ్భనేపి తదబ్దగన్టసమృన్థమా శ్రేణోప స్టేన్టియవిక్షేపదర్భనాత్‌! స్రియాః 
గుదస్థానే పురుషస్య మేడ్రస్థానే తిష్టత్యుప స్టేన్టియమ్‌, నిర్వర్యతేనేన చ మైథునమ్‌। 

అథాత్ర విప్రతిపత్తిం దర్భయతి -అత్రేత్యాదినా -తేజసస్సకాశాద్వాక్‌, నభసస్సకాశాత్సా 
దశ్చ జజ్జే ఇతి నభస్తేజః కార్యయోర్వాక్‌ పాదయోరైపరీత్యేన తేజోనభః కార్యత్వం కేచి 
దాహుః తత్ర తేజః కార్యత్వే వాచశుతిం ప్రమాణయన్ని తే ఇత్యాహ - తేజోమయీ 
వాగితి [శ్రుతేరితి। వికారార్థే మయట్‌, తేజః కార్యమిత్యర్థః। అథ విప్రతిపత్తిం పరిహరతి -శబ్దేతి! 
శబ్దం వ్యష్ఞయతి ప్రకాశయతీతి శబ్దవ్యజ్ఞుకం, తచ్చ తదిస్టియం శబ్దవ్యజ్ఞకే నియం, తత్త్వేన 
హేతునా, నాభసత్వం నభసో వికారో నాభసః, 'తస్యవికారి (అష్టాధ్యాయీ. 4.8. 184) 
ఇత్యణ్‌। తత్త్వ్వమ్‌। యథా శ్రోత్రం శబ్దగ్రాహకత్వాన్నాభసమ్‌ తథా వాగపి శబ్దవ్యజ్ఞకత్వాన్నాభసీ, 
ఉభయత్రాపి శబ్దానాం బన్ధసత్వ్వాదితి భావః। ఏవం వాచో నాభసత్వం ప్రసాధ్యాథ పాదస్య 
తైజసత్వం సాధయతి- పాదేతి। జెష్ట్యేన చక్షుషి దూషితే సతి పాదే కృతయా ఏరజ్ఞితైలమర్దనాది 
రూపయా చికిత్సయా చక్షుష బెష్ట్యం ప్రశాన్తం భవతీతి సర్వేషాం విదితమేవ। తత్ర 
యద్యేకభూతకార్యత్వేనైకాత్మకత్వం చక్షుః పాదయోర్ననస్యాత్‌ తరి పాదచికిత్సయా చక్షుస్స్వాస్ట్రం 
న స్యాత్‌; అన్యథా పాణి చికిత్సయాపి చక్షుస్స్వాస్థ్యం స్యాదేవేతి భావః ఉత్పశ్యామః మన్యామహే। 
నన్వేవం తేజోమయీ వాగితి శ్రుతేః కా గతిరత ఆహ-తేజోమయత్వేతి।; 'అన్నమయం హి 
సౌమ్యమని (ఛా. 6.5.4) ఇతి శ్రుత్యా మనసోన్నమయత్వం ప్రతిపాద్యతే। యస్వన్నాజ్ఞాయతే, 
అన్నేన వర్ధతే స స్టూలదేహ ఏవాన్నమయ ఇతి సర్వసమ్మతమ్‌। తత్ర కథం మనసో౭_ 
న్నమయత్వం శ్రుత్యుక్తం సమావ్యేత? న హ్యన్నతో మనో జాయతే నాహ్యన్నేన వర్ధతే! 
తస్మాచ్చుతేః కాచన వివక్షా కల్పనీయా। తామేవ దర్శయతి తదుపకార్యతయా 
వ్యాఖ్యేయేతి। లజ్ఞనేషు మనసః కాలుష్మాత్‌ క్షుధితస్య పుంసః భోజనానన్తరం మనసస్సాస్థ్రదర్శనా 
చ్చ మనస ఉపకారకమన్నమిత్యభి ప్రాయేణ మనసోన్నమయత్వముక్తమ్‌। తథా ప్రకృతేపి। 
హేమన్తనిశాసు శీతార్తస్య పుంసో వక్రాత్‌ స్ఫుటవాగనిర్యాసేన తేజః ప్రాధాన్యాత్తేజోమయత్వమితి 

వాగుపకారకం తేజ ఇతి బోధ్యమ్‌।నను మనసః పజ్బుభూతకార్యత్వమప్యసబ్దతమేవ 
శబ్బాదిపళ్బుభూతగుణానాం మనస్యదర్శనాదత ఆహ-మనసశ్చేతి। (శోత్రాదీన్టియద్వారా 
మనశ్శబ్దాదీన్‌ గృహ్హాతీతి పజ్బభూతగుణగ్రాహకత్వప్రయుక్తం మనసః పజ్బభూతకార్యత్వ 
మితి; నను మనసః పజ్బభూతగుణగ్రాహకత్వమపి నాస్తి, కిన్తు శ్రోత్రాదీన్దియాన్యేవ 
తద్‌గ్రాహకానీత్యత ఆహ-తత్త్వనిశ్చయాదితి। యది (శ్రోత్రాదీని స్వయమేవ శబ్బాదిగ్రహణే 
శక్తాని స్యుః తర్ది యుగపద్‌ జ్ఞానేన్టియపజ్బ్చకం శబ్బాదివిషయపబ్బుకం గృహ్లీయాదేవ। న 
చైవముపలభ్యతే। తస్మాద్రోత్రాదీని మనఃపరతన్రాణ్యేవ। అత ఏవ యుగపత్సర్వేన్టియజ్ఞానా 
నుత్పత్తిర్మనసో లిబ్బమిత్యభియుకైరుక్తమ్‌। కిం చ శ్రోత్రేణ గృహీతం శబ్దం వాగుచ్చారయతీత్యేత 
దపి నోపపద్యతే, వాచా శబ్దస్యాననుభూతల్వేనోచ్చారణా ప్రసక్తే! అనుభూత శబ్దస్మరణపూర్వకం 
హి శబ్లోచ్చారణమ్‌। తస్మాన్మన ఏవ [శ్రోత్రేణ శబ్దం గృహీత్వా తత్సంస్మారాద్వాచ ముచ్చారయతీతి 
కృత్వా పజ్బభూతగుణగ్రాహకత్వం మనసస్తత్త్వమితి నిశ్చితమేవేత్యర్థః। పజ్బుభూతాత్మకత్వమితి 
కార్యస్య కారణాత్మకత్వాత్పజ్పుభూతకార్యస్య మనసః పజ్బుభూతాత్మకత్వ మిత్యర్థః। అన్యదేతదితి। 
ఏతద్విచారేణ నాస్యత్రోపయోగ ఇతి సంక్షిప్యత ఇత్యర్థః అథ యేన యేన దైవేనాధిష్టితం 
యద్యదిస్టియమ్‌ స్వస్వకార్యక్షమం తం తమధిష్టాతారం దేవమాహ-ఏతేషామితి। 
మూలమ్‌: - ఏతేషామధిష్టాతారో దేవా అపి జ్ఞాన క్రియాశక్తి ప్రధానాః। దిగగ్నీవాతేన్లౌ ఆదిత్య 
విష్ణూ వరుణ మిత్రౌ అశ్విప్రజాపతీ। తత్ర జ్ఞానశక్తి సమష్టిరన్తుకరణం, క్రియాశక్తి సమష్టిః 
(ప్రాణః 
వ్యాఖ్యా: - అపీతి-యథేన్టియాణి జ్ఞానక్రియాశక్తి ప్రధానాని తథా దేవా అపి! తేషామపి 
జ్ఞానక్రియా గమ్యత్వాదితి భావః క్రమేణ దర్శయతి-దిగగ్నీ ఇతి-శ్రోత్రవాచోః దిగగ్నీ 
త్వక్సాణ్యోః వాగిన్హై చక్షష్పాదయోరాదిత్య విష్ణూరసనపాయ్యోర్వరుణమిత్రౌ ఘ్రాణోపస్థయోరళ్చి 
ప్రజాపతీ ఇతి; అథ లిజ్ఞం నిరూపయతి-తత్రేతి। ఉక్తేషు మధ్యే ఇత్యర్థః 

శ్లో బుద్ధికర్మేన్టియ ప్రాణ పళ్బకైర్మనసా ధియా! 

శరీరం సప్తదశభిః సూక్ష శం తల్లిజ్ఞము చ్యతే। (పజ్బ్చదశీ. 1.26) 

ఇతి వచనాత్‌। ద్వివిధమన్తఃకరణం, పజ్బవిధః, ప్రాణః, పజ్బ జ్ఞానేన్టియాణి పజ్పు కర్మేస్టియాణి 
చేత్యేభిస్సప్తదశభిర్లిజ్ఞం భవతి; అన్తుకరణం వ్యుత్సాదయతి-జ్ఞానేతి। సర్వా అపి జ్ఞానశక్రయ 
స్సహితా స్పత్యః అన్నుకరణమిత్యుచ్యన్నే తా ఏవాసహితాస్సత్య[శ్రోత్రాదీనీత్యుచ్యనే। తథా సర్వా 
అపి క్రియాశక్తయస్సహితాస్సత్యః ప్రాణ ఇత్యుచ్యన్తే! తా ఏవాసహితాస్సత్యః కర్మేన్టియాణీత్యుచ్యన్తే 
మనోధీనత్వాత్‌ జ్ఞానేన్టియవ్యాపారస్య, ప్రాణాధీనత్వాచ్చ కర్మేన్టియ వ్యాపారస్య మనః 
ప్రాణయోస్సమష్టిరూపత్వమితి భావః న చ ప్రాణాధీనత్వం కథం వాగాదీనామితి వాచ్యమ్‌। 
ప్రాణనిరోధాదిషు వాగాదివ్యాపారాభావదర్శనాత్‌। యేన యేనేన్టియేణ యో యో గుణో 
గృహ్యతే తం తం దర్శయతి శబ్జేతి। 

మూలమ్‌: - శబ్దస్పర్శరూపగన్థగ్రాహకాణి శ్రోత్రత్వక్‌ చక్షూరసనషఘ్రూణాఖ్యాని పళ్బ 
జ్ఞానే న్టియాణి। త్వక్‌ చక్షుషీ స్వగ్రాహ్యగుణాశ్రయం ద్రవ్యమపి గృహ్జీతః। శ్రోత్రమపి చక్షుర్వద్‌ 
గత్వాశబ్దగ్రాహకమ్‌। దూరే శబ్ద ఇతి ప్రత్యయాత్‌। వచనాదానగతి విసర్గాననజనకాని వాక్సాణి 
పాదపాయూపస్మాఖ్యాని పజ్బకర్మేన్థియాణి। ఏతచ్చ సర్వం మిలిత్వా సప్తదశకం లిజ్ఞం 
జ్ఞానశక్తి ప్రాధాన్యేన హిరణ్యగర్భ ఇతి క్రియాశక్తి ప్రాధాన్యేన సూత్రమితి చోచ్యతే। అయమమూర్తః 
పదార్థః కార్యత్వాద్వ్య్యష్టా సమష్టా చ జీవోపాధిరేవ। 
వ్యాఖ్యా: - యథాసజ్ఞ్యం సమృన్నో బోధ్యః తత్ర త్వక్చక్షుషోర్విశేషమాహ-స్వగ్రాహేతి। స్వేన 
త్వచా చక్షుషా చ గ్రాహ్యో యో గుణః స్పర్శః రూపం చ తదాశ్రయం ద్రవ్యం ఘటపటాదికమపి 
గృహ్హీత, జానీతః అన్యాని త్రీణి తు గుణమేవ నతు గుణవద్ధవ్యమితి భావః తథా 
చక్షుశ్చోత్రయోర్విశేషానరమాహ-శ్రోత్రమపీతి; యథా చక్షుర్వషయదేశం గత్వా విషయం 
గృహ్చాతి తథా శ్రోత్రమపీత్యర్థః త్వగాదీని త్రీణి త్వతైవ దేహే స్థిత్వా స్వసమృద్ధం విషయం 
గృహ్హన్తి ఇతి భావః। కర్మేన్టియాణాం క్రియామాహ-వచనేతి। ఆదానం స్వీకరణం, గతిరమనం, 
విసర్లో మలాదిమోక్షణం, ఆనన్లో మైథునం తజ్జన్యసుఖం వా! ప్రజాసుఖస్యాప్యతైవాన్తర్భావః 
సప్తదశానాం సమూహస్సప్తదశకమ్‌। లిజ్ఞమితి। లిజ్య్యతే జ్ఞాయతే అనుమీయతే జ్ఞానక్రియాభ్యా 
మితి లిబ్బమ్‌! న తు చక్షురిన్టియ ప్రత్యక్షమిత్యర్థః। అస్య చ నామాన్తరం సహేతుకమాహ -జ్ఞానేతి। 
జ్ఞాన క్రియాశక్తి ద్వయాత్మకత్వాల్లిబ్ద స్యేతి భావః ఏవం లిబ్దస్యైతన్నామద్వయసత్త్వాదేవ 
తదభిమానినోపి హిరణ్యగర్భస్ఫూత్రాత్మేతి నామద్వయమ్‌। అయమితి దర్శిత ఇత్యర్థః 
అమూర్తపదవాచ్యమిదం లిజ్ఞం వ్యష్టా సమష్టా చ జీవోపాధిరేవ, నత్వీశ్వరోపాధిః తత్ర 
హేతుమాహ-కార్యత్వాదితి। కారణీభూతాజ్ఞానోపాధేరీశ్వరత్వాదీశ్వరోపాధేః కార్యత్వం న 
సమృవతీతి కార్యభూతోయం లిజ్లోపాధిర్జీవోపాధిరేవేత్యర్థః॥ నను స్టూలసూక్ష్మకారణ 
శరీరత్రయం యథా జీవస్య తథా ఈశ్వరస్యాపీతి తుల్యమేవ। తత్ర వ్యష్టిర్దవోపాధిరితి 
యుక్తమేవ। సమష్టి స్త్వీశ్వరోపాధిరేవ ఈశ్వరస్యైవ సమష్టిపురుషత్వాత్‌। 
'సహస్రశీర్నా పురుషు (శ్వే ఉ. 3.14) ఇతి శ్రుత్యా స్థూలదేహ సమష్ట్యభిమానపురుషస్య 
సహ ్రశీర్షత్వాది విశిష్టస్య విరాడ్రూపస్య వర్ణితత్వాత్‌। 
శో “చిదానన్మమయబ్రహ్మప్రతిబిమృసమన్వితా। 

తమోరజస్సత్త్వగుణా ప్రకృతిర్వివిధా చ సా॥ 

సత్త్వశుద్ధ్యవిశుద్దిభ్యాం మాయా౭ విద్యే చ తే మతే! 

మాయాబిమ్చో వశీకృత్య తాం స్యాత్సర్వజ్ఞ ఈశ్వరః 

అవిద్యాగతయస్త్వన్యాస్త ద్వైచి త్రాదనేకధా। 

సాకారణశరీరం స్యా త్రాజ్ఞస్తత్రాభిమానవాన్‌॥ 
ఇతి వ్యష్ట్యజ్ఞానో పాధయో జీవాః ప్రాజ్ఞాః సమస్ట్యజ్ఞానోపాధిరీశ్వరః। అవిద్యా వ్యష్ట్యజ్ఞానం, 
మాయా తు సమష్ట్యజ్ఞానమితి వివేక॥ అథ తయోరేవ ప్రాజ్ఞేశ్వరయోః। 

శ్లో॥ 'ప్రాజ్ఞోస్మిన్నభిమానేన తైజసత్వం (ప్రపద్యతే! 
హిరణ్యగర్భతామీ శస్తయోః వ్యష్టిసమష్టితా'॥ (పజ్చదశీ. 1.24) 
ఇతి వ్యష్టిలిజ్లో పాధ్యభిమానేన సమపష్టిలిజ్ఞాఖిమానేన చ తైజస హిరణ్యగర్భనామకత్వముక్తమ్‌। 
తథా 'హిరణ్యగర్పో దేహే౭_స్నిన్‌ స్టూలే వైశ్వానరో భవేత్‌! తైజసో విశ్వతాం యాతి” ఇతి 
తయోరీశజీవయోస్సమష్టి స్థూలాభిమానేన వైశ్వానరత్వం వ్యష్ట్యభిమానేన విశ్వత్వం చోక్తం 
ప్రత్యక్తతత్త్వవివేకే; ఇతి కృత్వా లిజ్ఞసమష్టిరీశ్వరో పాధిరేవేతి చేన్మైవమ్‌। హిరణ్యగర్భస్య 
వైశ్వానరస్య వా కార్యోపాధిమత ఈశ్వరత్వమౌపచారికమేవ। కారణాజ్ఞానోపాధి మానేవే శ్వరః 
। స చోపాధిరవ్యాకృతపదార్జో దర్శిత ఏవ। న చైవం పరిచ్చిన్నస్య జీవస్య కథం సమష్ట్యుపాధిరితి 
వాచ్యమ్‌। కేనోక్తం జీవః పరిచ్చిన్న ఇత్యనేక ఇతి వా? ఏక ఏవ విభుర్దీవోన్తుకరణోపాధిభేదాద్‌ 
బహుధా వ్యవహియతే, ఆకాశ ఇవ ఘటోపాధిభేదాదితి ప్రపజ్చితత్వాత్‌। తస్మాదేకస్యైవ 
జీవస్య బహ్వన్తఃకరణోపాధిషు సత్త్వేనాపరిచ్చిన్నత్వమేవ। నహి పరిచ్చిన్నస్సర్వాన్తుకరణవ్యాపీ 
స్యాత్‌; అతః సమష్ట్యుపాధిర పరిచ్చిన్నస్య జీవస్యైవ అయమాశయః। యథా ఈశ్వరస్తథా 
జీవోప్యపరిచ్చిన్న శ్చెతన్యరూపో ద్రష్టా చ, న తత్రోభయోర్సేదః కిన్తు యస్య చైతన్యస్య 
కారణాజ్ఞాన ముపాధిస్తదీశ్వరః, యస్య త్వజ్ఞానకార్యం లిబ్బం స్థూలం వా ఉపాధిస్తజ్జీవః। 
అస్య చ భేదస్యాపాధికత్వాదవాస్తవత్వమేవ। నన్వన్తఃకరణ తత్సంస్మారావచ్చిన్నాజ్ఞానోపాధిత్వం 
జీవస్య లక్షణముక్తం ప్రాక్‌! కథమధునా లిజ్ఞాద్యుపాధిత్వమితి చేన్నవిరోధః। లిజ్ఞ స్యైవాన్తః 
కరణత్వేన తత్ర వివక్షితత్వాదిత్యన్తుకరణప్రధానం హి లిజ్ఞమితి। నను యద్యేవమవ్యాకృత 
మీశ్వరోపాధిః మూర్తామూర్తద్వయం జీవోపాధిస్తర్షి ప్రాజ్ఞస్య న కళ్చిదప్యుపాధిః। 
ప్రాజ్ఞోపాధేరజ్ఞానస్య లిజ్లే స్థూలే వా అనన్తర్భావాత్‌। అవ్యాకృతాన్నర్భావోక్తౌ తు ప్రాజ్ఞస్యైవాభావ 
ప్రసజ్ఞాదితి చేదుచ్యతే। యదేవేశ్వరో పాధిరవ్యాకృతం తదేవ లిబ్బశరీరప్రధానాబ్దభూతాన్తః 
కరణస్య సంస్మారేణావచ్చిన్నం సత్‌ ప్రాజ్ఞోపాధిర్భవతీతి। తస్మాద్‌ వ్యష్టిలిజ్ఞాభిమానీ జీవస్తెజసః 
సమష్టిలిజ్ఞాభిమానీ జీవో హిరణ్యగర్భః। తథా వ్యష్టిస్యూలోపాధిర్టీవో విశ్వః, సమష్టి 
స్టూలోపాధిర్దీవో వైశ్వానరః తథా తత్తదన్తుకరణ సంస్మారావచ్చిన్నాజ్ఞానో (కార్యాజ్ఞానో) 
పాధిర్దీవః ప్రాజ్ఞః అన్తుకరణసమప్టిసంస్కారావచ్చిన్నా జ్ఞానోపాధిః తత్తదన్తుకరణ సంస్మారా 
వచ్చిన్నాజ్ఞాన (కార్యాజ్ఞాన) సమష్ట్యుపాధిరితి వా జీవ ఈశ్వర ఇతి బోధ్యమ్‌। ఏతేన ఏకస్యైవ 
జీవస్య వ్యష్టిసమష్టిభేదేన జీవేశ్వరభేదో౭_ వాన్తరో వ్యవహారాయ కల్పిత ఇతి సిద్ధమ్‌। యథా 
పూర్వం బ్రహ్మరుద్రాదయ ఈశ్వరాదేవ తిర్యగాదయో జీవా ఇతి వ్యవహారాయ కల్పితం 
తద్వదితి బోధ్యమ్‌। 
అథ స్టూలోత్పత్తిం ప్రపజ్బయతి-తాని చేతి। 

మూలమ్‌: - తాని చ తథాభూతాని భూతాని భోగాయతనం శరీరం భోగ్యం చ విషయమన్తరేణ 
భోగం జనయితుమశక్ష్నువన్తి జీవకర్మప్రయుక్తత్వాత్‌ స్థాల్యాయ పజ్బీకృతాని భవన్తి! తత్ర 
చ ప్రత్యేకం పజ్బభూతాని ద్విధా విభజ్యన్త। తత్ర ఏకైకో భాగశ్చతుర్ధా విభజ్యతే। తద్భాగ 

చతుష్టయం చ స్వభాగం విహాయేతర భూత చతుష్టయార్థభాగేషు ప్రవిశతీతి స్వస్యార్థభాగే 
నేతరేషామష్టమభాగేన చ పజ్బీకరణాన్మేళనేం_ప్యాధిక్యాదాకాశాది శబ్దప్రయోగః 
వ్యాఖ్యా: - తథా భూతాని! (అపజ్బీకృతాని ఇత్యర్థః।) తాని భూతాని ఆకాశాదీని పజ్బీ 
కృతానీశ్వరేణేతి శేషః భవన్తి 'పజ్చీకరోతి భగవాన్‌ ప్రత్యేకం వియదాదికమ్‌” ఇతి వచనాదితి 
భావః పణ్చీకరణం కిమర్ధమత ఆహ-స్టాల్యాయేతి। స్థూలతాం ప్రాప్తమిత్యర్థః ఈశ్వరస్య 
పజ్చీకరణచికీర్షాజననే హేతుమాహ-జీవకర్మప్రయుక్తత్వాదితి। జీవాదృష్టప్రేరితత్వా దిత్యర్థః 
| జీవాదృష్టానుసారేణ జీవానాం భోగం జనయితుమితి భావః। నన్వపజ్చీకృతాన్యేవ భూతాని 
భోగాన్‌ జనయన్ల్తు జీవానామత ఆహ-భోగాయతనం శరీరం వినా భోగ్యం విషయం 
చాన్తరేణ భోగం జనయితుం, జీవానామితి శేషః। అశక్నువన్ని అసమర్ధాని సస్తీతి భూత్వేతి 
వా శేషః ఆత్మనో భోగాయతనం శరీరమితి నైయాయికోక్తవిధయా శరీరస్య భోగసాధనత్వా 
త్సాధనం వినా సాధ్యస్య భోగస్యాసిద్ధిః। తథా భోగవిషయాణాం భూలోకస్వర్లోకాదీనాం 
అభావాద్విషయిణో భోగస్యాసిద్ధిరితి భావః। పజ్చీకరణమేవాహ-తత్రేతి। 

“ద్విధా విధాయ చైకైకం చతుర్భాప్రథమం పునః 

స్వస్వేతర ద్వితీయాంశైర్యోజనాత్పజ్బు పజ్బు తే॥” (పంచదశీ. 1-2-7) 
ఇతి వచనాదితి భావః ఏకైకస్య భూతస్య పజ్బుభూతాత్మకత్వాపాదనం పజ్చీకరణమ్‌। నను 
పజ్చీకృతేషు తేషు కథమాకాశాది వ్యవహారోల_ త ఆహ-మేలనేప్యాధిక్యాదితి। పజ్బీకృతే 
ఆకాశే చతుర్జామాకాశభాగానామేకస్య వాయుభాగస్వ్యైకస్య తేజోభాగస్యైకస్య జలభాగస్యైకస్య 
పృథివీ భాగస్య చ సత్త్వేనాకాశభాగాధిక్యాదాకాశ శబ్ద్బప్రయోగః। ఏవం పజ్బ్చీకృతే వాయౌ 
చతుర్జాం వాయుభాగానామాకాశాదీనామేకైకభాగస్య చ సత్వాద్‌ వాయుభాగాధిక్యేన వాయుశబ్ద 
ప్రయోగః। ఏవమన్యత్రాప్యూహ్యమ్‌। 

నను నీరూపస్య నిరవయవస్యాకాశస్య కథం విభజనం కథమన్యేన మేళనమ్‌। ఇతి 
చేన్న కాప్యనుపపత్తిః। పరిచ్చేద్య ఏవాయమాకాశః ఘటాదిభిరస్య పరిచ్చేదదర్శనాత్‌। 
అపరిచ్చేద్యం చైతన్యమపి బుద్భ్యా పరిచ్చిన్నమివ దృశ్యతే హి స చ పరిచ్చేదకో 
ఘటాదిరాకాశమాన్తరం బాహ్యం చేతి ద్వేధా విభజత్యేవ। యో ఘటాదేరన్తర్వర్తతే స ఆన్తరః 
యస్తు బహిస్స బాహ్యః ఇతి ప్రత్యక్షాత్‌। అత్యన్తజడో ఘటాదిరేవ యమాకాశం విభజతి 
తమీశ్వరో విభక్తుం న శక్నుయాత్‌ కిమ్‌? తథా ప్రభయా తమసా వా మిలితస్సన్నాకాశోస్మాథిః 
దృశ్యత ఏవేతి మేలనమప్యస్య సుకరమేవేశ్వరస్య। నను యద్యయమాకాశః పజ్బీకృతస్యాాత్తర్హి 
పజ్బభూతాంశా అస్మిన్నుపలభ్యేరన్‌। యథా పృథివ్యాం జలాదికమితి చేన్నైషదోషః। 
పజ్చీకరణాత్రాగపి వాయ్వాదౌ ద్విత్రాదిగుణలాభ ఇతి పూర్వపూర్వభూతగుణానాముత్తరోత్తర 
భూతేష్వనుప్రవేశ ఇత్యనేన దర్శితః। తతః పృథివ్యాం స్వత ఏవ శబ్దాదయః పజ్బుగుణాస్సన్ని 
పజ్చీకరణానన్తరం తు గన్టస్యాధిక్యేనోపలమ్మే£_ పి తదతిరిక్తానామల్చత్వేనాప్యుపలమృః, ఏవం 

జలాదావపి। అకాశేత్వాదావేక ఏవ శబ్దగుణః పజ్చీకరణానన్తరమితర భూతాంశస జ్రాన్హావపి 
సూక్ష్మత్వాత్తేషాం నోపలమృస్ఫూలదృష్టీనామస్మాకమితి।; నను కిమనయా కుసృష్ట్యా? 
ఖవాతాతిరిక్త భూతత్రయకార్యమేవ స్టూలశరీరాదికమ్‌। తథాహి-'అజామేకాం లోహిత శుక్ష 
కృష్ణాం బహ్వీం ప్రజాం జనయన్తీగ్‌ం సరూపాం'” ఇతి శ్రుతౌ ప్రకృతేర్లోహితశుక్లకృష్ణాత్మకత్వ 
(శవణేన తేజోబన్నాత్మకత్వం సిద్ధమ్‌। లోహితం తేజః, శుక్లం తు జలం, కృష్ణా తు పృథివీ, 
ఇయమేవాన్న మిత్యుచ్యతే। అన్న హేతు వ్రీహ్యాద్యాషధ్యుత్పాదకత్వాత్‌। తేజ ఆదిషు లోహితాదివర్షాః 
ప్రసిద్ధా దృశ్యన్తే హి! తస్మాత్తేజోబన్నాత్మికా ప్రకృతిస్సర్వభౌతికోత్పత్తిహేతుః। అస్యాశ్చ 
త్రిభూతాత్మికాయాః ప్రకృత్యా అవయవభూతం భూత త్రయం త్రివృత్మరోతి భగవాన్‌! ఉకార్థే 
శ్రుతిం ప్రమాణయతి “*త్రివృతం త్రివృతమేకైకాం కరవాణి (ఛా. 6.3.3) ఇతి। ఏకమేకం 
భూతం త్రివృతం, త్రివృతం త్రిప్రకారం త్రిప్రకారం కరవాణీతి సజ్మల్స్య భగవాన్‌ భూతత్రయం 
త్రివృదకరోత్‌। తేజ ఆదిభూతత్రయం ప్రత్యేకం ద్వేధా విభజ్యతే। తత్ర ప్రథమం ప్రథమం 
భాగం పునర్ద్వేధా విభజ్యతే। తం చ చతుర్థం చతుర్థం భాగం స్వస్వేతరభూతప్రధానాంశేన 
యోజనాత్‌ (త్రివృత్మృతాని భవన్తి త్రీణి భూతాని; తథా చ తేజసి త్రివృత్కృతే ద్వౌ తేజో 
భాగా ఏకో జలభాగః, ఏకో భూభాగః। తథా జలే త్రివృత్మృతే ద్వౌ జలభాగౌ ఏకస్తేజోభాగ 
ఏకో భూభాగః తథా భూమౌ త్రివృతృతాయాం ద్వౌ భూభాగౌ ఏకస్తేజోభాగ ఏకో 
జలభాగః ఇతి త్రివృత్మరణ ప్రక్రియా! త్రివృత్మరణే సూత్రమపి ప్రమాణయతి -త్రివృత్ముర్వత 
ఉపదేశాదితి। 
మూలమ్‌: - అత్ర చ 'త్రివిధం త్రివృతమేకైకాం కరవాణి (ఛా.6. 8.8) ఇతి శ్రుతే 'స్రీవృత్ముర్వత 
ఉపదేశాత్‌' (బ్ర.సూ. 2.4.20) ఇతి సూత్రాచ్చ త్రయాణామేవ మేలన ప్రతీతేశ్చ త్రివృత్కరణ 
మేవ కేచిన్మన్యన్తె। తే వియదధికరణన్యాయేనైవ నిరాకృతాః। తథాహి; తైత్తిరీయకే “తస్మాద్వా 
ఏతస్మాదాత్మన ఆకాశః సమ్ఫూతః అకాశాద్వాయు? (తై. 2.1.1) ఇత్యాతి శ్రుతేః ఛాన్లోగ్యే 
చ త్రయాణాం తేజోబన్నానాం సృష్టిశవణే౭_పి ద్వయోరుప సంహారం, తేజసః, ప్రాథమ్యపదార్థ 
ధర్మాపేక్షయా ఆకాశవాయుపదార్థయోర్సలీయస్వాత్‌, ఛాన్ల్గోగ్యే చైకవిజ్ఞానేన సర్వవిజ్ఞాన 
ప్రతిజ్ఞానాత్‌, ఆకాశవాల_ య్వోరచేతనయో రహ్మకార్యత్వ స్యావశ్యం వాచ్యత్వాత్‌। తత్ర 
పజ్బానామేవ మేలనే౨_ ప్యవయుత్యానువాదేన త్రివృత్మరణోపపత్తిః త్రివృతమేవేతి తు 
కల్పనాయాం వాక్యభేదప్రసజ్ఞః। 
వ్యాఖ్యా: - త్రివృత్మరణశ్రవణాదితి తదర్ధ్థః। అనుభవం చ ప్రమాణయతి-త్రయాణామితి। 
పృథివ్యప్తేజస్సు సరూపేషు ప్రత్యేకం భూత త్రయాంశో పలమ్మాదిత్యర్థః। పృథివ్యాం హి 
జలమౌష్ట్యం చ దృశ్యతే! జలే చ గన్భరూపే దృశ్యేతే। తేజసి చ పృథివ్యంశో ధూమః, తస్యైవ 
మేఘాకారపరిణామాజ్ఞలాంశశ్చ దృశ్యతే ఇతి భావః తస్మాత్‌ త్రివృత్మరణమేవ సబ్దతమితి 
కేచిన్మన్యన్త ఇతి పూర్వపక్షః। 

అథోత్తరమాహ-త ఇతి; వియదధికరణే సూత్రభాప్యే శబజ్మరాచార్యేణెవ నిరాకృతా 

ఇత్యర్థః వియదధికరణే దర్శితో న్యాయో వియదధికరణ న్యాయః, తేనేతి సమాసః। 
వియదధికరణోక్త న్యాయమేవ దర్శయతి - తథాహీత్యాదినా। ఛాన్లోగ్య ఇతి। 'సదేవ సౌమ్య 
ఇదమగ్ర ఆసీత్‌ (ఛా. 6.2. 1) ఇతి ప్రకృత్య 'తదైక్షత బహుస్యాం ప్రజాయేయేతి। తత్తేజోల_ 
సృజత, తత్తేజ ఐక్షత, బహు స్యాం ప్రజాయేయేతి, తదపో౭_ సృజత; తా ఆప ఐక్షంత 
బహ్వ్యస్స్యామ ప్రజాయేమహీతి తా అన్నమసృజన్తు (ఛా. 6.2.4) ఇతి శ్రుతేరితి భావః। 
నను “ఈక్షతేర్నాశబ్దమ్‌, (బ.సూ. 1.1.5) ఇతి ప్రకృతేరీక్షణ పూర్వక స్మ సృష్ట్రనుపపత్తేః 
దర్శితత్వాత్మథమత్ర తేజ ఆదేరీక్షణపూర్వక స్మ సృష్టిరుక్తేతి చేదుచ్యతే। “తత్తేజ ఐక్షతి (ఛా. 
6.2.3) ఇత్యాదౌ తేజో౭. ధ్యాసయుక్తం చైతన్యమైక్షతేత్యర్థాదదోష ఇతి! అపి శబ్దేన | తైత్తిరీయ 
ఛాన్లోగ్య శ్రుత్యోరేకవాక్యతయా భావ్యత్వాదన్యోన్యవిరోధోనుచిత ఇతి ప్రతీయతే। 

నను సాక్షాచ్రూయమాణస్య విరోధస్య కః పరిహారోపాయోల_ త ఆహ-ద్వయోరితి। 
ఛాన్లోగ్యే వాయ్వాకాశయోరుపసంహారః కర్తవ్యః ఇతి శేషః, కణ్ఞతోనుక్తావప్యర్థాత్‌ తల్సిద్దేః। 
ఆకాశం వాయుం చ సృష్ట్వా తేజో సృజతేతి వక్తుం శక్యత్వాదిత్యర్థః। నన్వేవం తేజసః 
ప్రాథమ్య నిర్దేశస్తత్ర కుత ఇత్యత ఆహ-పదార్థధర్మాపేక్షయేతి। పదార్థధర్మత్వాత్మమస్య! 
ప్రకృతేషు తేజ ఆదిషు త్రిషు పదార్థేషు తేజసః ప్రాథమ్యం క్రమప్రాప్తమేవ। ఆకాశాది 
పదార్థపజ్యాకే తు తేజస్తృతీయమేవ। తత్రాకాశ ప్రాథమ్యస్యైవ క్రమప్రాప్తత్వాదితి భావః। 
కిల్చు నాత్ర తదాదౌ తేజోల_సృజత (ఛా. 6.2.3) ఇతి క్రమవాచక శబ్దో న (శ్రూయతే! 
కిన్వర్థాదేవ గమ్యతే। స చార్జాద్‌ గమ్యః క్రమః '“ఆకాశాద్వాయుః వాయోరగ్ని" (తై. 2.1.1 
ఇతి (శ్రుత్యన్తరప్రసిద్ధక్రమేణ నివార్యత ఏవేతి న తేజసః ప్రథమభూతత్వమితి భావః 
నన్వపౌరుషేయే ఛాన్లోగ్యే వేదే ఆకాశ వాయూ స సృష్ట్వేతి వాక్యకల్పనమయుక్తమత ఆహ- 
ఆకాశేతి। సర్వభూతేషు ప్రధానయోరాకాశవాయ్వోర్భలీయస్తాాత్‌ ఛాన్లోగ్యే అనుపసంహారో 
న న్యాయ్య ఇతి తత్ర వాక్యకల్పనముచితమితి భావః ఛాన్లోగ్యేనాపి వివక్షిత ఏవాయమర్థ 
ఇత్యాహ-ఛాన్సోగ్యే చేతి; 'యేనాశ్రుతగ్‌ం శ్రుతం భవతి (ఛా. 6. 1.8) ఇత్యాదినా 'యథా 
సోమ్య ఏకేన మృత్పిణ్జేన సర్వం మృణ్మయం విజ్ఞాతం భవతి” (ఛా. 6.1.4) ఇత్యాది 
దృష్టాన్ల ప్రదర్శన పూర్వకమేకవిజ్ఞానేన సర్వం విజ్ఞానం ప్రతిజ్ఞాతమ్‌। తత్ర సర్వకారణే ఏకస్మిన్‌ 
(బ్రహ్మణి జ్ఞాతే సతి కార్యభూతం సర్వం జగత్‌ జ్ఞాయతే! మృత్చిల్లే జ్ఞాతే ఘటాదయ ఇవేతి 
సర్వకారణత్వం బ్రహ్మణో వక్తవ్యమ్‌। తథైవోక్తం చ 'సదేవ సౌమ్యేదమగ్ర ఆసీత్‌ (ఛా. 
6.2.1) అతి యది బ్రహ్మ సర్వకారణం న స్యాత్తర్హి ఏకవిజ్ఞానేన సర్వవిజ్ఞానప్రతిజ్ఞా 
హీయేత। అతస్స్వప్రతిజ్ఞాభజ్ల్ఞానౌ చి త్యాచ్చాన్లోగ్యేనా ప్యాకాశవా యోర్స హ్మకార్యత్వమవ శ్య 
వక్తవ్యమ్‌। కిళ్చు ఖవాయ్వోర్పహ్మకార్యత్వం యుక్తమిత్యాహ-అచేతనయోరితి। యథా 
చైతన్యభిన్నానాం తేజ ఆదీనామచేతనానాం (బ్రహ్మకార్యత్వం తథా వాయ్వాకాశయోరప్య 
చేతనయోరిత్యర్థః। న చ తయోరచేతనత్వే వివదితవ్యమ్‌। తత్ర చేతనధర్మాణామనుపలమాత్‌। 
న హి వాయావాకాశే వా జ్ఞప్తి లక్షణా (విజ్ఞానలక్షణా) చేతనా (బుద్ధిః) వర్తతే! నన్వేవం 

సచేతనస్యాప్యాత్మకార్యత్వాదచేతనయోరిత్యుక్తిః కుత ఇతి చేదుచ్యతే। ఆత్మధర్మాధ్యాసేనైవ నో 
చేతనానాం స చేతనత్వం, న తు స్వత ఇతి సర్వమప్యాత్మభిన్నమచేతనమేవ, బుద్ధేరపి 
జడత్వస్య దర్శితత్వాత్‌। ఆకాశాదయస్త్వాత్మ ధర్మాధ్యాసవశాదపి న స చేతనాః, అధ్యాసగ్రహణ 
సమర్థ బుద్ధ్వభావేనాధ్యాసాభావాదితి। వస్తుతస్త్వచేతనయోరిత్యస్య చేతనారహితయోరితి నార్థః 
కిన్తు చేతనభిన్నయోరిత్యేవ। చేతయతీతి చేతనో జీవ ఆత్మేతి యావత్‌ ఇతి బోధ్యమ్‌। 
తస్మాత్పజ్చుభూతాత్మికైవ (ప్రకృతిరితి ప్రకృత్యవయవానాం పజ్బానాం భూతానాం సృష్ట్యు 
పయుక్తత్వాత్స జీకరణం న్యాయ్యమితి భావః। 

నను 'అజామేకామ్‌’ ఇతి శ్రుతివిరోధ ఇతి చేన్మైవమ్‌, తత్ర లోహిత శుక్ల కృష్ణపదానాం 
రజస్సత్త్వతమోవాచకత్వాత్‌। యద్వా ప్రాథమ్యేన తేజోబన్నాత్మకేతి నిర్దేశ తేజోమయ జలమయ 
పృథివీమయ భౌతికదేహసృష్టివత్‌ వాయ్వాకాశమయభౌతికసృష్ట్యదర్శనాత్‌ ప్రాయేణేతి 
తదాశయః। నను “త్రివృతం ్రివృతమేకైకామకరోత్‌ ఇతి ఛాన్లోగ్య(శ్రుతేః కా వోపపత్తిరత 
ఆహ-పజ్బానామితి। పజ్బాత్మకేషు పజ్చీకృతేషు భూతేషు త్ర్యాత్మకత్వమప్యస్తి। శతఘటవతి 
కులాలగేహే దశఘటవత్త ఏవత్‌! తథాచ పళ్సాత్మకత్వం ముఖ్యం త్రయాత్మకత్వం తు గౌణ 
మితి కృత్వా ముఖ్యస్య పజ్బుభూతగత పజ్బాత్మకత్వస్య గౌణమిదం భూతత్రయగతత్రాత్మ 
కత్వమవయవభూతమ్‌। ఇదం చావయవత్వమనువదతి (శ్రుతిరితి ఛాన్లోగ్యగత త్రివృత్మరణ 
స్యోపపత్తిః బోధ్యా। ఉకోపపత్త్య పరిగ్రహే దోషమాహ-త్రివృతమేవేతి। పజ్చీకరణప్రతిపాదక 
శ్రుతేః త్రివృత్మరణ ప్రతిపాదకడ్రుతే శ్చెకవాక్యతయా౨_ న్వయేన భావ్యత్వాత్‌ త్రిరావృత్తమేవాకరో 
దిత్యభ్యుపగమే పజ్చీకరణవాక్యవిరోధాత్‌ వాక్యభేదః ప్రసజ్యతే। తతశ్చ కస్య వాక్యస్య ప్రామాణ్యం 
కస్యాప్రామాణ్యమితి వితర్కే వినిగమనాభావాదుభయమపష ప్యప్రమాణమేవ స్యాత్‌; తచ్చ 
మహదనిష్టమ్‌। స్వతః ప్రమాణానాం వేదానాం యదప్రామాణ్యమితి యదివక్షృభేదః స్యాత్తర్థి 
వాక్యభేద ఉపపద్యేత। ప్రకృతే తు వక్తుర్వేదపురుషస్యైకత్వాన్నవాక్యభేదోపపత్తిరితి భావః। 
తస్మాత్‌ త్రిరావృత్తమప్యకరోదితి కల్పనీయమితి బోధ్యమ్‌। నను సూత్రస్య కా గతిరతి ఆహ- 
అనువాదకత్వాదితి। 
మూలమ్‌: - “త్రివృత్ముర్వత ఉపదేశాత్‌ (బ్ర.సూ. 2-4-20) ఇతి సూత్రం త్వనువాదకత్వాన్న 
పజ్బీకరణం న్యాయసిద్ధ సిద్దం బాధితుముత్సహతే। మేలనప్రతీతిశ్చ శరీరాదౌ పజ్బానామవిశిష్టై వ 
పజ్బీకృతప ఇృమహాభూతానీతి చ భాష్యకారవచనమ్‌। తస్మాదలమనేనానాత్మచిన్తనేనేతి ద్‌క్‌। 


వ్యాఖ్యా: - (శ్రుత్యుక్తం త్రివృత్మరణమనువదతి కేవలం సూత్రం, న తు నియమయతి। అత 
ఏవ పజ్చీకరణస్య సూత్రేణ న బాధః। ననూపనిషత్పరస్పరవిరోధపరిహారార్థత్వాత్‌ సూత్రాణాం, 
“'త్రివృత్ముర్వతి ఇతి సూత్రం పజ్బీకరణత్రివృత్మరణయోర్విరోధం పరిహర్తుం ప్రవృత్తమిత్య 
వశ్యమభ్యుపేయమ్‌। తతశ్చ సూత్రేణ డ్రివృత్మరణ స్యైవోపన్యస్తత్వాత్పజ్చీకరణ స్యైవ కాచన 
గతిః కల్పనీయేతి త్రివృత్మరణమేవ సూత్రకారసిద్దాన్తితత్వేన న్యాయ్యమత ఆహ-న్యాయసిద్ధమితి। 


న్యాయసిద్ధస్య పజ్చీకరణస్య బాధనే సూత్రన్యాపి న శక్తిః న హి ప్రత్యక్షసిద్ధం ఘటం 

కోప్యపలాపయేత్‌। న హి శ్రోతస్య పజ్బీకరణస్య కాచన గతిః కల్పయితుం శక్యతే, తస్యైవ 
ముఖ్యత్వాత్‌। తస్మాత్సూత్రమనువాదకమేవ న తు నియామక మిత్యర్థః నను యద్యేవం 
పజ్బాపి భూతాని పజ్చీకృతాని తర్డి తత్తత్మార్యేషు శరీరాదిషు పజ్బభూతమేలనం 
ప్రతీయేతేత్యత ఆహ-మేలనేతి। శరీరాదౌ పజ్బానామపి భూతానాం మేలనప్రతీతిరవిశిష్టైవ, 
న తు మేలనప్రతీతౌ కశ్చన విశేషోఐ_స్తీత్యర్థః। తాం చ ప్రతీతిం దర్భయామః, పాజ్బభౌతికం 
తావదస్మదాదిశరీరం ఏతచ్చరీరోపాదానాని పృథివ్యాదీని పజ్చీకృతాని; తతః పజ్చీకృతపజ్బ 
భూతకార్యే శరీరే పజ్బుభూతమేలన ప్రతీతిరావశ్యకీ।; భూభాగానాం బాహుల్యాదస్య భౌమత్వ 
వ్యపదేశః భూభాగశ్చాత్ర చర్మమాంసాదిరూపేణ బహులో దృశ్యతే! స్వేదలాలాశుక్షరక్తాది 
రూపేణ జలాంశః, చక్షుర్లోళకాదిరూ పేణ తేజోంశః, వ్యానాదివాయురూపేణ గమనాకుఇ్బున 
ప్రసారణాదిహేతుత్వేన చ వాయ్వంశు, జీవమనోబుద్ద్యాదిస్థానరూ పేణ భయమోహాదిహేతుత్వేన 
చాకాశాంశః ప్రతిభాతీతి శరీరాదావిత్యాదిపదాత్తరుగుల్మపర్వతాది గ్రహణమ్‌। తత్రాపి 
పజ్బభూతాంశప్రతీతేస్సత్వాత్‌। అథ భాష్యం చ ప్రమాణయతి-పజ్బ్చీకృతేతి; పజ్చీకరణం 
ప్రతిపాదితమేవేతి భాష్యారూఢమేవేదం పజ్చీకరణమిత్యర్థః॥ నను యద్యయం త్రివృత్మరణోపదేశః 
పజ్చీకరణావయవత్వాదనువాదకస్సాాత్‌ తర్హి పజ్చీకృత పజ్బభూతకార్యేప్వగ్వ్యాదిత్యచ న్హాదిషు 
పజ్బభూతాంశాపాకరణం వినా అగ్నిత్వాద్యపగమనం న స్యాత్‌! 'యదగ్నేరోహితగ్‌ం రూపం 
తేజసస్తద్రూపం యచ్చుక్షం తదపాం యత్కృష్టం తదన్నస్యాపాగాదగ్నేరగ్నిత్వం వాచారంభణం 
వికారో నామధేయం త్రీణి రూపాణ్యేవ సత్యమ్‌” (ఛా. 6.4. 1) ఇత్యాది ఛాన్దోగ్యశ్రుతా 
శ్రూయమాణం త్రిభూతాంశాపకరణప్రయుక్తమగ్నిత్వాద్యపగమనం విరుధ్యేతేతి చేన్మైవమ్‌। 
తేజ ఆదిభూతత్రయాంశానాం లోహితాదీనాం త్రయాణాం రూపాణామపాకరణేనాగ్వాది 
రూపి ద్రవ్యేష్వగ్నిత్వాదికమపగచ్చతి। తతో వాయురూపేణాకాశ రూపేణ చ వర్తమానేషు 
తేష్వగ్వ్యాదిషు యోయస్స్పృర్భశ్ళబ్దశ్చ తస్యాప్యపాకరణేన వాయుత్వ మాకాశత్వం చాపగచ్చతి। 
తతోగ్నాదయో బ్రహ్మైవ భవన్సీతి తత్‌ (శ్రుతిసమన్వయాత్‌। అత ఏవ నీరూపసరూపో 
భయాత్మకేషు పజ్బుసు భూతేషు సరూపం తేజ ఆదిభూతత్రయం పృథకృత్య తస్య త్రివృత్మరణ 
ముపదిష్టం శ్రుత్యా ఇతి; ఉపసంహరతి పజ్చీకరణ ప్రక్రియా విచారం తస్మాదితి। అతిశయా 
విచారే హేతుమాహ-అనాత్మచిన్తనేనేతి। ఆత్మవిచార ఏవాతిశయేన కర్తవ్యః, మోక్ష హేతుత్వాత్‌। 
అనాత్మవిచారస్తు నిష్ఫలత్వాన్నాతీవ కర్తవ్య ఇత్యర్థః అలం భూషణపర్యాప్తి శక్తివారణవాచకమితి 
వారణార్థకమవ్యయమ్‌। దిగితి। దిజ్మాత్రం దర్శితమిత్యర్థః యథా బాలేన పృష్టో వృద్ధః 
ఇయం ప్రాచీయముదీచీతి దిక్సరూపమేవ కేవలం దర్శయతి, న త్వేతదాద్యేతత్పర్యన్నం 
ప్రాచీత్యేవం నిర్ణయం కరోతి తద్వదితి భావః యదర్ధం పజ్చీకరణ ముక్తం తస్య ఫలం 
దర్శయతి-తాని చేతి; 

మూలమ్‌:- తాని చ పజ్బీకృతాని పళ్బమహాభూతాని మూర్తాఖ్యాని మిలిత్వా ఏకం కార్యమిన్ధి 
యాణామధిష్టానం భోగాయతనముత్సాదయని! తదేవ శరీరమిత్యుచ్యతే। తత్ర సత్త్వప్రధానం 
దేవశరీరం, రజః ప్రధానం మనుపష్యశరీరం, తమఃప్రధానం తిర్యగాదిస్థావరాన్తం శరీరమ్‌! 

తస్య చ శరీరస్య పాజ్బభౌతికస్యాపి హి చిత్రరూపస్యేవ క్వచిన్న్యూనాధికభావో భూతానాం 
న విరుధ్యతే। ఏవం విషయా అపి పజ్బీకృతైకైకభూతజన్యాశ్చతుర్దశభువనాఖ్యా ఊర్ద్వమధ్యాధో 
భావేన సత్త్వరజస్తమోంశ ప్రధానాః ఘటాదయశ్చ। ఏతత్సర్వం బ్రహ్మాణ్జాఖ్యం విరాడితి 
మూర్తమితి చోచ్యతే। అయమౌపనిషదః సృష్టిక్రమః। 
వ్యాఖ్యా: - పజ్బ్చీకృతాని, అత ఏవమూర్తాఖ్యాని। పజ్బుమహాభూతాని మిలిత్వా పరస్పరం 
సంహత్యేన్టియాణామధిష్థానం స్థానభూతమేకం భోగాయతనం భోగావచ్చేదకమ్‌, భోగసాధ్యమితి 
యావత్‌! యదవచ్చిన్న ఆత్మని భోగో జాయతే తదితి భావః కార్యముత్సాదయన్తి జనయని! 
ఏకత్వం చ జాత్యేతి బోధ్యమ్‌, శరీరవ్యక్తీనామానన్యాత్‌। కిం తత్మార్యమత ఆహ-శరీరమితి। 
శీర్యతే నశ్యతీతి శరీరం స్టూలదేహః। సూక్ష ్రారణదేహౌ యావత్తత్వావబోధం న నశ్యతః, 
స్టూలస్తు కర్మఫల భోగావసానే నశ్యతీతి నాశో౭_ స్య ప్రాయిక ఏవేతి శరీరపదాభిధేయత్వం 
ముఖ్యమస్య। శరీరావాన్తరవిభాగమాహ-తత్రేతి। అవిద్యానిష్టసత్వాదిగుణత్రయస్య తత్మార్యేష్వను 
ప్రవేశ ఇత్యుక్తత్వాత్‌ శరీరం చ సత్త్వాదిగుణభేదేన త్రివిధమ్‌। త్రైవిధ్యమేవ దర్శయతి -సత్త్వేతి। 
ప్రధానపదాద్రజసస్తమసో౭ పి దేవశరీరే అప్రాధాన్యేన సత్వం సూచ్యతే। ఏవం మనుషాది 
శరీరేష్పప్యూహ్యమ్‌। సత్త్వస్య ప్రకాశాత్మకత్వాద్దేవానాం చ తేజోమయత్వప్రసిద్ధేస్తచ్చరీరం 
సాత్త్వికమితి బోధ్యమ్‌। ప్రవృత్తిమయత్వాన్మనుష్యశరీరం రాజసం, నిద్రాదిప్రాధాన్యాత్తామసత్వం 
తిర్యకృరీరాదీనామ్‌। తిర్యగాదీత్యాదిపదాత్‌ పక్షిసరీస్ఫపకీటాదిగ్రహణమ్‌। నను పాజ్బభౌతికత్వా- 
విశేషాత్సర్వేషాం శరీరాణామేకాత్మకతయా భవితవ్యే దేవశరీరాణాం తేజః ప్రాధాన్యమస్మదా 
దీనాం భూప్రాధాన్యం, మత్వాదీనాం జలప్రాధాన్యం చేత్యేవం భేదః కుతోల_త ఆహ-తస్య 
చేతి। పాళ్చభౌతికస్యాపి తస్య శరీరస్యావయవభూతానాం భూతానాం పజ్బానాం క్వచిద్వ్యకౌ 
న్యూనాధికభావో న విరుధ్యత ఇత్యన్వయః తత్ర దృష్టానమాహ-చిత్రరూప స్యేతి। యథా 
చిత్రరూపవస్తు బహుషు పటేషు తత్తదూపవత్తన్వల్పత్వమహత్వాదిభి శ్చిత్రరూపస్యాపి న్యూనాధిక 
భావ ఉపలభ్యతే తద్వదితి। 

ఏవం పజ్చీకృతపళ్బుభూత సమష్టి కార్యముక్స్వ్వా అథ వ్యష్టికార్యమాహ-ఏవమితి। 
ఏకైకభూతేపి సత్త్వాదిగుణత్రయసద్భావాల్లోకాశ్చ సత్వరజస్తమః ప్రధానాః, క్వ తే లోకా 
వర్తన్త ఇత్యత ఆహ-ఊర్థ్వమధ్యాధోభావేనేతి। స్వర్ణాదయ ఊర్థ్వలోకా, అతలాదయోధోలోకాః 
భూలోకస్తు మధ్యః। పజ్బ్చీకృతాత్చృథీవీభూతాత్సత్త్వప్రాధాన్యేన జాతో భూలోక రజః ప్రాధాన్యేన 
జాతా అతలాదయః, తమఃప్రాధాన్యేన యమలోకః, తథా జలాద్వరుణలోకాదయః, తేజస 
స్ఫూర్యగ్రహనక్ష్మత్రలోకాదయః, వాయోర్వాయులోకాదయః, ఆకాశాత్తు బ్రహ్మలోకాదయః 
ఇత్యూహ్యమ్‌। సర్వమితి పజ్బ్చీకృతపజ్బుభూతకార్యశరీరవిషయాత్మకం సమస్తం బ్రహ్మోజ్ణ 
ఇత్యాఖ్యా యస్య తత్తథోక్తమ్‌। నామాన్తరమాహ-విరాడితి। అన్యం నామాహ-మూర్తమితి। 
చక్షుషా గృహ్యమాణత్వాదస్య మూర్తత్వమితి భావః సృష్టిముపసంహరతి-అయమితి।; ఏతావతా 
గ్రన్థసన్దర్భేణోక్త ఇత్యర్థః బెపనిషద ఇతి; ఉపనిష త్రతిపాదిత ఇత్యర్థః। 

అథ లయక్రమేణ పౌర్వాపర్యవ్యపదేశ ఇత్యుక్తమర్థం వివరీతుం (ప్రతిజానాతి- 

మూలమ్‌: - ఏతద్విపరీతో లయక్రమః పజ్బ్చీకృతపళ్బుమహాభూత తత్కార్యాత్మకం విరాడాఖ్యం 
మూర్తం పృథివ్యాద్యేకైక్షభూతలయేనామూర్తే_ పజ్చీకృతపజ్బుమహాభూతాత్మకే హిరణ్యగర్భాఖ్యే 
స్వకారణే లీయతే। స ఏవ దైనన్టినః ప్రలయః। అమూర్తం చావ్యాకృతే పరమేశ్వరోపాధౌ। 
అవ్యాకృతస్య త్వనాదిత్వేన కారణాభావాన్న లయః, స్వకారణే సూక్ష్మరూపేణావస్థానం లయ 
ఇతి తల్లక్షణాత్‌! అయమేవ ప్రాకృతః ప్రలయః। బ్రహ్మజ్ఞానాదాత్యన్లికశ్చే ఇదస్తు ఆత్యన్తికః 
ప్రలయః స చ కారణక్రమేణెవ, కారణోచ్చేదాదేవ కార్యోచ్చేదాత్‌। సర్వం చ సృష్టిప్రలయాదికం 
స్వప్నసృష్టిప్రలయవదపారమార్థికమపి వాసనాదార్య్యాత్‌ వ్యవహారక్షమమితి న మాయికత్వేపి 
తుచ్చత్వప్రసబ్గః। యథా చైతత్తథా వ్యక్తమాకరే। 

వ్యాఖ్యా: - ఏతద్విపరీత ఇతి సృష్టిక్రమవైపరీత్యేన లయక్రమమేవ దర్శయతి మూర్తమితి। 
అవ్యాకృతాదమూర్తాని పజ్బభూతాని జాతాన్యమూర్తేభ్యో భూతేభ్యో భౌతికాదిమూర్తం జాతమితి 
సృష్టిక్రమః। మూర్తమమూర్తే లీయతే, అమూర్తమవ్యాకృతే లీయతే ఇతి తు లయక్రమః। 
కారణాత్మార్యం జాయతే, కార్యం చ కారణే లీయత ఇతి సిద్ధాన్తాత్‌! తత్ర మూర్తపదార్థం 
పూర్వోక్తం స[జ్ఞాహ్యానువదతి పజ్బోక్ళతేతి। పజ్చీకృతత్వేన రూపేణ పజ్బభూతానాం జన్యత్వాత్‌ 
పజ్చీకృతభూతానామపజ్చీకృతభూతకార్యత్వమితి బోధ్యమ్‌। ఇదమత్ర తత్త్వమ్‌। పాజ్బభౌతికాని 
శరీరాణి ప్బుభూతేషు లీయన్తే! తత్తద్‌భూతజన్యా లోకాశ్చ తత్తద్‌ భూతేషు లీయన్సే మిలితాని 
చ భూతాని మేలనముత్సృజ్య పృథక్‌ పృథక్‌ భూత్వా పృథక్‌ స్థితేషు తత్తద్‌భూతేషు ప్రవిశని 
తథాచ పజ్బీకృతాని పల్బమహాభూతాన్వ్యేవావశిష్యన్తే తతశ్చ పృథివీ జలే లీయతే, జలమగ్గా 
స చ వాయౌ, వాయురాకాశే, స చాకాశ అమూర్తే లీయతే ఇత్యేకైక భూతలయక్రమేణ 
విరాజోమూర్తస్యామూర్తే లయః। అమూర్తస్య స్వరూపమాహ-అపజ్బీకృతేతి; నామాహ- 
హిరణ్యగర్భేతి। లిజ్లే ఇత్యర్థః మూర్తస్యామూర్తే లయస్య హేతుమాహ-విశేషణవిధయా స్వకారణే 
ఇతి! స్వస్య మూర్త స్యేత్యర్థః। దర్శితప్రలయస్య నామాహ-దైనన్టిన ఇతి। చతుర్ముఖస్య దినే 
దినే జాత ఇత్యర్థః నైమిత్తిక ఇతి నామాన్తరమ్‌। అథ బ్రహ్మప్రలయమాహ- అమూర్తం చేతి; 
అమూర్తం లిజ్ఞమవ్యాక్ళృతే లీయతే। అవ్యాకృతస్య లక్షణమాహ- పరమేశ్వరోపాధిరితి। నను 
తచ్చావ్యాకృతం కుత్ర లీయతే? అత ఆహ-అవ్యాకృత స్వేతి। అనాదిత్వేనాజన్యత్వేనేత్యర్థః। 
నను ముద్గరాదినా ఘట(ప్రధ్వంసాత్మక ఘటలయస్య దర్శనాదవ్యాకృతస్య కారణాభావే౭ పి 
లయస్మాదేవేత్యత ఆహ-స్వకారణే ఇతి। ముద్దరేణ చూర్ణీకృతో ఘటః చూర్ణరూపేణ మృద్యేవ 
వర్తత ఇతి హేతోః ఘటస్య మృద్యేవ లయః। ముద్దరాదికం తు నిమిత్తమాత్రమ్‌। తస్మాత్మార్యస్య 
కారణే£_ వస్థానమేవ లయః నను సృష్టావపి మృద్యేవ ఘటో వర్తత ఇతి కథం కార్యస్య 
కారణే2_వస్థానం లయ ఇతి లక్షణం సబ్బచ్చేతేత్యత ఆహ-సూక్ష్మరూపేణేతి। కార్యరూపాతిరిక్త 
రూ పేణేత్యర్థః। యది కార్యం స్వేన రూపేణ స్వకారణే వర్తతే తర్హి సృష్టి; యది తు 
తదన్యరూపేణ వర్తతే తర్హి లయ ఇతి, వివేక ఇతి భావః అస్యామూర్తలయవతః ప్రలయస్య 

నామాహ- ప్రాకృత ఇతి; మహాప్రలయ ఇత్యర్థః ఏతేనేశ్వరోపాధేర్న కదాపి లయ ఇతి నిత్య 
ఏవేశ్వరః। 

నను యద్యవ్యాకృతమవినాశి తర్షి జీవస్య సంసారశ్శాశ్వత ఏవ। ఛిన్నేల ప్యబ్బ్మురే బీజే 
సతి పునరజ్మురోదయప్రసజ్ఞాదత ఆహ-[బ్రహ్మజ్ఞానాదితి। ఆత్యన్తిక ఇతి; అవ్యాకృతేన సహ 
సర్వస్యాప్యత్యన్తనాశ ఇత్యర్థః ఆత్యన్తికేత్యనేన యథా ప్రాకృతప్రలయే లిజ్ఞం సంస్కారాత్మనా 
నిలీయావ్యాకృతే వర్తతే తథా అవ్యాకృతాదికం సంస్మారాత్మనాపి కుత్రాపి న నిలీయ వర్తత 
ఇతి ద్యోత్యతే। నను తత్త్వజ్ఞానాజ్ఞాయమానోయం ప్రలయః కిం క్రమమపేక్షతే ఉత నేతి 
శజ్మాయామాహ -కారణక్రమేణేతి; కారణలయమనుసృత్య కార్యలయ ఇత్యర్థః; తదేవ 
విశదయతి -కారణోచ్చేదాదేవేతి। మూలే చ్చిన్నే తరుః పతేదేవేతి న తరుచ్చేద ప్రయాస ఇతి 
భావః అజ్ఞాన పూర్వకత్వాత్సంసారస్యాజ్ఞాననాశే కః సంసార ఇతి ఫలితార్థః। నను 'పృథివీమప్పు 
ప్రవిలాపయేత్‌' (సుబాలోపనిషత్‌ 2.2) ఇత్యాది శాస్తస్య కా గతిరితి చేదుపాయాన్తరం హి 
తత్‌। యేత్వనిశిత ప్రజ్ఞాస్తేషాం బ్రహ్మజ్ఞానమాత్రాత్సంసారో న నివర్తతే! తైశ్చెవం దేహాదీనాం 
కారణే విలాపనం లయచిన్తనం కర్తవ్యమ్‌! విలాపితే చ సర్వస్మిన్‌ శిష్యతే కేవల ఆత్మా తతో 
బ్రహ్మపరోక్షానుభవో భవతి। అత ఏవ నేతి నేతీతి నిషేధముఖేన కాసాజ్చిచ్యుతీనాం ప్రవృత్తిః 
బ్రహ్మబోధనే ఇతి లయ(క్రమః। 

నను కిమయం సృష్టిక్రమో లయక్రమశ్చ పారమార్థికః?నేత్యాహ-సర్వం చేతి యథా 
స్వప్నప్రపజ్బస్తల్లయశ్చేత్యుభయం ప్రాతీతికం తద్వదిత్యర్థః। నన్వేవం స్వప్నప్రపజ్బవదయమపి 
వ్యవహారక్షయో న స్యాదత ఆహ-వాసనాదార్హ్దాదితి; సంస్మారదార్దా దిత్యర్థః॥ ఇదళ్బు 
సంస్మారదార్హ్యం విషయస్థిరత్వప్రయుక్తమేవేతి బోధ్యమ్‌। కదాచిద్‌ దృష్టే వస్తుని దృఢ సంస్మారో 
న భవతి, పునఃపునఃదృష్టే తు దృఢసంస్మారో భవతి। జాగ్రత్రపజ్బస్య స్థిరత్వాదత్రత్యావిషయాః 
పునఃపునర్భృశ్యన్త ఇతి తద్వాసనా దృఢా భవతీత్యర్థః। ఏవం వ్యవహారక్షమత్వాదేవాయం 
ప్రపజ్బో మాయామయో౭_పి స్వప్నవదిన్టజాలవద్వా న తుచ్చః। యదర్ధక్రియాకారి న 
భవతి తద్ది తుచ్చమితి వ్యవహ్రియతే, యథా శుక్తిరజతాది। న చేదం స్వకపోలకల్పితమిత్యాహ 
-యథా చేతి; ఇదం సృష్టిప్రలయాదికం యథా మయా నిరూపితం తథా ఆకరే భాష్యాదౌ 
వ్యక్తమేవ। ఏతేన విశేషా ఆకరాద్విజ్జేయా ఇతి సూచితమ్‌। 

ఏవం సృష్టిక్రమం లయక్రమంచ నిరూప్యాథ శ్లోకం వ్యాఖ్యాతుం తద్గతజాగగ్రదాది 
వ్యవస్థాయా వక్తవ్యత్వాత్సతిజాసీతే -ఏవమితి। 
మూలమ్‌:- ఏవం స్థితే జాగరణాదివ్యవస్టోచ్యతే। ఇన్రియవృత్తి కాలీనార్టోపలమ్మో జాగరణమ్‌। 
తత్ర చ మూర్తం విరాడాఖ్యం భోగ్యం ప్రత్యక్షాది ప్రమాణషట్మేన వ్యవ ప్రియమాణత్వాత్‌ 
వ్యావహారికం విశ్వాఖ్యేన జీవేనోపభుజ్యతే। నత దేహేన్ధియాదిషు ప్రవేశాత్‌ వ్యాపనాద్వా 
విశ్వ ఇత్యుచ్యతే। “విశ ప్రవేశనే” విష్ణ వ్యాప్తావితి చ స్మరణాత్‌। అత్ర యద్యపి 

విశ్వేనామూర్తమవ్యా కృతం చానుమానాదినానుభూయతే, తథాపి వ్యావహారికం సర్వం విశ్వేనైవ 
జ్ఞాయత ఇతి నియమాత్‌, స్థూలశరీరో పాధ్యభిమానిత్వాచ్చ న తస్య అవస్థాన్తరవ్యాపకత్వమ్‌। 
శుక్తిరజతాది జ్ఞానానావుప్రామాణి కత్వాత్సద్విషయస్యా వ్యావవోరికత్వే౭_ వి 
ఇన్టియవ్యాపారకాలీనత్వా జ్ఞాగరణోపపత్తిః జ్ఞానోత్పత్త్యాది ప్రక్రియా చాధస్తాదుక్తైవ। 
వ్యాఖ్యా:- జాగ్రత్స్వప్నసుషుప్తివ్యవన్థా కథమితి పూర్వం శజ్మితత్వాత్తచ్చజ్కా సమాధానాయ 
వ్యవస్థా వక్తవ్యేతి భావః తావ జ్ఞాగ్రతోలక్షణమాహ-ఇగ్టియేతి! ఇన్టియాణాం చక్షురాదీనాం 
వృత్తిర్విషయాకారపరిణామః। తదుపలక్షితః కాలః ఇన్టియవృత్తికాలః తత్ర భవస్తత్మాలీనః। స 
చాసావర్భోపలమృః విషయసాక్షాత్మారః జాగరణమిత్యుచ్యతే। యస్మిన్కాలే ఇన్టియాణి 
విషయాకారపరిణతాని భూత్వా విషయసాక్షాత్మారం జనయన్తి తస్మిన్మాలే జాతస్య తత్సాక్షాత్మా 
రస్య జాగరణమితి నామేత్యర్థః। ఇగ్టియెరర్గోపలబ్దిర్జాగరి తమి త్య స్యైవ లక్షణమన్యత్ర కథ్యతే! 
అర్జోపలమృ ఇత్యుక్తౌ స్వప్నే తివ్యాప్తిః। ఇగ్టియెరర్గోపలమృ ఇత్యుక్తా మనసా సుఖదుః 
ఖాద్యుపలమ్మో భవతీతి జాగరణే౭_ వ్యాప్తి। అత ఉక్తమిన్టియ సృష్టికాలీనేతి ఇన్టియ వృత్తికాలే 
మనోవృత్తిరప్య స్యేవ, మనోవృత్తి పూర్వకత్వాదిన్టియవృత్తేః అన్నకరణం చక్షురాదిద్వారా 
నిర్గత్వేత్యుక్తత్వాత్‌। తేనేన్దియవృత్తికాలీనా। అథ మానసికాస్సుఖదుఃఖాదయః, ఐన్టియికా 
ఘటాదయశ్చ, తదుభయోపలమ్మో జాగరణమ్‌। 

అథ జాగరణభోగ్యం భోక్తారం చ దర్శయతి-తత్రేతి। విరాడాఖ్యం మూర్తం వ్యావహారికం 
వ్యవహారతస్సత్యం భోగ్యం భోక్తుం యోగ్యం వస్తు విశ్వాఖ్యేన జీవేన భోక్తా ఉపభుజ్యతే 
ఇత్యన్వయః। గేహదేహపశుపు త్రకలత్రాన్న స్రకృన్సనభూషణామ్బర ప్రముఖేషుమూర్తేషు వస్తుషు 
యథాయథం స్వత్వస్వీయత్వాభిమానపురస్సరం దేహినోనురక్తత్వాదితిభావః। వ్యావహారికత్వ 
మేవ దర్శయతి ప్రత్యక్షేతి, ప్రత్యక్షానుమానోపమానశాబ్దార్థాపత్యనులబ్ద్బయష్షట్‌ ప్రమాణాని। 
షణ్ఞాం సమూహః షట్కం, ప్రత్యక్షాదిప్రమాణానాం షట్కం ప్రత్యక్షాదిప్రమాణషట్కం, 
శివభాగవతవత్సమాసః, తేన వ్యవ ప్రియమాణత్వాత్‌। స్వప్నే తు జగతో నైవం వ్యవహారస్తస్య 
ప్రతీతిమాత్రనియతత్వేన శుక్తిరజతాదివ త్రమాణవ్యాపారాసహత్వాదితి భావః। 

విశ్వశబ్దం వ్యుత్సాదయతి-స చేతి; విశతీతి విశ్వ ఇత్యన్వర్ధేయం సంజ్ఞేతి భావః। 
స్మరణాదితి। పాణిని స్మృతేరిత్యర్థః। నను విశ్వేన మూర్తమేవానుభూయత ఇతి కోల. యం 
నియమః? అమూర్తం సప్తదశకం లిజబ్బమవ్యాకృతమజ్ఞానం చానుమానాగమాదిప్రమాణైః 
విశ్వేనానుభూయత ఏవ। మమ చక్షుర్నిర్మలం, మమ మనసస్సుఖం, మమాజ్ఞానమిత్యేవం 
దర్శనాదత ఆహ-అత్ర యద్యపీతి। అత్ర జాగరణే ఇత్యర్థః అనుభమజ్లీకృత్య పరిహరతి- 
తథాపీతి। వ్యావహారికమేవ విశ్వేన జ్ఞాయత ఇతి న నియమః, కిన్తు విశ్వేనైవ వ్యావహారికం 
జ్ఞాయత ఇతి నియమః। కిజ్బ విశ్వస్యామూర్తావ్యాకృతానుభవో న ప్రత్యక్ష ఇత్యాహ -స్టూలేతి। 
స్టూలశరీరోపాధిమహమితి యో౭_ భిమన్యతే మమేతి వా స విశ్వ ఇతి లక్షణాత్‌। స్వప్నాదౌ 
స్టూలాభిమానాభావాత్‌ విశ్వస్య విశ్వత్వమేవాపైతీతి న స్వప్నాద్యవస్థావ్యాపకత్వం విశ్వస్యేత్యర్థః 

యద్యప్యేకస్యైవ జీవస్య జీవత్వేన రూపేణ జాగ్రదాద్యవస్థాత్రయవ్యాపకత్వం తథాపి విశ్వతైజస 
ప్రాజ్ఞభేదేన భిన్నస్య తస్య విశ్వత్వరూపేణ తైజసత్వరూ పేణ ప్రాజ్ఞత్వరూ పేణ వా నావస్థాత్రయ 
వ్యాపకత్వమితి బోధ్యమ్‌। (వ్యాపకత్వం చాత్ర సాక్షిత్వమితి బోధ్యమ్‌।) 

నను యద్వ్యావహారికం తద్‌విశ్వేనానుభూయతే, యత్సునః ప్రాతిభాసికం తత్తెజసేనేతి 
వ్యవస్థాపితే సతి శుక్తిరజతాదయో నిర్విషయా స్యుః జాగ్రతి దృశ్యమానానాం తేషాం 
తైజసానుభవాయోగాద్‌ వ్యావహారికత్వాభావేన విశ్వానుభవాయోగాచ్చ। అనుభవిత్రభావే 
కథమనుభావ్యసిద్ధిరత ఆహ-శుక్తీతి న వయం వ్యావహారిక భోక్తృత్వం విశ్వస్య లక్షణం 
బ్రూమః, కిన్తు జాగ్రదవస్థావ్యాపకత్వం తల్లక్షణమ్‌। తథా చ జాగ్రతి యే వ్యావహారికా యే 
చ ప్రాతిభాసికాస్తదుభయానుభవితృత్వమ స్యేవ విశ్వస్య! కాచకామలాదిదోషదూషితచక్షురిన్టియ 
వృత్తికాలీనత్వాచ్చుక్తిరజతాదేః జాగ్రద్విషయత్వముపపన్నమిత్యర్థః। (శుక్తిరజతజ్ఞానస్య 
జాగరణత్వం, శుక్తిరజతస్య తు జాగరణవిషయత్వమితి వివేకః) ఏతేన పరోక్షబహ్మజ్ఞానస్యాపి 
జాగరణత్వం సిద్ధమ్‌। గురుశాస్తాది సర్వవ్యవహారస్య జాగరణవిషయత్వాత్‌। నను 
శుక్తిరజతాదిజ్ఞానం ఘటపటాదిజ్ఞానం వా కథం జాయత ఇత్యత ఆహ-జ్ఞానోత్సత్యాదీతి। 
అధస్తాదితి ప్రథమశ్లోకవ్యాఖ్యానే ఇత్యర్థః 

అథ స్వప్నావస్థాం దర్శయతి-ఏవమితి। 
మూలమ్‌: - ఏవం జాగ్రద్భోగజనకకర్శక్షయే స్వాప్నభోగజనకకర్మోదయే చ సతి నిద్రాఖయా 
తామస్యా వృత్యా స్ఫూలదేహాభిమానే దూరీకృతే సర్వేన్టియేషు దేవతానుగ్రహాభావాన్నిర్వ్యా- 
పారతయా లీనేషు విశ్వోపి లీన ఇత్యుచ్యతే, తదా చ స్వష్నావస్థాః తత్రాన్తుకరణవాసనానిమిత్త 
ఇంద్రియవృత్త్యభావకాలీనో౨_ ర్లోపలమృః స్వపష్పః। 
వ్యాఖ్యా: - జా(గద్భోగ హేతోః కర్మణః ప్రారబ్దస్య భోగేన క్షయే సతి తత్తజ్ఞాగ్రద్భోగ హేతుతత్త 
త్రారబ్ధక్షయే సతీత్యర్థః। అన్యథా సర్వాత్మనా జాగ్రద్భోగ ప్రారబ్ద్ధనాశే పునర్ణాగ్రద్భోగానుపపత్తిరితి 
బోధ్యమ్‌। కర్మోదయే ఇతి; కర్మణ ఉదయో నామ భోగప్రదానప్రవణత్వమ్‌। స్వాప్పభోగజనకే 
కర్మణి తద్భోగం దాతుముద్యుక్తే సతీత్యర్థః। తామస్యేతి। తమోగుణజన్యయా। అయం చ 
తమోగుణో౭_ న్తుకరణనిష్టోి జ్ఞాననిష్టో వా తదుభయం వా! అజ్ఞాననిష్టే తమసి ఉద్రిక్త 
సత్యన్తుకరణస్యాపి తమ ఉద్రేకో భవతీతి సిద్దాన్లాత్‌। దేవతేతి। దిగగ్న్యాదయస్తత్తది న్టియాధిష్టాతృ్ళ 
దేవతాః లీనేష్వితి। అవిద్యయా లీనతుల్యేషు సత్సు ఇత్యర్థః తథా చేతి సా చేత్యర్థః। 
యస్యామవస్థాయాం దర్శితవిధయా లీనత్వమిస్టియాణాం సా స్వప్నావ స్టేత్యుచ్యత ఇత్యర్థః 
తత్రేతి। స్వప్నావస్థాయా మిత్యర్థః। స్వప్నం లక్షయతి-అన్తఃకరణేతి। అన్నకరణగతా వాసనా 
జాగ్రదనుభవజన్యసంస్మ్కారః నిమిత్తం కారణం యస్య స తథోక్తః। ఇంద్రియవృత్వభావో పలక్షిత 
కాలభవః, అర్జోపలమృః, విషయసాక్షాత్మారః స్వప్న ఇత్యుచ్యతే। స్మరణాత్మకే జాగరణే౨_ 
తివ్యాప్తినిరాసాయేన్టియవృత్యభావకాలీన ఇత్యుక్తమ్‌। ప్రాజ్ఞోపాధ్యజ్ఞానగతసంస్మారస్య 

స్వప్ననిమిత్తత్వాభావాదన్తుకరణగతేత్యుక్తం స్వరూపకథనమాకత్రమ్‌। అథ స్వప్నే విప్రతిపత్తీ 
రర్శయతి-త ్రేతి। 
మూలమ్‌:- తత్ర చ మన ఏవ గజతురగాద్యర్థాకారేణ వివర్తతే అవిద్యావృత్యా చ జ్ఞాయత 
ఇతి కేచిత్‌! అవిద్యైవ శుక్తిరజతాదివత్‌ స్వప్నార్థాకారేణ పరిణమతే, జ్ఞాయతే చావిద్యావృత్తే- 
త్యన్యే। క పక్ష శ్రేయాన్‌? ఉత్తరః అవిద్యాయా ఏవ సర్వత్రార్థాధ్యాసాజ్ఞానాధ్యాసోపాదానత్వేన 
కల్పితత్వాన్మనోగతవాసనానిమిత్తత్వే చ క్వచిన్మనఃపరిణామత్వవ్యపదేశాత్‌। 
వ్యాఖ్యా: - తత్రేతి। స్వప్పవిషయే త్యర్థః। స్పప్నావస్థాయామితి వా! స్వప్నావస్థాయాం విరాజః 
ప్రపజ్బస్య మూర్తస్యాభావాత్‌, భావే వా దేహాదృహిరేవ తస్య సత్త్వం, నత్వన్తః। ప్రకృతే 
చాన్తరేవ దృశ్యతే ప్రపజ్బు ఇతి నాయం స్వాప్నిక ప్రపజ్షో జాగరితావచ్చిన్నః। కిన్తు జాగ్రత్రపజ్బ 
భిన్న ఏవేతి సర్వైరవశ్యమభ్యుపగన్తవ్యమ్‌। స చ స్వాప్పు ప్రపజ్బః కాలాన్తరే న దృశ్యత 
ఇత్యస్థిరత్వాత్రాతీతిక ఏవ రజ్జుసర్పవత్‌। తథా ప్రతీతౌ చ కశ్చన హేతుః కల్చ్యః నహి వినా 
కారణం కార్యం భవతి। తమేవ హేతుం దర్శ్భయతి-మన ఇతి! ఉపాదానసమసత్తాకకార్యాపత్తిః 
పరిణామః, ఉపాదానవిషమసత్తాక కార్యాపత్తిర్వివర్త ఇతి సిద్ధాన్తః। తథా చ సర్ప్రమాధిష్టానం 
రజ్జుర్యథా సర్పాకారేణ వివర్తమానా దృశ్యతే తథా స్వప్నభమాధిష్థానం మన ఏవ 
స్వప్నవిషయగజతురగాద్యాకారేణ వివర్తత ఇతి కృత్వా స్వప్నపపజ్బప్రతీతిహేతుః జాగరిత 
సంస్మారశాలి మన ఏవ, తత్రైవ కల్పితత్వాత్తస్యేతి భావః నను మనోవేద్యో హి స్వప్పః। 
యది మన ఏవ స్వప్నజగర్రూపేణ పరిణతం తర్శి కేన కరణేనేదం స్వాప్నికం జగదనుభూయతే 
జీవేన, ఇన్టియాణాం లీనత్వాన్మనసో విషయాకారేణ పరిణతత్వాచ్చేతి శజ్మాయామాహ- 
అవిద్యేతి। జీవస్యోపాధిభూతావిద్యా వృత్యా మనోమయం స్వాప్నం ప్రపజ్బమనుభవతీతి 
సముదితార్థః ఇతి కేచిదాహురితి శేషు నను యది మనస ఏవ గజతురగాద్యాకారేణ 
వివర్తితుం శక్తిస్స్యాత్తర్హి జాగ్రదవస్థాయామపి మనోరథబలాత్మల్సితః ప్రపజ్బుః ప్రతీయేత 
ఇత్యతః పక్షాన్తరమాహ-లఅవిద్యేతి యథా శుక్తిగతావిద్యా రజతాకారేణ పరిణతా తథా 
జీవోపాధిరవిద్యైవ స్వప్పవిషయాకారేణ పరిణమతే। రజ్జుశుక్యాదీనామివ మనసో పి న 
విషయాకారేణ పరిణమితుం శక్తిరస్తి। కిన్తు సర్వత్రాప్యవిద్యైవ పరిణమత ఇతి బోధ్యమ్‌। 
నన్వేవం జాగ్రత్‌ ప్రపజ్బస్వాప్యవిద్యాపరిణామత్వావి శేషాత్‌ జాగ్రత్స్వప్నయోరవ్యవ స్థేత్యత 
ఆహ-జ్ఞాయతే ఇతి! స్వాప్పః ప్రపజ్బుః అవిద్యావృత్యా జ్ఞాయతే! జాగ్రత్ర్రపజ్బస్తు మనఇన్టియ 
వృత్తిభిరిత్యస్తి విశేష ఇతి భావః న చైవం మనసాననుభూతస్య స్వప్ప్నస్య మనసా స్మరణానుపపత్తి 
రితి వాచ్యమ్‌, కరణభేదేల_ పి కర్శృభేదాభావేన స్మరణోపపత్తేః। సుషుష్తావవిద్యావృత్యానుభూతం 
తమస్సుఖం వా జాగ్రతి మనోవృత్యా స్మరతి హి జీవః నను స్వప్పజ్ఞానం తు మనోజన్యమేవ; 
అతజ్జన్యస్య జ్ఞానస్యైవాభావాదితి నైషధవ్యాఖ్యాయాం మల్లినాథవచనం కథముపపద్యేతేతి 
చేదుచ్యతే। అన్తఃకరణధర్మ ఏవ వృత్తిజ్ఞానం, నత్వజ్ఞానధర్మః అన్యథా ఘటాజ్ఞానస్యాపి వృత్తి 
జ్ఞాన ప్రసజ్ఞ ఇతి మతాభి ప్రాయేజేతి। సిద్దాన్తే త్వజ్ఞానస్య చిత్రతిబిమృగ్రహణేన చిదనుస్యూతత్వా 

దేవ తత్మార్యస్యాన్తుకరణస్య తథాత్వమితి కృత్వా వృత్తిరుపపద్యత ఏవాజ్ఞానస్య। అన్యథా 
సుషుప్తా వృత్యభావ ప్రసజ్లేన సుప్తోత్థితపరామర్శానుపపత్తే! న హి సుషుప్తావన్తఃకరణవస్తి, 
నాహ్యననుభూతం స్మర్యతే। న చైవం ఘటాజ్ఞానస్యాపి వృత్తి ప్రసజ్ఞ ఇతి వాచ్యమ్‌। 

ఘటే అజ్ఞాన స్యైవాభావాత్‌ జ్ఞానాజ్ఞానయోస్సమానాశ్రయవిషయత్వమితి ప్రాగేవోక్తం 
హి తస్మాద్‌ఘటే జ్ఞానమివాజ్ఞానమపి నాస్వేవ। కిన్తు ఘటావచ్చిన్నచైతన్యనిష్టమేవాజ్ఞానం, 
తస్య తు వృత్తిస్స్యాదేవ, చైతన్యబిమృగ్రాహిత్వాదన్నకరణవదితి।; అతఏవ ప్రలయావసానే 
“తదైక్షతి (ఛా. 6.2.3) ఇతి బహుభావనా సంకల్పాత్మికా జ్ఞానవృత్తి రీశ్వరస్య శుతాానహి 
జీవవదీశ్వరోల_ నఃకరణావచ్చిన్న యేన జీవవదన్తుకరణవృత్తిః జీవేశ్వరసంకల్ప ఇత్యుచ్యేత। 
తథాచ సతి కార్యోపాధిత్వాదీశ్వరోపి జీవ ఏవ స్యాత్‌! నను కేవలాజ్ఞానస్య నైవ వృత్తి, 
కిన్వన్తుకరణతత్సంస్కారాన్యతరావచ్చిన్నాజ్డాన స్యైవేత్యన్తుకరణమేవ స్వయం స్వసంస్మారద్వారా 
ప్రయోజకమితి చేన్మైవమ్‌। పళ్బుభూతసత్త్వాంశకార్యస్యాన్తకరణస్య తత్సంస్మారస్య వా 
పజ్బభూతసృష్టికారణే ఈశ్వరీయసంకల్పరూపాజ్ఞానవృత్తి ప్రయోజకత్వాసమృవాత్‌! 

అన్తుకరణం హి సాది ద్రవ్యం, జ్ఞానమేకమేవానాది ద్రవ్యమితి సిద్ధాన్హాత్‌! నన్వేవమన్తః 
కరణానాం సాదిత్వే తదుపాధీనాం జీవానాం సాదిత్వాత్తతృర్శ్మణాం చ సాదిత్వాత్మథమాదౌ 
విషమా జీవసృష్టిరియమీశ్వరేణ నిర్మితేతి చేన్మైవం, అనాదిత్వాత్సృష్టే నహ్యస్మాత్మాలాదార 
భేయ్యం సృష్టిః ప్రవృత్తేతి నిర్ణేతుం శక్యతే। తస్మాజ్ఞన్యాపి సృష్టిరనాదిరేవ (ప్రవాహవదితి; 
ప్రపజ్చితం చ తత్పూత్రభా షే శ్రీశజ్మరస్వామిభిరేవ। తస్మాదీశ్వరీయాజ్ఞానవృత్తైవ బహు 
స్యామి త్యాకారికయా సృష్టత్వాదన్తఃకరణాదీనాం నాజ్ఞానస్య వృత్యసమృవప్రసజ్ఞః, సుషుప్తా 
జీవా జ్ఞానస్యాపి వృత్తి సద్భావాదితి స్థితమ్‌! అన్యే ఇతి; ఆహురితి శేషు; ద్వయోః పక్షయోః 
కః శ్రేష్ట ఇత్యత ఆహ పక్ష ఇతి! ఉత్తరః పక్ష శ్రేయానిత్యన్వయః తత్ర హేతుమాహ 
అవిద్యాయా ఇతి; సర్వత జాగ్రతి స్వప్నే వా అర్థాధ్యాసో విషయాధ్యాసః ధ్యానాధ్యాసః, 
భ్రమజ్ఞానం తయోరుపాదానం కారణమవిద్యైవెతి కల్పితత్వాన్నిర్జీతత్వాది త్యర్థః। సచ్చిదానన్దే 
ఆత్మని దే హేన్దియాదిద్వైతాధ్యా సస్య దేహాయమిత్యాది జ్ఞానాధ్యాసస్య చావిద్యైవ హేతుః, 
అవిద్యా మూలత్వాదధ్యాసస్య। తస్యాశ్చావిద్యాయాః కిం స్వప్నావస్థాయాం కుణ్ళ్ణితత్వమస్తి 
యేన మనోమయః స్వప్నస్స్యాత్‌? కిళ్బ యస్య మనసో జాగ్రత్యేవ దేహాది పదార్థజననే 
శక్తిర్నాస్తి కిం తస్య స్వప్నే తజ్జననే శక్తిస్స్యాత్‌। తస్మాద్యయైవాత్మని మనోప్యధ్యస్తం తయైవ 
జాగ్రత్స్వప్నప్రపజ్బుః ద్వయమప్యాత్మన్యెవాధ్యస్తమితితశ్రేష్ట ఉత్తరః పక్ష నను స్వప్నస్య 
మనోమయత్వ శ్రుతేః కా గతిరిత్యాహ। మనోగతేతి। స్వప్నప్రపజ్బుం ప్రతి మనోగతవాసనాయా 
నిమిత్తత్వాత్తథా వ్యపదేశ ఇత్యర్థః మనఃపరిమాణత్వ ఇతి; మనో వివర్తత్వేత్యర్థః। వివర్తత 
ఇతి పూర్వముక్తత్వాత్‌ జ్ఞానశక్యాత్మకస్య మనసో వివర్త ఏవ, స్వప్నప్రపజన్పో జడాద్యాత్మకత్వే 
నోపాదానవిషయసత్తాకత్వాత్‌! యద్వా వివర్తత ఇత్యస్యైవ పరిణమత ఇత్యర్థో వాచ్యః, 
అవిద్యామయమనఃపరిణామత్వావిద్యాత్మకస్వప్న ప్రపజ్బస్యేతి; నను యద్యుత్తరః పక్ష్మశ్చేయాన్‌ 

తర్షి స్వప్నే మనసో దృశ్యాకారపరిణామాభావాత్స్వప్నపపజ్బసాక్షాత్మారం ప్రతి జీవస్య మనః 
కరణం భవత్యేవ। స్వప్నే హి సూర్యాద్యాలోకం వినా మన ఆదీనీన్టియాణి వినా చ స్వయమేవ 
జీవస్సర్వమవభాసయతి భాసతేచేతి స్వయంజ్యోతిష్టం జీవస్య స్వప్నే సాధితం “అత్రాయం 
పురుషః స్వయంజ్యోతిః (బృ. 4.3.9,14) ఇతి (శ్రుత్యా। తదిదానీం న సిధ్యతి, స్వప్పేపి 
మనసైవ జీవస్సర్వమవభాసయతీతి సువచత్వాదితి చోదయతి నన్వితి। 

మూలమ్‌:- నను మనసస్తదా దృశ్యాకార పరిణామానభ్యుపగమే ద్రష్టృ్రత్వసమృవేనాత్మనః 
స్వయంజ్యోతిష్టా వసిద్ధిరితి చేన్న। బహిరిన్టియవృత్త్యభావేన తదానీం మనసో౭_ గ్రాహకత్వాత్‌! 
తత్సహకారేణైవ తస్య గ్రాహకత్వనియమాత్‌। సవృత్తికాన్తుకరణావచ్చిన్నస్యైవ చైతన్యస్య 
ప్రమాతృత్వనియమాత్తదాన్తుకరణసత్త్వేపి ప్రమాత్రభావః। 

వ్యాఖ్యా:-యది స్వప్నే మనో గజరథతురగాది ప్రపజ్బాత్మనా జాతం స్యాత్తర్జి తస్య తథావిధస్య 
జ్ఞానకర్మతయాస్థితత్వేన జ్ఞానకారణత్వం న భవేదేవ। భవతా తు న తథాభ్యుపగమ్యత ఇతి 
కథం కరణత్వాభావో మనస ఇతి భావః ద్రష్ట్రత్వేతి। యది జాగ్రతీవ స్వప్పేపి మనోవృత్తిః 
స్యాత్తర్హి తయైవ వృతా స్యాదాత్మనః ప్రమాతృత్వరూపం ద్రష్ట్రృత్వమ్‌। ప్రమాతా చ 
ప్రమాణపరతన్తః। నహ్యన్తరిన్హియ బహిరినియవృత్తిరూప ప్రమాణం వినా జాగ్రతి జీవః కిమపి 
జానీయాత్తథైవ స్వప్నేష్యన్తుకరణపారతన్యైణవేతి కథం స్వప్నే జీవస్య స్వయంజ్యోతిష్టాసిద్ధిరితి 
భావః యద్వా పక్షద్వయేప్యవిద్యావృత్యైవ జ్ఞాయత ఇత్యుక్తమ్‌। తత్ర చోదయతి కళ్ళిత్‌ 
నన్వితి; జాగ్రత్యన్తుకరణస్య ఘటాదివిషయాకారేణ పరిణామాద్దటాదిప్రత్యక్షం జాయత ఇతి 
సిద్ధాన్తితమ్‌! తథా స్వప్నే తస్య దృశ్యాకారపరిణామో నాభ్యుపగతః। అవిద్యావృత్త్యైవ జ్ఞాయత 
ఇత్యుక్తత్వాత్‌। ఏవమభ్యుపగమేపి మనసో ద్రష్టృత్వం సమృవేదేవ। తథా మనసో 
ద్రష్ట్రత్వసమృవేనాత్మనః స్వయం జ్యోతిష్ట్వాసిద్ధిరితి। అయం భావః। స్వష్నావస్థాయాం మనసో 
దృశ్యాకారపరిణామాభ్యుపగ మేన మనస శ్చక్షురాదిద్వారా బహిర్నిర్గమనాసమృవాత్‌ 
వృత్తిజ్ఞానాఖ్యక్రియాభాగో మాస్తు నామ। అన్తఃకరణస్య దేహాన్తర్వ్యాపికర్శభాగో స్వేవేతి తదానీం 
చిదంశస్య తత్ర ప్రతిఫలితత్వాత్‌ సచిదాభాసాన్తకరణస్య ద్రష్ట్రత్వం సమృవత్యేవ। వృత్తిజ్ఞానాఖ్య 
క్రియాభాగాభావాదన్తఃకరణస్య ప్రమాణత్వమేవ న సమృవతి। తతశ్చాత్మనః స్వయం ప్రకాశత్వం 
న సిధ్యతి, ఇతరానపేక్షం సద్యత్సర్వమవభాసయతి తద్ధి స్వయంటప్రకాశమితి భావః। 

న చాన్తకరణకర్తృభాగావచ్చిన్నశ్చిదంశ ఏవ ద్రష్టేతి నాన్తఃకరణస్య (ద్రష్ట్రత్వసమృవ 
ఇతి వాచ్యమ్‌। కర్తృభాగావచ్చిన్నచిదంశవచ్చిదనుస్యూత కర్తృభాగస్యాపి ద్రష్ట్రత్వాత్‌। తత్ర 
హేతురన్యోన్యాధ్యాసాభ్యుపగమ ఏవ తయోరితి సర్వథాపి స్వప్నప్రపజ్బ సాక్షాత్మారం (ప్రతి 
జీవస్య కరణభూతం కర్శృభూతం వాన్తుకరణమస్వేవ సహకారీతి న తస్య స్వయంజ్యోతిష్టం 
స్వప్నే సాధయితుం శక్యత ఇతి పూర్వపక్ష నిష్కర్శః। పరిహరతి నేతి; హేతుమాహ-బహిరితి। 
తదానీం స్వప్నదశాయాం బహిరిన్టియాణాం చక్షురాదీనాం వృత్యభావేన హేతునా మనసః 
అన్తఃకరణస్యాగ్రాహకత్వాత్‌। గ్రాహయతి జీవేన దృశ్యమితి గ్రాహకం జ్ఞానకరణమిత్యర్థః। 

తన్నభవతీత్యగ్రాహకం తత్వ్వాత్‌। నను మాస్తు బహిరిగ్టియవృత్తిః॥ కథం తావతా అన్తరిన్టియ 
వృత్తేరభావో£.త ఆహ-తత్సహకారేణైవేతి। తత్పదస్య బహిరిన్టియాణ్యర్థః, తద్వృత్తిర్వా 
అన్నకరణం హి చక్టురాదీ న్టియద్వారా ఘటాదివిషయాకారేణ పరిణమ్య ఘటాది ప్రత్యక్షం 
జనయతి జీవస్య, న తు స్వత ఇతి కృత్వా బహిరిన్టియసహకారాభావేనాన్తఃకరణస్య వృత్తిరేవ 
న భవతీతి కథం జ్ఞానకరణత్వమ్‌? వృత్తేరేవ కరణత్వాదిత్యర్థః। న చాన్నుకరణస్య 
దేహాన్తర్వ్యాపిత్వేన వృత్తిమత్త్వమస్తీతి వాచ్యం, అన్తఃకరణస్య విషయాకారపరిణామ ఏవ 
వృత్తిరిత్యభ్యుపగమాత్‌। వస్తుతస్తు తస్య తదా దేహాన్తర్వ్యాప్తిరపి నాస్యేవ; హృత్పుణ్దరీకం 
విశదవిశచ్చ వర్తతే మన ఇతి కణ్ఞస్థమితి వా శాస్తాదత ఏవ న స్పర్భానుపలమృ ఇతి 
బోధ్యమ్‌। తస్మాన్న స్వప్పజ్ఞానం ప్రతి కరణత్వం మనస ఇతి। నను స ప్నే చక్షురాద్యభావాన్మనసో 
బహిరస్వాతన్య్యమస్తు నామ। అన్తర్వ్యాపారే తు స్వాతన్య్యమ స్యేవ। అన్యథా చక్షురాద్యగోచరతాం 
ప్రాష్తాం నారీముద్దిశ్య మనో న పరితప్యేత। మాంసమయనార్యా ఈశ్వరసృష్ట్యాః అబన్ధకత్వేపి 
మనోమయనార్యా బన్గకత్వమనుభవసిద్ధమ్‌; “మైవం మాంసమయీ యోషిత్మాచిదన్యా 
మనోమయీతి విద్యారణ్య స్వామివచనాచ్చ। 

నేత్రే నిమీల్య కమపి విస్మృతమర్థ్ధం జిజ్ఞాసతి పురుషే గ్రాహయతి హి తమర్ధం మనః 
, కిజ్బ యది చక్షురాదివృత్త్యభావాన్మనసో౭ వృత్తిత్వం తర్షి మనోరథ ప్రపజ్బుస్యైవ 
నిర్విషయత్వమ్‌। తథా సుఖాదిరన్తరేవ మనసా జ్ఞాయత ఇత్యనుభవసిద్ధమ్‌। తస్మా 
దృహిరిన్టియసహకారేణైవ మనసో గ్రాహకత్వమితి నియమో న యుక్త ఇతి చేన్మైవమ్‌। 
నారీవియోగే మనసి జాతః పరితాపో న మనసా గృహ్యతే కిన్వాత్మనా స్వయమేవ। ఏవం 
తత్సంయోగాదిజన్యం మనోగతం సుఖమపి। ఉక్తం చేదం ప్రాగేవ “స్వచ్చే తు సుఖదుఃఖాదా 
స్వత” ఇతి; యుక్తం చేదం స్వవికారసుఖదుఃఖసాక్షాత్మారం ప్రతి స్వస్య కరణత్వకర్త లతా 
యోగాత్‌। (స్వపదస్యాన్తుకరణ మర్ధః॥) యా తు మనోమయీ నారీత్యుక్తే సా న మనోమయీ 
కిన్వవిద్యామయ్యేవ। అవిద్యా హి విరహిణః పురుషస్యాభిమతాం కామినీం దిక్ష్వపి సృజతి 
కిమ్బునః హృదయే? విస్మృతార్థగ్రాహకం తు న మనః, కిన్తు సాక్ష్యేవ మత్తస్మృతిర్‌జ్ఞానమ 
పోహనం చ (15. 15) ఇతి గీతావచనాత్‌। మనోరథ ప్రపజ్బుశ్చ రజ్జుసర్పాదివత్స్వవ్నవచ్చా 
విద్యామయ ఏవ। కిజ్చ స్వప్నప్రప్బవిషయే మనసో గ్రాహకత్వమస్తి వా నవేతి చినై వాయుక్తా 
తథా హి స్వాప్పాః పదార్థాః కిమాన్తరాఃఉత బాహ్యాః? నాద్యః। ఆన్తరత్వే సతి తేషాం బహిః 
ప్రతీత్యయోగాత్‌। ప్రతీయన్తే హి బహిరేవ రథగజాది స్వప్నార్థాః న ద్వితీయః తేషాం 
బహిరిస్టియగోచరత్వాక్‌। బహిరిన్టియ విషయా హి బాహ్యా ఇత్యుచ్యనే! తస్మాదనిర్వచనీయా 
ఏవేతి న మనసా గ్రాహ్యాస్తే నను యద్యేవం బహిరిన్టియవ్యాపారాభావే మనోవ్యాపారాభావస్తర్హి 
బహిరిన్టియవ్యాపారే సతి న ధ్యానాదిమనోవ్యాపార ఇత్యుభయధాపి ధ్యానాదివ్యవహారలోప 
ఏవ ప్రాప్తః న చేష్టాపత్తిః 'మన్తవ్యో నిదిధ్యాసితవ్యః (బ్బ. 2.4.5), “మన సైవానుద్రష్టవ్యం' 
(బృ. 4.4. 19), “దృశ్యతే త్వగ్యయాబుద్దా' (కఠ. 3. 12) ఇత్యాది (శ్రుత్యాదివిహితమననాదేర 

విషయత్వాపత్తేరితి చేదుచ్యతే। భ్రమ ప్రమాజ్ఞానద్వయవిషయ ఏవాయం నియమః, నత్వన్యత్ర। 
ధ్యానాదికం తు భ్రమప్రమావిలక్షణమానసీ క్రియైవ, న జ్ఞానమ్‌। వక్ష్యతి మూలకార ఏవ 
స్వయమేతత్‌ త్రింశతితమే పత్రే। తస్మాద్యానాదౌ బహిరిన్టియసహకారా భావే£.పి మనస 
స్స్వాతన్త్యమ స్యేవ, జాగ్రత్‌స్వప్నయోస్తు నేతి, న స్వప్నే మనసః కరణత్వమ్‌। 
అథ మనసః జ్ఞానకర్తృత్వం సమృవతి స్వప్నే ఇతి మతాన్తరం నిరస్యతి సవృత్తికేతి। 
అన్తఃకరణస్య (క్రియాభాగవత్మర్హ్శృభాగో౭_ పి వృత్తికృత ఏవ, న తు స్వాభావిక తథా చ 
సవృత్తికాన్తుకరణావచ్చిన్నశ్చిదంశః చిదనుస్యూతవృత్తిమదన్తఃకరణం వా ప్రమాతృశబ్దేనోచ్యతే, 
నతు కేవలమన్తఃకరణావచ్చిన్నచిదంశః, చిదనుస్యూతమన్తఃకరణం వా ఇతి నియమాత్తత్ర 
స్వప్నే అన్తుకరణసత్త్వేపి ప్రమాతురభావ ఏవేతి మనసశ్చెతన్యస్య వా న ద్రష్ట్రత్వసమృవ 
ఇతి సిద్ధమాత్మనస్స్వప్నే స్వయంజ్యోతిష్టమ్‌। 
నన్వేవమప్యవిద్యావృత్తేః కరణస్య సత్వ్వాన్నాత్మన స్వృయంజ్యోతిష్టసిద్ధిరితి చేన్మైవమ్‌। 
అన్తుకరణవృత్తైవాత్మనః ప్రమాతృత్వసమృవః, నత్వవిద్యావృత్యా! అన్యథా సుషుష్తావపి ప్రమాతృ 
సద్భావాపత్తేః। ప్రమాతృత్వే సతి హ్యాత్మనస్స్వయంజ్యోతిష్టాసిద్ధి:, ప్రమాతృత్వస్య ప్రమాణాది 
సాపేక్షత్వాత్‌! అయం భావః జాగ్రతి మన ఇన్టియదేవతా సాపేక్షత్వేన విశ్వో విశ్వమవభాసయ 
త్రీత్రి ప్రమాతృత్వం విశ్వస్య! స్వప్నేతు మనసో నిర్వత్తిత్వాదిన్టియేషు చ దేవతానుగ్రహాభావేన 
నిర్వ్యాపారా దాదిత్యాది దేవతానాం చ తత్రాసత్వాన్మన ఆద్యన పేక్షస్సన్నేవ తైజసస్స్వప్న(ప్రపజ్బ 
మవభాసయతీతి న తైజసస్య ప్రమాతృత్వమితి స్వయంజ్యోతిష్టమ్‌। వస్తుతస్తు సర్వదాప్యాత్మా 
స్వయంప్రకాశ ఏవ। తేనైవ ప్రమాత్రాది సర్వద్వైతస్యావభాస్యమానత్వాత్‌। కిన్లు స్వప్నే తస్య 
స్వయంజ్యోతిష్టం సుఖేన బోద్ధుం శక్యమితి శ్రుత్యభిప్రాయః। తస్మాన్నావిద్యావృత్తిసహకార 
మాత్రేణాత్మనస్స్వ్యయం జ్యోతిష్టాసిద్ధిః। ఇదమేవ స్వప్పజ్ఞానమవిద్యాజన్యమితి మతమాథ్రిత్య 
మహాకవిః శ్రీ హర్నో నైషధకావే 'నిరూపితాదక్షియుగాచ్చ నిద్రయా హృదోపి బాహ్యేసన్టియమౌన 
ముద్రితా' దితి స్వప్నే బా హ్యేన్టియవ్యాపారాభావాన్మనసో వ్యాపారాభావమాహ। తద్వ్యాఖ్యాతా 
మల్లినాథస్తు ఏతదాశయమజానానః స్వప్పజ్ఞానం తు మనోజన్యమేవ, మనసోముద్రణత్తిన్టి- 
యార్థ సమయోగజన్యజ్ఞాన విరహ ఏవేతి జ్ఞాయత ఇత్యాహ ఇతి బోధ్యమ్‌। 
అత్ర “తదేతత్సత్త్వం యేన స్వప్నం పశ్యతి” ఇతి శ్రుతేః, స్వప్పేపి రథగజతురగాది 
దార్థగోచరాన్తఃకరణవృత్తిర్నాస్తీతి మతాన్తరమ్‌। సత్త్వశబ్దస్య మనోవాచిత్వాత్‌! న చైతన్మతే 
చిదాభాసస్యమనఉపహితస్య జీవస్య వా ప్రమాతృత్వసమృవాత్మథం స్వప్నే స్వయంజ్యోతిస్ట్వ 
ద్ధిరాత్మన ఇతి వాచ్యమ్‌। ద్రష్టైక ఏవాత్మా చక్షురాది వ్యాపారమాదిత్యాదితేజశ్చాన పేక్ష్య 
స్వయమేవ సర్వం స్వాప్నప్రపజ్బమవభాసయత్యాత్మేతి కథం స్వయమేవేత్యుచ్యత ఇతి వాచ్యమ్‌! 
మన ఆత్మనోరన్యోన్యతాదాత్యాధ్యాసేన ఆత్మనః పృథక్‌ మనస ఏవాభావాత్‌। అహం 
పశ్యామీత్యాది రూపేణ జాగ్రత్యపి తథైవ మన ఉపహితస్యాత్మనః సచిత్మస్య మనసో వా 
ద్రష్ట్రత్వేన గృహ్యమాణత్వాదితి। తస్మాదస్మిన్సక్షేలి_ పి సిద్ధమాత్మన స్వప్నే స్వయంజ్యోతిస్ట్వమ్‌। 

నన్వస్మిన్‌ పక్షే ప్రమాతృప్రమాణప్రమేయప్రమితయో జాగ్రతీవ స్వప్పే౭ పి వర్తన్న ఇతి కో 
భేదస్స్వప్పజాగ్రతోః॥ న చ బహిరిన్టియవ్యాపారసద్భావతదభావప్రయుక్తో విశేష ఇతి వాచ్యమ్‌। 
తదానీమపి బహిరినియైరేవ చక్షురాదిభిర్గజాదిదర్శన సద్భావాదితి చేదుచ్యతే। స్వప్నే ప్రమేయం 
రజ్జుసర్పవత్రాతిభాసికం, జాగ్రతి తు సత్యసర్పవద్వ్యావహారికమ్‌। స్వప్నే ప్రమితిః ప్రమాణ 
వృత్యజన్యా, జాగ్రతి తు తజ్జన్యా। నిద్రాదిదోషవశేనాన్తకరణ స్యైవ కాచిదవిద్యావృత్తి రుదేతి; 
స్వప్నే రజ్జు ప్రతీతిసమయవదితి సిద్ధాన్హాత్‌! జాగ్రతి బహిరిన్టియాణి వ్యావహారికాణి, స్వప్నే 
తు ప్రాతిభాసికాని రజ్జుసర్పతుల్యాని। ఏవం దేహాశ్చ స్వప్నే ప్రాతిభాసికా జాగ్రద్విలక్షణా 
ఏవేతి స్వప్పజాగ్రతోరస్తి మహాన్‌ భేదః। 

నన్వవిద్యావృత్రైవ జ్ఞాయత ఇతి పక్షోన సబ్జచ్చతే, అవిద్యాయా స్ప్వాష్ట పదార్థాకారేణ 
పరిణతాయా జ్ఞానకర్మత్వేన తత్మారణత్వాయోగాదితి చేన్మైవమ్‌। నహ్యవిద్యా మన ఇవ 
స్వల్పసామర్థ్యా, యేన తథా శజ్మితుం శక్యా స్యాత్‌! కిన్తు మహాశక్తిరవిద్యా। జాగ్రత్యప్యవిద్యైవ 
హి ప్రమాతృప్రమాణాదిసర్వజగద్రూపేణ పరిణతా।ః న చైవమవిద్యా పరిణామత్వాంశే౭_ 
విశేషాత్కో భేదస్స్వప్నప్రపజ్బుయోరితి వాచ్యమ్‌। విషయ స్టెర్యా స్టెర్య ప్రయుక్తత్వాత్తద్భేదస్య తత్రాపి 
కో హేతురితి చేదుచ్యతే। నిద్రాదిదోషదూషితావిద్యాజన్యస్వప్నప్రపజ్బుః మన్దాన్థకారాదిదోష 
దూషితావిద్యాజన్యరజ్ఞుసర్బవత్‌। అతస్తద్విషయాణామస్థిరత్వం, నిర్దుష్టావిద్యాజన్యస్తు 
జాగ్రత్రపజ్బ్చ ఇతి తద్విషయాణాం స్థిరత్వమితి, తస్మాన్న కిమహ్యద్భుత మవిద్యాకృత్వే 
సర్వాశ్చర్యమయత్వాత్తస్యా ఇతి। నను యది మనసస్స్వష్నే నిర్వ ఎత్తితా, తర్షి స్వష్నసుషప్యోః 
కోభేద ఇతి చేదుచ్యతే। సుషుప్తా మనః కారణే లీయతే, స్వప్నే తు కారాగ్భహనిబద్ధపురుష 
వదస్వతన్తం వర్తత ఇతి అలం ప్రసక్తానుప్రసక్యా! అథ స్వప్నస్య తత్పదార్థానాం చాధ్యాస 
రూపత్వాదధిష్టానం వినా౭_ధ్యాసాయోగా త్వ్వప్నాధ్యాసః కుత్ర కల్పితోల_ విద్యయేతి 
పృచ్చత్యధిష్టానం కిమితి। ఉత్తరయతి మనోవచ్చిన్న మితి। 
మూలమ్‌: - కిమధిష్టానం స్వష్పాధ్యాసస్య। మనోల_ వచ్చిన్నం జీవచైతన్యమిత్యేకే। మూలాజ్ఞానా- 
వచ్చిన్నం బ్రహ్మచైతన్యమిత్యపరే। కిం శ్రేయః। మతభేదేనోభయమపి। తథాహి; జాగ్రద్చోధేన 
స్వప్నభ్రమనివృత్తభ్యుపగమాదధిష్టానజ్ఞానాదేవ చ బ్రమనివృత్తే ర్రహ్మచైతన్యస్య చాధిష్టానత్వే 
సంసారదశాయాం తద్భానాభావాత్‌; జ్ఞానే వా సర్వద్వైతనివృత్తేర్షజా గ్రద్బోధాత్స్వప్పనివృత్తిః 
స్యాత్‌! స హి కర్తా (బృ. 4.8.10) ఇతి జీవకర్తృత్వశుతేరాకాశాది ప్రప్బవత్సర్వసాధారణత్వా 
పత్తేశ్చ న మూలాజ్ఞానావచ్చిన్నం బ్రహ్మచైతన్యమధిష్టానమ్‌। 
వ్యాఖ్యా: - స్వప్నే నిశ్చయాత్మబుద్ధివృత్యసమృవాదన్తఃకరణం మనోరూపషేణవ వర్తత ఇత్యభిప్రాయే 
ణోక్తం మనోవచ్చిన్నమితి। దేహాన్తర్మన స్యేవ స్వప్ప్నప్రతీతేరితి భావః మతాన్తరమాహ-మూలా 
జ్ఞానేతి। అవ్యాకృతం మూలాజ్ఞానమ్‌। యథా జాగ్రద్విషయా బ్రహ్మచైతన్యే౭ విద్యయా 
కల్పితాస్తథా స్వప్నవిషయాఅపీతి భావః మతద్వయే కిమ్మతం శ్రేయ ఇతి పృచ్చతి కిం 
శ్రేయ ఇతి; ఉత్తరయతి మత భేదేనేతి; తదేవ దర్శ్భయతి తథాహీతి। తావన్మనో౭_ వచ్చిన్నం 

జీవ చైతన్యం స్వష్నాభాసాధిష్థానమితి మతముపపాదయతి జాగ్రదితి। జాగ్రద్బోధః జాగ్రత్పదార్ధ 
జ్ఞానం ప్రమారూపం ప్రమాణజన్యత్వాత్‌! తేన దేవదత్తోలి హం యజ్ఞదత్తపుత్రస్తల్చే ఏవ 
తిష్టామీత్యాద్యాకారస్య స్వవ్నభమస్య, విష్ణుదత్తోహం భగదత్తపుత్రః కాశ్యాం పర్యటామీత్యాద్యా 
కారకస్యావిద్యాజన్యస్య భ్రమజ్ఞానస్య నివృత్యభ్యుపగమాన్నాశాజ్లీకారాద్ధేతోః జాగ్రద్చోధాత్స్వప్న 
నివృత్తిమాత్రేణ కథం స్వప్నభమస్య జీవచైతన్యమధిష్టానమితి వక్తుం శక్యతే అత 
ఆహ -అధిష్టానేతి। 

రజ్వాద్యధిష్టానజ్ఞానాదేవ సర్పాదిభ్రమనివృత్తిః సర్బభ్రమాధిష్థానభూతమనోవచ్చిన్నజీవ 
చైతన్య జ్ఞానాదేవ స్వప్పనివృత్తిరిత్యర్థః; నను జాగ్రద్చోధేన స్వప్పభమనివృత్తిరితి ప్రాగుక్తం, 
అధునా తు జీవచైతన్యజ్ఞానేనేతి కథముభయోరేకార్థతేతి చేదుచ్యతే। మనోవచ్చిన్నజీవచైతన్యస్య 
ప్రమాతృ నామకస్యైవ జాగ్రదవస్థానుభవితృత్వాత్‌ జా గ్రద్యవహారస్య చ ప్రమాత్రాదిరూపత్వాత్‌ 
ప్రమాతురాత్మనస్తావదహమితి జ్ఞానానుదయే అహం దేవదత్త ఇత్యాది జాగ్రత్‌జ్ఞానాసిద్ధేరహమితి 
ప్రమాణజన్యజ్ఞానస్యాపి జా గ్రద్బోధత్వాదహమన్తఃకరణావచ్చిన్న జీవచైతన్యరూపాధిష్టానజ్ఞానేన 
జాగ్రద్‌బోధపదవాచ్యేన స్వప్నభ్రమనివృత్తిరితి; నను స్వప్నేష్యహ మితి జ్ఞానస్య సత్తాత్స్వాప్పిక 
స్యాహం జ్ఞానస్య జాగ్రత్మాలికాహం జ్ఞానస్య చ విరోధాభావాత్ముతో నివర్త్యనివర్తక భావఇతి 
చేన్మైవమ్‌। అహమిత్యంశే విరోధాభావే౭ పి దేవదతోహం, గన్లాహం, యజ్ఞదత్తోహం, స్థితోహ 
మిత్యాది విశేషణాంశే విరోధాత్‌। నను మనోవచ్చిన్నే జీవచైతన్యే గన్ఫృత్వాదివిశేషణాభావాత్ముతో 
విరోధ ఇతి చేదుచ్యతే। మనోవచ్చిన్నో హి జీవః జాగ్రతి నామరూపాదితాదాత్యాధ్యాసం 
ప్రపద్య దేవదతోహం మనుష్యోహం స్థితోహమిత్యభిమన్యతే। స ఏవ స్వప్నే వ్యావహారిక 
నామాదితాదాత్యాధ్యాసం ప్రతిపద్య యజ్ఞదతోహం దేవోహం గన్తాహమిత్యభిమన్యతే।; ఇమం 
చ స్వవ్నభమం పునర్ణాగ్రతి వ్యావహారికనామాది తాదాత్యాధ్యాసం ప్రపద్య జహాతి! ఏవం 
స్థితే మనోవచ్చిన్నే౭_పి జీవచైతన్యే దేహాది తాదాత్యాధ్యాసవశాత్‌ గన్ఫత్వాదివిశేషణసమృవాదస్తి 
విరోధ ఇతి। 

ఏతత్తాదాత్యాధ్యాసం స్ఫోరయితుమేవ మనోవచ్చిన్నం జీవచైతన్యమితి విశేషితమ్‌! 
యదా తు మనోవచ్చిన్నం తదా నామరూపాది తాదాత్మ్య్యవదేవ తదితి। తస్మాన్మనోవచ్చిన్న 
వ్యావహారిక నామరూపాదితాదాత్య్వాధ్యాసాపన్నజీవ చైతన్యరూపాధిష్థాన జ్ఞానాత్మకజాగ్రద్చోధేన 
స్వప్ప్నభ్రమనివృత్తి స్పిద్దెవ। న చ కథం దేవదత్తస్య దేవదత్తోహమిత్యాత్మజ్ఞానాద్యజ్ఞదత్తోహమితి 
స్వవ్నభమనివృత్తిరితి కథం స్వప్పపదార్థ నివృత్తిరితి వాచ్యమ్‌। ప్రతీతి సమనియతసత్తాకత్వేన 
ప్రాతీతికార్థానాం యదా (భ్రమనివృత్తిస్తదైవస్తద్విషయనివృత్తిరపి। తస్మాద్దేవదతోహం తల్పే 
ఏక ఏవ తిష్టామీత్యాత్మజ్ఞానాత్స్వప్న దృష్ట రథగజపత్తనాది సర్వపదార్థనివృత్తిరితిసుస్థమ్‌, 
అనుభవసిద్ధత్వాదుక్తార్ధస్య। ఏవం మనోవచ్చిన్నం జీవచైతన్యమధిష్టానమితి యస్య మతం 
స, స్వమతం స్థాపయిత్వా పరమతం దూషయతి బ్రహ్మేతి యది జాగ్రత్రపజ్బస్యేవ స్వప్పస్యాపి 
బ్రహ్మైవాధివ్రానం స్యాత్తర్హి స్వష్నభ్రమాధివ్థానభూతబ్రహ్మజ్ఞానం వినా స్వస్న్మభ్రమనివృత్తిర్నస్యాత్‌, 

అధిష్టానజ్ఞాన నివర్త్యత్వాద్భమస్య। తచ్చ బ్రహ్మజ్ఞానం సంసారదశాయాం యస్య కస్యాపి న 
భవతి; బ్రహ్మజ్ఞాననివర్త్శ్యత్వాత్మర్తాహమిత్యాది సంసారస్య। తతస్సర్వదాపి స్వప్న ఏవస్యాత్‌। 
అథ యది సంసారదశాయామపి బ్రహ్మజ్ఞానం భవతీత్యుచ్యతే తర్షి స్వవ్నప్రపజ్చోన సాకం 
జాగ్రత్రపజ్వపి నివర్యేత। తస్యాపి బ్రహ్మణి కల్పితత్వాంశేల_ విశేషాత్‌! యథా రజ్జుజ్ఞానాత్సర్చ 
భ్రమదణ్ణభ్రమయోర్ద్వయోరపి నివృత్తి న చేష్టాపత్తిః స్వవ్నప్రపళ్బో నివృత్తేలిపి జాగ్ర 
త్రపజ్బ్చస్యా నివృత్తత్వాత్‌। తస్మాజ్ఞాగ్రద్రమస్య సత్స్వ్వాదధిష్టాన బ్రహ్మజ్ఞానం న భవతీత్యవశ్య 
మభ్యుపేయమ్‌। తథాచాధిష్టానజ్ఞానాభావాత్మథం న్వప్నభమస్యాపి నివృత్తి; న చ 
జాగ్రద్బోధాదితి వాచ్యమ్‌, తస్య స్వప్న(భ్రమాధిష్టానత్వాసమృవాత్‌। తస్మాద్యది స్వప్న 
భ్రమస్యాధిష్టానం బ్రహ్మ స్యాత్తర్హి జాగరణాత్స్వప్నో న నివర్తేత। జాగ్రద్చోధాత్‌ స్వప్పనివృత్తి 
స్త్వనుభవసిద్దాదురపలాపా। తస్మాన్మనోవచ్చిన్నం జీవచైతన్యమేవ స్వప్నభ్రమాధిష్టానమితి సుస్థమ్‌। 
ఉకార్థే (శ్రతిం చ ప్రమాణయతి స హి కర్తేతి స్వప్నప్రపజ్బ్చస్య కర్తా స జీవ ఏవేత్యర్థః, 
నత్వవ్యాకృతోపాధికం బ్రహ్మచైతన్యమీశ్వరనామకమితి భావః న చ శ్రుత్యా కర్త త్వమేవోక్తం 
జీవస్య, నత్వధిష్టానత్వమితి కృత్వా, జీవో బ్రహ్మణ్యేవ జగత్మరోతి స్వప్పదశాయామితి వాచ్యమ్‌। 
బెపనిషదమతే కర్శృత్వస్యాభిన్ననిమితోపాదానత్వరూపత్వాదన్యథా జగత్ర్రత్యుపాదానం మాయా 
నిమిత్తం తు (బ్రహ్మేతి; మాయాయా అపి జగత్మారణత్వం స్యాత్‌! తతశ్చ “యతో వా” 
(తై.3.1) ఇతి శ్రుత్యా మాయాయా ఏవ బ్రహ్మత్వమాపతేత్‌। కిళ్చు తద్పహ్మ స్వప్నదశాయాం 
జీవజ్ఞానావిషయభూతమేవెతి కథం తత్ర జీవః స్వప్నం నిర్మాతుం శక్నుయాత్‌? న హి 
కులాలో౭ పి మృదమజ్ఞాత్వా మృది ఘటం నిర్మాతి। తస్మాజ్జీవ ఏవ స్వావిద్యయా స్వస్మిన్‌ 
స్వప్న ప్రపజ్బుం విస్తారయతి విలాపయతి చేతి, జీవ ఏవ స్వప్పకర్త్శృత్వేన స్వప్నభ్రమాధిష్టానం 
భవతి। అథ స్వప్నప్రపజ్బుస్యేశ్వరకర్త ఎకత్వే దోషమాహ-ఆకాశాదితి। యది స్వప్నప్రపజ్బ 
స్యాపీశ్వరః కర్తా స్యాత్తర్హి జాగ్రతి దృశ్యమానాకాశాది ప్రపజ్బువత్స్వప్న ప్రపజన్వ్పో పి 
సర్వవ్యవహార క్షమస్సాత్‌। కిల్చ సర్వ్వైర్దివైరేకాకారేణ ప్రతీయేత, నత్వేవం ప్రతీయతే। కిన్తు 
జీవః స్వష్నప్రపజ్బో వైలక్షణ్యేన ప్రతిభాతి; తస్మాత్స్వప్నప్రపజ్యుస్య ప్రతిజీవం విలక్షణత్వేన 
సర్వసాధారణ్యాభావాత్‌ జా[గ్రత్సపజ్బవన్నేశ్వరకర్తకత్వమ్‌। కిన్తు జీవకర్త్షృకత్వ మేవ। జీవో 
హి పరిచ్చిన్నత్వాత్‌స్వస్మిన్నేకస్మిన్నేవ స్వమనోవాసనానుగుణం ప్రపజ్బం కల్పయతి, నత్వన్యస్మిన్‌ 
జీవే, ఇతి కృత్వా స్వవ్నప్రపజ్బానాం కర్త ఎ్రఖేదాన్మిధోభేదో యుక్తః ఫలితమాహ-నేతి। 
ఈశ్వరస్స్వవ్నాధిష్టానం న భవతీత్యర్థః। ఏవం స్వప్నభ్రమస్య (బ్రహ్మచైతన్యాధిష్టానత్వవాదం 
నిరస్య అధ స్వమతే విరోధమాశజ్యతే నన్వితి। 

మూలమ్‌:- నను జీవచైతన్యస్యానావృతత్వేన సర్వదా భాసమానత్వాత్మథ మధిష్టానత్వమ్‌। 
సత్యమ్‌। తత్రాపి స్వష్నాధ్యాసానుకూలవ్యావహారిక సజ్ఞాతభానవిరోధ్యవస్థాజ్ఞానాభ్యుపగమాత్‌। 
స్వప్నదశాయాం చాహం మనుష్య ఇత్యాది ప్రాతీతికసజ్ఞాతాన్తరభానాభ్యుపగమాత్‌! శయ్యాయాం 
స్వపిమీతి శయ్యాన్తరాభానవత్‌ భానసామగ్ర్యభావశ్చ తుల్య ఏవ। 

వ్యాఖ్యా: - జాగ్రతి సర్వం ద్వైతం బ్రహ్మణి కల్పితం కుతః? బ్రహ్మస్వరూపస్యా జ్ఞానావృతత్వాత్‌। 
న హి బ్రహ్మణి భాతి సతి జగతః ప్రతిభానం స్యాత్‌? జీవచైతన్యం తు నిత్యాపరోక్షత్వాదజ్ఞానానా 
వృతమేవేతి। న హి స్వయం స్వస్య కదాచిదపి పరోక్షస్యాాత్‌। ఏవం సర్వదాపి జీవస్య స్వ 
స్వరూపే, అనావృతత్వాదేకాకారేణ భాసమానే సతి, కథం పునస్తస్మిన్‌ స్వప్నాధ్యాసస్సాదితి 
శజ్మామజ్జీకృత్య పరిహరతి సత్యం తటత్రాపీతి। అపినా, జాగ్రతీవేత్యర్థః జీవో యద్యప్యపరోక్ష 
స్తథాపి సచ్చిదానన్గరూపేణ న అపరోక్ష్య। కిన్వహం మనుష్యో బ్రాహ్మణః కాణ ఇత్యేవ 
మధ్యస్తరూపేణైవ। కథమన్యథా అజ్ఞానానావృతత్వాన్నిత్యాపరోక్షసచ్చిదానన్దరూ పే జీవే సంసారః 
ప్రతీయేత। తస్మాజ్ఞాగ్రతీవ స్వప్నే చ జీవస్వరూపమజ్ఞానావృతమేవ। నను జాగ్రతి ఘటమహం 
న జానామీత్యేవమజ్ఞానానుభవస్సు ఎట న తు స్వప్నే తథేతి, నాస్తి స్వప్నే౭_ జ్ఞానమిత్యత 
ఆహ-స్వప్పేతి। అజ్ఞానస్యాధ్యాస కారణత్వాదజ్ఞానం స్వప్నావస్థాయా మప్యస్తీత్యభ్యుపగమ్యతే। 
ఇదం చాజ్ఞానం ప్రాతిభాసికపదార్థ హేతుత్వాద్వ్యావహారికం దేహేగ్టియాదిసంఘాత ప్రతీతి 
విరోధీత్యాహ-వ్యావహారికేతి। కిమిదం మూలాజ్ఞానం నేత్యాహ- అవస్మ్థాజ్ఞానేతి। నను యద్యేవం 
స్వప్నదశాయామజ్ఞానం స్యాత్తర్ణి జీవస్య దే హేన్చియాద్యనాత్మ తాదాత్య్యాధ్యాసస్సాత్‌, న 
చేష్టాపత్తిః। శయ్యాయాం శయానేషు దేహేన్చియాదిషు తదధ్యాసాభావాదత ఆహ-స్వప్పదశాయాం 
చేతి; వ్యావహారిక సజ్ఞాత విలక్షణం ప్రాతీతికం సంఘాతాన్తరం స్వప్నే౭ సి! దేహేన్దియాది 
సమూహస్సజ్ఞాత ఇత్యుచ్యతే। అత ఏవ తత్తాదాత్యాధ్యాసేనాహం మనుష్యో బ్రాహ్మణో గన్హా 
నగర్యాది ద్రష్టా చూతాదిఫలభోక్తా శిరోభజ్ఞాద్యనిష్టానుభవితా చేత్యేవం మన్యతే జీవస్స్వప్పేపి। 
తస్మాద్యథా జాగ్రతి జీవస్య వ్యావహారికానాత్మ సజ్ఞాత తాదాత్య్యాధ్యాస్తస్తథా స్వప్పేపి 
ప్రాతిభాసికానాత్మసజ్ఞాతతాదాత్యాధ్యాస ఇతి। నను స్వప్నదశాయాం జీవస్య సర్వవిషయ 
ప్రతీతిరస్యేవేతి కృత్వా శయ్యాప్రతీతిః కుతో న భవతీత్యాశజ్య్యాహ-శయ్యాయామితి। యథా 
జాగరణే శయ్యాయాముపవిశతః పురుషస్య శయ్యాన్తర ప్రతీతిర్న భవతి చక్షుస్సన్నికర్నాది 
సామగ్రీరహితత్వాత్‌ తథా శయ్యాయాం సుప్తస్య తచ్చయ్యా ప్రతీతిరపి న భవతి। 
బాహ్యేన్టియాణాం నిలీనత్వేన చక్షుస్సన్నికర్నాది సామగ్ర్యభావాదిత్యర్థః। యథా స్రుక్‌ స్రువా 
వాజ్యాది సమిధాదిసామగ్రీం వినా హోమక్రియా న నిర్వర్త్యతే తథా చక్షురాది సామగ్రీం 
వినా భానమపి న నిర్వర్యత ఇతి భావః అథ జాగ్రద్చోధాత్స్వప్నభ్రమనివృత్తిరితి యదుక్తం 
తత్ర శబృతే నన్వితి। 

మూలమ్‌: - నన్వహం మనుష్య ఇత్యాదివ్యావ హారికసంఘాతజ్ఞానస్య ప్రమాణాజన్యత్వాత్మథ 
మజ్జాననివర్తకతా। అవస్థాన్తరాన్యథానుపవత్యా తత్కల్పనే సుషుప్తావపి స్వప్నబాధక 
జ్ఞానమాస్థీయేత। తచ్చానిష్టం, జాగ్రత్త్వాపత్తేరితి చేత్‌ సాధ్వవోచః। స్వష్నావస్థాజ్ఞాన స్యైవాన్తః 
కరణలయసహితస్య సుషుప్తిరూపత్వాన్న తత్ర తద్చ్బాధః। జాగరణే తు మిథ్యైవ స్వప్నోలి భా 
దిత్యనుభవాదహమితి జ్ఞానస్య ప్రమాణజన్యత్వేపి యథార్థత్వాచ్చరీరాది జ్ఞానస్య చ 
ప్రమాణజన్యత్వాదవస్థాజ్ఞాన విరోధిత్వ మనుభవసిద్ధమ్‌। విశేషాజ్ఞానం తు న ప్రమాణజన్య 

వృత్తిమన్తరేణ నివర్తతే! సాక్షిణశ్చావిద్యానివర్తకత్వాభావే౭_ విద్యాసాధకత్వేనైవ ధర్మిగ్రాహక 
మానసిద్ధ ఇతి కిజ్చిదవద్యమ్‌। 

వ్యాఖ్యా: - యథా జాగ్రతి అహం మనుష్య ఇత్యాది వ్యావహారిక సజ్ఞాతభానమస్తి తథా 
స్వప్నావస్థాయామప్యహం మనుష్య ఇత్యాది ప్రాతీతికసజ్ఞాతభానమసి! ద్వివిధ మపీదం 
జ్ఞానం ప్రమాణాజన్యమేవ। జీవస్య ప్రాతిభాసికసజ్ఞాతతాదాత్మ్యాధ్యాస ఇవ వ్యావహారికస జ్ఞాత 
తాదాత్య్యాధ్యాసోప్యవిద్యాజన్య ఏవేతి సిద్ధాన్లాత్‌! తదేవమవిద్యాజన్యత్వేన హేతునా 
ప్రమాణాజన్యత్వే జా(గత్స్వప్పబోధయోరుభయోస్సమానే సతి, జా(గద్బోధస్స్వ్వప్ప[భ్రమ హేతు 
మజ్జానం కథం నివర్తయితుం శక్నుయాత్‌? మూలభూతాజ్ఞాననివృత్తిం వినా తత్మార్యభూతస్సప్న 
(భ్రమః కథం నివర్తేత? తస్మాజ్ఞాగ్రద్చోధేన స్వప్నభ్రమ హేత్వజ్ఞాన నివృత్త్యసమృవాన్నస్వప్న(భ్రమ 
నివృత్తిః। వేదాన్తవాక్యప్రమాణజన్యమహం (బ్రహ్మేతి జ్ఞానమేవాజ్ఞాననివర్తకం నత్వన్యదితి 
ఫలితార్థఃనను యద్యేవం జాగ్రద్చోధేన స్వప్నభమా నివృత్తిస్తర్హి జాగ్రత్సపష్నయోరేకత్వమేవస్యాత్‌ 
తచ్చానుభవ విరుద్ధమ్‌! స్థిరాస్థిరవిషయత్వాభ్యాం జాగ్రత్స్వప్నయోర్భేదదర్శనాత్‌। తస్మాత్స్వప్నా 
వస్తా కాలికభ్రమబాధం వినా జాగ్రదవస్థాయా అనుపపన్నత్వాదన్యథానుపపత్తి రూప ప్రమాణ 
బలేన జాగ్రద్చోధాత్స్వప్పుభమబాధకం జ్ఞానమభ్యుపగమ్యేత। యథా జాగ్రద్చోధాత్స్వప్పనివృత్తిస్తథా 
సుషుప్తి బోధాదపి స్వప్ప్ననివృత్తిరిత్యబ్లీకృతే తు సుషుప్తిజాగ్రతోరభేదః। స్వప్నబాధకజ్ఞానవత్త్వ 
రూపధర్మస్యైక్యాదితి పృచ్చతి అవాన్తరేతి అయం భావః యది కారణీభూతాజ్ఞాననివృత్తిం 
వినాపి జ్ఞానేన జ్ఞానాన్తరస్య బాధ ఇప్యతే తర్హి సుషుష్తావపి జ్ఞానేన భావ్యమ్‌। తత్రాపి 
స్వప్నాప్రతీత్యా స్వప్నబాధదర్శనాదితి చేత్‌ ప్రశ్నమజ్లీకరోతి సాధ్వవోచ ఇతి; ఉత్తరయతి। 
స్వప్పేపి యదేవ స్వప్నావస్థా౭_ జ్ఞానం తదేవాన్తాకరణలయసహితం సత్‌ సుషుప్తిర్భవతీతి 
సిద్దాన్లాత్‌ స్వప్నసుషుప్టోరేకాజ్ఞాన జన్యత్వేన న బాధ్యబాధక భావః స్వప్నావస్థాయామన్తః 
కరణస్య సత్వాత్తద్వాసనాం నిమిత్తీకృత్యాజ్ఞానేన స్వవ్న ప్రపజ్బాః కల్పితః, సుషుప్తా తు అన్తః 
కరణస్యలీనత్వాన్నిమిత్తాభావేన నాజ్ఞానస్య ప్రపజ్బ్చకల్పనాశక్తి రితి కృత్వా స్వాప్నిక ప్రపజ్బస్య 
సుషుప్తా స్వత ఏవ ప్రలయః, న తు జ్ఞానాన్తరేణ బాధః। స్వప్నావస్థాజ్ఞానస్య సుషుష్యవస్థా 
జ్ఞానస్యచైకత్వేన స్వవ్నజ్ఞాన హేతోరజ్ఞానాత్స్వ్వప్పజ్ఞానవిరోధి జ్ఞానోదయాసమృవాత్‌! న హి 
వటబీజాదశ్వత్లోదయః। కార్యస్య కారణే లయస్మరణాత్స్వప్పజ్ఞానం తు తత్మారణీ భూతాజ్ఞానే 
లీయత ఏవ। తస్మాత్సుషుప్తా స్వప్నస్య లయ ఏవ, న తు బాధ ఇతి కృత్వా స్వప్నబాధకం 
జ్ఞానం సుషుప్తా నాస్తీత్యుక్తమ్‌। 

న చ లయబాధకయోరేకత్వం శబ్మ్యమ్‌। రజ్ఞుజ్ఞానేన సర్పజ్ఞాననివృత్తిర్భాధః, ఘటస్య 
ధ్వంసాద్దెతోర్మ్భృదివృత్తిరయ ఇతి భేదాత్‌! ఏవం స్వప్పసుషుప్టోస్సమాన హేతుకత్వేన బాధ్యబాధక 
భావం నిరస్య అథ స్వప్నజాగరణయోర్విభిన్న హేతుకత్వేన బాధ్యబాధకభావం దర్శయతి 
జాగరణేత్సితి। తు శబ్దస్సుషుప్తి వైలక్షణ్యార్థః। సుపోల్టీతః పురుషః శయానస్య మమ కాశీగమనాది 


— 


స్వప్నోమిథ్యైవాభూదితి మన్యతే। తతశ్చ స్వప్నమిథ్యాత్వమాబాలగోపాల మనుభవసిద్ధమ్‌। న 

చ సచ్చిదానన్దే జీవే అహం మనుష్య ఇతి జ్ఞానస్య ప్రమాణజన్యత్వాత్‌ జాగ్రద్చోధో౭_పి 
స్వప్పతుల్య ఏవేతి వాచ్యమిత్యాహ-అహమితి। తత్ర హేతుమాహ-యథార్థత్వా దితి, వ్యవహార 
క్షమత్వాదిత్యర్థః। సిద్ధానదృష్టా జాగ్రతృష్నావుభావప్యయథార్దావేవ, సత్యసర్పరజ్డు సర్పవత్‌। 
తథాపి వ్యవహారదృష్ట్యా జా(గద్‌ జ్ఞానం యథార్థం, సత్యసర్పజ్ఞానవదితి భావః హేత్వన్తరమాహ;। 
జీవే అహం మనుష్య ఇత్యధ్యాసస్య ప్రమాణత్వేపీదం శరీరమిదమిగన్టియమహం ఘట ఇత్యాది 
జ్ఞానస్య జా(గత్మాలికస్య చక్షురాదిప్రమాణజన్యత్వాన్న జాగ్రత్వ్వప్నయోస్తాల్యమ్‌। కిన్లు 
ప్రమాణజన్యం యథార్థం జాగరణ ప్రమాణజన్యాదయథార్థాత్‌స్వప్నాద్‌ బలవత్తరమేవ। 
ప్రమాణజన్యాదయథార్థాత్‌ సర్పజ్ఞానాదాప్తవాక్యాది ప్రమాణజన్యం యథార్థం రజ్ఞుజ్ఞాన మివేతి 
భావః ఏవం జాగ్రత్స్వప్నయోర్భ్ఫేదాదేవ తద్దేతుభూతాజ్ఞానభేదః। తతశ్చ జాగ్రదవస్థాకాలికాజ్ఞాన 
జన్యం జాగరణం బలవత్తరత్వేన హేతునా స్వష్నావస్థాకాలికమజ్ఞానం బాధత ఏవేత్యాహః। 
అవస్థాజ్ఞానవిరోధిత్వమితి। జాగరణే స్వష్నావస్థాజ్ఞాన విరోధిత్వమనుభవసిద్ధమిత్యన్వయః। 
అనుభవసిద్ధత్వం చాస్య యది జాగరణేన స్వప్నావస్థాజ్ఞానం న బాధ్యేత తర్షి తదజ్ఞానజన్య 
స్వప్నోనుభూయేత, నత్వేవమనుభూయతే। జాగ్రద్దశాయాం స్వప్పః తస్మాజ్ఞాగరణం స్వప్నావస్థా 
జ్ఞాన బోధనపూర్వకం స్వప్నభ్రమం నివర్తయతీతి బోధ్యమ్‌। ఏతేన స్వప్నసుషుష్యవస్థాజ్ఞానస్య 
జాగ్రదవస్థా జ్ఞానస్య చాస్తి మహద్వైలక్షణ్యమితి సిద్ధమ్‌। తచ్చ వైలక్షణ్యమ్‌ కార్యానుమేయమ్‌। 
ఉపపత్తిస్తు జాగ్రత్యజ్ఞానస్య సత్త్వప్రాధాన్యమ్‌। స్వప్నాదౌ తు రజ ఆదీనాం ప్రాధాన్యమితి 
జ్లేయమ్‌। అథ యదుక్తమహమ్మనుష్య ఇతి జ్ఞానస్య ప్రమాణజన్యత్వాత్‌ కథమజ్ఞాననివర్తకతేతి 
తత్రాహం మనుష్య ఇత్యాది జ్ఞానేన నివర్యమానమిదమజ్ఞానం కిం సామాన్యాజ్ఞానముత 
విశేషాజ్ఞానమితి వికల్ప తత్ర సామాన్యాజ్ఞానస్య (అవస్థాజ్ఞానస్య) జాగరణేన నివృత్తిమజ్లీకృత్య 
విశేషాజ్ఞానస్య న నివృత్తిరిత్యాహ। 

విశేషాజ్ఞానం మూలాజ్ఞానం సచ్చిదానన్గాత్మస్వరూ పతిరోధాయకమజ్ఞాన మి త్యర్థః। 
ప్రమాణవృత్తిమన్తరేణేత్యహం బ్రహ్మేతి మహావాక్యజన్యబ్రహ్మాత్మైక్యజ్ఞానం వినేత్యర్థః। మమ 
శిరశ్ళిన్నమిత్యాది స్వప్నహేతురవస్థాజ్ఞానం తు జాగ్రతి శిరోదర్శనాదజ్ఞానేన నివర్తత ఏవ। 
ఉభయోర్బాధ్యబాధకభావసత్త్వాదితి భావః నను కిం ప్రమాణవృత్యా? సాక్షిణివ నివర్యతా 
మజ్ఞాన మత ఆహ। సాక్షిణశ్చేతి; న కేవలమవిద్యానివర్తకత్వాభావ ఏవ సాక్షిణః కిన్వవిద్యా 
సాధకత్వ సద్భావోపీత్యాహ-అజ్ఞానేతి। ధర్మిగ్రాహకమానేనాధ్యస్తావిద్యావానే వాత్మా సిద్ధ ఇతి 
పూర్వమేవాధ్యాస ప్రకరణే దర్శితత్వాదిత్యర్థః అజ్ఞానం వినా ఆత్మని సాక్షిత్వమేవ న స్యాత్‌! 
అజ్ఞాన ప్రయుక్తత్వాత్‌ సాక్షిత్వస్య। నహ్యజ్ఞానతత్మార్యరూపసాక్ష్యభావే సాక్షిత్వం స్యాదాత్మన 
ఇతి భావః। 
మూలమ్‌:- యావన్తి జ్ఞానాని తావ న్యజ్ఞానానీతి చాభ్యుపగమాచ్చుక్తిజ్ఞానేనేవ వ్యావహారిక 
సజ్బాతజ్ఞానేనాజ్ఞాననివృత్తావపి పునరపి కదాచిద్రజతభ్రమవన్న స్వష్నాధ్యాసానుపపత్తిరితి 
జీవచైతన్యమేవాధిష్టానమితి పక్షే న కోపి దోషః! 

వ్యాఖ్యా:- నను జాగ్రద్చోధాత్స్వవ్నభ్రమే నివృత్తే సతి తత్మారణే అజ్ఞానే చ నివృత్తే సతి 
పునస్స్వవ్నాధ్యాసో న స్యాత్‌। ప్రకృతే తు ప్రకృత్యాదీనామవస్థాత్రయముపలభ్యత ఏవేతి 
కృత్వా న జాగ్రద్బోధాత్స్వ్వప్నభమజ్ఞాననివృత్తిరితి శజ్మాయామాహ-యావస్తీతి। ఏతద్దినస్య 
దినాన్తరస్వప్నస్య చ భేదాదేతద్దినస్వప్నావస్థాం_ జ్ఞానస్య దినాన్తరస్వప్నావ స్థాజ్ఞానస్య చ భేద 
ఏవ। తథా ఏతద్దిన జాగరణస్య దినాంతరజాగరణస్య చ భేద ఏవేతి కృత్వా తత్తజ్ఞాగరణం 
తత్తత్సూర్వవృత్తి స్వ్పప్నావస్థా౭ి జ్ఞానం నివర్తయతి, నత్వతీనానాగతస్వష్నావస్థాజ్ఞానానీతి పున 
స్ప్వప్వాధ్యాసో9_ నుపపన్నః। నన్వవస్థాజ్ఞానానాం బహుత్వమస్తు నామ। కథం జ్ఞానస్య 
బహుత్వమనిత్యత్వప్రసజ్లాదితి చేన్నైష దోషః ఏకస్యాపి జ్ఞానస్య తత్తద్విషయాభేదేన 
బహుత్వమితి సిద్ధాన్నాత్‌, ఘటజ్ఞానపటజ్ఞానయోః జ్ఞానత్వేనైకత్వేపి ఘటపటవిషయభేదాత్‌ 
భేద ఏవేతి వాచ్యమ్‌। నను స్వప్నభమాణాం విచిత్రత్వాత్‌ తద్దేత్వజ్ఞానానాం బహుత్వమస్తు 
నామ। జాగరణం త్వేకవిధమేవ। యథాపూర్వం జాగరణవ్యవహారదర్శనాత్‌। తథాచ 
జాగరణైక్యాత్తన్నివర్యమజ్ఞాన మహ్యేకమేవ స్యాత్‌! యావవన్తి జ్ఞానాని తావన్త్యజ్ఞానా 
నీత్యభ్యుపగమాదేవ జా(గత్మాలికవ్యావ హారిక సజ్ఞాతభానేన స్వప్నహేత్వజ్ఞాన నివృత్తౌ 
పునస్స్వప్నానుపపత్తిరిత్యత ఆహ-శుక్తీతి। శుక్ష్యజ్ఞాన జన్యోరజతభ్రమశ్చుక్తిజ్ఞానేన నివర్తత 
ఇతి సర్వసమ్మతమ్‌। యది విషయస్య శుక్తేరేకత్వాత్‌ విషయశుక్తిజ్ఞానమేకమిత్యుచ్యేత తర్శ్సి 
శుక్తిజ్ఞానవత్‌ శుక్య్యజ్ఞానమవే ప్యేకమేవేత్యవ శ్యమభ్యుపగమ్యేత। తథాచ ఏకదా శుక్తిజ్ఞానేన 
తదజ్ఞాననివృత్తౌ సత్యాం పునశ్ళుక్తౌ రజతభ్రమో న స్యాత్‌! పునర్మన్గాన్థకారే సా రజః 


క్రిప్రోరగీ భవేదితి వచనాత్‌ పునరపి భ్రమో దృశ్యతే! తస్మాత్‌ పునఃరజ్ఞభ్రమాన్యథానుపపత్త్యా 


శుక్తిజ్ఞానాన్యపి బహూనీత్యవశ్యమజ్లీకర్తవ్యమ్‌। 

శుక్తిజ్ఞానబహుత్వం వినా శుక్యజ్ఞానబహుత్వాసమృ వాదజ్ఞానబహు త్వం వినా చ 
(భ్రమబహుత్వాసమృవాత్‌। తథా ప్రకృతే౭_పి దేహే హేన్టియాది సజ్ఞాతస్య జాగరణవిషయసై స్యైక్యేపి 
జాగరణస్యానేకత్వమేవేతి కృత్వా తన్నివర్యస్వప్నాజ్ఞానానాం బహుత్వాత్‌ పునస్స్వష్నాధ్యాసోప 
పత్తిరితి నను జ్ఞానస్య స్వతో న భేదః, కిన్తూపాధివశాదేవేత్యుక్తమ్‌। ప్రకృతే చోపాధేర ప్యేకత్వే 
కథం జ్ఞానానేకత్వమ్‌? న హి శుక్యనేకత్వం వినా శుక్తిజ్ఞానానేకత్వమ్‌ భవితుమర్హతి। తథాత్వే 
ఘటపటాద్యుపాధిభేదం వినా జ్ఞానానేకత్వే జ్ఞానస్య క్షణికత్వమేవ స్యాదితి చేన్మైవమ్‌। 
శుక్యాదీనాం దేహాదీనాం చ దేశకాలవస్తుపరిచ్చేద్యత్వేన తద్దేశతత్మాలదృష్టానామేతద్దేశై 
తత్కాలదృష్టానాం చ శుక్యాదీనాం దేహాదీనాం చ భిన్నత్వాదేకాపి శుక్తిః దేశకాలభేదేన 
నానా! ఏకోపి దేహస్తద్వదేవ నానా। యథా ఏకమపి జ్ఞానం, శుక్తిరజ్ఞ్వాది విషయభేదాన్నానా 
తథా ఏకోపి శుక్యాదిపదార్థః దేశకాలోపాధిభేదేన నానేతి శుక్ష్యృనేకత్వస్య దేవాది సజ్ఞాతానేకత్వస్య 
చ సత్త్వాచ్చుక్తిజ్ఞానానేకత్వం దేహాదిసజ్ఞాతజ్ఞానానేకత్వం చ సిద్ధమేవేతి। తస్మాదేకేన 
జాగ్రద్బోధైనేకస్య స్వష్నావస్థాజ్ఞానస్య నివృత్తావప్యజ్ఞానాన్నరసత్తాత్పునః స్వప్న భ్రమోపపత్తిః 
ఉపసంహరతి జీవేతి। అధిష్టానమితి స్వప్నభ్రమస్యేతి శేషు; అథ బ్రహ్మచైతన్యమేవాధిష్థానమితి 
పక్షముపపాదయతి యదేతి। 

మూలమ్‌:- యదా పునర్పహ్మజ్ఞానాదేవాజ్ఞాన నివృత్యభ్యుపగమస్తదా రజ్ఞ్వాం దణ్జభ్రమేణ 
సర్వభ్రమతిరోధానవదధిష్టానాజ్ఞానాభావేపి జాగ్రదృమేణ స్వప్నభ్రమతిరోభావోపపత్తేః। 
బ్రహ్మచైతన్యమేవ స్వప్నాధ్యాసాధిష్టానమితి పక్షేపి న కళ్చిద్దోషః / ప్రతిజీవం స్వష్నాధ్యాసా 
సాధారణ్యం తు మనోగతవాసనానామసాధారణ్యాదేవ। 

వ్యాఖ్యా:- అయం భావః పూర్వస్నిన్‌ మతే అజ్ఞానమనేకం ప్రతిజీవమవస్థాజ్ఞాన భేదాత్‌! 
ఇహతు ఏకమేవాజ్ఞానం, ఈశ్వరస్యైకత్వాత్‌! ఇదం హి మూలాజ్ఞానం జాగ్రద్భమస్యాప్యధిష్టాన 
మేవ। అత ఏవ జాగ్రద్భమేన నాజ్ఞాననివృత్తిః॥। న హి సర్పభ్రమేణ, లతా భ్రమేణ వా రజ్ఞ్వ- 
జ్ఞానం నివర్తతే! నాపి స్థాణ్వజ్ఞానం పురుషభ్రమేణ పిశాచభ్రమేణ వా నివర్తతే, కిన్తు రజ్జుజ్ఞానాత్‌ 
స్థాణుజ్ఞానాదేవ। తద్వత్స్వప్ప(భ్రమ హేతు ర్పహ్మాజ్ఞానం బ్రహ్మజ్ఞానాదేవ నివర్తతే, న తు జాగ్రద్‌ 
జ్ఞానాదితి। నన్వస్మిన్‌ మతే స్వప్న భ్రమనివృత్తిర్న స్యాదేవ। అధిష్టానజ్ఞానం వినా భ్రమనాశా౭._ 
సమృవాత్‌। న చేష్టాపత్తిః॥ జాగ్రద్భోధేన స్వప్నభ్రమనివృత్తేః సర్వానుభవసిద్ధత్వాదత ఆహ- 
రజ్ఞ్వామితి। భ్రమస్య నియమేనాధిష్టానజ్ఞాననాశ్యత్వం నాస్తి, కిన్తు భ్రమాన్తరేణాపి నాశ్యత్వమ స్వేవ। 
యథా రజ్జుం దృష్ట్వా సర్ప ఇతి భ్రాన్త పురుషః క్షణం విమృశ్య కమ్పాద్యభావైర్లిజ్లెర్నాయం 
సర్పః, కిన్తు దబ్ద ఏవేతి భ్రానో భవతి। తతశ్చ దణ్బభ్రమాత్‌ సర్పభ్రమశ్చ నివృత్త ఏవ। 
యద్యధిష్టానజ్ఞానాశ్యత్వమేవస్యాద్భమస్య తర్హి దణ్ణ(బభ్రమాత్‌ సర్పభమో న నివర్తేత। తస్మాద్‌ 
బ్రహ్మణోధిష్థానస్య జ్ఞానం వినాపి జాగ్రద్బమేణ స్వప్నభ్రమస్తిరోహితో భవత్యేవేతి భవన్యతే। 
ఏకో పి వృక్షు పునపునఃభిన్నశాఖః పునఃపునర్యథా ప్రరోహతితద్వదేకమప్యజ్ఞానం స్వకార్యస్వప్న 
భమాణాం పునః పునర్జాగ్రద్చోధేన బాధ్యమానానామపి పునస్స్వప్నభ్రమోపపత్తిరితి బోధ్యమ్‌। 
నను ఏకమేవాజ్ఞానం కథం మిథో విరుద్ధభ్రమద్వయజనకమ్‌? నహి వటబీజాద్వటాశ్వత్థవృక్ష 
ద్వయం జాయతే ఇతి చేన్నైష దోషః న హీదమజ్ఞానం విశేషాకారేణ స్వప్నవీజం నాపి 
జాగ్రద్బీజం, కిన్తు ప్రపజ్బవీజమేవ సామాన్యాకారేణ। యథా భూర్వటాశ్వత్ళోపాదానం యథా 
వా మృద్ధటశరావోపాదానం యథా వా సముద్రో విషామృతోపాదానం ఇతి; నను భూమేర్వటాది 
వివిధ వృక్షోదయం ప్రతితత్తద్బీజ సద్భావోనిమిత్తమస్తి! ప్రకృతే జాగ్రదాది ప్రపఇస్పీదయం 
ప్రత్యజ్ఞానాత్‌ కిం నిమిత్తమితి చేత్‌ జీవాదృష్టమేవేతి విద్ధి ఉక్తమేవ జాగ్రద్భోగకర్మక్షయె 
స్వవ్నభోగజనకకర్మోదయే చ నోదేతి। తస్మాదేకస్మాదేవ బ్రహ్మోపాధేరజ్ఞానాత్తత్తత్‌ 
జీవాదృష్టాదివశాత్తదా తదా జా[గత్స్వప్నాది సముద్భవ ఇతి న కళ్చిద్దోషః నను యది 
బ్రహ్మచైతన్యం స్వప్నాధ్యాసోపాదానం స్యాత్తర్హి ఆకాశాది ప్రపజ్బువత్స్వప్నప్రపజోపి 
సర్వసాధారణస్స్యాదిత్యాశజ్మ్య మైవమిత్యాహ - ప్రతిజీవమితి। జీవే జీవేప్రతిజీవం యథాశబ్బార్ధ 
వీప్పాయామవ్యయీభావః। సప్తమ్యా బహుళమమ్ఫావః, జీవం జీవమితి ద్వితీయా వా! 
యథా ఏకవిధోపి జాగ్రత్రపజ్బుః తత్తజ్జీవాదృష్టవ శాత్తత్తజ్జీవానామసాధారణమేవ భోగం 
దిశతి, న తు సర్వసాధారణమ్‌। తద్వత్స్వప్నావస్థాయామపి తత్తజ్జీవమనోవాసనా భేదవశా 
త్తత్తత్స్వ్వప్నోపలమృః తత్తజ్జీవస్య భవతి। అయం భావః యథా భూః స్వగతరత్న దర్చణాభ్రక 

పాషాణాదికాన్సహూన్గాతూన్‌ తత్తద్దేశగతేభ్యో దిశతి తథా అజ్ఞానమపి స్వగతం విచిత్రం 
ప్రపజ్బం తత్తచ్చక్త్యవచ్చిన్నేభ్యో జీవేభ్యో భోగ్యత్వేన దిశతి। తాశ్చాజ్ఞాన శక్తయోన్తఃకరణాఖ్యా 
బహ్వ్యః తత ఏవ తత్తజ్జీవానాం భోగ్యజాతం చ బహువిధమ్‌। ఏవం జాగ్రతి స్థితిః। 
స్వప్నావస్థాయాం తు జాగ్రద్వాసనావశాదేవ తత్తదన్తఃకరణావచ్చిన్నేభ్యో జీవేభ్యస్తం తం 
స్వప్నప్రపజ్బం జనయత్యజ్ఞానమితి వాసనాభేదాత్స్వప్పభేద ఇతి! 

నన్వేవం (బ్రహ్మచైతన్యస్యాపి మనోవాసనా సహకారేణైవ స్వప్న్మభ్రమాధిష్థానమితి 
సిద్ధత్వాన్మనోవచ్చిన్నం బ్రహ్మచైతన్యమేవ స్వప్నాధ్యాసాధిష్టానమితి వక్తుం యోగ్యమిత్యాశజ్మ్య 
తదపి మతాన్తరమస్తీత్యాహ-మనోవచ్చిన్నమితి। 
మూలమ్‌: - మనోవచ్చిన్నం బ్రహ్మచైతన్యమేవ వాధిష్టానమ్‌। ఏతస్మిన్నపి పక్షే. వస్థాజ్ఞాన 
స్రైవావరకత్వాజ్లీకారాన్న కాప్యనుపపత్తిః అత ఏవ శాగస్రేషు క్వచిత్వ్వచిత్తథా వ్యపదేశః। 
వ్యాఖ్యా: - నన్వస్మింస్తృతీయే పక్షే జాగ్రద్రమేణ స్వప్నభమనివృత్తిర్వా, జాగ్రద్చోధేన స్వష్పావన్థా- 
జ్ఞాన నివృత్తిర్వేతి శజ్మాయామాహ-అవస్టేతి। స్వప్నావస్థాజ్ఞానమేవ మనోవచ్చిన్నస్య బ్రహ్మచైతన్య 
స్యావరకమిత్యభ్యుప గమాజ్ఞా గ్రద్చోధేన స్వప్నావస్థాజ్ఞాననివృత్తిరితి న కాష్యనుపపత్తిః। 
నన్వేవమిదం చ మతం కుత శ్చాస్తేషు నోక్తమత ఆహ-అత ఏవేతి; ఇదమపి మతం 
శాస్తారూఢ మేవేత్యర్థః। మధుసూదనస్యాపి నామ; జీవబ్రహ్మణోరభేదమా శ్రిత్య మనోవచ్చిన్నం 
జీవచైతన్యం స్వప్నాధ్యాసాధిష్టానమితి మతే ఏవాస్య మతస్యాన్తర్భావో£._ భిప్రేత ఇతి ప్రతిభాతి! 
కథమన్యథా పక్షద్వయమేవోపన్యస్తమాదా? తస్మాన్న పక్షద్వయేపి కాప్యనుపపత్తిరిత్యుప 
సంహరిష్యతి చ। ఏవం స్వప్నాధ్యా సస్య జీవచైతన్యమధిష్టానం (బ్రహ్మచైతన్యమధిష్టానం చేతి 
పక్షద్వయముపపాద్య అథ తస్మిన్నేవ పక్షద్వయే పునఃపూర్వపక్షముద్భావయతి నన్వితి। 
మూలమ్‌:- నను మనోవచ్చిన్నచైతన్యాధిష్టానత్వే2_ హం గజ ఇత్యాద్యహంకారసామానాధికరణ్యే 
నైవ గజప్రతీతిః స్యాత్‌! ఇదం రజతమితిశుక్తి సామానాధికరణ్యేన రజత ప్రతీతివత్‌। న 
స్వయం గజ ఇతి! బ్రహ్మచైతన్యస్యాధిష్థానత్వపక్షేపి గజ ఇత్యాకారైవ ప్రతీతిః స్యాన్న త్వయం 
గజ ఇతి, తత్రాపీదజ్కారాస్పదీభూతబాహ్యార్ధాభావస్య సమానత్వాదితి చేన్న। 
వ్యాఖ్యా:- ఇదం పదస్య పురోవర్తిని పదార్జే శక్తి; అహం పదస్యతు స్వస్మిన్నేవ ప్రతీతిః। 
తథా చ పురోవర్తిని శుక్తిశకలే రజతస్య కల్పితత్వాదిదం రజతమితి సామానాధికరణ్యేన 
ప్రతీతిః, స్వస్మిన్నేవ దేహధర్మాధ్యాసాదహం స్టూలోల_ హం కాణ ఇతి ప్రతీతిశ్చ జా గ్రద్దకాయాం 
స్ఫుటా। అధిష్టానం యది పురోవర్తి (ద్రవ్యం స్యాత్తర్హ్యారోప్యమిదంత్వావచ్చిన్నం, యదిత్వధిష్టానం 
స్వయమేవ స్యాత్తర్ద్యారోప్యమహంత్వావచ్చిన్నం స్యాదితి నిష్మర్ల్మ। ఏవం స్థితే స్వప్నదశాయాం 
ప్రతీయమాన రథగజతురగాదీనామధిష్థానం న పురోవర్తి ద్రవ్యమ్‌। కిన్తు స్వయం జీవ 
ఏవేతి కృత్వా అహం గజోహం రథోహం తురగ ఇత్యేవమహంత్వావచ్చేదేనైవారోప్యో రథాదిః 
ప్రతీయేత। నత్వయం గజ ఇత్యేవమిదంత్వావచ్చేదేనేతి ప్రథమపక్షే దోషః పదార్ధస్తు ప్రదర్వతే। 

అహజ్మారసామానాధికరణ్వ్యేన అహమితి పదస్యార్ణో జీవోల హజ్మారః। తేన సమాన 
మభిన్నాధికరణం యస్య తస్య భావస్తేన తథోక్తేన। విశేషణవిశేష్యయోస్సామానాధికరణ్యే 
నాన్వయాదహం గజ ఇతి పదద్వయస్య విశేషణవిశేష్యభావాపన్నత్వాచ్చేత్యర్థః। దృష్టానమాహ- 
ఇదం రజతమితి। తత్ర ఇదంపదార్థ శ్ళుక్తి, తస్యైవ పురోవర్తిత్వాత్‌! అన్యత్సుగమమ్‌। నను 
యద్యహంపదస్యేదం పదస్య వాహంకారశ్ళుక్తిశ్చార్థః స్యాత్తర్థి తత్సామానాధికరణ్యం గజస్య 
రజతస్య వా నైవ సమృవతి। అహజ్మారగజయోశ్ళుక్తి రజతయోర్వాధిష్టానారోప్యయో 
స్ఫామానాధికరణ్యాసమృవః స్ఫుట ఏవ। అధిష్టానారోష్య యోర్విభిన్నపదార్థత్వేన వైయధికరణ్య 
స్యాచిత్యాత్తస్మాదహజ్మారసామా నాధికరణ్యేన గజ ప్రతీతిశ్ళుక్తిసామానాధికరణ్యేన రజత ప్రతీతి 
శ్చేత్యభయమసమృద్ధమేవేతి చేన్మైవమ్‌। శుక్తౌ రజతాధ్యాసోనామ శుక్తిత్వాశ్రయే వస్తుని 
రజతత్వారోపః। తథా చ శుక్తిత్వరజతత్వ యోస్సామానాధికరణ్యమ స్యేవ। న చ విభిన్నయోః 
కథం సామానాధి కరణ్యమితి వాచ్యమ్‌। అత ఏవ ('భ్రమజ్ఞానత్వాదస్య। కథమన్యథా భ్రమస్య 
బాధితత్వం భవేత్‌? తస్మాత్‌ పురోవర్తిని వస్తుని స్వతశ్ళుక్తిత్వం భ్రాన్వా రజతత్వం చ వర్తత 
ఇతి శుక్తిరజతసామానాధి కరణ్యేనేదం రజతమితి ప్రతీతిరుపపద్యతే। తథా స్వస్మిన్నహజ్నారే 
స్వతో హజ్మారత్వభ్రాన్యా గజత్వమిత్యహజ్మార గజయోః సామానాధికరణ్యేనాహం గజ ఇతి 
ప్రతీతిరుపపద్యతే ఇతి బోధ్యమ్‌। 

ద్వితీయే పక్షే దోషమాహ-గజ ఇత్యాకారైవేతి యథా జాగ్రతి బ్రహ్మచైతన్యే కల్పితో 
ఘటపటాదిస్సర్వః పదార్షో ఘటః పటో గజో హయ ఇత్యేవం ప్రతిభాతి తథా స్వప్పేపి గజో 
రథో ఘట ఇత్యేవమేవ ప్రతీయేత। ఏవకారార్థమాహ-నత్వయం గజ ఇతి; తత్ర హేతుమాహ- 
తత్రాపీతి। జీవచైతన్యాధిష్థానపక్షే ఇవ బ్రహ్మచైతన్యాధిష్థానపక్షేపీత్యర్థః; ఇదంకారస్య ఇదమితి 
ప్రతీతేరాస్పదభూతో విషయభూతో బాహ్యార్థః చైతన్యాతిరిక్తః పదార్థః అధిష్టానభూత ఇతి 
భావః। తస్యాభావస్య సమానత్వాత్‌ పక్షద్వయేపి స్వప్నావస్థాయాం జీవ బ్రహ్మాతిరిక్తబాహ్యార్థా 
భావాన్నిర్విషయ ఇదం పదప్రయోగః కథం స్యాదిత్యర్థః। ఇదం రజతమిత్యాదౌ రజతాతిరిక్తేదం 
పదార్థస్య శుక్తేస్సత్స్వాదిదంపదప్రయోగః స్వప్నే తు గజాతిరిక్తేదంపదార్థాభావాదిదం పద 
ప్రయోగః (బ్రహ్మపదార్థస్తు నైవ స్ఫురతి, తద్భానే గజాద్యభానప్రసజ్ల్ఞాత్‌। అతో న 
తస్యాపీదంపదార్థవిషయతేతి భావః పరిహరతి నేతి అయం భావః సర్వత్రాపి భ్రమేష్వధిష్టాన 
సామాన్యస్ఫురణమేవ నత్వధిష్టాన విశేషస్ఫురణం, నాప్యధిష్థానస్య సుతరామస్ఫురణమ్‌। 
యథా రజ్జుసర్పభ్రమే యది రజ్ఞుపదార్గో రజ్జుత్వేన రూపేణ స్ఫురేత్తర్జి సర్ప(భ్రమో న స్యాత్‌! 
యది తు పదార్థత్వసామాన్యరూ పేణాపి న స్ఫురేత్తర్జి సర్బభ్రమో న స్యాదేవ। పురుషో హి 
స్వాగ్రే కణ్పన పదార్థం దృష్ట్వైవ భ్రామ్యతి, నత్వదృ ష్ట్వేతి, నాపి యాథార్థ్యేన దృష్ట్వేతి వా! 
ఇతి సిద్దాన్హాత్‌! తథా స్వప్నగజభ్రమేపి గజాధిష్థానస్యాహజ్మారస్య జీవస్య యది విశేషాకారేణ 
స్ఫురణం తర్జి గజభ్రమ ఏవ నోదీయాదితీదమేవాహ-అహజ్మారస్య శుక్తివదధిష్టానావ 
చ్చేదకత్వాదితి। 

మూలమ్‌:- ఆద్యే పక్షేల_ హజ్మారస్య శుక్తివదధిష్టానావచ్చేదకత్వాభావాచ్చుక్తీ రజతమితివదహం 
గజ ఇతి న భ్రమాకారప్రసబ్గః॥ అహమితి జ్ఞానస్యేయం శుక్తిరితి జ్ఞాన స్యేవ (భ్రమ విరోధిత్వాత్‌! 
ఇదమంశస్య చ భ్రమావిరోధిన ఏవ తత్ర భావాభ్యుపగమాత్‌। స్వప్నే తు గజ 
ఇత్యాకారవదయమిత్యాకారోపి కల్పిత ఏవ। 
వ్యాఖ్యా:- అహంకారత్వావచ్చిన్నత్వాదధిష్టాన స్యేత్యర్థః। యథా శుక్తిత్వావచ్చిన్నస్యాధిష్టానస్య 
శుక్తిరవచ్చేదకస్తద్వదితి భావః యథా శుక్తిశబ్లో౭_ధిష్టానవిశేషవాచీ తథాహజ్మారశబ్లోపీతి 
కృత్వా గజాధిష్టానస్యాహజ్మారత్వరూపవి శేషాకారేణ స్ఫురణే గజభ్రమో నోదీయాదేవ। న హి 
శుక్తీరజతమితి భ్రమో జాయతే! తస్మాదహం గజ ఇతి భ్రమాకారప్రసజ్లో న భవతీత్యుక్తమేవార్థం 
వివృణోతి అహమితీతి। శుక్తిరితి శుక్తిజ్ఞానం యథా రజత భ్రమవిరోధి తథా అహమిత్యహజ్మార 
జ్ఞానం గజ(భ్రమవిరోధీతి। నన్వేవమిదం రజతమితి శుక్తిరజతసామానాధికరణ్యం కథమిత్యత 
ఆహ-ఇదమంశస్వేతి। (భ్రమవిరోధిన ఇదమంశస్యాధిష్టానసామాన్యకార సై వేదం రజత మిత్యత్ర 
భానమిత్యభ్యుగమ్యతే। అతో న శుక్తిరజతసామానాధికరణ్యమ్‌। కిన్తిదం పదార్ధత్వ 
రజతత్వయోరేవేతి। నను స్వప్నే ఇదం రజతమితివదయం గజ ఇతి భ్రమో నోదీయాదేవ, 
తత్రేదమంశస్యాభావాత్‌। ఇదం పదాభిధేయస్యాధిష్టాన సామాన్యాకార స్యాప్య భావాదిత్యర్థః। 
ఇతి శజ్మాయామాహ-స్వప్పేత్వితి। కల్పిత ఏవేత్యవిద్యయేతి శేషః। ఏకస్మిన్నేవాహజ్నారే జీవే 
ఇదమాకారం తావత్‌ ప్రకల్ప్య పశ్చాద్గజాకారం కల్పితవతీ మహాప్రభావేయమవిద్యేత్యర్థః। 
నను యథా జాగ్రత్యహజ్యారే మనుష్యత్వాద్యాకారకల్పనేనాహం మనుష్య ఇతి భ్రమః 
తథా స్వప్నేస్యయం గజ ఇతి భ్రమః కుతో౭. నుపపన్న ఇతి చేదుచ్యతే। యథా జాగ్రత్యేకమేవ 
చైతన్యం ప్రమాతృప్రమాణప్రమేయభేదేన త్రివిధం భాత్యవిద్యాబలాత్తథా స్వప్నేహ్యేక ఏవ 
జీవస్తిధా భాతి; తత్ర ప్రాతీతికదేహాన్తర్వ్యాపి చైతన్యం జీవోహజ్మార ఇత్యుచ్యతే! స చ 
దేహాదితాదాత్యాధ్యాసేన మనుష్యోహం కాణోహమిత్యేవమభిమన్యతే। ఆవిద్యకే న్టియవృత్య 
వచ్చిన్నప్రమాణీభూతచైతన్యమత్రాపి తుల్యమేవ, ప్రమేయం తు ప్రాతీతికో గజాదిః తదవచ్చిన్నం 
చైతన్యం ప్రమేయ చైతన్యమహం చక్షుషాగజమిమం పశ్యామీతి భ్రమజ్ఞానసత్త్వాత్‌! ఏవం 
స్థితే ప్రమాతరి జీవే అహజ్మారేణ కల్పితా దేహేగన్టియాదయః తస్మిన్మేవాహమం శపరి త్యాగ 
పూర్వకమిదమాకారం ప్రకల్ప్య ప్రమేయవైతన్యీకృతే జీవే కల్పితాస్తు గజాదయ ఇతి భేదాదహం 
మనుష్యో. యం గజ ఇత్యుభయధా (భమోభేదేన ఏకస్మిన్నేవ భవతి। న చేదమనుపన్నమితి 
మన్తవ్యమ్‌। జాగ్రతి జీవే అహమాకారం కల్పయన్యా విద్యయా స్వప్నే తస్మిన్నహమిదమాకార 
ద్వయ కల్పనస్యోపపన్నత్వాత్‌। బ్రహ్మచైతన్యాధిష్థానపక్షేపి జాగ్రతి బ్రహ్మచైతన్యం యథా 
అహమిదమాకారద్వయం కల్పితవతీ తథా స్వప్పేపీతి సర్వముపపన్నమ్‌। తస్మాదహజ్మారాస్పదీ 
భూతే జీవే అహమంశతిరోధానపూర్వకమిదమంశం ్రకల్ప్య పశ్చాద్దజః ్రకల్పిత ఇతి 
ఉభయమేకదైవ కల్పిత ఇతి వా సిద్ధాన్తాదయం గజ ఇతి స్వప్నభమ ఉపపన్నః। నను 
బ్రహ్మచైతన్యాధిష్థానపక్షే గజ ఇత్యాకారైవ ప్రతీతిః స్యాదితి యదుక్తం తన్న సజ్జచ్చతే। 

జాగ్రత్యప్యయం గజ ఇతి ప్రతీత్యుపలమాత్‌, బాహ్యార్థాభావస్య జాగ్రత్స్వప్పయోస్తుల్యత్వాదితి 
చేన్మైవమ్‌। జాగ్రత్యహజ్మారాస్పదత్వేన జీవః ఇదజ్మారాస్పదత్వేన (బ్రహ్మ చేతిద్వేధా 
చైతన్యాభ్యుపగమః। 

తత్ర శుక్తా రజతమివ బ్రహ్మణి ఘటాదేః కల్పితత్వాదిదం రజతమితివదయం ఘట 
ఇతి ప్రతీతిరుచితైవ। స్వప్నే త్వహజ్మారాస్పదే ఏకస్మిన్నేవ చైతన్యే స్వాష్నప్రపజ్బస్య కల్పితత్వాత్‌ 
పూర్వపక్ష సంగతిరితి। నన్వహజ్మారస్య శుక్తివదధిష్టానావచ్చేదకత్వాదహం గజ ఇతి (భ్రమో 
న భవతీత్యుక్తమ్‌। తథాత్వే జా(గత్యప్యహం మనుష్య ఇతి భ్రమో న స్యాదేవ। అహమితి 
జ్ఞానస్య మనుష్యభ్రమవిరోధిత్వాదితి చేన్మైవమ్‌। మనుష్యభ్రమావిరోధిన ఏవాహమంశస్య 
తత్ర భానాభ్యుపగమాత్‌। అహజ్మారస్యాహజ్మారత్వేన రూపో న స్ఫురణమ్‌। కిన్వహంత్వేన 
రూషేణవాధిష్టాన సామాన్యస్యైవ (భ్రమః స్ఫురణమిత్యుక్తత్వాత్‌। నన్వేవం స్వప్పేపి తథాస్యాదేవేతి 
చేదత ఏవాహజ్బారే కేవలం గజాదయో న కల్పితాః, కిన్వహజ్మారతిరోధాన పూర్వ 
కల్పితేదంకారాస్పదే అహజ్నారే కల్పితా ఇత్యుక్తమ్‌। తస్మాత్స్వప్నే జీవే ఈశ్వరే వా గజ 
ఇత్యాకారవదయ మిత్యాకారోప్యవిద్యయా కల్పిత ఏవేతి సుస్థమ్‌। నన్విదం రజతమితి (భ్రమే 
రజతస్య కల్పితత్వేపీదమాకారస్య కల్పితత్వాదధిష్టానం భ్రమస్యాస్తీతి న శూన్యవాదప్రసజ్ఞః। 
ఇహ తు గజభ్రమాదిష్టాన స్యేదమాకారస్య గజాకారస్య కల్పితత్వాచ్చూన్యవాదప్రసబ్ద ఇతి 
శజ్మాయామాహ-ఉభయేతి। 
మూలమ్‌: - ఉభయాకారబాధే ప్యధిష్టానభూతచై తన్యస్యాబాధాన్న శూన్యవాదప్రసబ్ఞః। 
జాగ్రద్దశాయామపి శుక్తీదంకారవిలక్షణస్య ప్రాతీతికస్యైవ రజతేదజ్కారస్య భానాభ్యుపగమాచ్చ। 
అధ్యస్తమేవ హి పరిస్ఫురతి భ్రమేషు(సం.శా. 1.36) ఇతి న్యాయాత్‌। శుక్తీదమంశభానపక్షేపి 
నేదమంశసత్యత్వమధ్యాసే ప్రయోజకమ్‌। కిం త్వధిష్టానసత్యత్వమ్‌। అధిష్టానం చ తత్రాజ్ఞాతం 
శుక్తిచైతన్యమివాత్రాపి సాక్షిచైతన్యం విద్యత ఏవేత్యుపపాదితమ్‌। తస్మాన్న పక్షద్వయేపి కాష్య- 
నుపపత్తిః। 
వ్యాఖ్యా: - కల్పితయోరిదమాకారగజాకారయోర్చాధేపి న శూన్యస్యపరిశేషః। కుతః? యత్రే- 
దమాకారద్వయం కల్పితం తస్యాధిష్టానచైతన్యస్యాబాధితల్వేన పరిశేషాత్‌ జాగ్రత్యపి బ్రహ్మణైతన్వ్యే 
శుక్యాకారస్యాపి కల్పితత్వాజ్లీకారాచ్చ్ళుక్తిరజతాకారద్వయస్యాపి బాధే చైతన్యస్య పరిశేష ఇతి 
సిద్ధాన్తితత్వాక్‌! నను జాగ్రతీదం రజతమాది భ్రమేషు రజతాకారమేవ కల్పయతి। స్వప్నేత్వయం 
గజ ఆదిభ్రమేషు గజేదమాకారద్వయం కల్పయత్యద్యవిద్యేత్యత్ర నియామకాభావా 
త్ప్వప్నేషయమాకారః కల్పిత ఏవేతి శజ్మాయామాహ-జాగ్రదితి। ఇదంపదస్య పురోవర్తి 
వస్తుని శుక్తిరిత్యుక్తమ్‌। తథా చేదం రజతమితి స్థలే యదీదం పదం పురోవర్తి వస్తు శుక్తి 
శకలాత్మకం బోధయేత్తర్జి శుక్తివాచిన ఇదమ్బ్పదస్య రజతవాచినో రజతపదస్య చ విభిన్న 
విషయత్వేన సామానాధికరణ్యం న స్యాత్‌; కిల్చు భ్రాన్తదృష్ట్యా పురోవర్తి వస్త్వపి రజతమేవ 
న శుక్తిశకలమితి కృత్వా పురోవర్తిన్యధ్యస్తే రజత ఏవేదం పదస్య శుక్తిరిత్యవశ్యమభ్యుపేయమ్‌। 

తథాచ జాగ్రత్యపి శుక్తావధిష్టానే రజతాకారేదమాకారయోరుభయోరపి కల్పితత్వాత్స్వప్నే 
పీదమాకారోపి కల్పిత ఏవేత్యర్థః। పదార్థస్తు శుక్తీదంకారవిలక్షణస్య శుక్తిగతేదజ్కారాద్విలక్షణఏవ 
రజతగతేదజ్మారః। శుక్తేర్వ్యావహారికత్వేన తద్గతేదమాకారోపి వ్యావహారిక ఏవ। రజతస్య తు 
ప్రాతిభాసికల్వేన తద్దతేదమాకారస్య ప్రాతీతికత్వాచ్చుక్తిరజతయోరివ తదిదజ్మారయోరపి మిథో 
వైలక్షణ్యమేవ। స చ విలక్షణ ఏవ ప్రాతీతికేదజ్మారో భ్రమో భాతి, న తు వ్యావహారికః కుతః 
? వ్యావహారికేదజ్మారస్య ప్రాతీతికరజతస్య చ సామానాధికరణ్యాసమృవాదిత్యుక్తారే న్యాయం 
దర్శయతి అధ్యస్తమితి। ఇదం రజతమితి భ్రమే యథా దేశాన్తరస్థం సత్యం రజతం న 
స్ఫురతి తథా వ్యావ హారికేదజ్మారోపి న స్ఫురతి! కుతః? బ్రమేష్వధ్యస్తం భ్రమసిద్ధమేవ వస్తు 
పరిస్ఫురతి, న తు సత్యమితి సిద్ధాన్లాదిత్యర్థః। 

నన్విదం రజతమిత్య(త్రేదమ్పదార్థః శుక్తిత్వాత్మకవిశేషాకారేణ న స్ఫురతి, కిన్తు 
పురోవర్తిత్వాత్మక సామాన్యాకారేణేత్యుక్తత్వాదిదజ్మారరజతయోస్సామానాధికరణ్యం సమృవ 
త్యేవేతి కృత్వా ప్రాతీతికేదజ్మారాన్తరాభ్యుపగమో వ్యర్ణో గౌరవావహశ్చేతి చేన్మైవమ్‌। భ్రాన్తేన 
పురోవర్తిరజతవిశేషబోధనాభి ప్రాయేణైవేదమితి (ప్రయుక్తత్వాత్‌। తస్మాత్‌ (ప్రాతీతికేదజ్మార 
భానమిత్యయుక్తమేవ। నను ప్రాతీతికేదజ్మారభానపక్షే ఇదమంశస్యాపి కల్పితత్వాదధ్యాస ఏవ 
న సమృవతి। పురోవర్తి వస్తుగతం సత్యమేవేదమంశం గృహీత్వా హి తస్మిన్‌ రజతాదిరధ్య 
స్యత ఇత్యత ఆహ-శుక్తీతి। శుక్తిరూపాధిష్టానగతస త్యత్వమేవ రజతాద్యధ్యాసప్రయోజకం, 
న తు శుక్తిగతేదమంశసత్యత్వం, శశశృజ్లాదా మృణాళాదిభమాయోగాధిష్టానసత్యత్వమధ్యాస 
ప్రయోజకమితి। నన్వేవం రజతాధిష్టానం శుక్తిరప్యసత్యైవేతి కథం శుక్తిరజత బ్రమ ఇత్యత 
ఆహ-తత్రేతి। రజతట్రమేత్యర్థః। యద్యపి వ్యావహారికసత్యత్వం శుకౌ విద్యత ఇతి రజతాధ్యాసస్య 
న కాప్యనుపపత్తి। తథాపి సర్వత్రాపి చైతన్యమేవ భ్రమస్యాధిష్టానమితి సిద్దాన్తమా శ్రిత్యాహ- 
జ్ఞాతమితి। అజ్ఞానే శుక్యవచ్చిన్న చైతన్యే ఏవ రజతమధ్యస్తమితి రజతాధ్యాసాధిష్టానం చైతన్యం 
సత్యమేవేతి న కోపి దోషః జ్జాతే చైతన్యే రజతాధ్యాసాయోగాదజ్ఞాతే త్యుక్తమ్‌। తావ చ్చెతన్యే 
అజ్ఞానమధ్యస్తమ్‌। అజ్ఞానావచ్చిన్నే చైతన్యే శుక్తి రధ్యస్తాా తదుభయావచ్చిన్నే తు రజతమితి 
వివేక తత్ర శుక్యవచ్చిన్న చైతన్యాధ్యస్తం రజతం శుక్తిజ్ఞానాదేవ నశ్యతి। తథా అజ్ఞానావచ్చిన్న 
చైతన్యాధ్యస్తా శుక్తి రజ్ఞాన జ్ఞానాదేవ నశ్యతి! తత్త్వజ్ఞానం చైతన్యజ్ఞానాన్నశ్యతి। జ్ఞాతే తు 
చైతన్యే సర్వమప్యజ్ఞానా దిరజతాన్తమ ధ్యస్తం నశ్యతీతి జేయమ్‌! నను శుక్యవచ్చిన్నచైతన్యజ్ఞానాదేవ 
తత్రాధ్యస్తం రజతం నశ్యేన్నతు శుక్తిజ్ఞానాత్తస్యాధిష్టానత్వాభావాదితి చేన్మైవమ్‌। యథా 
చైతన్యజ్ఞానం రజతభమవిరోధి తథా చైతన్యావచ్చేదక శుక్తిజ్ఞానమపీతి శుక్తిజ్ఞానాదపి 
రజత(భ్రమనివృత్తి। ఏవం రజత(భ్రమస్యాధిష్టానం నిరూప్యాథ స్వప్న భ్రమస్య నిరూపిత 
మేవాధిష్టానమిత్యాహ-అ్రాపీతి। 

అయం గజ ఇత్యాది స్వప్నభ్రమే ఇత్యర్థః అపినా యదేవ చైతన్యం రజతాధ్యాసాధిష్టానం 
తదేవ స్వప్నాధ్యాసాధిష్టానమితి సూచ్యతే। సాక్షిచెతన్యమితి। బ్రహ్మచైతన్య మిత్యర్థః। తైజసస్యాపి 

సాక్షిణ్యధ్యస్తత్వాదితి భావః ఉపసంహరతి తస్నాదితి। మనోవచ్చిన్నే జీవచైతన్యే మూలా 
జ్ఞానావచ్చిన్నే బ్రహ్మచైతన్యే వా అవిద్యయా తత్తన్మనోవాసనారూప నిమిత్తభేదాత్‌ ప్రతిజీవం 
విలక్షణః స్వప్నప్రపజ్బుః కల్పిత ఇతి సర్వమనవద్యమ్‌। అత్రేతి। 

మూలమ్‌:- అత్ర చ స్వాష్నికపదార్థభోక్తా తైజస ఇత్యుచ్యతే। పిత్తాఖ్యతేజః ప్రధానత్వాత్‌। 
ఆదిత్యాదిజ్యోతిరన్తరేణాపి భాసకత్వాదితి వా 

వ్యాఖ్యా:- అన్తుకరణగతవాసనానిమిత్తేన్టియవృత్త్యభావకాలీనో౭_ ర్లోపలమృ్బస్స్వప్న ఇత్యుక్తలక్షణ 
స్వప్పగామిన్యామవస్థాయాం భోక్తేతి గజమహం పశ్యామీత్యేవం స్వప్నపదార్థానామనుభవితా 
జీవః తైజసః తైజస శబ్దం నిర్వక్తి। పిత్తేతి। వాతపిత్తశ్లేమ్మాఖ్యధాతుత్రయమరధ్యే వాతధాతు 
వశాత్సుషుప్తిరాలస్యం మోహ ఇత్యాది, పిత్తవశాత్స్వ్వప్నోన్మాదాది, శ్లేషవశాజ్ఞాగరణం సమాధి 
రిత్యాది భవతీతి శాస్తాదితి భావః। తేజశ్ళబ్దస్య పిత్తవాచకత్వం తు గౌణమ్‌। తేజసో౭ యం 
తైజస ఇతి 'తస్యేదం” (అష్టాధ్యాయీ 4.3. 120) ఇత్యణ్‌! తత్రేదమపి ప్రాధాన్యమర్థం 
వివక్షితం మత్వాహ-తేజః ప్రధానత్వాదితి; తతశ్చ వాతశ్లేష్మయోరప్యప్రాధాన్యం సూచ్యతే। 
తమోరజస్సత్తాన్యేవ క్రమేణ వాతపిత్తశ్లేష్మనామభిర్వ్యవహ్రియన్తే వైద్యకే ఇతి తత్త్వమ్‌। యద్వా 
తేజశ్ళబ్లో జ్యోతిరథిధాయక ఇతి తేజః ప్రధానోయం జీవః కుతః? స్వయం ప్రభత్వాత్తదవ 
దర్శయతి ఆదిత్యేతి। చక్షురాదయస్సూర్యాదిజ్యోతిస్సహకారేణ ఘటాదీన్‌, భాసయన్ని, జాగ్రతి 
విశ్వోపి తథైవ। స్వష్నదశాయాం తు సూర్యాదీనామభావాదన్యాన పేక సన్నయమేక ఏవాత్మానం 
స్వాప్నపదార్థాంశ్చ సర్వమవభాసయతీతి తేజఃప్రధానోల యం స్వయంప్రభో జీవస్తెజస 
ఇత్యుచ్యత ఇతి భావః। వివర జాగ్రత్స్వప్నావస్థాద్వయముక్త్వా అథ సుషుష్యవన్థామాహ - 
ఏవమితి। 

మూలమ్‌:- ఏవం జాగ్రత్స్వప్నభోగద్వయేన శ్రాన్తస్య జీవస్య తదుభయకారణకర్మక్షయే జ్ఞానశక్ష్య 
వచ్చిన్నస్య సవాసనాన్తఃకరణస్య కారణాత్మనావస్మానే సతి విశ్రామన్థానం సుషుప్య్యవన్నా। న 
కిజ్చిదవేదిషమితి కారణమాత్రోపలమృః సుషుప్తి తత్ర జాగ్రత్సప్నభోగ్య పదార్థజ్ఞానాభావేపి 
సాక్ష్యాకారం సుఖాకారమవస్థా౭_జ్ఞానాకారం చావిద్యాయా వృత్తిత్రయమభ్యు పేయతే। 
వ్యాఖ్యా:- యథా జాగ్రత్యన్నపానగమన మైథునాదిసర్వభోగఃశ్రమావహస్తథా స్వప్పేపి ప్రాతీతికో 
భోగఃశ్రమావహ ఏవేతి కృత్వా జీవో విశ్రమాయ సుషుప్తిమనుభవతీతి భావః జాగ్రత్స్వప్నయోః 
ప్రారబ్ధకర్యహేతుకత్వముక్తమ్‌। సుషుప్తేస్తు కర్మక్షయ ఏవ హేతురిత్యాహ-తదుభయేతి। క్రియా 
శక్యవచ్చిన్నస్య స్వచ్చద్రవ్యస్య ప్రాణాఖ్యస్య జాగరూకత్వాదాహ జ్ఞానేతి। మనోబుద్దుభయాత్మక 
స్యేత్యర్థః సవాసనస్వేతి। సంస్మారస్యాన్తఃకరణనిష్టత్వాదిత్యర్థః। కారణాత్మనేతి। అజ్జానాత్మనేత్యర్థః 
। అన్తకరణే సంస్మారాత్మనా నిలీయ స్వకారణే అజ్ఞానే తిష్టతి సతీత్యర్థః అన్యథా అన్తః 
కరణస్య కారణే లయాభ్యుపగమే ప్రళయ ప్రసజ్ల్ఞాత్‌। అత ఏవాన్తఃకరణసంస్మారా వచ్చిన్నాజ్ఞాన 
ముపాధిః ప్రాగ్గన్యేత్యుక్తమ్‌। విశ్రామస్థానమితి। హృత్పుణ్జరీ కమ ధ్యస్థానమిత్యర్థః। జాగ్రత్సానం 

నేత్రం, కజ్ధస్తు స్వప్పస్థానమితి బోధ్యమ్‌। ఏవం సుషుష్యవస్థాం లక్షయిత్వా అథ సుషుప్తిం 
లక్షయతి। కారణేతి। కారణశరీరమాత్రే జ్ఞానం సుషుప్తిరిత్యుచ్యతే। తత్రేతి సుషుష్యవస్థాయా 
మిత్యర్థః జాగ్రదితి। జాగ్రతి స్వప్నే చ యే భోగ్యాః పదార్ధాః తేషాం జ్ఞానం తద్రూపాన్తః 
కరణావిద్యాన్యతరవృత్తిరిత్యర్థః।, తస్యాభావే౭_పి పదార్ధేషు సత్సు తద్రూపాన్తఃకరణవృత్తి 
రవిద్యావృత్తిర్వాస్తు నామ। పదార్థానామేవాభావాత్సుషుప్తా కథం వృత్తిరిత్యర్థఃః న చైవం 
సుషుప్తా సుతరాం వృత్త్యసమృవః। సుష్తోత్టితపరామర్శాద్యనుపపత్తే రిత్యాహ -సాక్షీతి। 
సుఖమహమస్వాప్సమితి స్మరణే సుఖస్యానుభవితుస్సాక్షిణశ్చ విషయత్వాత్సుషుప్తా సుఖానుభవ 
సాక్ష ఫనుభవశ్చాస్తీతి కృత్వా సాక్ష్యాకారం సుఖాకారమిత్యుక్తమ్‌। తథా న కిజ్చిదవేదిషమితి 
స్మరణే అజ్ఞానస్య విషయత్వాత్సుషుష్యవస్థాజ్ఞానాకారమిత్యుక్తమ్‌। యదజ్ఞానం సుషుష్యవస్థాయా 
మస్తి తదేవావిద్యావృత్త్యానుభవితవ్యం, నత్వన్యదితి కృత్వా అవస్థాజ్ఞాన మిత్యుక్తమ్‌। అన్తః 
కరణస్యాభావాదవిద్యా వృత్తీత్యుక్తమ్‌। అవిద్యాయా అపి చి(త్రతిబిమ్బ (గ్రాహిత్వాచ్చి 
దనుస్యూతత్వేన వృత్తిలాభ ఇతి బోధ్యమ్‌। నను వృత్తిత్రయమితి కిమ్‌? ఏకస్యామేవావిద్యావృతౌ 
సాక్షి సుఖాజ్ఞానాని విషయతాం భజన్త ఇతి వక్తుమ్‌ శక్యత్వాదత ఆహ-అహజ్బారాభావాదితి। 
మూలమ్‌: - అహజ్మారాభావాచ్చ నైకా విశిష్టవృత్తిః॥। సుషుష్యభావప్రసజ్ఞాచ్చ। అత ఏవ వృత్తి 
రూపస్యోపలమృస్యాభావాన్న ప్రళయేతి వ్యాప్తి॥ తత్ర తత్మల్పనాబీజాభావాత్‌। ఇహ చ 
సుఖమహమస్వాప్పం న కిజ్చిదవేదిషమితి సుప్తోల్టితస్య పరామర్శాత్‌। అననుభవే 
పరామర్శానుపపత్తేః। అన్తకరణోపరమ కాలీనానుభవజన్యత్వాభావాచ్చ న తతోల్లేఖాభావేపి 
స్మరణత్వానుపపత్తిః। స్మరణే తత్తోల్లేఖనియమాభావాచ్చ। 

వ్యాఖ్యా:- యద్యప్యయం ఘటోయం పటోయం గజ ఇత్యేవమన్తఃకరణస్యాపి వృత్తయో 
నానా విషయభేదాత్తథాపి ఘటమహం పశ్యామి, పటం గజం చ, శృణోమి వ్యాకరణం 
తర్మం చేత్యేవమేకాకారా విశిష్ట వృత్తిరప్యన్తుకరణస్యోపపద్యతే। కుతః? వృత్తిమదన్తుకరణకర్తృ 
భాగస్యాహజ్మారస్య సత్వాత్‌! ప్రకృతేత్వహం సుఖమనుభవామి సాక్షిణమజ్ఞానం చేత్యేవమేకాకారా 
విద్యావృత్తిర్నాస్తి। కుతః? అహమృదవాచ్యార్థస్యాహజ్మారస్య వృత్తిమతో౭_ భావాత్‌। వృత్తీనాం 
విషయభేదార్భేదేపి వృత్తిమదహజ్నార స్యైకత్వాదేకత్వమితి వివేకః॥ నను సుషుష్తావప్యహజ్నారోస్తి, 
సుఖమహమస్వాప్పమిత్యుత్ధితస్మరణేనాహజ్యారానుభవస్యాపి సిద్ధత్వాదత ఆహ-సుషుష్యభావ 
ప్రసజ్ఞాదితి యద్యహజ్మారస్య్యాత్తర్హ్యనుభవిత్రనుభావ్యానుభవరూపా త్రిపుటీ స్యాత్‌, తతశ్చ 
స్వప్నవత్సుషుప్తిరపి శ్రమహేతురేవ, న తు విశ్రమహేతురితి కృత్వా సుషుప్తే స్సుషుప్తిత్వమేవ 
నశ్యేత్‌। కారణమాత్రోపలమా హి సుషుప్తిః మాత్రపదమహజ్యారాద్యుపలమృవ్యావృత్యర్థం 
నివేశితమితి స్ఫుటమేవ। నన్వేవమహజ్యారాభావాద్వ్యృత్తేరప్యభావ ఏవేతీష్యతాం, కిమితి 
సూక్ష్మాద్యాకారావిద్యావృత్తి త్రయాభ్యుపగమోత ఆహ-అత ఏవేతి। సుషుప్తా వృత్తిసత్తాదేవేత్యర్థః 
వృత్తీతి। వృత్యాత్మకజ్ఞానస్య ప్రలయే£_ సత్వాత్సుషుప్తిలక్షణస్య ప్రలయే వ్యాప్తి॥ యది సుషుప్తా 
వృత్తిరూపోపలమ్ఫో న స్యాత్తర్హి సుషుప్తేః కారణమాత్రమిత్యేవలక్షణం వక్తవ్యం స్యాత్‌! తచ్చ 

లక్షణం ప్రలయేతివ్యాప్తం, తత్రాపి కారణమాత్రస్య సత్త్వ్వాత్‌। తస్మాత్మారణమాత్రోపలమృ 


స్సుషుప్తిః కారణమాత్రోపలమృవతీ సుషుప్యవస్టేతి లక్షణాత్రలయే?౭ తి వ్యాప్తిపరిహార ఇతి 
సుషుష్తావస్యైవోపలమృః ఇతి; నను సుషుష్తావివ ప్రలయే చ కాచనావిద్యావృత్తిః కల్చ్యతామత 
ఆహ-తత్రేతి ప్రలయేత్యర్థః। కల్పనాయాబీజస్యాభావాత్‌ దుష్మరా కల్పనేత్యర్థః। నను సుషుప్తావపి 
వృత్తికల్పనాయాః కిం బీజమస్తీత్యత ఆహ - ఇహ చేతి చకారస్త్వర్థః। ఇహ తు సుషుప్తా 
తు ఇత్యర్థః; సుషుప్తోల్గితస్య పరామర్శ ఏవేహ వృత్తికల్పనాయాః బీజమిత్యర్థః। నను 
జా(గత్మాలికాత్సరామర్శాత్మథం సుషుప్తికాలికవృత్తిసాధనమత ఆహ-అననుభవేతి। 
అనుభవపూర్వకత్వ నియమాత్పరామర్శస్యేతి భావః। పరామర్శస్స్మ లతిః నను సుఖమహ 
మస్వాప్పమితి జ్ఞానం న స్మృతికి కుతః? సుషుప్తికాలికసుఖానుభవవిషయకతదంశస్యస్మరణే౭_ 
నుల్లిఖితత్వాత్‌। అయమర్ధః। కశ్చన యజ్ఞదత్తః వసన్తర్తా కాశ్యాం దేవదత్తం దృష్ట్వా (అనుభూయ) 
తమేవ పునర్టీష్మర్తౌ కాళ్బ్యాం పశ్యన్‌ స్మరతి సోయం దేవదత్త ఇతి। తథా చాస్మిన్‌ స్మరణే 
స ఇతి తచ్చబ్దతత్త్వముల్లిఖితమ్‌। (గృహీతమ్‌) తస్య భావస్తత్త్వం తదంశ ఇత్యర్థః కాళ్చ్యాం 
వసన్తరౌ యో మయా దృష్టస్స ఇతి తచ్చబ్దస్య తద్దేశతత్మాలవైశిష్ట్య బోధకత్వాత్‌। ప్రకృతే తు 
తదిదం సుఖమితి న పరామర్శః తథా సత్యస్మిన్నపి స్మరణే అనుభవస్య తత్వోల్లేఖస్సాత్‌। 
కిన్తు సుఖమహమస్వాప్పమిత్వేవ పరామర్శః। తస్మాత్‌ తత్త్వోల్లేఖాభావాత్సుఖమహమస్వాప్ప 
మితి జ్ఞానం న స్మృతిరితి శజ్మాయామాహ అన్తఃకరణేతి। అన్తుకరణస్యోపరమః కారణే 
నిలీయావ స్థానమ్‌; తదుపలక్షితే కాలే భవో యో౭_ నుభవః సోన్తుకరణోపరమకాలీనానుభవః 
। తజ్జన్యత్వా త్సుఖ మహమస్వాప్పమితి పరామర్శస్యేతి శేషః తతోల్లేఖాభావః। 
స్మరణానుభవయోరుభయోరపి యద్యన్తఃకరణవ్యాపారకాలీనత్వం తరి స్మరణే తతోల్లేఖస్సాత్‌। 
ప్రకృతే తు స్మరణస్యాన్తఃకరణవ్యాపారకాలీనత్వేష్యనుభవస్య తథాత్వాన్న తత్తోల్లేఖ ఇతి భావః 
మనసాకరణేనాను భూతస్యైవ స్మరణే తతోల్లేఖః ఇత్యత్ర కిం నియామకమితి వాచ్యమ్‌। అన్తః 
కరణం హి చక్షురాదిద్వారా విషయం యథావదనుభవతి। అవిద్యాత్విస్టియాదిసహకారాభావా 
ద్విషయం సామాన్యేనానుభవతీతి వర్తత ఏవేన్టియ సహకారిత్వరూపం నియామకమ్‌। 
యద్వస్వ్విన్టియై రనుభూతం తతోపి చక్షుషానుభూతం తద్ది నిశ్శేషం జ్ఞాతమితి వ్యవహ్రియతే। 
యత్తు మనసా (శ్రవణాదినా వా౭ నుభూతం తన్నిశ్ళేషమనుభూతమితి న వ్యవహ్రియతే। 
కాశ్యాం వర్తమానం విశ్వేశ్వరం కిం త్వం వేల్సీతి యజ్ఞదత్తేన పృష్టః కాశీమగతో దేవదత్తస్తం 
ప్రతిబ్రూతే, శృణోమి కేవలమహం నత్వపశ్యమతో న యథావదహం వేద్మీతి। కాశీం గతస్తు 
విష్ణుదత్తస్తం ప్రతిబ్రూతే, యథావదహం వేద్మీతి। యస్మాద్ధ్వన్తఃకరణేన చక్షుర్వారానుభూతం 
తస్య స్మరణే తతోల్లేఖః నత్వన్యస్యేతి నిరవద్యమ్‌। యథావదనుభవాన్న తత్తోల్లేఖ ఇతి 
పర్యవసన్నార్థః। 

నను యది తత్తోల్లేఖాభావస్తర్హి సుఖమహమస్వాప్సమితి జ్ఞానస్య స్మ తిత్వమేవాను- 
పపన్నమత ఆహ-న తత్తోల్లేఖాభావేపి స్మరణత్వానుపపత్తిరితి తత్ర హేతుమాహ-స్మరణే 

ఇతి; కశ్చిదనిపుణమతిః దేశకాలాదివిశేషం విస్మృత్యాపి స్వదృష్టం దేవదత్తం కాలాన్తరే 
దృష్ట్వా దేవదత్తవ్యక్యవిస్మరణాద్దేవదత్త ఇతి స్మరత్యేవ। న చేదం దేవదత్త ఇతి జ్ఞానమనుభవః 
; సంస్మారజన్యత్వాత్‌। తస్మాత్‌ సంస్మారజన్యజ్ఞానత్వమేవ స్మరణత్వం, న తు తత్తోల్లేఖవత్త్వే 
సతి సంస్మారజన్యజ్ఞానత్వం, స్మరణత్వం, తథా సతి లక్షణస్యావ్యాప్తిదోషగస్తత్వాదితి। 
మూలమ్‌:- జాగ్రద్దశాయామస్వాప్పమిత్యనుభవానుపపత్తేశ్చ। లిజ్ఞాభావేనాశ్రయాసిద్భ్యా 
చానుమానస్యాసమృవాత్‌। అహజ్మారస్తూత్ధానసమయ ఏవానుభూయతే। సుషుపా లీనత్వేన 
తస్యాననుభూతత్వాత్స్మరణానుపపత్తేః। 

వ్యాఖ్యా:- నను సుఖమహమస్వాప్పమితి స్మరణమన్తఃకరణో పరమకాలీనానుభవజన్యం న 
భవత్యేవ। అన్తఃకరణం వినా౭_నుభవస్యైవాసమృవాత్‌। తస్మాదన్తుకరణవ్యాపారకాలీనాను 
భవజన్యమేవేతి కృత్వా దర్శితస్మరణే తత్తోల్లేఖ ఆవశ్యక ఏవేత్యత ఆహ-జాగ్రదితి। 
స్వప్నస్యాప్యుపలక్షణమ్‌। అన్తఃకరణవ్యాపారవత్యాం జాగ్రద్దశాయాం అన్తఃకరణవత్యాం 
స్వప్నావస్థాయాం వా అస్వాప్పమితి స్మరణహేతోః స్వపిమీత్యనుభవస్యానుపపత్తే। అన్తః 
కరణే జాగరూకే సతి స్వాపాయోగాత్మారణమాత్రోపలమృస్యైవ స్వాపత్వాదితి భావః తస్మాదన్తః 
కరణం వినాప్యవిద్యయా సుఖాద్యనుభవస్సుషుప్తావస్తీతి న కశ్చిద్గోషః। నను సుఖమహమ 
స్వాప్పమితీదం జ్ఞానం న స్మృతిః, కిన్హ్వనుమితిరేవ। సుషుప్తా సుఖం నానుభూయతే, 
కిన్వనుమీయత ఏవేత్యత ఆహ -లిబ్లేతి; సుషుప్తి, పక్ష సుఖం సాధ్యం, సాధనం తు లిబ్బం 
కిమపి నాస్తి తథా హి పర్వతే పక్షే వహ్నిం సాధయితుం ధూమో లిజ్ఞమస్తి! ప్రకృతే తు 
సుషుప్తి సుఖసాధకో హేతురేవ నాస్తి, న చ సుష్తోళ్టితముఖవికాసో లిబ్బమితి వాచ్యమ్‌। 
జృంభణాదినా తన్ముఖస్య వికాసాభావాత్‌। నాపి వ్రణితస్య పుంసస్సుషుప్తా రోదనాభావాల్లిజ్లాత్‌ 
సుఖమనుమీయత ఇతి వాచ్యమ్‌। రోదనకారణవాగిన్టియోపరమేణాన్యథాసిద్ధత్వాత్‌। నచ 
స్వస్యైవ వ్రణితస్య సుషుప్తా బాధాభావేన సుఖమనుమీయత ఇతి వాచ్యమ్‌। సోపి బాధాభావః 
కిమనుభూత ఉతానుమితః। ఆద్యే, సుఖానుభవవద్బాధాభావా౭_ నుభవోపి సుషుప్తావసిద్ధ 
ఏవ, మనసోల_భావాత్‌। ద్వితీయే తస్యాం చ బాధాభావానుమితౌ కిమపి లిజ్ఞం వక్తవ్యమ్‌। 
తస్య చ పునరన్యదిత్యేవమనవస్నా। తస్మాత్సుషుప్తిసుఖసాధనత్వేన కిమపి లిజ్ఞం నిరూపయితుం 
న శక్యతే! దోషాన్తరమాహ-ఆ[శ్రయాసిద్భాచేతి। గగనారవిన్హం సురభ్యరవిన్దత్వాత్సరోజారవిన్ద 
వదిత్యత్ర సౌరభ్యస్య సాధ్యస్యాశయభూతం గగనారవినమేవ యథా న సిధ్యతి తద్వత్సాధ్యస్య 
సుఖస్యాశ్రయభూతా సుషుప్తిరేవ తావన్న సిధ్యతి। సుషుప్తిరియమనుభూయతే మయేతి 
సుషుప్త్యనుభవితుః (సుషుప్తి సాక్షిణణ అభావాత్‌ నహ్యసాక్షికం కిమపి వస్తు సేత్స్యతి। తథాత్వే 
శశశృజ్ఞాదీనామపి సిద్ధి ప్రసజ్ఞాత్‌। అథ యది సుషుష్యనుభవితారం సుషుప్తిసిద్ధయే£. భ్యుపైషి 
తరి యేన కరణేన సో౭_ నుభవితా సుషుప్తిమనుభవతి తేనైవ స సుషుప్తిసుఖమప్యనుభవత్యేవేతి 
కృత్వా సుషుప్తి సుఖమనుభవసిద్ధ మేవేతి భవతాప్యవశ్యమజ్డీకర్తవ్యమ్‌! నను మాస్త్వనుమానం, 
అనుభవపక్షేపి యేన సుషుప్తిసుఖమనుభూయతే స్మ సవివ సుఖమహమస్వాప్పమితి స్మరతి। 

అనుభవస్మరణయోర్వ్యాశయత్వానౌచిత్యాత్‌! అహమిత్యహజ్మారస్య స్మర్శృత్వం స్ఫుటమేవ। 
త స్యైవాహజ్యారస్యానుభవితృత్వం చోచితమ్‌। అజ్లీకారే తు సుషుష్తావపి సుఖమహమనుభవా 
మీతి వృత్తిరుపలభ్యేత, నత్వేవముపలభ్యతే। తస్మాదహజ్మారేతరానుభూతస్య సుషుప్తిసుఖస్య 
కథమహజ్మారకర్తకస్మృతి విషయత్వమితి చేన్నైషదోషః। అహజ్బారః కేవలం న స్మర్తా, 
కిన్వహజ్యారాఖ్యాన్నుకరణకర్త ఎభాగావచ్చిన్నశ్చిదంశఃస్మర్లా। అవిద్యావచ్చిన్నశ్చిదం శస్త్వనుభవి 
తేతి చైతన స్యైక స్యైవ స్మర్భత్వమనుభవితృత్వం చేత్యుభయమపీతి న ద్వ్యాశయత్వమనుభవ 
స్మరణ యోః। నను సుఖమహం స్వపిమీత్యనుభవాభావే సుఖమహమస్వాప్ప మితి స్మరణం 
కథం భవేత్‌? కథమపి న భవేదేవ। తస్మాదహజ్మారవిషయక స్మరణాన్యథాను పపత్యా 
అహజ్మార విషయకాను భవోపి సుషుప్తిదశాయామస్తీత్యవశ్య మభ్యుపేయమిత్యత 
ఆహ-అహజ్నారస్తితి। ఉత్భానసమయే సుషుప్తేస్సకాశాదుత్థానసమయే ప్రబోధసమయే ఇత్యర్థః 
। అహజ్మారస్తు; తు శబ్దస్సుఖాది వైలక్షణ్యార్థ అనుభూయత ఏవన తు స్మర్యత ఇత్యేవకారార్థః 
| సాక్షిణేతి శేషః। సుఖమహమస్వాప్పమితి జ్ఞానే సుఖ మస్వాప్సమిత్యేతావదేవ స్మరణాత్మకమ్‌। 
అహమిత్యేతత్తు అనుభవాత్మకమేవ। న చ సాక్షిణస్సుషుప్తావనుభూతత్వాత్స్మరణమహమృదమితి 
వాచ్యమ్‌। అహమస్వాప్పమితి స్వాపక్రియాన్వయిత్వేన శ్రుతస్యాహం శబ్దస్య సాక్షివాచకత్వా 
సమృవాత్‌। న హి సాక్షీ స్వపితి, తస్య స్వాపసాక్షిత్వాక్‌ కిన్వ్వహజ్మార ఏవ స్వపితి। తస్మాదహజ్మార 
వాచ్యేనాత్రాహం శబ్ద ఇతి న సాక్షి స్మరణమహం పదమ్‌ సాక్షిణోహజ్బారాను భవో నామాహజ్యార 
తాదాత్మ్యాధ్యాస ఏవ। తథా చ సాక్షీ సుషుప్తా సుఖమజ్ఞానం వా కేవల మనుభూయ జాగ్రతి, 
స్వయమహజ్యార తాదాత్మ్యమాపాద్య సుఖమహమస్వాప్పం, న కిజ్చిదవేదిషమితి స్మరతీతి 
ఫలితమ్‌। ఏతేనాయం ఘటః, అహం సాక్షీత్యాది మనోవృత్తిరేవ। సుషుప్తా సుఖమిదం 
సాక్ష్యహమిత్యేవమవిద్యావృత్తి ర్నాస్తి, కిన్తు కేవలమనుభవాకారా సుఖాకారా అజ్ఞానాకారా 
చాల. నిర్వచనీయైవా విద్యావృత్తి రితి సిద్ధమ్‌। 

అథ సుషుషప్తావహమిత్యహజ్మారానుభవాభావే హేతుమాహ-లీనత్వేతి। స్వకారణే అజ్ఞానే 
ఇతి శేష అత ఏవాహజ్మారస్య స్మరణమనుపపన్నమ్‌। కిన్తూత్థానసమయే౨_ నుభవ ఇవేత్యాహ-- 
స్మరణానుపపత్తేరితి। నను యేన సుఖమనుభూతం తేన సాక్షిణా న సుప్తం, యేన తు 
సుప్తం తేనాహజ్మారేణ సుఖం నానుభూతమ్‌। తతశ్చ సుఖమహమస్వాప్పమిత్యత్రాహం 
శబ్దస్య యది లక్షణయా సా క్ష్యర్థస్తర్హి తస్య స్వాపక్రియాశ్రయత్వా సమృవః। యదిత్వహజ్మారోర్థ 
స్తర్ది స్వాపక్రియాశ్రయత్వ సమృవేపి ae (సుషుపౌ తస్యాభావేన భూతకాలవృత్తి 
కియాశ్రయత్వాసమృవ ఇతి కృత్వా అహమస్వాప్సమితి పదయోరనన్వితమిత్యత ఆహ-ముఖేతి। 
సాక్షిచైతన్యాశ్రయ స్సుషుప్తి సుఖానుభవః। స్మరణం త్వహజ్యారాశ్రయ సాక్షిచైతన్యాశ్రయమితి 
పూర్వమేవ ్రతిపాదితమ్‌। తథా చాహజ్మారస్య భూతకాలవృత్తి క్రియాశయత్వాసమృవేపి 
సాక్షిచైతన్యస్య తత్సమృవాత్స్మరణముపపద్యత ఇతి సదృష్టానమాహ -ముఖేతి। 
మూలమ్‌: - ముఖ ప్రతిబిమ్బాశ్రయే దర్పణే జపాకుసుమలౌహిత్యాధ్యాసేన రక్తం ముఖమితి 

ప్రతీతివదహజ్యారాశయతయా సాక్షిచైతన్యస్య స్మరణాశ్రయత్వాదహం సుఖమస్వాప్పమితి 
సామానాధికరణ్య ప్రతీతిః న పునరహం సుఖీతివదాశ్రయతయా। 
వ్యాఖ్యా: - జపాకుసుమసన్నిధానవ శాద్దర్చణః శ్వేతో రక్త ఇవ ప్రతిభాతీతి సర్వసమ్మతమ్‌। 
తత్ర చ దర్చణే దృశ్యమానో రాగో౭_ధ్యస్త ఏవ న తు తాత్త్వికః। జపాకుసుమస్యాపాకరణే 
రాగస్యాపాయః। తస్మింశ్చ రక్తీభూతే దర్పణే ముఖం ప్రతిఫలితజ్చోత్సోపి ముఖప్రతిబిమ్చో 
రక్త ఇవ ప్రతిభాతి; తం చ రక్తం ముఖప్రతిబిమృం దృష్ట్వా పురుషస్స్వముఖమపి రక్తం 
మన్యతే! బిమృసమానరూపత్వాత్‌ ప్రతిబిమృసే స్యెతి తస్యాభిప్రాయాత్‌। ఏవం స్థితే ముఖ(ప్రతి - 
బిమ్బాశ్రయదర్పణగతో జపాకుసుమలౌహిత్యాధ్యాసః క్రమేణ ముఖలౌహిత్యప్రతీతి హేతురాసీ 
దితి ఫలితమ్‌। తథైవాన్నకరణే అహజారాఖ్యే నిలీనే సుప్తే సతి తత్రతిఫలితశ్చిదాభాసోపి 
సుప్త ఇవ తతస్తత్సాక్షీ చిదపీతి కృత్వా చిత్రతిబిమ్బాశ్రయాహజ్మారగతస్సాాపః క్రమేణ 
సాక్షి-స్వాపప్రతీతి హేతురాసీదితి సాక్షిశోప్యహమస్వాప్పమితి స్మృతిరుపపద్యత ఏవ। ఏతేనాహం 
శబ్దలక్ష్యార్థస్య సాక్షిణస్స్వతః స్వాపక్రియాశ్రయత్వాసమృవేపి దర్శితరీత్యా భ్రాన్యా తత్సమృవ 
ఇతి సిద్ధమ్‌। తస్మాదహమ్పదలక్ష్యార్థస్య సాక్షిణ ఏవ స్వాపక్రియాశయత్వ సమృవాదహమస్వాప్ప 
మితి సామానాధికరణ్యం సజ్ఞచ్చత ఏవేతి దార్గాన్తికమర్థమాహ - అహజ్మారేతి। 
అహజ్మారస్సాక్తిచైతన్యే౭_ ధ్యస్త స్త ఇత్యహడాధీస్యాశ్రయస్సాక్షీ తదేవాశ్రయో యస్య తస్య 
భావస్తస్మాత్తథోక్తాత్‌। అహమస్వాప్పమితి స్మరణస్యేతి శేష॥ అయం భావః సాక్షిచైతన్యం 
స్వాధ్యస్తాహజ్మారధర్మానా త్మన్యధ్యస్య కరోమ్యహం, సుఖ్యహం, దుఃఖ్యహం, కాణోహమిత్యేవం 
ప్రతీతి విషయత్వమాపద్యత ఇతి ప్రాగేవ ప్రపజ్బితమ్‌। స్వాధ స్త స్యైవ నిలీనస్యాహజ్మారస్య 
ధర్మం స్వాపమాత్మన్యధ్యస్యానుభవకాలేల_ హజ్మారస్యాభావాదహం స స్వపిమీతి ప్రతీతివిషయ 
తామహప్రాప్య స్మరణకాలే౭_ హజ్మారస్య సత్త్వాదహమస్వాప్పమితి స్మరతి। తస్మాన్నిలీనాహజ్మారా 
శయ సాక్షిచైతన్యమేవ అహజ్మారాశ్రయసాక్షి చైతన్యాశ్రయం స్మరణే సుషుప్తి సుఖమనువదతి। 
ఏతేన సుఖమహమస్వాప్పమిత్యత్రాహం శబ్లో లక్షణయా సుషుప్తి సుఖానుభవకాలికం సాక్షిణం 
బోధయతి। అథ తత్స్మరణకాలికం తదైవ సాక్షిణానుభూత మహజ్నారం బోధయతీతి ఫలితమ్‌। 
నను సుఖ్యహం దుఃఖ్యహమిత్యాది ప్రతీతిషు యథా సుఖాద్యనుభవస్యాహజ్యారాశ్రయత్వం 
తథా సుఖమహమస్వాప్పమితి సుఖస్మరణస్యాష్యహజ్మారా శ్రయత్వమేవోచితమ్‌। అహమిత్య 
హజ్మారస్యా శ్రయత్వేన స్ఫురణమిత్యత ఆహ న పునరితి। అహం సుఖీత్యనుభవవదహమస్వాప్ప్స 
మితి స్ఫురణ స్యాహజ్యారాశయతయాభ్యుపగమేనాన్వయః యద్వా అహం సుఖీత్యతైవాహజ్యారా 
శ్రయతయా హేతునా అహమస్వాప్సమితి సామానాధికరణ్య ప్రతీతిస్తు నేత్యన్వయః। అథ 
వా అహజ్మారాశ్రయతయా హేతునా అహం సుఖీతి యథా సామానాధికరణ్య ప్రతీతి 
స్తథాహమస్వాప్స మితి సామానాధికరణ్యప్రతీతిస్తు నేత్యన్వయః సర్వథాప్యహం సుఖీత్యనుభవో 
యథాహజ్మారా శ్రయస్తథా౭_ హమస్వాప్ప్సమితి స్మరణం నత్వహజ్మారాశ్రయం కిన్వ్వహజ్బ్మార 
సాక్షిచైతన్యాశయ మేవేతి పర్యవసన్నార్థః తత్ర హేతుమాహ-స్మృతీతి 

మూలమ్‌:- స్మృతిసంశయవిపర్యయాణాం సాక్తిచైతన్యాశ్రయత్వనియమాత్‌। అహజ్మారస్య 
చ ప్రమాణజన్యజ్ఞానా శ్రయత్వనియమాత్‌। ప్రమాత్వేనైవ తత్మార్యతావచ్చేదాత్‌। అ ప్రమాత్వావచ్చే 
దేన న, అవిద్యాయా ఏవ కారణత్వాత్‌! అత ఏవానాప్తవాక్యాదిజన్యపరోక్షవిభ్రమోప్య విద్యావృత్తి 
రేవేత్యభ్యుపగమో వేదాన్తవిదామ్‌। తత్రాన్తఃకరణవృత్తిజనకసామ గ్రీసమృవేపి ప్రమాత్వాభావా- 
పరోధేనాన్తఃకరణస్యాసామర్థాత్‌। 
వ్యాఖ్యా:- స్మ ఫతీసంశయవిపర్యయాశ్చేత్యేత త్రివిధం జ్ఞానం సాక్ష్యాశ్రయమేవ నత్వహజ్మారా 
శ్రయమితి నియమాత్‌వేదాన్త సిద్ధాన్నాదిత్యర్థః। ఉక్తార్థదార్య్యాయ నియమానరమావా 
-అహజ్మారస్యేతి; యత్రత్యక్షాది ప్రమాణజన్యం జ్ఞానమనుభవరూపం తదేవాహజ్యారాశ్రయం 
నత్వన్యదితి నియమాచ్చేతి; అయం భావః అహజ్నారః ప్రమాతా దేహాన్తర్హృత్యన్తాకరణకర్తభాగః 
చక్షురాది ద్వారా బహిర్చిర్గతాన్తఃక రణ క్రియాభాగాఖ్యవృత్తిద్వారా ఘటాది విషయాననుభవతి, 
న తు స్వత ఇతి ప్రమాణజన్యజ్ఞాన స్యైవాన్తుకరణమాశ్రయః। సుఖా ద్యన్తర్విషయా అపి 
సుఖాద్యాకారాన్నఃక రణవృత్తిద్వారై వాహజ్మారేణ జ్ఞాయన్త ఇతి సుఖాది జ్ఞానమప్యన్నః 
కరణాశ్రయమేవ। స్మృతిస్తు నేన్దియవృత్తికాలికీతి కృత్వా స్మృతివిషయో దేవదత్తాదిరన్తః 
కరణవృత్తి ద్వారాహజ్మారేణ న జ్ఞాయత ఇతి సాక్ష్యాశ్రయైవ। స్థాణుర్వా పురుషోవేతి 
సంశయశ్చావిద్యావృత్యైవ జ్ఞాయతే! నత్వన్తుకరణవృత్యేతి న తస్యాప్యహజ్మారా శ్రయత్వమ్‌, 
తథా విపర్యయస్యాపి।; ఏతేన యదేవాన్నకరణవృత్యా జ్ఞాయతే తదేవాహజ్బారా శయం, 
యత్సునరవిద్యావృత్యా తత్సాక్షాశ్రయమేవేతి సిద్ధమ్‌। తస్మాదన్తఃకరణ క్రియాభాగాఖ్య వృత్తిద్వారా 
ఘటాదివిషయాననుభవతి, న తు స్వత ఇతి ప్రమాణజన్య జ్ఞాన స్యైవాన్తుకరణమాశ్రయః। 
సుఖాద్యన్తర్విషయా అపి సుఖాద్యాకారాన్తఃకరణ వృత్తిద్వారైవా హజ్మారేణ జ్ఞాయన్త ఇతి 
సుఖాదిజ్ఞానమప్యన్తుకరణాశ్రయమేవ। స్మృతిస్తు నేన్టియవృత్తికాలికీతి కృత్వా స్మృతివిషయే 
దేవదత్తాదిరన్న;కరణవృత్తిద్వారాహజ్యారేణ న జ్ఞాయత ఇతి సాక్ష్యాశ్రయైవ। స్థాణుర్వా 
వురుమోవేతి నంశయశ్చావిద్యావృత్త్యైవ జ్ఞాయతే! నత్వన్తఃకరణవృత్వేతి న 
తస్యాప్యహజ్మారాశ్రయత్వం తథా విపర్యయస్యాపి; ఏతేన యదేవాన్తఃకరణవృత్యా జ్ఞాయతే 
తదేవాహజ్మారాశ్రయం యత్చునరవిద్యావృత్యా తత్సాక్షాశ్రయమేవేతి సిద్ధమ్‌। తస్మాదన్తః 
కరణ క్రియాభాగాఖ్యవృత్తిరూప ప్రమాణజన్యం యద్‌జ్ఞానం తదేవాహజ్యారాశ్రయం నత్వన్యదితి 
బోధ్యమ్‌। ఏకస్యైవాన్తాకరణస్య కర్తృభాగక్రియాభాగభేదేన ప్రమాతృప్రమాణరూపత్వాదితి 
భావః 

నను ప్రమాణజన్యమేవ జ్ఞానమహజ్మారాశ్రయమితి నియమస్య కిం ప్రయోజకమత 
ఆహ-్రమాత్వేనేతియస్మిన్‌ జన్యజ్ఞానే ప్రమాత్వమస్తి తదేవ జ్ఞానమహజ్మారకార్యమ్‌। కుతః 
? అహజ్మారకార్యజ్ఞానస్య ప్రమాత్వావచ్చిన్నత్వేన తత్మార్యతాయాం ప్రమాత్వస్యావచ్చేదకత్వాత్‌! 
యో ధర్మో యస్యామవచ్చేదకస్సా తద్ధర్మావచ్చిన్నెతి న్యాయాదితి భావః పదార్థస్త్వనధిగతా 
బాధితార్థవిషయకజ్ఞానత్వం ప్రమాత్వమ్‌, తేనైవాహజ్మారకార్యతాయాం ప్రమాత్వరూప 

విశేషణదానాదిత్యర్థః। విశేషణం నామ వ్యావర్తకో ధర్మః తథాచ ప్రమాత్వేనాహజ్మార 
కార్యతాయాం విశేషితాయాం సత్యాం కిం వ్యావర్త్యతే అప్రమాత్వావచ్చేదేనేతి। అప్రమాత్వావ 
చ్చిన్న మవిద్యాకార్యజ్ఞానం వ్యావర్యత ఇతి భావః పదార్థకార్యతాయామితి శేషః అప్రమాత్వస్య 
విశేషణేన హేతుతాం కార్యతాముద్దిశ్య తత్మార్యముద్దిశ్వేతి వా అవిద్యాయా ఏవ కారణత్వాదితి। 
అయమర్థః। ప్రమాత్వావచ్చిన్నజ్ఞాననిష్టకార్యతానిరూపితకారణతా శ్రయత్వ మహజ్యారత్వమ్‌। 
ప్రమాత్వావచ్చిన్నా ఘటాదిజ్ఞాననిష్టా యా కార్యతా తన్నిరూపితా యా కారణతా తదాశ్రయత్వ 
మిత్యర్థః ప్రమాత్వావచ్చిన్నేత్యస్య విశేషణస్యానుకా సంశయాదిజ్ఞాననిష్ట కార్యతా నిరూపిత 
కారణతాశ్రయత్వమవిద్యాయామప్యస్తీత్యవిద్యాయా మతివ్యాప్తిః। అతస్తద్వారణాయ తద్విశేషణమ్‌। 
జ్ఞాననిష్టేతి తు స్వరూపకథనమ్‌। ప్రమాత్వస్య జ్ఞానత్వాత్‌। తథా అప్రమాత్వావచ్చిన్న కార్యతా 
నిరూపితకారణతాశ్రయత్వమవిద్యాత్వమ్‌। అత్రాపి విశేషణస్యానుక్తౌ అహజ్నారే£_ తివ్యాప్తిః। 
అతోహజ్మారవ్యావృత్తై తదుపాదానమితి। యద్వా ప్రమాత్వావచ్చిన్నత్వే సతి కార్యత్వ 
మహజ్యారాశ్రయజ్ఞానస్య లక్షణమ్‌! విశేషణస్య అనుపాదానే అవిద్యాశ్రయే (సాక్ష్యాశ్రయే 
వా) జ్ఞానే అతివ్యాప్తిః విశేష్యానుపాదానే నిత్యజ్ఞానే చైతన్యే అతివ్యాప్తి॥। అత ఉభయోపాదానమ్‌। 
తథా అప్రమాత్వా వచ్చిన్నత్వే సతి కార్యత్వమవిద్యాశ్రయజ్ఞానస్య లక్షణమ్‌! విశేష్యానుపాదానే 
అహజ్మారాశ్రయ జ్ఞానేతి వ్యాప్తిః విశేష్యం తు స్వరూప కథనమేవేతి। 

నన్వేవం ప్రమాజ్ఞాన స్యైవాహజ్యారాశయత్వే వ్యవస్మాపితే సతి ప్రమాకరణం ప్రమాణ 
మన్తాకరణవృత్యవచ్చిన్నశ్చిదంఈః, తజ్జన్యం సర్వం జ్ఞానం ప్రమైవేత్యభ్యుపగమ్యేత। అభ్యుపగమే 
తు రజ్ఞ్వధ్యస్తసర్పాకారపరిణతాన్తికరణవృత్యవచ్చిన్నచిదంశజన్యం రజ్జుసర్పభ్రమజ్ఞానమపి 
ప్రమాజ్ఞానమేవ స్యాత్‌; ఇష్టాపత్తౌ తు భ్రమప్రమావ్యవస్టైవ న సిధ్యేదిత్యత ఆహ-అత 
ఏవేతి। ప్రమాత్వావచ్చిన్న స్యైవాహజ్యారా శ్రయత్వనియమాదేవేత్యర్థః। అనాప్తవాక్యాదీత్యాది 
పదాత్మాచకామలాదిదోషగహణమ్‌। పరోక్ష విభ్రమ ఇతి ప్రత్యక్షయోగ్యాయా అపి రజ్లో 
రజ్ఞాతత్వేన పరోక్షవదాచరితత్వాద్రజ్ఞుసర్చ్పభ్రమః పరోక్షభమ ఏవేతి బోధ్యమ్‌। అవిద్యావృత్తిరేవేతి। 
ప్రమావిషయరజ్ఞ్వాద్యాకారపరిణామ ఏవాన్నకరణపరిణామ ఇత్యభ్యుపగమ్యతే। భమవిషయ 
సర్పాద్యాకారపరిణామస్త్వవిద్యాయా ఏవేత్యభ్యుపగమ్యతే వేదాన్త విద్భిః 

నను రజ్జుసర్పాదిపరోక్ష భ్రమో౭._ విద్యావృత్తిర్భవతు నామ। శజ్ఞపీతత్వాదిసాక్షాత్మారి 
భ్రమోన్తకరణవృత్తిరేవేతి కృత్వా కథం ప్రమాత్వావచ్చిన్నమహజ్మారకార్యమితి చేదుచ్యతే। 
సాక్షాత్మారిభ్రమేపి శభ్ధస్వరూపసాక్షాత్మారాంశే ఏవాన్తకరణ వృత్తి। తక్సీతత్వే త్వవిద్యావృత్తిరేవ। 
అతో న దోష ఇతి। నను పరోక్షభమేపి రజ్జ్వధ్యస్తస్య సర్పస్య విషయస్య సత్త్వ్వాచ్చక్షుస్సహకార 
సత్వాచ్చ కుతో నాన్తఃకరణస్య వృత్తిరిత్యత ఆహ-తత్రేతి। పరోక్షభ్రమేత్యర్థః। అన్తఃకరణస్య 
వృత్తిర్విషయాకారేణ పరిణామఃతజ్ఞనకసామగీ, విషయసన్నిధానచక్షుర్హృత్యాదిః। తస్యాస్సమృవే 
ప్యన్తఃకరణస్య తత్సర్పాదివిషయబోధనే సామర్థ్యం నాస్తి కుతః? ప్రమాత్వాభావాపరాధేన। 
అధ్యస్తవిషయకజ్ఞ్డానే యః ప్రమాత్వాభావః స ఏవాపరాధః దోషః తేన హేతునా అధ్యస్తవిషయక 

జ్ఞానస్యాప్రమాత్వాత్‌ ప్రమాత్వావచ్చిన్నజ్ఞాన స్యైవాన్తుకరణవృత్తిజన్యత్వనియమాత్‌। సత్యామపి 
సామ(గ్ర్యామధ్యస్తసర్పాద్యాకారాన్తఃకరణవృత్తిర్నైవ జాయతే ఇత్యర్థః నను బహిరిస్టియసహకారా 
భావాత్స్వప్నభ్రమే అవిద్యావృత్తిరుచితా। తత్సహకారే సత్యపి రజ్ఞుసర్చ(భ్రమే అన్తుకరణవృత్త్య 
నభ్యుపగమః కేవలం ప్రొఢివాద ఏవ। ఇదం సత్యమసత్యం వేతి పరీక్ష్య నహి చక్తుర్భ్రహ్లోతి 
విషయమ్‌। తథాన్తఃకరణమపీతి తుల్యమేవ। చక్షురన్త;ఃకరణయోర్ద్వ్వయోరపి కరణత్వేన 
తుల్యత్వాత్‌। విషయ([గ్రహణానన్తరం విషయ సత్యత్వాదితి పరీక్షా యుజ్యతే। కథం పునః 
ప్రాగేవాన్తాకరణం చ వృత్యైవ విషయం గృహ్టాతి, న తు స్వత ఇతి వృత్యభావే విషయ 
(గ్రహాభావాద్విషయగ్రహాభావే చ విషయసత్యత్వాదిపరీక్షాలి యోగాదన్తుకరణం సత్యే విషయే 
ఏవ ప్రవర్తతే న త్వసత్యే ఇత్యుక్తిరనుచితైవ। తస్మాత్సామగ్రాం సత్యామన్తాకరణస్య వృత్తిర్ణాయత 
ఏవేతి న ప్రమాత్రభావస్య తత్ర్రతిబన్ధకత్వమితి చేన్మైవమ్‌। చక్షుర్ణతకాచకామలాది దోష 
సహకృతా౭_ విద్యా 'దుష్టస్త్వరిత ఇతి న్యాయాత్‌ సహసైవ విషయ దేశం గత్వా అధ్యస్తాకారేణ 
పరిణమతే। సా చావిద్యావృత్తిరన్తఃకరణవృత్యుదయం ప్రతిబధ్నాతి, దోష సహకృతత్వేన 
బలీయస్త్వాత్‌: యదా త్వాపోపదేశాది ప్రమాణబలేనాన్తుకరణస్య బలాతిశయలాభు, చక్షుర్లోషాప 
గమనేన చావిద్యాయా బలక్షయ, స్తదాధ్యస్త స్సర్పస్తదాకారవృత్తి శ్చేద్యుభయం నశ్వతి। 
తతోన్తకరణం నిర్గోష చక్షుర్వారా రజ్ఞ్వాకారేణివ పరిణమత ఇతి అన్తకరణే దుర్చలే 
సత్యేవావిద్యాయా విజృమృః, యథా సూర్యే బాలే సతి నీహారడమృ్బరః। అనుభవసిద్ధం చేదం 
స్వప్నావస్థాయామ్‌। 

నను యద్వేవమన్తాకరణమవిద్యాం తద్దృత్తిం చ బాధేత తర్షి సర్వస్యాపి మోక్షస్సాదేవేతి 
చేత్సత్యమేవ। యదీదమన్తఃకరణం గురూపదేశబలేన బ్రహ్మాకారాం వృత్తిం జనయేత్తర్థి తయా 
అవిద్యా బాధ్యేతైవ। కథమన్యథా జ్ఞానాన్నోక్ష ఇతి (శ్రుతిప్రఘోష ఉపపద్యేత? యదాకారావిద్యా 
తద్విపరీతాకారాన్తుకరణవృత్తిస్తాం నాశయతి నత్వన్యేతి, నియమాద్ధటపటాద్యాకారాన్తఃకరణ 
వృత్యా న సంసార హేత్వవిద్యానివృత్తిః; ఇమామేవ బ్రహ్మాకారామన్తఃకరణవృత్తిం విద్యా 
మాహార్వేదాన్తినః। తస్మాదన్తకరణవృత్తిజన్యం జ్ఞానం ప్రమైవ న తు భ్రమః అవిద్యావృత్తిజన్యం 
జ్ఞానం భ్రమ ఏవ నతు ప్రమా! రజ్జు సర్ప్వభమాదయస్స్వప్ప్నశ్చావిద్యావృత్తిజన్యా ఏవ। 
ఘటజన్యా ఏవ ఘటజ్ఞానాదయో బ్రహ్మజ్ఞానం చాన్తఃకరణవృత్తిజన్యమేవేతి సిద్ధాన్ల। యత్తు 
ప్రాగుక్తమన్తాకరణ స్యైవ ప్రమాణవృత్తిరవిద్యావృత్తిరితి వృత్తిద్వయమితి తన్మతాన్తరాభిప్రాయేణేతి 
వేద్యమ్‌! నన్వేవమవిద్యావృత్తిర్భమోన్తఃకరణవృత్తిస్తు ప్రమేతి సిద్దాన్తితే 'ఓమిత్యేకాక్షరం బ్రహ్మ 
(మహానారాయణోపనిషత్‌ 11.5), 'ప్రాణోబ్రహ్మ'తై. 3.3), 'మనోబ్రహ్మ' (తై. 3. 4), 1బ్రహ్మస్వం 
బ్రహ్మ ఇత్యాది శ్రుతిషు నామాదిషు బ్రహ్మబుద్యోపాసనం విహితమ్‌। సా చ బుద్ధిరతస్మింస్తద్బుద్ది 
రూపత్వాదధ్యాస ఏవ। అధ్యాసో హి భ్రమః। తదయమప్యవిద్యావృత్తిరేవ స్యాత్‌, అత 
ఆహ-నామాదిప్వితి। 
మూలమ్‌:- నామాదిషు బ్రహ్మాధ్యాసస్త్విచ్భాధీనతయా ్రమహ్రమావిలక్షణా మనోవృత్తిరేవ 

కామాదివత్‌। తదుక్తమ్‌। అత ఏవ చోదనాజన్యత్వాన్మానసీ క్రియెవైషా న జ్ఞానమితి। ఏతేనైవ 
తర్మస్యాపి మనోవృత్తిత్వం వ్యాఖ్యాతమ్‌। 
వ్యాఖ్యా:- అసౌ నామాదిషు బ్రహ్మాధ్యాసో న భ్రమః నాపి ప్రమా! కిన్తూభయతోవివిక్తా 
కాచనాన్తుకరణ స్యైవ వృత్తి॥ కుతః? ఇచ్చాధీనతయా హేతునా ప్రమాత్రాహజ్మారేణ స్వేచ్చయా 
కల్పితోయం బ్రవ్మాధ్యాసః అవిద్యాకల్పితస్తు రజ్జు సర్పాధ్యాసః॥ న హి రజ్ఞ్వాం స్వయమేవ 
సర్పం కల్పయిత్వా కోపి (భ్రామ్యతి। తస్మాద్రజ్ఞుసర్పాధ్యాసవన్నామాదిషు బ్రహ్మాధ్యాసో న 
భ్రమః। తత్ర దృష్టానమాహ- కామాదివదితి। పురుషస్య స్రాదివిషయే కామ(కోధాదయో 
భవన్తీత్యనుభవ సిద్ధమ్‌! న హీమే కామాదయో రజ్జు సర్పతుల్యాః నాపి బ్రహ్మవత్సారమార్థికాః 
| కిన్లు పురుషేచ్చాధీనా ఏవ। పురుషో హి స్వకర్మానుగుణం స్రాదివిషయాన్‌ కామయితుం 
హింసితుం హాతుం చ ప్రభవతీతి। ఏతేనాన్తుకరణవదవిద్యా న పురుషస్య వశే తిస్టతి। కిన్తు 
పురుష ఏవావిద్యావశే తిష్టతీతి జీవానామవిద్యాపారతన్య్యం, సాక్షిణ ఈశ్వరస్య తు 
(భ్రమాద్యయోగాదవిద్యావశిత్వం చేత్యుభయం స్పష్టీకృతమ్‌, పురుషస్వేచ్చామన్తరేణైివ రజ్జు 
సర్పభ్రమాది సమృవాత్‌। 

అథ నామాదిషు బ్రహ్మాధ్యాసో మనోవృత్తిరేవేత్యత్ర ప్రమాణమాహ - తదుక్తమితి। 
అభియుక్రెరితి శేషు అత ఏవేతి। పురుషేచ్భామన్తరేణా విద్యయాకల్పితత్వాదే వేత్యర్థః। నామాదిషు 
బ్రహ్మబుద్దేరితి శేషః। యోజనాజన్యత్వాదితి। వేదచోదితత్వాదిత్యర్థః। వేదచోదితత్వాద 
స్మాభిర్నామాదిషు బ్రహ్మాధ్యాసః కర్తవ్య ఇతి పురుషేణ నిశ్చితత్వాదితి భావః సా నామాదిషు 
బ్రహ్మబుద్ధిః మానసీ మనఃకరణికా క్రియైవ। మనసః చిన్తనాత్మకత్వాదితి భావః ఏవకారార్థ 
మాహ - న జ్లానమితి; అయమర్లః యది (బ్రహ్మాధాసపదస్వ బ్రహృజ్లానమిత్వర్లస్వాతర్తి 
“ప్రాణో బ్రహ్మేత్యు పాసీతి ఇత్యుపాసన వం So ప. 

జ్ఞానస్యోపాస్యత్వాసమృవాత్‌। తస్మాదుపాస్యత్వాదిరూపేణ జ్ఞానస్య వేదచోదనాల._ 
సమృవాద్రృహ్మాధ్యాసో న జ్ఞానం కిన్తు క్రియెవ। ప్రణవో బ్రహ్మ ప్రాణో బ్ర హ్మేత్యేవమవిచ్చేదేన 
మనసా చిన్తయేదితి వేదతాత్పర్యమితి భావః నను యద్యేవం “ప్రాణో బ్రహ్మేత్యుపాసీత' 
ఇత్యాది విధేర్మానసిక క్రియాపరత్వం తరి “ఆత్మా వా౭_రే ద్రష్టవ్యశ్రోతవ్యోమన్తవ్యోనిది 
ధ్యాసితవ్యి (బృ. 2.4.6) ఇత్యాది విధేరపి క్రియాపరత్వమేవ స్యాత్‌, న చేష్టాపత్తిః, నాన్యః 
పనా విద్యతేల._ యనాయి (శ్వే ౩. 86. 15) ఇత్యాత్మజ్ఞాన స్యైవ మోక్షహేతుత్వేన శ్రవణాదివిధేః 
క్రియారూపస్యా నర్థకత్వాత్‌। కథం వేదపురుషేణానర్ధకమిదం (శ్రవణాదికముపదిష్టమితి 
శజ్మాయామాత్మ జ్ఞానాబ్బత్వాచ్చవణ మననాదీనాం విధిర్నానర్థక ఇతి హృది కృత్వా (శ్రవణ 
మననాదీన్యేతాని మానసిక్యః క్రియా ఏవ, మనసా చిన్తనాత్మకత్వాదేతేషామ్‌ అత ఏవైతాని 
మనో వృత్తయ ఏవ న జ్ఞానం, పురుషేచ్చాధీనత్వాచ్చవణాదీనామితి వక్తుం శ్రవణాదివిధిరేవ 
శాస్త్రే తర్మశబ్దేన వ్యవ ప్రియత ఇతి తావత్తర్మస్య మనోవృత్తిరూపత్వం సాధయతి ఏతేనేత్యాదినా। 
తర్మపదార్థజ్ఞానం వినా తర్మస్య మనోవృత్తిత్వం జ్ఞాతుమశక్యమితి తత్పదార్ధమాహ -వ్యాప్యేతి। 

మూలమ్‌: - వ్యాప్యారో పేణ వ్యాపకప్రసజ్ఞునాత్మకస్య తర్మస్యేచ్చాధీనతయా (భ్రమప్రమావిలక్షణ 
త్వాదితి। అత ఏవ మనన నిదిధ్యాసనసహితే శ్రవణాఖ్యే వేదాన్తవాక్యవిచారే శ్రోతవ్యోమన్తవ్యో 
నిదిధ్యాసితవ్య ఇత్యాదివిధిరుపపద్యతే। 
వ్యాఖ్యా: - 'వ్యాప్యారోపేణ వ్యాపకారోపస్తర్శ ఇతి న్యాయశాస్త్రప్రసిద్ధ ఏవాయం తర్మ నత్వన్య 
ఇత్యర్థః। ప్రసజ్ఞునమారోపః॥। యథా యది వహ్నిః న స్యాత్తర్హి ధూమోపి న స్యాదితి। అత్ర 
ధూమాపేక్షయా అధికదేశవృత్తిత్వేన వ్యాపకత్వం బోధ్యమ్‌। తథా చ పర్వతో వహ్నిమాన్‌, 
ధూమాదిత్యనుమానే పర్వతే యది వహ్యభావరూపవ్యాప్యమారోపే ప్యెత (శబ్య్యేత) తర్డ్తి ధూమా 
భావరూపస్య వ్యాపకస్యాప్యారోపణం క్రియేతైవ, వ్యాప్యారోపణ పూర్వకత్వాద్వ్యాపకారోపస్య 
న చాయం వ్యాపకారోప ఇష్ట ధూమస్య ప్రత్యక్షసిద్ధస్య దురపలాపత్వాత్‌। తస్మాద్దర్శితతర్మేణ 
వహ్వ్యభావ ధూమాభావయోర్చాధి తత్వాత్సర్వతే వహ్మ్యనుమానం దృఢీకరోత్వయం తర్మః। 
ఇచ్చాధీనశ్చాయం పురుషేణైవ వ్యాప్యవ్యాపకయోరుభయోరప్యారోపితత్వాత్‌। నా౭ సౌ 
భ్రమస్స్వేచ్చాకల్పితత్వాత్‌। నాల_పి ప్రమా కల్పితత్వాత్‌। అతో విలక్షణ ఏవాయమ్‌। నను 
అయథార్థానుభవ స్రివిధస్సంశయ విపర్వ్యయతర్శభేదాత్‌। స్మృతిరపి ద్వివిధా యథార్థా౭._ 
యథార్ధాచేతి తర్మ్శస[బ్దహాత్‌। సంశయదీనాం సతీర్థస్యా ప్రమాత్వేన భ్రమత్వాత్మథం తర్మస్య 
విలక్షణత్వమితి చేన్మైవమ్‌। భ్రమస్యాధిష్టానజ్ఞాననా శ్యత్వనియమా ద్రజ్ఞుజ్ఞానేన సర్పభ్రమనివృత్తి 
దర్శనాత్‌! తర్మస్య చాధిష్టానపూర్వకత్వాదజ్ఞాతే తు పర్వతే వహ్న్యృభావధూమాభావయోరారో 
పాయోగాత్‌ తయోరారోపణేన చ సర్పరూపేణ రజ్లోరివ పర్వతస్య స్వరూపతిరోధానాభావాచ్చా 
విద్యాకల్పితభమస్య పురుషేచ్చాకల్పితతర్మస్య చ మహద్వైలక్షణ్యమస్యేవ। తార్శికైస్తు 
ఆరోపితత్వమాత్రసామ్యేన తర్మస్య తథాత్వముక్తమితి బోధ్యమ్‌। ఏతావతా తర్కో నామ 
ఉక్తార్థదృఢీకరణాయ కల్పితవద్విరుద్ధార్ధనిరాసరూపో మానసవ్యాపార ఇతి సిద్ధమ్‌। అముమేవ 
తర్కం విమర్శమాహుః। 

భవత్వేవం తర్మస్య మనోవృత్తిత్వమతః కిమత ఆహ-అత ఏవేతి। తర్మస్య మనోవృత్తిత్వా 
దేవేత్యర్థః। శ్రవణం మననం నిదిధ్యాసనం చేతి (త్రీణ్యజ్ఞాని వేదాన్తవిచారస్య। విచారో నామ 
మనోవృత్తిరూపా మానసీ క్రియైవ। న చ వృత్తేజ్ఞానత్వాత్మథం క్రియాత్వమితి వాచ్యమ్‌। 
'భూవాదయో ధాతవః (అష్టాధ్యాయి. 1.8.1) ఇతి సూత్రాత్‌ 'జ్ఞా అవబోధనే ఇతి 
స్మరణాచ్చ 'జ్ఞా' ధాతుః క్రియావాచ్యేవ। తస్య చ భావే ల్యుటి కృతే జ్ఞానమితి రూపమ్‌! భావో 
నామ సిద్ధావస్థాపన్నో ధాత్వర్థః తతశ్చ జ్ఞానావబోధనవేదనాది శబ్బాః క్రియావాచిన ఏవ। 
అత ఏవ “సత్యం జ్ఞానం” (తై. 2.1.1) ఇత్యత్ర జ్ఞానపదస్యాపి లక్షణేత్యుక్తం ప్రాక్‌! న చైవం 
మానసీక్రియైవ సా న జ్ఞానమితి మూలవిరోధ ఇతి వాచ్యమ్‌। తత్ర జ్ఞానపదస్య 
వృత్తిజన్యానుభవబోధకత్వాత్‌। తదేవం వేదాన్తవిచారస్య క్రియాత్వాత్మర్తవ్యత్వమితి కృత్వా 
శ్రోతవ్య ఇత్యాది విధిః (కర్తవ్యత్వ ప్రతిపాదకం వాక్యం విధిః) ఉపపద్యతే। యజ్యత ఏవ। 
శ్రవణాదీనాం కర్తవ్యత్వేన క్రియాత్వాత్రియాపరవిధివాక్యసజ్ఞతిరిత్యర్థః। నను శ్రవణాదివిధయః 
కుత ఉపపద్యన్తే అత ఆహ-త స్యేతి। 

మూలమ్‌:- తస్య చతుర్విధాన్వయ వ్యతిరేకాదితర్మరూపత్వాత్‌। దృగ్భృశ్యాన్వయ వ్యతిరేక 
సాక్షిసాక్ష్యాన్వయవ్యతిరేకః। ఆగమాపాయి తదవధ్యన్వయ వ్యతిరేకః। దుఃఖిపరమ(ప్రేమాస్పదా 
న్వయ వ్యతిరేక ఇతి। 
వ్యాఖ్యా: - (శ్రవణాదివిధేరిత్యర్థః। విధిచోదితశ్రవణాదిత్రయస్యేతి యావత్‌! చతుర్విధౌ 
యావన్వయవ్యతిరేకా తదాదిరూపోయస్తర్మ తద్రూపత్వాత్‌, తర్మస్య మానసిక క్రియాత్వా 
(్రవణాదీనామపి తర్శరూపత్వేన మానసికక్రియాత్వాత్‌ క్రియాయాః కర్తుం శక్యత్వాత్‌, 
విధేః క్రియా ప్రతిపాదకత్వాచ్చవణాదివిధిరుపపద్యత ఇత్యర్థః। తత్రాన్వయవ్యతిరేకరూపతర్మ 
చాతుర్విధ్యం దర్శ్భయతి దృగ్భృశ్యేత్యాదినాః అనుగతత్వమన్వయః, వ్యావృత్తత్వన్తు వ్యతిరేకః। 
దృగ్ద క్యయోరాత్మానాత్మనోరన్వయవ్యతిరేకౌ యస్మిన్‌ స తర్మో దృగ్గ ్రశ్వాన్వయ వ్యతిరేక 
వ యథా దృక్పదార్థశ్చెతన్యరూపోయమాత్మా జాగ్రదాదిసర్వావస్థాస్వన్వేతి। దృశ్యా 
దేహేన్దియాదయస్తు వ్యావర్తన్తే కథం? జాగ్రతి మ న కాలం నాస్తీతి 
వ్యావృత్త ఇత్యుచ్యతే। తచ్చ స్వాప్పికం లిబ్బం సుషుప్తా నాస్తి తచ్చ సౌషుప్తికం కారణ శరీర 
మజ్ఞానం సమాధా నాస్తి! ఆత్మా తు సర్వత్రాస్తి సర్వావస్థానామాత్మనానుభూయమానత్వాత్‌। 
అదననుభూతత్వే త్వవస్థానామేవాసిద్దేః ఇతి; యద్వా ఘటజ్ఞానం పటజ్ఞానం జాగ్రద్దానం 
స్వప్పజ్ఞానమిత్యాదౌ సర్వత్రాపి జ్ఞానమైకరూప్యాదనుగతమేవ ఘటాదయో జ్జేయా విషయోస్తు 
మిథోభిన్నత్వాద్వ్యా వృత్తా ఏవ। యచ్చానుగతం తత్సత్యం యథా రబ్ఞుః। యత్తు వ్యావృత్తం 
తదసత్యం యథా సర్పః। ఇతి దృగ్రూపస్యానుగతస్యాత్మనస్సత్యత్వం దృశ్యస్యవ్యావృత్తస్య 
జగతో౨. సత్యత్వజ్బోతి దృద్ద  శ్యయోరన్వయవ్యతిరేకనిర్ణయస్య ఫలమితి। అథ సాక్షిసాక్ష్యాన్నయ 
వ్యతిరేకః। సాక్షీ సాక్షాద్దష్టా “సాక్షాద్ద ష్టరి సంజ్ఞాయాంి (అష్టాధ్యాయి. 5.2.91) ఇతి 
నిపాతనా త్సాధుః సాక్షాత్మర్తుం యోగ్యం సాక్ష్యం దృశ్యం, యథాస్మిన్దేహే ద్రష్టురేకత్వం 
దృశ్వ్యానామన్తః *కరణాదీనాం దేహాన్లానాం పదార్థానాం ఘటాదీనాం బాహ్యానాం చ మిథో 
విభిన్నత్వాదనేకత్వజ్బు సర్వవాదిసమ్మతమ్‌। తథా “సర్వేప్వపి దేహేషు ద్రష్టై క ఏవ। దృశ్యాస్తు 
దేహాహజ్యారా ఇన్టియాణి చేత్యేవమాదయో మిథో విభిన్నత్వాదనేకే ఇతి " సర్వత్రాపి సాక్షిణ 
ఏకత్వాదనుగతత్వం సాక్ష ్యస్యత్వనేకత్వాద్‌వ్యావృత్తత్వమ్‌। అతస్సాక్షిణోన్వయస్సాక్ష్యస్య చ 
వ్యతిరేక స్పిద్ధః। అనేనాపి తర్మేణ సాక్షిణస్సత్యత్వం సాక్ష ఫస్య మిథ్యాత్వం చ ఫలితమ్‌। 
అథ ఆగమాపాయితదవధ్యన్వయవ్యతిరేకః॥ ఆగమః ఉత్పత్తి రపాయో నాశశ్చెషావస్తే 
త్యాగమాపాయినో దృశ్యా దేహాదయః, తేషామాగమాపాయినామవధిస్తదవివరాత్మా, తేషాం 
తస్య చాన్వయవ్యతిరేకా యస్మిన్‌ స తర్శస్తథోచ్యతే। సర్వమపి కార్యజాతం స్వకారణాద్దాయతే 
స్వకారణే చ లీయత ఇతి కార్యస్యావధిః॥। అపాదాననిలయనయోరుభయోరప్యవధిత్వేన 
వ్యవహారాత్‌। “జనికర్తుః ప్రకృతి (అష్టాధ్యాయీ 1.4.30) ఇతి జాయమానస్య యో 
హేతుస్తస్యాపాదానత్వం పాణినినైవ స్మృతమ్‌। నిలీయతే౭_ స్మిన్నితి నిలయనమ్‌। తస్మాదవధిం 
వినా ౨. గమాపాయయోరుభయోరప్యసమృవాద్దేహాదీనామాగమాపాయిత్వస్య ప్రత్యక్షసిద్ధస్య 

దురపలాపత్వాచ్చ దేహాదీనామవధిత్వేన కశ్చనాభ్యుపేయః। స చావధిః ఆత్మన ఆకాశస్సమ్ఫూతి 
(తై. 2.1.1) ఇత్యాది శ్రుతేః, “అక్షరం తమసి లీయతే” 'తమఃపరే దేవే” (సు. 2.2) ఇత్యాది 
(శుతేశ్చ బ్రహ్మోభిన్న ఆత్మైవ। దే హేన్చియాహజ్మారాణాం ప్రత్యహం సుషుష్తావాత్మని 
లయదర్శనాత్సాపాన్తే ఆత్మనస్సకాశాదేవ పునరాగమదర్శనాచ్చ। న చాత్మనోప్యాగమాపాయిత్వ 
మితి వాచ్యమ్‌। ఆత్మనోన్యస్యావధేరభావాత్‌, సత్త్వేవా తస్యాప్యన్యస్తస్యాప్యన్య ఇత్యనవస్థాదోషాత్‌! 
ఏతద్లోషపరిహారాయ యం పునర్భవానవధిత్వేనాభ్యు పైతి స ఏవాత్మేత్యస్మదభ్యుపగ 
మాదాత్శనోల_ వధిత్వమేవ, న త్వాగమాపాయిత్వమ్‌। (శుతావప్యాకాశాదివదాత్మనస్సమ్యూత్య 
(శవణాత్‌, “అజో నిత్యశ్శాశ్వతోల_ యం పురాణి (కఠ 2. 18) ఇత్యజత్వ శాశ్వతత్వయోరేవ 
(శ్రవణాచ్చ। ఏవమాగమాపాయినో దేహేగన్టియాదయో భావా మిథో విభిన్నత్వాద్వ్యావృత్తా 
ఇతి తేషాం వ్యతిరేకః। అవధిరాత్మానుగత ఏక ఏవ ఇతి తస్య న వ్యతిరేకః। కిన్వన్వయ ఏవ 
ఇత్యనేన చ తర్మేణ హ్యోత్మనో నిత్యత్వాత్సత్యత్వం దేహాదీనాం వ్యతిరిక్తత్వాదసత్యత్వజ్బు 
ఫలితమ్‌। 

తథా దుఃఖిపరమ(్రేమాస్పదాన్వయ వ్యతిరేకౌ। దుఃఖినో దుఃఖాస్పదభూతా దే హేగన్టియా 
దయః పరన్తు ప్రేమాస్పదమాత్మా, తేషాం తస్య చాన్వయవ్యతిరేకౌ (క్రమో న వివక్షితః 
వ్యతిరేకాన్వయావితి వక్తవ్యత్వాత్‌)యస్మిన్‌ స తర్శస్తత్రోచ్యతే। యథాల౭._ వర్ణనీయవినాశత్వా 
త్పరతన్రత్వాద్‌ యోగాదిభూయిష్టత్వాన్మలమూ త్రకరణ్ఞకత్వాద్దుర్లన్థమ యత్వాన్మాం స మజ్జాస్థి 
ప్రముఖాశుచి పదార్థమయత్వా త్స్వేదదూషికాదిదూషిత్వాచ్చ శరీరం తావద్దుఃఖాస్పదమేవ। 
చిన్తితానాగమేనా చిన్తితప్రాప్యా దుర్లభార్ధచినయా ఇష్టవస్తువినాశేన శరీరేన్రియవైకల్యేన చాన్నః 
కరణమపి దుఃఖాస్పదమేవ। తథా చక్షురాదీన్యపి, దూరవస్త్వదర్శన దూరశబ్దాశ్రవణాదినా 
కాచకామలాదిదోషదూషితత్వేన వయ ఆధిక్యే౭_ విషయ[గ్రహణసామర్థ్యేన చ దుఃఖాస్పదాన్వేవ। 
తథా స్రీపుత్రపశ్వాది శరీరాణ్యపి దుఃఖాస్పదాన్యేవ। 

అర్భానామార్జనే దుఃఖం తథైవ పరిపాలనే। 

నాశే దుఃఖం వ్యయే దుఃఖం ధిగస్మాన్లేశకారిణః॥ 
ఇతి వచనాద్ధనమపి దుఃఖకరమేవ। తథా గృహాదీన్యపి ప్రతిక్షణదృఢీకర్తవ్యత్వేన పరిణామిత్వేన 
సాతిశయత్వేన చ దుఃఖాస్పదాన్యేవ। ఏవం సర్వమపి కార్యజాతం దృశ్యం దుఃఖాస్పదమేవ। 
అధైక ఏవాత్మా జన్మాది షడ్భావవికారాభావేన సచ్చిదానన్టరూపేణ పవిత్రత్వేన నిత్యసిద్ధత్వేన 
నిత్యాపరోక్షత్వేనా ద్వితీయత్వాన్నిరతి శయత్వేనా పరిచ్చిన్నత్వేనాసజ్ఞత్వేన సర్వవ్యాపిత్వేన చ 
పరమ(్రేమాస్పదభూత ఏవ। దుఃఖినాం దేశాదీనాం విభిన్నత్వేనానుగతత్వాద్వ్యతిరేక। పరమ 
ప్రేమాస్పదస్యాత్మన స్త్వేకత్వేనాన్వయః, ఫలం పూర్వవత్‌। దుఃఖపరమ(ప్రేమాస్పదేతి పారే 
దుఃఖం చ పరమడేమ చ తయోరాస్పదే అనాత్మజీవాత్మానా తయోరితి బోధ్యమ్‌। ఇతి 
చత్వారోన్వయవ్యతిరేకరూపాస్తర్మాః॥ యద్వా దృగ్ధృశ్యసాక్షిసాక్షాదిపదయోః దృక్వదృశ్యత్వసాక్షిత్వ 
సాక్ష ప్రత్వాదిభావార్థబో ధకత్వమభ్యు పేయతే। తథా చాత్మధర్మాః దృక్ష్వసాక్షిత్వావధిత్వపరమ 

(ప్రేమాస్పదత్వాని భూతానికాలత్రయే జాగ్రదాద్యవస్థాత్రయే సృష్ట్యాదిత్రయే వ్యవహారపరమార్థా 
వస్థాద్వయే సర్వత్రాప్యేకాకారేణ సస్తీతి తేషామన్వయః। అనాత్మధర్మా దృశ్యత్వసాక్ష్యత్వాగ 
మాపాయిత్వదుఃఖాస్పదత్వాని న సర్వత్ర సని, నాప్యేకాకారేణ సన్తీతి తేషాం వ్యతిరేకః। 
అస్మిన్సక్షేప్యాత్మనస్సర్వత్రాన్వయాదేవ తద్ధర్మాణాం సర్వత్రాన్వయః। అనాత్మనాం సర్వత్రా 
నన్వయాదేవ తద్ధర్మాణామప్యనన్వయ ఇతి బోధ్యమ్‌। అథవా దృక్‌ జ్ఞానం తస్యాన్వయః, 
దృశ్యం జ్ఞేయం, తస్య వ్యతిరేకః, ఘటజ్ఞానం పటజ్ఞానమిత్యత్ర జ్ఞాన స్యైకరూ పేణానుగతత్వాత్‌! 
ఘటపటయోః విభిన్నత్వేనాననుగతత్వాచ్చేతి దృగ్భృశ్యాన్వయవ్యతిరేకః తథా సాక్షీ ద్రష్టా, 
సాక్ష వం దృశ్యం, తయోరన్వయవ్యతిరేకా। యథా ఏక ఏవ దేవదతో ఘటం పటం గజం 
హయజ్బ పశ్యతీతి (ద్రష్టుః దేవదత్తస్య ఘటపటాదిదర్శనేల_నుగతత్వేనాన్వయః। ఘటపటా 
దీనాన్వ ననుగతత్వేన వ్యతిరేక న హి ఘటదర్శనసమయే పటో దృశ్యతే ఇతి సాక్షిసాక్ష్యాన్వయ 
వ్యతిరేక॥ తథాగమాపాయినో జన్మనాశశాలినో ఘటపటాదయః, అవధిర్మృత్తన్వాదిః, తదన్వయ 
వ్యతిరేక] యథా ఏకస్యా ఏవ మృత్తికాయాస్సకాశాద్ధట ఉదేతి మృత్తికాయాం లీయతే చేతి 
ఘటస్యాగమాపాయిత్వాద్వ్యతిరేకః, మృదస్తు ఘటావధిత్వాదన్వయః ఇత్యాగమాపాయితదవ 
ధ్యన్వయవ్యతిరేకః। తథా దుఃఖాస్పదాని ఘటపశ్వాదయః। పరమ(్రేమాస్పదన్తు దేహీ! 
ధనాదీనాం మిథో భేదేనానుగతత్వాద్వ్యతిరేకః। దేహినస్తు ధనాదిభోక్తురేకత్వాదన్వయః ఇతి 
దుఃఖడ్రేమాస్పదాన్వయవ్యతిరేకః। ఏవం దృగాదీనాం దృశ్యాదీనాం చాన్వయవ్యతిరేకయో 
స్సిద్ధయో స్పృతో రాత్మని దృక్త్వసాక్షిత్వాది సత్త్వాదనాత్మసు చ దృశ్యత్వసాక్ష్యత్వాదిసత్వాదాత్మనో 
౭౨_ న్వయో౭_ నాత్మనాం వ్యతిరేకశ్చ సిధ్యతీతి బోధ్యమ్‌। 

నన్వేవం (శవణమనననిదిధ్యాసనాత్మకవేదాన్తవిచారస్య కథం తర్మరూపత్వమితి 
చేదుచ్యతే। 'తత్పత్యం స ఆత్మా (ఛా. 6.9.7), “అతోన్యదార్తం” (బృ. 3.4.2) ఇత్యాది 
(శుతిభిః కథమాత్మన స్పత్యత్వమనాత్మనశ్చ మిథ్యాత్వమితి స్వయమేవాక్షిష్య తతస్తర్మయతే। 
యద్యయమాత్మా సర్వత్రాన్వితో న స్యాత్తర్హి సత్యో హి న స్యాదితి। తథా యదీమే దేహాదయో 
వ్యతిరిక్తా న స్యుస్తర్షి మిధ్యానుభూతా న స్యురితి। తతశ్చ కథమాత్మనోన్వయః కథంవా౭_ 
నాత్మనో వ్యతిరేక ఇతి స్వయమేవాక్షిప్య తర్మయతే పునః యద్యయమాత్మా దృగ్రూపో న 
స్యాత్తర్హ్యన్వితోపి న స్యాత్‌; యద్యయం సాక్షీ న స్యాత్తర్జ్యన్వితో న స్యాత్‌; యద్యయమవధిర్న 
స్యాత్తర్హ్యన్వితోపి న స్యాత్‌! యద్యయమాత్మా పరమప్రేమాస్పదం న స్యాత్తర్హ్యన్వితోపి న 
స్యాదిత్యేవం తర్మయిత్వా ఆత్మనో౭_ న్వితత్వం నిశ్చినోతి। తథా యద్యయమనాత్మా దేహాదిః 
దృశ్యో న స్యాత్తర్హి వ్యతిరికో న స్యాత్‌ యది సాక్షీ న స్యాత్తర్హి వ్యతిరికో న స్యాత్‌। యద్యాగ 
మాపాయీ న స్యాత్రర్హి వ్యతిరికో న స్యాత్‌! యది దుఃఖాస్పదం న స్యాత్తర్హి వ్యతిరికో న 
స్యాదిత్యేవం తర్మయిత్వా అనాత్మనో వ్యతిరిక్తత్వం నిశ్చినోతీతిి అముమేవ విమర్శాత్మకం 
తర్మం మననమాహుర్చుధాః। ఏవమన్వయవ్యతిరేకరూపతర్మచాతుర్విధ్యముపపాద్య అథ 
మతాన్తరే పజ్బమోప్యన్వయవ్యతిరేకతర్యోస్తీత్యాహ - అనువృత్తీతి। 

మూలమ్‌: - అనువృత్తవ్యావృత్తాన్వయవ్యతిరేకోపి పజ్బమః। ఏతచ్చ సర్వేషాం వేదాన్తానుకూల 
తర్మాణాం చతుర్లక్షణమీమాంసా ప్రతిపాదితానాముపలక్షణమిత్యభియుక్తాః। విస్తరస్తు వేదాన్త 
కల్పలతికాయామనుసంధేయః। 
వ్యాఖ్యా: - అనువృత్తేతి। అనువృత్తస్య రజ్ఞ్వాదేరన్వయః వ్యావృత్తస్య సర్పాదేర్వ్యతిరేకః ప్రసిద్ధః 
తద్వజ్ఞగ[ద్భమాధిష్టానత్వేనానువృత్తస్యాత్మనో9_న్వయః। ఆత్మన్యవిద్యయా కల్పితత్వేన జగతో 
వ్వావృత్తత్వాద్వ్యతిరేక। యద్వా రజ్ఞువదబాధితత్వేనానువృత్తత్వాదాత్మనోల_న్వయః సర్పవ 
ద్భాధితత్వేన వ్యావృత్తత్వాజ్ఞగతో వ్యతిరేకః ఇతి। నను కిమస్మిన్నాస్తే తర్మచతుష్మమథవా 
పజ్బకమేవేతి శజ్మాయాం, మైవం సన్తి బహవస్తర్మాః అత ఏవ చతుర్విధాన్వయవ్యతిరేకాదీత్యా 
దిపదం నిద్దిష్టమిత్యాహ-ఏతచ్చేతి। తర్మపజ్బుకమిత్యర్థం, తర్మచతుష్టయమితి వార్థః। నను 
న తాంస్తర్మేషు యోజయేదితి తర్మాణాం నిస్టితత్వాత్మథం గ్రహణమత ఆహ-వేదాన్తానుకూలేతి। 
శ్రుతివిరుద్ధతర్కా ఏవ నిన్టితా ఇత్యర్థః కే తే ఆదిపదగ్రాహ్యాస్తర్మా ఇతి శజ్మాయామాహ - 
చతుర్లక్షణేతి। త[ద్దర్గే ద్రష్టవ్యా ఇత్యర్థః ఇత్యభియుక్తాః వేదాన్తవిచారస్య తర్మరూపస్య 
మనోవృత్తిత్వం వదస్తీత్యర్థ॥ అభియుక్తాః వృద్ధాః॥ ఏవమత్ర సంక్షేపేణ దర్శితస్తర్య। యది 
యుష్మాకం విస్తరేణ దిదృక్షా తర్హి మదీయాయాం వేదాన్తకల్పలతికాయాం ద్రష్టవ్యా ఇత్యాహ 
- విస్తరస్తితి। అన్యత్ర విస్తరేణ ప్రతిపాదితస్యార్థస్య పునరన్యత్ర విస్తరేణ ప్రతిపాదనస్య 
వ్యర్థత్వాదిత్యేతావతాస్మాఖిరుపరమ్యత ఇతి భావః। 
మూలమ్‌:- తదేవం సుషుప్తవస్థాయామస్యానన్దభోగః। తద్భోక్తా చ సుషుపృవస్థాభిమానీ 
ప్రాజ్ఞ ఇత్యుచ్యతే। ప్రకర్షేణాజ్ఞత్వాత్‌। తదానీం విశేషావచ్చేదాభావేన ప్రకృష్ణజ్ఞత్వాద్వా! తదా 
చాన్తఃకరణస్య లయేపి తత్సంస్కారేణావచ్చేదాన్న జీవాభావ ప్రసజ్ఞః॥ న వా సర్వజ్ఞత్వాపత్తిః 
వ్యాఖ్యా:- అథ ప్రకృతం సుషుప్యవస్థాయాం సుఖానుభవసత్త్వముపసంహరతి తదేవమితి। 
సుషుప్యవస్థాయామానన్షభోగ స్సుఖానుభవోస్తి ఇతి; ఏవం సుషుప్తా సుఖానుభవం సాధయిత్వా 
అథ తద్భోక్తుర్ణీవస్య తదవస్థాకృతం నామవిశేషమాహ-తద్భోక్తేతి సుషుప్య్యభిమానీతి। 
కారణ శరీరాభిమానీత్యర్థః। ప్రాజ్ఞ శబ్దం నిర్వక్తి ప్రకర్షేణేతి అహజ్యారాభావాదితి భావః। 
నిర్వచనాన్తరమాహ ప్రకృష్ణజ్ఞత్వా దితి। ప్రకర్షేణ జానాతీతి ప్రజ్ఞః తతః స్వార్థిమి ణ్‌! ప్రజ్ఞ 
ఏవ ప్రాజ్ఞః ప్రకృష్ణజ్ఞత్వే హేతుమాహ తదానీం విశేషావచ్చేదాభావేనేతి। తదానీం 
సుషుప్యవస్థాయాం, విశేషావచ్చేదో విశేషోపాధిః బుద్ధిరూపోపాధిరితి యావత్‌! తస్య భావేన 
బుద్ధిపరిచ్చిన్నత్వాద్విశ్వతైజస యోరల్పజ్ఞత్వమ్‌। బుద్ధి పరిచ్చేదాభావాత్రాజ్ఞత్వం ప్రాజ్ఞస్యేతి 
భావః నన్వేవం బుద్ధి పరిచ్చిన్నత్వాజ్జీవస్య విశేషావచ్చేదాత్మక బుద్ధ్వభావే జీవత్వమేవ న 
స్యాత్‌! కిళ్చాపరిచ్చిన్నత్వేనేశ్వ రత్వం న స్యాదత ఆహ-తదాచేతి। అన్తఃకరణస్య 
జీవత్వావచ్చేదకస్య జీవోపాధిభూత స్వేతి యావత్‌! 

లయే సత్యపష్యన్తుకరణసంస్మారేణ చైతన్యజ్ఞానస్యావచ్చేదాత్‌ విశేషణే కరణాదుపాధి 
కరణాదితి యావత్‌! చైతన్యోపాధేరజ్ఞానస్యాన్తఃకరణసంస్మారావచ్చిన్నత్వాదితి పర్యవసన్నార్థః 

న జీవాభావ ప్రసజ్ఞః॥ అన్తాకరణ తత్మసంస్మారావచ్చిన్నాజ్ఞానో పాధిర్జీవ ఇత్యుక్తలక్షణస్య జీవస్య 
భావటప్రసజ్లో నాస్తి చైతన్యస్య భవత్యేవాపాధికం జీవత్వమిత్యర్థః నాపి ప్రాజ్ఞస్య సార్వజ్ఞ్యోపపత్తిః 
సర్వజ్ఞస్య భావస్సార్వజ్ఞ్యమ్‌। “బ్రాహ్మణాదిత్వాద్భా వే ష్యణ్‌ (అష్టాధ్యాయి. 5.1.124) 
ప్రాజ్ఞోపాధేరజ్ఞానస్యాన్తఃకరణసంస్మారావచ్చిన్నత్వేన కార్యాజ్ఞానత్వాన్నేశ్వరత్వం ప్రాజ్ఞస్య, 
కారణీభూతాజ్ఞానో పాధిర్దీశ్వరః। నన్వేవం విశ్వతైజసయోరివ ప్రాజ్ఞస్యాప్యనీశ్వరత్వే కథం 
ప్రాజ్జేశ్వరయోరభేదః ప్రతిపాద్యతే సూత్రభాష్యాదావత ఆహ - ఈశాభేదేతి। 
మూలమ్‌: - ఈశాభేదప్రతిపాదనం చ శరీరేన్దియాద్యభిమానరహితత్వేనోప చారాత్‌। 
తత్మంస్మారస్య చ నిమిత్తకారణత్వేన సాక్ష్యాశితకార్యోపాదానకోటావప్రవేశాన్న తద్భేదేన 
సాక్షిభేదః 
వ్యాఖ్యా:- యథా సాక్షిణః కూటస్థ స్యేశ్వరస్య శరీరేన్టియాద్యభిమానాభావస్తథా ప్రాజ్ఞస్యాపీతి 
కృత్వా తావన్మాత్రేణ ప్రాజ్ఞే ఈశ్వరత్వమౌపచారికమాహ -అగ్నిర్మాణవక ఇతి పైబ్దల్యాదిగుణయో 
గేన మాణవకే అగ్న్యభేదవదితి భావః ఏవమీశ్వరాద్భిన్నత్వాదేవ ప్రాజ్ఞా అనేకే। అజ్ఞానవిశేషణీ 
భూతతత్తదన్తకరణసంస్మారభేదా త్రాజ్ఞానాం భేద ఇతి భావః నన్వేవం శరీరేన్రియాద్యభిమాన 
రహితానాం ప్రాజ్ఞానామపి బహుత్వే సాక్షిశోపి బహవః స్యుః, ప్రాజ్ఞసాక్షిడోరుభయోరప్యభిమాన 
రాహిత్యస్య తుల్యత్వాదత ఆహ-తత్సంస్మారస్యేతి; మూలాజ్ఞానం తూలాజ్ఞానం చేత్యజ్ఞానం 
ద్వివిధమ్‌। తత్ర మూలాజ్ఞానమేకా కోటి స్తూలాజ్ఞానమన్యా। కోటిర్నామ పక్ష భాగ ఇతి 
యావత్‌! మూలాజ్ఞానం సాక్షిచైతన్యాశితం తదుపాధిత్వాత్‌। అవస్థాజ్ఞానం తు జీవవైతన్యాశితం 
జీవోపాధిత్వాత్‌! నను మూలాజ్ఞానం కారణీభూతాజ్ఞానమీ శ్వరాశ్రితమేవ నతు సాక్ష్యాశ్రితమితి 
చేన్నైషదోషః। వార్తికకారమతే సాక్షిణ ఏవేశ్వరత్వాత్‌। మతాన్తరే తు చైతన్యమాత్రస్య సాక్షిత్వవాదేపి 
శుద్ధచైతన్యస్య సాక్షిత్వాసమృవాత్‌, తచ్చ సాక్షిచెతన్యమజ్ఞానోపహితమిత్యవశ్య మభ్యుపేయమ్‌, 
తదేవ సాక్షిచైతన్యమ్‌ యదా స్రష్ట్రృత్వాదిగుణత్రయాన్యతమయోగి తదా ప్రోచ్యతే ఈశ్వర 
ఇతి। తస్మాత్రృష్ట్రత్వాది విశేషవివక్షాయామీ శ్వరత్వం, తదవివక్షాయాం తు సాక్షిత్వమితి 
సాక్షీశ్వరయోరియానేవభేదః। తదేవం సాక్షిచైతన్యాశితా ఆకాశాదికార్యోపాదాన భూతా యా 
మూలాజ్ఞానకోటిః తస్యామన్తాకరణసంస్మారోవిశేషణతయా న ప్రవిష్టః। ఆత్మన ఆకాశస్సమ్భూతః 
(త. 2.1.) ఇత్యాదావజ్ఞానో పహితాదాత్మనస్సకాశాదాకాశాదయ స్సమ్ఫూతా ఇత్యేవ; న 
త్వన్తకరణసంస్కారావచ్చిన్నాజ్ఞానోపాధికాదాత్మన ఇతి తత్ర హేతుమాహ - తత్సంస్మారస్య 
చ నిమిత్తకారణత్వేనేతి। 

సాక్షిణస్సకాశాదాకాశాదికార్యోదయం (ప్రతి జీవాదృష్టాదీనాం నిమిత్తకారణత్వేన 
మూలాజ్ఞాన స్యైక స్యైవోపాదానకారణత్వాన్న తత్సంస్మారస్య మూలాజ్ఞానే విశేషణతయా ప్రవేశ 
ఇతి నోపాదానత్వమ్‌। యద్వా కార్యమాత్రస్య నిమిత్తకారణముపాదానకారణం చేతి కారణద్వయ 
మస్తి। యథా ఘటస్య మృదుపాదానమ్‌। దణ్ణచక్రసలిలాదయో నిమిత్తాని। తతశ్చ నిమితోపాదాన 
భేదేన కారణస్య ద్వివిధత్వాన్నిమిత్తకారణకోటిరేకా। ఉపాదానకారణకోటిరన్యేతి ద్వే కారణకోట్యౌ 


సిదానసిన్సుః 2౨9 
థ= 0౧ 


స్త॥ తత్ర సాక్షిణమాగ్రితా ఉపాదానకోటిరజ్ఞానమేవ। నిమిత్తకోటిస్తు జీవాదృష్టాదిః। ఏవం 
స్థితే అన్తాకరణసంస్మారస్సాక్ష్యాశ్రితనిమిత్తకారణకోటావేవ ప్రవిశతి। (అన్తర్భవతి) కుతః? 
తత్సంస్మారస్య నిమిత్తకారణత్వాదితి నను భవతు సంస్మారస్య నిమిత్తకారణత్వం, కిం తత 
ఇత్యాహ-నేతి। తద్భేదేన అన్తఃకరణసంస్మారభేదేన హేతునా సాక్షితో భేదో నాస్తి, యది 
సాక్ష్యాశ్రితముపాదానమజ్ఞానం భిన్నం స్యాత్తర్ణి సాక్షిభేదస్స్యాత్‌। నిమిత్తభేదాత్తు న సాక్షిభేదః 
। యథా కాణః ఖళ్టుః కుబ్దశ్చేతి త్రయః పుత్రా ఆసన్‌ దేవదత్తస్య స్వాదృష్టవైషమ్యాన్మిథో 
విషమాకారాస్తే, తతశ్చ పుత్రత్రయోపాదానస్య దేహస్యైకత్వాక్సితా దేవదత్త ఏక ఏవ। న తు 
తత్తదదృష్టానామనేకత్వాల్పిత్రనేకత్వం, తద్వదితి భావః న చ కులాలాశ్రితయోర్హట శరావో 
పాదానయోర్మృత్సిజ్ఞయోర్సేదేపి కులాలస్యాభేదాత్‌। నాడిన్గమా శ్రితయోస్సావర్ణరాజతకటకోపా 
దానయోః స్వర్ణరజతలో హయోర్ఫేదేపి నాడిన్సమస్యాభేదాత్మథముపాదానా భేదస్సాక్ష్యభేద 
ప్రయోజక ఇతి వాచ్యమ్‌। సాక్ష్యాశ్రితేత్యనేన సాక్ష్యుపాధిభూతేతి వివక్షితత్వాత్‌! నను సాక్ష్యాశ్రితత్వ 
విశేషణ ముపాదానకోటావివ నిమిత్తకోటావపి త్వయానివేదితమ్‌। తత్ర నిమిత్తకోటేః 
కథముపాధిత్వమితి చేత్తత్ర సాక్షిణో నిమిత్తత్వేన స్వీకృతత్వమేవ సాక్ష్యాశితత్వమితి విద్ధి! 
ఏతావతాపి సాక్ష్యుపాధేరజ్ఞాన స్యాన్తుకరణసంస్కారాన వచ్చిన్నత్వాదన్తుకరణసంస్కార భేదప్రయుక్త 
స్యాజ్ఞానభేదస్యాభావాన్న సాక్షిభేద ఇత్యేవ సిద్ధమ్‌। ఏతేన ప్రాజ్ఞోపాధావన్తఃకరణసంస్మారస్య 
విశేషణతయా ప్రవిష్టత్వా త్రాజ్ఞాశ్రితకార్యోపాదానకోటావన్తఃకరణసంస్మారః ప్రవిష్ట ఏవేతి 
తత్ర్రయుక్తు ప్రాజ్ఞభేదోస్తీతి సూచితమ్‌। తతశ్చాన్తుకరణసంస్మ్కారస్య నిమిత్తత్వో పాదానత్వాభ్యాం 
సాక్షి ప్రాజ్ఞయోర్వైలక్షణ్యాత్‌ ప్రాజ్ఞసాక్షిశోరుభయోరభిమానరాహిత్యస్య తుల్యత్వేపి ప్రాజ్ఞవత్సాక్షిణో 
బహుత్వం నాపాదనీయమితి సిద్ధమ్‌। 

నన్వేవం సుషుప్తా ప్రాజ్ఞాశ్రితకార్యోపాదానకోటౌ తత్సంస్మారస్యోపాదానకారణత్వేన 
ప్రవేశాదన్తకరణసంస్మారభేదేన ప్రాజ్ఞభేదోస్తు నామ। స్వవ్నజాగరణయోస్తు ప్రమాత్రాభ్రితకార్యో 
పాదానకోటౌ తత్సంస్మారస్య నిమిత్తకారణత్వేనా ప్రవేశాత్తద్భేదేన విశ్వభేద స్తెజసభేదశ్చ న 
భవేదేవ సాక్షిభేదవదితి శజ్మాయామాహ-జాగరణేత్సితి। 
మూలమ్‌: - జాగరణేత్వన్తుకరణస్య ప్రమాత్రాశ్రితకార్యోపాదానకోటౌ ప్రవేశాత్తద్భేదేన ప్రమాతృ 
భేద ఏవ। సాక్షిణ ఏవ చాధికోపాధివిశిష్టస్య ప్రమాతృత్వాన్నానుసన్థానానుపపత్తిరితి। 
వ్యాఖ్యా: - తు శబ్దస్సుషుప్తివైలక్షణ్యార్థః ఉక్త లక్షణమిదం స్వప్ప్నస్య స్వప్నజాగరణయోస్విత్యర్థః 
ప్రమాత్రాశ్రితకార్యోపాదానకోటౌ ప్రమాత్యూపాధిభూతాజ్ఞానే అన్తుకరణసంస్మ్కారస్య ప్రవేశాభావే 
ప్యన్తకరణస్య ప్రవేశాదన్తఃకరణభేదప్రయుక్తః ప్రమాతృభేదో స్తేవ। సాక్ష్యాశ్రితకార్యోపాదానకోటౌ 
తు సుషుష్తావన్తాకరణం న ్రవిష్టమ్‌। తదా అన్తఃకరణస్యైవ లీనత్వేనాభావాత్‌। అతో న 
సాక్షి భేదాభావవద్విశ్వస్య తైజసస్య చ భేదాభావశ్ళజ్మ్య ఇత్యర్థః అజ్ఞానావచ్చేదకానామన్తః 
కరణ సంస్మారాణాం భేదాద్యథా ప్రాజ్ఞానాం భేదః తథా అజ్ఞానావచ్చేదకానామన్తకరణానాం 
ఖేదా త్రమాతృ్ళ భేదః। అన్తుకరణసంస్కారావచ్చిన్నాజ్ఞానో పాధిత్వాత్రాజ్ఞస్య, అన్తాకరణావచ్చిన్నా 

జ్ఞానోపాధిత్వాద్విశ్వతైజసయోః। సాక్ష్యుపాధావజ్ఞానేత్వన్తుకరణానాం తత్సంస్మారాణాం వా 
నావచ్చేదకత్వమజ్ఞానో పాధిత్వాత్సాక్షిణః। తతో న సాక్షిభేదః ఇతి ఫలితార్థః। 
నను సాక్షిప్రమాత్రోర్భేదాత్సాక్షిణానుభూతస్య సుఖాదేః ప్రమాత్రాప్రతిసన్ధానమపి 

నోపపద్యత ఏవేత్యత ఆహ-సాక్షిణ ఇతి న వయం సాక్షి ప్రాజ్ఞయోస్సాక్షిప్రమాత్రోః 
ప్రాజ్ఞప్రమాత్రోఃతైజసయోర్వా సర్వాత్మనా భేదం (బ్రూమః, కిన్వాపాధిక ఏవ భేదః। తథా చ 
య వఏవాజ్ఞానోపహితస్సాక్షీ స ఏవాన్తుకరణసం స్మారరూపోపాధ్యన్తరవిశిష్టస్సన్‌ (ప్రాజ్ఞో భవతి। 
స ఏవాన్తుకరణోపాధివిశిష్టస్సన్‌ ప్రమాతా భవతీతి సాక్షిణానుభూతం ప్రమాత్రా స్మర్యతే। 
తదేవం సాక్ష్యేవోపాధ్యన్తరవైశిష్ట్రవశాత్ర్రమాతా భవతీతి న సాక్ష్యనుభూతస్య ప్రమాతృ 
ప్రతిసన్ధానానుపపత్తిః అయజ్బు సాక్షీ సర్వేషు దేహేష్వేక ఏవ। ప్రమాత్రాదయస్తు మిథో 
భిన్నా ఇత్యాహ - మాతృమాన ప్రభేదేపీతి। 
మూలమ్‌: - మాత్ఫమానప్రభేదేపి ప్రతిదేహం న భిద్యతే। 

సాక్షీ బాహ్యార్థవద్యస్మాత్స ఆత్మేత్యుచ్యతే తతః॥ 

వ్యభిచారో మిథో యద్వత్సమాత్రాదేః ససాక్షికః। 

సర్వమాత్రాద్యభావస్య సాక్షిత్వాన్న తథాత్మనః॥। బృ.వా. 3/4/54-55 
ఇతి వార్తికకారపాదైర్యవహారదశాయామపి సాక్షిభేదనిరాకరణాత్సుషుప్తా తద్భేదకల్పనం 
కేచిన్మన్యన్తే తన్మహామోహ ఏవేత్యవధేయమ్‌। 
వ్యాఖ్యా: - దేహే దేహే ప్రతిదేహమిత్యవ్యయీభావః। తత్ర వ్యతిరేకదృష్టానమాహ -బాహ్యార్థవదితి। 
యథా బాహ్యోర్థేదేహాదయో భిద్యన్తే తథా సాక్షీ న భిద్యతే। యస్మాదేవం న భిద్యతే 
తస్మాదేవాయమాత్మేత్యుచ్యతే। సర్వాన్తరత్వాదాత్మన ఇతి భావః। అతః పూర్వోక్తాం సాక్ష్యభేద 
వాదస్యాప్రమాణశజ్మాం నిరాకరోతి ప్రమాణప్రదర్శనద్వారా వ్యభిచార ఇతి; యద్వద్యథా, 
ప్రమాత్రాదేః ప్రమాతృప్రమాణాదీనాం మిథః పరస్పరం వ్యభిచారః భేదః స చ స్వసాక్షికః 
స్వాత్మా సాక్షీ యస్య స తథోక్తః॥ ప్రమాణాదీనామ్మిథో వ్యభిచారశ్చ సాక్షిణివ వేద్యత ఇత్యర్థః 
| తథా ఆత్మనో వ్యభిచారో నాస్తి! కుతః? సర్వమాత్రాద్యభావార్థసాక్షిత్వాత్‌। మీయన్త ఇతి 
మాత్రాఃశబ్దాదయో విషయాః। ఆదిపదాదిగ్టియాదిగ్రహణమ్‌! సర్వేషామపి మాత్రాదీనాం 
దృశ్యానాం పదార్థానామభావరూపో యోల_ రః తస్య సాక్షిత్వాత్‌, సర్వాభావ సాక్షిత్వాదిత్యర్థః 
సుప్తిమృతిమూర్చాదిష్వితి భావః। (ప్రమాత్రాదీనాం మిథో భేదస్య సాక్షిగ్రాహ్యాత్వాదుపపన్న 
త్వమస్తు నామః। ఆత్మభేదస్య తు గ్రాహకాభావాన్నోపపన్నత్వమితి భావార్థః న చాత్మనైవాత్మభేదో 
గృహ్యత ఇతి వాచ్యం, అభావరూపత్వాద్భేదస్య। ఘటే పటభేదో నామ అభావ ఏవేతి 
సిద్ధాన్తాత్‌! తస్మాత్స్వాభావస్య స్వగ్రాహ్యత్వాసమృవాదాత్మభేదో నాత్మనా గృహ్యతే, నాప్యన్యేన, 
తస్య జడత్వాత్‌। నాప్యాత్మాన్తరేణ। ఆత్మభేద స్యైవాసిద్ధత్వేన కథమాత్మాన్తర సిద్ధిరితి। 

నను కేవలం ప్రొఢివాద ఏవాయం దేవదత్త యజ్ఞదత్తయోః పరస్పరం భేదస్య స్వే నైవ 

గృహ్యమాణత్వదర్శనాత్‌। దేవదత్తో హి యజ్ఞదత్తాదహం భిన్న ఇతి మన్యతే! యజ్ఞదత్తశ్చ 
దేవదత్తాదహం భిన్న ఇతి మన్యత ఇతి చేన్మైవమ్‌। దేవదత్తదృశ్యస్య యజ్ఞదత్తదృశ్యస్య చ 
దేహేన్టీయాదేర్మిథో భేద ఏవేతి న తత్రానుపపత్తిః, కిన్తు యో దేవదత్తయజ్ఞదత్త దేహయోరాన్తర 
ఆత్మా స న దృశ్యతే నాపి భిద్యత ఇతి। నను భిన్నోహమితి మన్యత ఏవేతి చేద్యోమన్యతే స 
ప్రమాతా భిద్యత ఏవ। ఆత్మాతున మన్యతే! నాపి భిద్యతే। తస్మాద్వ్యవహారదశాయామపి 
సాక్షిభేదో నిరాకృత ఏవ వార్తికకారపాదైః। కిం పునర్వ్యవహారాభావవత్యాం సుషుప్తిదశాయా 
మిత్యర్థాపత్తిం హృది కృత్వాహ - సుషుష్తావితి; మహామోహః ప్రబలమజ్ఞానం, తస్మాత్సుషుప్తా 
ప్రాజ్ఞభేదేపి న సాక్రిభేదః॥ ఏతేన పరిభాషాయాం జీవసాక్షి భేదాహజ్మారః సాక్షిస్వరూపాన భిజ్ఞత్వ 
ప్రయుక్త ఏవేతి సిద్ధమ్‌। నన్వేవం సుషుప్తా సాక్ష్యేకత్వే చైత్రప్రాజ్ఞానుభూతం సౌషుప్తం 
సుఖం మైత్ర ప్రమాత్రాష్యనుభూయేతేతి చేన్మైవమ్‌, చైత్రప్రాజ్ఞ మైత్రప్రమాత్రోర్ఫేదాత్‌, 
సాక్ష వ్రభేదస్య చా ప్రయోజకత్వాత్‌। యది సాక్షిణివ సౌషుప్తం సుఖమనుభూతం స్యాత్తర్హి 
సర్వైరపి ప్రమాతృభిరవిశేషేణ స్మర్యేతైవ తత్‌! న చ సాక్షిణైివానుభూత మితి వాచ్యమ్‌। తథా 
సతి నిర్వికారత్వలక్షణసాక్షిత్వస్యైవాపాయాపత్తేః న చ సాక్షాత్మరోతి సాక్షీతి సౌషుప్తసుఖ 
సాక్షాత్మర్తురాత్మనః కథం న తదనుభవ ఇతి వాచ్యమ్‌। జ్ఞానాత్మకానుభవో స్యేవ న తు 
భోగాత్మక ఇతి వివక్షితత్వాత్‌। ఆననమయకోశాభిమానిని ప్రాజ్ఞ అజ్ఞానవృత్తిభి స్స్వానన్దం 
భుజ్ఞానే సతి సాక్షీ కేవలం పశ్యతి, న తు తద్భోగేన విక్రియతే, యథా జాగ్రతి ప్రమాతరి 
విషయసుఖం భుజానే సతి సాక్షీ సాక్షాత్సశ్యతి తద్వత్‌। ఏవం విధస్య సాక్షికర్శృకస్సుఖానుభవో 
న ప్రమాతుః ప్రతిసన్ధాన హేతుర్భవతి। తస్య సంస్మారానాధాయకత్వాదాధాయకత్వేపి 
తత్సంస్మారస్య ప్రమాతృనిష్టత్వాభావాత్‌। తస్మాత్సాక్షిణా యద్భుక్తం సుఖమవగతం స భోక్తా 
స్వభుక్తం సుఖం స్మరతి న త్వన్య ఇత్యదోషః। నచ భోగకాలేల_ విదితస్య సౌషుప్తసుఖస్య 
కథం స్మరణమితి వాచ్యమ్‌। సాక్షిద్వారా స్మరణోపపత్తే తస్మాదవగన్తురేకత్వేపి భోక్త్యూణాం 
భేదేనానుసన్థాత్యూణామపి భేదాన్నవైత్రావగతస్య మైత్రప్రతిసన్ధానాపత్తిస్సాషుప్తసుఖ స్యేతి। 

అయం భావః। సాక్షీ సర్వమవిశేషేణావభాసయన్నపి యేన ప్రాజ్ఞేన తాదాత్యాధ్యాసం 
ప్రపద్య సుషుప్తిసుఖాజ్ఞానే భుక్తవాన్‌ తస్యైవ ప్రాజ్ఞస్యోపాధ్యన్తరవశాద్యద్రూపం విశ్వాఖ్యం, 
తేన విశ్వేన తాదాత్యాధ్యాసం ప్రపద్య సుషుప్తిసుఖాజ్ఞానే స్మరతీతి న చైత్ర ప్రాజ్ఞభుక్తస్య 
సుఖస్య మైత్ర విశ్వస్మరణప్రసక్తి। న వా సాక్షివిదిత చైత్రప్రాజ్ఞసుఖస్య మైత్ర విశ్వస్మరణ ప్రసజ్ఞః 
। తథా జాగ్రతి ప్రియాపరిష్వంగాదిషు సాక్షివిదితమపి వైత్రాన్తుకరణగతం సుఖం తదవచ్చిన్న 
ఏవ స్మరతి తస్యైవ భోక్త్షృత్వాత్‌, న తు మైత్రాన్తుకరణావచ్చిన్న ఇతి కృత్వా సాక్షిణ ఏకత్వేపి 
సుఖాశ్రయాణాం ప్రాజ్ఞానామన్తఃకరణానాం విశ్వానాం చ భేదాన్న చైత్రావగతస్య మైత్రస్మరణ 
ప్రసబ్దః తస్మాత్సాక్షిభేదకల్పనమవివేకవిలసిత మేవ। సాక్ష్యుపాధేరజ్ఞాన స్యైకత్వేనౌపాధిక భేదస్యాపి 
దుర్వచత్వాత్‌। చైతన్య మాత్రమేవ సాక్షీతి పక్షేతూపాధిరేవ నాస్తీతి సాక్షిణ ఏకత్వం 
నిశ్శజ్మమేవేత్యవధేయం నిశ్చేయం, అవధానేన బోధ్యమితి వా! 

అథ సుషుష్యవస్థాయామస్యానన్ద భోగ ఇతి యదుక్తం తత్ర శజ్యతే ఆనన్టభోగ ఏవేతి 
కిం దుఃఖభోగో౭_ప్యస్వ్యేవ, కుతః సుఖ పరామర్శవ ద్దుఃఖపరామర్శస్యాపి సత్వాదితి। 
మూలమ్‌:-నను దుఃఖమహమస్వాప్పమితి కస్యచిత్మదాచిత్పరామర్శాత్సుషుప్తా దుఃఖాను 
భవోప్యస్తు! న। తదానీం దుఃఖసామగ్రీవిరహేణ తదభావాత్‌। సుఖస్య చాత్మస్వరూపత్వేన 
నిత్యత్వాత్‌। శయ్యాదేరస మీచీనత్వేన చ దుఃఖమిత్యుపచారాద్దుఃఖమహమస్వాప్పమితి 
ప్రత్యయోపపత్తిః 
వ్యాఖ్యా:- పరామర్శమభినీయ దర్శయతి దుఃఖమితి। కస్యచిదిత్యనేన ప్రాయేణ సర్వస్యాపి 
సుఖభోగ ఏవేతి సూచ్యతే। పరిహరతి నేతి హేతుమాహ - దుఖోతి। నన్వితి; జాగ్రతి దుః 
ఖసామగ్రాశ్ళరీర తాపాదిరూపాయాస్సత్త్వ్వాదస్తు దుఃఖానుభవః, సుషుప్తా తు దేహేగ్టియాద్య 
భావాత్మథం దుఃఖసద్భావః? న హి దజ్జచక్రాదిసామ(గ్రీం వినాఘటకార్యం జాయతే! నన్వేవం 
సుఖసామగ్రపి ప్రకృననవనితాదిరూపా నాస్వేవేతి కథం సుషుప్తా సుఖసద్భావో౨_త 
ఆహ-సుఖస్య చేతి। సచ్చిదాననరూపత్వాదాత్మన ఆత్మస్వరూపభూతమానన్నమయకోశే 
ప్రతిబిమ్బితత్వేన హేతునా ఆనన్సమయకోశగతత్వేనోపచరితం సుఖం సుషుప్తావస్యేవ। న 
చేదం సుఖం సామగ్రీజన్యం, కుతః? నిత్యత్వాదితి। నిత్యం హి వస్తు న జాయతే న నశ్యతి! 
ఏతేనాన్తుకరణగతం సుఖమప్యాత్మ స్వరూపభూతసుఖప్రతిబిమృరూపమేవ। తచ్చ నిత్యమ్‌! 
తస్య చ ప్రగాదిజన్యత్వమన్తకరణగతత్వమివౌపచారికమ్‌। ప్రగాద్యభిలషిత పదార్థ ప్రాప్యాన్తర్ముఖే 
అన్హ్తఃకరణే ఆత్మస్వరూపసుఖం ప్రతిబిమ్బితం భవతి। లౌకికాస్త్విదమజానన్తః స్రగాదిభిర్జాతం 
సుఖమితి వ్యవహరన్తీతి సిద్ధమ్‌! 

నన్వేవం సుఖస్యాత్మధర్శత్వే సుఖదుఃఖాదీనన్తఃకరణధర్మానాత్మన్యధ్యస్య సుఖ్యహం దుః 
ఖ్యహమితి వ్యవహరతీతి పూర్వోక్తం విరుధ్యేతేతి చేన్మైవమ్‌। సుఖస్య నిత్యత్వేపి వైషయికత్వేన 
రూపేణ జన్యత్వాత్తస్య చ వైషయికసుఖస్య మనోధర్శత్వాత్తత్ర తథోక్తమితి నిత్యమప్యాత్మసుఖం 
విషయసుఖమితి మన్యన్తే యే (భాన్నాస్తద్దృష్ట్యా విషయసుఖస్య మనోధర్మత్వముక్తమిత్యభి ప్రాయః 
। అథవా వృతౌ యథా జ్ఞానత్వోపచారః తథా ఇచ్చానివృత్తౌ సుఖత్యోపచారః। తథా చ 
ప్రగాదిజన్వేచ్చానివృత్తి ధౌక్షికైః భ్రాన్యా సుఖమిత్యుచ్యతే। నైయాయికాదిభిరన్తఃకరణవృత్తిర్ధానమి తి 
యథోచ్యతే తద్వదితి మతాన్తరాభిప్రాయేణ లోకవ్యవహారేణ చ సుఖస్య మనోధర్మత్వముక్తిమిచ్చా 
నివృత్తిరూపస్య తస్య మనో ధర్మత్వా త్ర్రృగాదిసామగ్రీజన్యత్వాచ్చేతి బోధ్యమ్‌। సుషుప్తా త్వన్తః 
కరణ స్యైవాభావాదిచ్చానివృత్తిరూపసుఖశజ్మాయా ఏవ తత్రానవతారాదాత్మస్వరూపసుఖమేవ 
తత్రాస్తీతి న కాష్యనుపపత్తిః। 

నన్వేవం దుఃఖసామగ్రభావేన దుఃఖాభావే కథమననుభూత దుఃఖపరామర్శ ఇత్యత 
ఆహ-శయ్యాదేరితి। శయ్యాదేరసమీచీనత్వేన హేతునా శయ్యాదౌ దుఃఖశబ్దప్రయోగ జెపచారిక 
| తథాచ దుఃఖమహమస్వాప్పమిత్యస్య అసమీచీనశయ్యాదావహమస్వాప్పమిత్యర్థో (గ్రాహ్యః 

ఇతి। యద్వా దుఃఖ శబ్ద ఉపచారాచ్చయ్యాద్యసమీచీనత్వం బోధయతీతి వేద్యమ్‌। వస్తుతస్తు 
సుఖే ఏవ దుఃఖమిత్యుపచారః కుతః శయ్యాదేరసమీచీనత్వాద్దఃఖమహమస్వాప్పమితి ప్రత్యేతి, 
న తు సుషుప్తా దుఃఖానుభవాన్నాపి సుఖానుభవాభావాదిత్యర్థః। నిద్రాయాః ప్రాక్‌ శయ్యాశయన 
సమయే శయ్యాయాః కఠోరత్వేమశకమత్కుణాదిదశనే సతి చిరేణ నిద్రాం ప్రాష్య 
ప్రబోధానన్తరం నిద్రా ప్రాక్మాలికస్యానుభవవిషయ శయ్యాకలోరత్వాదిస్మరణవశాద్దుఃఖమస్వాప్ప 
మితి ప్రత్యేతి, న తు సుషుప్తికాలిక దుఃఖానుభవాదితి భావః పక్షాన్తరమాహ - అథవేతి। 
మూలమ్‌:- అథ వా అవస్థాత్రయస్యాపి త్రైవిధ్యాజీకారాత్సుషుప్తావపి దుఃఖముపపద్యతే। 
తథాహి। ప్రమాజ్ఞానం జాగ్రజ్ఞాగ్రత్‌। శుక్తిరజతాదివిభ్రమో జాగ్రత్స్వవ్నః। శ్రమాదినా స్తన్టీభావో 
జాగ్రత్సుషుప్తిః ఏవం స్వప్నే మన్లాదిప్రాప్తిః స్వప్పజాగ్రత్‌। స్వప్నేపి స్వప్నో మయా దృష్ట 
ఇతి బుద్ధిః స్వప్నస్వప్నః। జాగ్రద్దశాయాం కథయితుం న శక్యతే స్వష్నావన్ధాయాం చ 
యత్మ్కిజ్చిదనుభూయతే తత్స్వప్నసుషుప్తి॥ 
వ్యాఖ్యా: - జాగ్రత్స్వప్న సుషుప్యాఖ్యమవస్థాత్రయం పునః ప్రత్యేకం జాగ్రత్స్వప్న సుషుప్తిభేదేన 
త్రివిధమిత్యాహ - అవస్థాత్రయ స్యేతి। తతః కిమత ఆహ-సుషుప్తావపీతి। సుషుష్త్యవాన్తరభేదే 
స్వప్నే ఇత్యర్థః తదేవ ప్రతిపాదయతి తథాహీతి। ప్రమాజ్ఞానం ప్రత్యక్షాది ప్రమాణజన్యం 
ఘటపటాదిజ్ఞానం జాగ్రజ్ఞాగ్రదితి జాగ్రద్దశాయాం జాగరణమ్‌। ద్వితీయో జా[గ్రచ్చబ్లో 
జాగరణాఖ్యజ్ఞానపరః, న త్వవస్థాపరః। ప్రమాజ్ఞానమిత్యనేనైకార్థీభావాసమృవాత్‌, భ్రమజ్ఞానం 
తు జాగ్రతి స్వప్న ఇత్యాహ - శుక్తీతి। ఆదిపదాద్రజ్ఞుసర్పాదయో గ్రాహ్యాః। స్థాణుపురుషాది 
సంశయానామప్యతైవాన్వర్భావః యద్యపి ఘటవటాదిజ్ఞానమపి భమ ఏవ తథాపి 
వ్యవహారదశాయాం యద్బాధితం తదేవేహ (భమ ఇత్యభ్యు పేతమ్‌। ప్రమాలక్షణేపి, 
పరిభాషాయామబాధితపదేన సంసారదశాయామ బాధితత్వం వివక్షితమిత్యుక్తత్వాత్‌ స్తబ్దీభావ 
ఇతి మౌఢ్యం వ్యాపారాక్షమత్వమితి యావత్‌! 

పథా గచ్చన్‌ కళ్చిద్రమాతురో భాస్మరాంశుతప్తః కస్యచిత్తరోశ్చాయాయాం విశ్రమ్య 
కమపి బహిరిన్టియాన్తరిన్టియవ్యాపారమనధిగచ్చన్నిద్రాం చానధిగచ్చన్‌ నిద్రాణ ఇవ వర్తతే! 
తస్య తాదృశ స్తబ్దీభావో జాగ్రతి సుషుప్తిరిత్యుచ్యత ఇత్యర్థః ఆదిపదాత్‌ రోగాదిగ్రహణమ్‌। 

ఏవం జాగ్రద్‌ త్రైవిధ్యముక్సా స్వప్నతైవిధ్యం దర్శయతి ఏవమితి। స్వప్నే కళ్చిత్పుణ్య 
పురుష ఆగత్య సుప్తాయ పురుషాయ కమపి మన్రముపదిశతి, కిమపి ఫలం దదాతి। 
తాభ్యాం చ స పురుషస్సాభీష్టవిద్యాపుత్రాదిరూపమర్థం వ్యవహారదశాయాం భజత ఇతి 
ప్రసిద్ధమనుభవసిద్ధజ్బు!సా స్వప్నకాలికమన్రాది ప్రతీతిస్స్వప్నజా గ్రదిత్యుచ్యతే। వ్యవహారోపయోగి 
త్వాత్తస్యేతి భావః కళ్చిన్నిద్రాణ ఏవ సర్పచోరాదిపీడితమాత్మానమవగత్య శోచన్నేవ 
స్వప్నోయమితి ప్రతిపద్య తం శోకం జహాతి। యావత్సు్వప్నసమయమపి వ్యవహారాక్ష 
మత్వాదిదం జ్ఞానం స్వప్పస్వప్న ఇత్యుచ్యత ఇత్యాహ స్వప్పేపీతి। యత్స్వప్నావస్థాయాం 

స్ఫుటమనుభూయతే తజ్ఞాగ్రత్యపి కిజ్చాత్మాలం వాసనావశాదనువర్తతే। యత్తు స్ఫుటం 
నానుభూయతే తన్నానువర్తతే। అత ఏవ తత్మథయితుం న శక్యతే! స్వప్నావస్థాకాలీనో 
జా(గద్దశాయాం దుర్వచశ్చ యో౭_నుభవ స్స స్వప్పసుషుప్తిరిత్యుచ్యత ఇత్యర్థః। అథ ప్రకృతం 
సుషప్తి త్రైవిధ్యం దర్శయతి ఏవమితి। 
మూలమ్‌:- ఏవం సుషుప్య్యవస్థాయామపి సాత్త్వికీ యా సుఖాకారావృత్తిః సా సుషుప్తిజాగ్రత్‌। 
తదనన్తరం సుఖమహమస్వాప్సమితి పరామర్శః। తత్రైవ యా రాజసీ వృత్తిః సా సుషప్తిస్వప్నః 
తదనన్తరమేవ దుఃఖమహమస్వాప్సమితి పరామర్నోత్పత్తిః తత్రైవ యా తామసీ వృత్తిః సా 
సుషుప్తి సుషుప్తి॥ తదనన్తరం గాఢం మూధోహమితి పరామర్శః। యథా చైతత్తథా 
వాశిష్టవార్తికామృతాదౌ స్పష్టమ్‌। 
వ్యాఖ్యా: - సాత్త్వికీతి। సత్త్వగుణ ప్రధానావిద్యాసమృన్థినీ, అవిద్యాసత్వాంశమయీతి వా! 
సుఖాకారేతి। సుఖరూపేణ పరిణతా। సుఖస్య వృత్తౌ విషయత్వాదితి భావః యా 
వృత్తిస్పేత్యన్వయః। సుషుప్తా సుఖానుభవస్సుషుప్తిజాగ్రదిత్యర్థః తదనన్తరమితి। తాదృశ 
సుషుప్తిజాగ్రదుత్దానానన్తరమిత్యర్థః। ఉత్గితేన యేన సుఖమహమస్వాప్పమితి పరామృశ్యతే। 
తేన సుషుప్తిసమయే సుఖరూపః సుషుప్తిజాగరణమనుభూతమితి నిశ్చేయమితి భావః తత్రెవేతి। 
సుషుప్యవస్థాయామేవేత్యర్థః। రాజసీత్యవిద్యా రజోంశమయీవృత్తిః దుఃఖాకారేతి భావః అన్యథా 
దుఃఖపరామర్శానుదయ ప్రసజ్లాత్‌ సత్త్వగుణస్య సుఖహేతుత్వం రజసస్తు దుఃఖహేతుత్వం 
గీతాదౌ స్ఫుటమితి రాజసీత్యుక్తమ్‌। తామసీవృత్తిరితి। అజ్ఞానాకారేతి భావః। అత ఏవ గాఢం 
మూఢ ఇత్యజ్ఞానపరామర్శః॥ ఏతేన సుషుష్తావానన్దభోగవత్కచిద్దుఃఖభోగోప్యస్తీతి సిద్ధమ్‌। న 
చ దుఃఖసామగ్రీవిరహాత్మథం దుఃఖమితి వాచ్యమ్‌। రజోగుణప్రధానాయా అవిద్యాయా 
జాగరూకత్వాక్‌। అవిద్యా హి సర్వమప్యఘటితమర్థం ఘటయితుం శక్నోతి (దుఃఖహేతో 
రజోగుణస్య సత్త్వ్వాద్దుఃఖస్య న కాప్యనుపపత్తిరితి భావః)! 

నన్విదమవస్థాత్రయత్రై విధ్య కల్పనమ(ప్రమాణవుత ఆహ - యథాచేతి। 
ఏతదవస్థాతైవిధ్యం యథా మయోక్తం తథా జ్ఞానవాశిష్టే వార్తికామృతే అన్యత్ర చ స్పష్టమితి। 
ఏవం జాగ్రదాద్యవస్థాత్రయం తదభిమానిజీవ త్రయం జాగరణస్వప్నసుఖాత్మకతదనుభవ 
త్రయం చ దర్శయిత్వా అధథోపాసనార్థ మధ్యాత్మాది విభాగం దర్శయతి ఏవమితి। 
మూలమ్‌:- ఏవమధ్యాత్మం విశ్వః। అధిభూతం విరాట్‌! అధిదైవం విష్ణుః; అధ్యాత్మం 
జాగ్రత్‌! అధిదైవం పాలనమ్‌।అధిభూతం సత్త్వగుణః। ఏవమధ్యాత్మం తైజసః। అధిభూతం 
హిరణ్యగర్భః। అధిదైవం బ్రహ్మో! అధ్యాత్మం స్వప్నః। అధిదైవం సృష్టిః। అధిభూతం రజోగుణః 
1 ఏవమధ్యాత్మం ప్రాజ్ఞః అధిభూతమవ్యాకృతమ్‌! అధిదైవం రుద్రః అధ్యాత్మం సుషుప్తిః। 
అధిదైవం ప్రలయః। అధిభూతం తమోగుణః॥ ఏవమధ్యాత్మాధిభూతాధి దైవానామేకత్వా 
త్రణవావయవత్రయసహితానాముపహితానామేతేషా మైక్యోపాసనయా హిరణ్యగర్భలోకప్రాప్తిః 

అన్తకరణశుద్ధిద్వారా క్రమముక్తిశ్చ। ఏతత్సర్వోపాధి నిరాకరణేన సాక్షిచైతన్యమాత్రజ్ఞానేన 
తు సాక్షాదేవ మోక్ష ఇతి! 
వ్యాఖ్యా:- ఆత్మని అధ్యాత్మం, విభక్ష్యర్ధే వ్యయీభావః। సప్తమ్యా బహులమమావః। 
(అష్టాధ్యాయి. 2.4.83) అనశ్చ ఇతి (అష్టాధ్యాయి. 5.4.108) టచి “నస్తద్ధిత (అ. 
6.4.144) ఇతి టిలోపః యే చాత్మని కల్పితా విశ్వాదయస్త్రయః యే చ తద్విషయా 
జాగ్రదాదయ స్తేష్యధ్యాత్మమిత్యుచ్యన్తే, ఉపచారాత్‌। తదేవం జాగ్రత్స్వప్న సుషుప్తయః, 
తదనుభవితారో విశ్వతైజస ప్రాజ్ఞాశ్చేతి షడధ్యాత్మశబ్దవాచ్యాః। తథా దేవ ఈశ్వరః 
సృష్ట్యాదిభిర్దీవ్యతి క్రీడతీతి వ్యుత్పత్తేః యద్వా దీవ్యత్యవిద్యావశిత్వేన ప్రకాశత ఇతి దేవః స 
ఏవ దైవం “స్వార్థ౭_ ణ్‌ దైవే అధిదైవమ్‌। తత్రేశ్వరే ఉపాధివశాత్మల్పితా బ్రహ్మాదయో యాశ్చ 
తద్విషయాః క్రియాస్తే తాశ్చాధిదైవమిత్యుచ్యన్తే ఉపచారాత్‌। తదేవం సృష్టిస్థితిలయాః తత్మర్తారో 
(బ్రహ్మవిష్ణు రుద్రాశ్చేతి షడధిదైవపదవాచ్యాః తథా భవతి; ప్రపజ్బాత్మనా పరిణమత ఇతి 
భూతమజ్ఞానం, 'భూ ధాతోః కర్తరి "క్త భూతే అధిభూతమ్‌। యే అజ్ఞానే వర్తమానా 
గుణాః యాని చాజ్ఞాన కార్యాణి తత్సర్వమధిభూతమిత్యుచ్యన్తే! తదేవం సత్త్వరజస్తమోగుణాః 
స్ఫ్టూలసూక్ష్మకారణ శరీరాణి వ్యష్ట్యాత్మకాని సమమష్యాత్మకాని చాధిభూత మిత్యుచ్యన్నే। 
సమష్టిశరీరాణాం విరాడ్దిరణ్యగర్భావ్యాకృతానాం గ్రహణే వ్యష్టిశరీరాణి విశ్వతైజస ప్రాజ్ఞోపాధి 
భూతాన్యర్థాత్సిద్ధన్యేవేతి కృత్వా న తాని పృథక్‌ సబ్బృహీతాని మూలకారేణేతి బోధ్యమ్‌! 
ఏవమితి। చర్చితరీత్యా షడ్విధానామిత్యర్థః।; యద్వా విశ్వాదిభేదభిన్నానామిత్యర్థః। 
కత్వాదితి యో వ్యష్టి స్థూలదేహాభిమానేన విశ్వస్యైవ సమష్టిదేహాభిమానేన విష్ణుః యద్వా 
మష్టిదేహాభిమానేన యో విష్ణుస్స ఏవ వ్యష్టిదేహాభిమానేన విశ్వ, స చ విశ్వాభిన్నో విష్ణుః 
పజ్బరూప సమష్టిదేహమహమిత్యభిమన్యత ఇతి విరాడేవ విష్ణు తదేవం విశ్వస్య విష్టభేదేన 
విష్ణోశ్చ విరాడభేదేన విశ్వవిరాడ్విష్టూనాం త్రయాణామభేద ఏవ। తథా చ విశోయమాత్మానం 
విరాడ్రూపం విష్ణుం చిన్తయేదితి సిద్ధమ్‌। ఏవం యో వ్యష్టిలిజ్ఞాభిమానేన తైజసః స ఏవ 
సమష్టి లిజ్ఞాఖిమానేన బ్రహ్మా యశ్చ సమష్టిలిజ్ఞాభిమానీ బ్రహ్మా స ఏవ వ్యష్ట్యభిమానేన 
తైజసః స చ తైజసాభిన్నో బ్రహ్మా సమష్టిలిబ్ఞహిరణ్యగర్భమహమిత్యభిమన్యత ఇతి హిరణ్యగర్భ 
ఏవ బ్రహ్మో! తథా చ తైజసస్య (బ్రహ్మోభేదేన బ్రహ్మణశ్చ హిరణ్యగర్భాభేదేన కైజసబ్రహ్మహిరణ్య 
గర్భాణాం త్రయాణామభేద ఏవేతి కృత్వా విశ్వోయం తైజసమాత్మానం హిరణ్యగర్భరూపం 
(బ్రహ్మాణం చిన్త్నయేదితి సిద్ధమ్‌। తథా యః సమష్టికారణశరీరాభిమానీ రుద్రస్స ఏవ 
వ్యష్టిశరీరాభిమానేన ప్రాజ్ఞః స చ ప్రాజ్ఞా భిన్నో రుద్రః అవ్యాకృతకారణసమష్టీనామేకో పాధ్య 
భిమానేనావ్యాకృతాభిన్న ఏవేతి త్రయాణాం ప్రాజ్ఞావ్యాకృతరు ద్రాణామభేద ఏవ। తథా 
విశ్వోయం ప్రాజ్ఞమాత్మానమవ్యాకృతరూపం రుద్రం చిన్తయేదితి సిద్ధమ్‌। ఏవం జాగరణ 
పాలనయోరుభయో స్సత్త్వగుణ కార్యత్వా త్మార్యస్య చ కారణాభిన్నత్వాజ్ఞాగత్సాలన 
సత్త్వగుణానాం త్రయాణామభేద ఏవ। తథా స్వప్నసృష్ట్యాః రజోగుణ కార్యత్వేన తదభిన్నత్వా 

త్స్వప్న సృష్టిరజసామభేదః। తథా సుష ప్తి పలయయోస్స ,మోగుణకార్యత్వేన తదభిన్నత్వాత్సుషుప్తి 
ప్రలయతమసామభఖేదః ఇతి। 

నను భవత్వేవమేకత్వం తతః కిమత ఆహ-్రణవేతి।; అకారోకారమకారాత్మకః ప్రణవః 
। అకారోకారయోరాద్దుణే కృతే “ఓ” ఇతి భవతి। తస్య చ మకారసమృన్ధేన ఓమితి మాన్తశ్ళబ్టో 
నిష్పద్యతేః స ఏవ ప్రణవ ఇతి ప్రణవావయవానామకారోకారమకారాణాం త్రయేణ 
సహితానాముపహితానాముపాధిశాలినాం ఉపాధిప్రయుక్తత్వాద్విశ్వాదిభేద స్యేతి భావః ఏతేషా 
మధ్యాత్మాదీనాం త్రయాణామైక్యోపాసనయా ఏకత్వచిననయా హేతునా హిరణ్యగర్భలోకటప్రాప్తిః 
| 'హిరణ్యగర్భస్సమవర్తతాగ్రే భూతస్య జాతః పతిరేక ఆసీత్‌ ఇతి (శ్రుత్యుక్తః ఈశ్వరావాన్తర 
భేదాద్చహ్మణస్సకాశాదన్యః కశ్చన హిరణ్యగర్భ ఇతి పురుషోస్తి, హిరణ్యగర్భస్తు 
మహాభూతకారణత్వాభావాన్న బ్రహ్మేతి మూల ఏవ ప్రతిపాదితమ్‌, తస్య లోకో నివాసః 
హిరణ్యగర్భలోకః కార్య(బ్రహ్మలోకస్సత్యలో క ఇతి యావత్‌! తస్య (ప్రాప్తిర్భవతి 
తేషాముపాసకానామితి భావః స చాయం హిరణ్యగర్భలోకస్సగుణముక్తిక్షేత్రమితి గీయతే! 
క్రమేణ ముక్తిః క్రమముక్తిః సగుణ బ్రహ్మోపాసకాః బ్రహ్మలోకం ప్రాప్య తత్ర జ్ఞానం సమ్పాద్య 
తతో ముచ్యన్త ఇతి క్రమముక్తి రమీషాం “బ్రహ్మణా సహ తే సర్వే ఇతి (శ్రుతేః న తు 
పునరావృత్తిరితి భావః। 

నను ప్రణవావయవత్రయ సహితానాం తేషామైక్యోపాసనా కథం క్రియేతేతి చేదుచ్యతే। 
“'ఓమిత్యేతదక్షరముద్దీథ ముపాసీతి (ఛా. 1.1.1) ఇత్యాది (శ్రుతావోజ్మారోపాసనం విహితమ్‌! 
తత్ర చ అకారో విశ్వః, ఉకారో విరాట్‌ మకారో విష్ణురితి వాచ్యవాచకయోర్విశ్వాకారయోర్వి 
రాడు కారయోర్విష్ణుమకారయోశ్చ తావదభేదమనుసన్థాయ తతఃప్రాగుక్తరీత్యా విశ్వాదీనాం 
త్రయాణామభేదో౭_ నుసన్టేయః। ఏవమకారో జాగ్రదుకారస్సత్త్వగుణో మకారః పాలనమిత్యుక్త 
మత్రాపి బోధ్యమ్‌! 

అథ ప్రసజ్ఞాదోజ్కారాశయోపాసనాన్తరాణి దర్శ్మయామః। అకారో విశ్వ ఉకారస్తెజసో 
మకారః ప్రాజ్ఞ ఇతి త్రయాణామభేదేన ప్రణవోపాసనమేకమ్‌। తథా అకారో బ్రహ్మ ఉకారో 
విష్ణు ర్మకారో రుద్ర ఇతి। తథా అకారం సృష్టి రుకారస్పితి ర్మకారోలయః। యద్వా అకారో 
విష్ణురుకారో బ్రహ్మా మకార శృివః। అకారః పాలన ముకారస్సృష్టి ర్మకారః ప్రలయ ఇతి। 
తథా అకారస్సత్త్వముకారో రజో మకారస్తమః। అకారస్సదుకారళ్చిత్‌, మకార ఆనన్దః। 
తదభఖేదేనైవోమిత్యేకాక్షరం బ్ర హ్మేత్యుపాసనమిత్యాద్యూహ్యమ్‌। 

నను యద్యేతేషామైక్యోపాసనయా క్రమముక్తి స్తర్జి సాక్షాన్ముక్తిః కేన భవతీత్యత ఆహ- 
ఏతత్సర్వేతి। ఏతేషాం సర్వేషామవ్యుపాధీనాం స్టూలాదీనాం నిరాకారణేన యదవశిష్టం శుద్ధం 
సాక్షివైతన్యం తస్యైకస్యైవ జ్ఞానే సతి; తు శజ్లో వైలక్షణ్యార్థః। సాక్షాదేవ మోక్షః న తు 
క్రమముక్తిరిల్యేవకారార్థః। నిరుపాధిక మత ఏవ నిర్ధర్మకం పరమానన్లబోధస్వరూపం శాశ్వత 
మద్వితీయమాత్మానం యో జానాతి స జ్ఞానసమకాలమేవ ముచ్యతే, 'జ్ఞానాదేవ తు కైవల్యం” 

(అణుగీత, యోగవశిష్టః) ఇత్యాది ప్రామాణ్యాత్‌! ఆత్వస్వరూపావివేకప్రయుక్తస్య సంసారస్య 
తత్స్వరూపపరిజ్ఞానే స్థిత్యసమృవాచ్చేతి భావః ఏతేన యావత్రారబ్దక్షయం దేహపాతాసమృ 
వాద్యావద్దేహం తత్త్వవిదాపి సంసారో£_ వర్జనీయ ఏవేతి కృత్వా జ్ఞానినోపి దేహపాతానన్తరమేవ 
మోక్ష ఇతి ప్రత్యుక్తమ్‌। మోక్షస్య స్వస్వరూపత్వేన నిత్యసిద్ధత్వాద్దేహపాతోత్తర భావ్యత్వాభావా 
త్తత్త్వజ్ఞానోత్తరం సచ్చిదానన్దే ఆత్మని సంసారస్యానవకాశాద్రృహ్మవిత్‌ బ్రహ్మైవ భవతీతి 
వర్తమానకాలనిర్దెశాదన్యథా భవిష్యతీతి నిర్దేష్టవ్యత్వాత్తత్త్వవిద స్పద్యోముక్తిరేవ। యేతు 
సూత్రభాష్యాదిపుస్తకభారవాహా జీవికార్థమయథావదభ్యస్త వేదాన్త శాస్తాః అపరిశుద్దాన్తః 
కరణాస్తేషాం తత్త్వజ్ఞానం నాస్యేవ। అత ఏవ తే సంసరన్ని! తేషాన్తు దేహపాతానన్తరమపి న 
ముక్తిః। కిన్ల్వేవమనన్తేషు జన్మసుక్రియమాణే వేదాన్తవిచారే ప్రారబ్ధక్షయాత్మదాచిత్సత్వోన్న్మేషా 
దన్నకరణశుద్దా తత్త్వజ్ఞానం భవిష్యతి! తతో మోక్ష్యన్తే హి తే ఇతి యద్వా సాక్షాదేవేత్యస్య 
హిరణ్యగర్భాదిలోకప్రాప్తి ద్వారా నాస్యముక్తిః కిన్వేతద్దేహపాతసమకాలమేవేత్యర్థః, జీవన్ముక్తి 
విదేహముక్ష్యోర్ద్యయోశ్యా స్రేష్వభ్యుపగమాత్‌। “తత్త్వవిదః ప్రాణా నోత్రామన్తీతి (శ్రుతేః 
ప్రాణోత్మమణపూర్వకత్వాచ్చ దేహాన్తరస్వీకారస్య లోకాన్తరగమనస్య చ న తత్త్వవిదో 
లోకాన్తరప్రాప్తిర్నాపి దేహాన్తరస్వీకారః, కినతైవ తేజస్తేజసి శామ్యతీతివద్భూతేషు భౌతికాని 
లీయన్నె తానిచాజ్ఞానే లీయన్తే! తచ్చాత్మని లీయతే। ఏవం సర్వేషు లీనేషు సత్సు ఏక 
ఏవాత్మా సచ్చిదానన్షరూ పేణావతిష్ట్థతే। ఇయమేవ విదేహముక్తిః। 

జీవన్ముక్తి స్తు 'జ్ఞాతే తత్తే కస్సంసారి ఇతి న్యాయాత్‌ తత్త్వవిదసంసార్యాత్మదర్శన 
నిర్భృతస్సన్‌ వర్తత ఇత్యేషావస్థా జీవన్య్ముక్తి। ఏవం జీవన్ముక్తిమాస్థితానాం యాజ్ఞవల్క్యాదీనాం 
కదాచిద్దె వదర్శనే సత్యపి తన్మిథ్యాత్వదార్య్యాన్నతదృ్బన్థకమితి తత్త్వవిత్సంసారాతత్త్వ 
విత్సంసారయో రతీవ వైలక్షణ్యమస్తీతి బోధ్యమ్‌। అత ఏవ దగ్గటపటన్యాయేన తత్త్వవిద 
స్పంసారో న బన్ధక ఇత్యుక్తమ్‌। ఇమే చ జీవన్ముక్తి విదేహముక్తీ వ్యవహార దృష్ట్యా కల్పితే ఏవ। 
'న ముముక్షు రృవై ముక్త ఇత్యేషా పరమార్థతా' (గౌ.కా. 2-82) ఇతి పరమార్థతో ముక్తిద్వయస్య 
సంసారస్యాప్యభావాత్‌। అత ఏవ హి నిత్యముక్తత్వమాత్మనః నిర్వికారత్వం చ। 

“'మాయామేఘో జగన్నీరం వర్షత్యేవ యథా తథా। 

చిదాకాశస్య నో హాని ర్నవా లాభ ఇతి స్థితిః॥ (పజ్బదశీ) 

ఇతి వచనాదాత్మని కాలత్రయేప్యవిద్యా తత్సంస్మార తత్మార్య ప్రపజ్బానామసత్వాత్సత్త్వే 
వా మిథ్యాత్వేనాత్మవికార హేతుత్వాత్‌। న హి మేఘోదకేన ఖం క్లిద్యతే, నాపి మరుజలేన 
భూః పంకిలీ క్రియతే! తస్మాన్మోక్షోనామ నాపూర్వః పురుషార్థః, కిను నిత్యసిద్ధమాత్ర 
స్వరూపమేవేతి కృత్వా జ్ఞానాత్సాక్షాదేవ మోక్ష ఇతి యుక్తముక్తమ్‌। నను సాక్షాన్నోక్షో భవతీతి 
పురుషార్థత్వేనైవ మూలే ప్రోక్తమితి చేన్మైవమ్‌। హిరణ్యనిధి దృష్టాన్తాన్నిత్యసిద్ధస్యాప్యాత్మ 
స్వరూపస్యాజ్ఞాతల్వేన పూర్వమధునా జ్ఞాతత్వేన ఫలత్వోపచారాత్తత్త్వజ్ఞానే సతి జ్ఞాతత్వే 
నాత్మస్వరూపం మోక్షరూపపరమ పురుషార్థత్వేన వ్యవ ప్రియతే। అముజ్బ వ్యవహారమా శ్రిత్య 

సాక్షాన్నోక్ష ఇతి మూలం ప్రవృత్తమ్‌, నతు మోక్షస్యాపూర్వఫలత్వాభిప్రాయేణేతి సర్వ మనవద్యమ్‌। 
అథ న జాగ్రదితి శ్లోకార్థమాహ - తదేవమిత్యాదినా। 
మూలమ్‌:- తదేవం త్రయాణామప్యవన్థాత్రయసహితానాం విశ్వతైజస ప్రాజ్ఞానామవిద్యాత్మకత్వా 
ద్దృశ్యత్వేన చ మిథ్యాత్వాదనుపహితః కేవలః సాక్షీ తురీయాఖ్యోహమస్మీత్యర్థః। ఏవం 
వ్యవహారతః సర్వవ్యవస్తోపపత్తే:, పరమార్థతః కస్యా అపి వ్యవస్థాయా అభావాన్న కాష్యనుపపత్తిః 
I విస్తరేణైతత్రృపజ్చితమస్మాభిర్వేదాన్తకల్పలతికాయామిత్యుపరమ్యతే। 
వ్యాఖ్యా:- తదేవమితి। దర్శితరీత్యా జాగ్రదాది వ్యవస్థాయా విశ్వాది వ్యవస్థాయాశ్చ 
సిద్ధత్వేనేత్యర్థః। అవస్థాత్రయ సహితానామితి యథా౭._ వస్థాత్రయ మవిద్యాత్మకమ్‌। 

తథా తదభిమాన ప్రయుక్త విశ్వత్వాదికమప్యవిద్యాత్మకమేవేతి కృత్వా విశ్వాదయోప్య 
విద్యాత్మకా ఇత్యుక్తమ్‌। “సతి విశేష్యబాధే విధినిషేధౌ విశేషణముపసడ్రామతి ఇతి న్యాయేన 
స్థూలాద్యుపహిత చైతన్యస్యావిద్యాత్మకత్వాసమృవాదిదమవిద్యాత్మకత్వం చైతన్యోపాధిషు స్థూల 
సూక్ష్మకారణశరీరేషూపస జ్రామతీతి బోధ్యమ్‌। అవిద్యాత్మకత్వాదితి। మూలోక్తపదస్యార్థమాహ 
- మిథ్యాత్వాదితి। తత్ర హేతుమాహ - దృశ్యత్వేనేతి। విమతం మిథ్యా, దృశ్యత్వాద్వ్యతిరేకేణ 
బ్రహ్మవదితి ప్రయోగాదితి భావః నన్వేవం సర్వస్యాహ్యవిద్యాకల్పితత్వేన మిథ్యాత్వే కిం 
సత్యమత ఆహ-అనుపహిత ఇతి; నిరుపాధికః యదుపాధివత్తత్మల్పితమిత్యుచ్యతే ఉపాధి 
ధర్మస్య కల్పితత్వస్యోపహితేపి సమన్వయాదనుపహితే తూపాధిధర్మసమృన్థాభావాన్న 
కల్పితత్వమితి భావః ఉపాధిరహితత్వాదేవ కేవలః అద్వితీయః। న చాజ్ఞానేన సద్వితీయత్వం 
సాక్షిణ ఇతి వాచ్యం, అజ్ఞానస్యాపి మిథ్యాత్వేన సాక్షిణో ద్వితీయత్వాపాదనాశక్తత్వాత్‌। అథవా 
సత్యప్యజ్ఞానే న జానామీత్యజ్ఞానతాదాత్యాధ్యాసాభావాన్నాజ్ఞానేన సద్వితీయత్వం సాక్షిణః। 
వస్తుతస్తు అనుపహిత ఇతి విశేషణ సామర్భాత్పరమార్థత ఇతి లభ్యతే! తథా చ పరమార్థతో 
నాజ్ఞానోపాధిరాత్మనః పరమార్ధదశాయామజ్ఞాన స్యైవాభావాదితి బోధ్యమ్‌। న చైవం సాక్షిత్వం 
కథమితి వాచ్యమ్‌। జ్ఞానస్వరూపే ఆత్మని ద్రష్ట్రృత్వమౌపచారికమేవ యద్వా యో వ్యవహారత 
స్ఫాక్షీ పరమార్థతస్త్వనుపహితః స కేవలస్తురీయాభ్యో౭_ హమస్మీత్యన్వయః తురీయ ఇతి 
విశ్వాదీనాం త్రయాణామన్యత్వాత్‌ చతుర్ధస్యాస్య తురీయత్వం; చతురశ్చయతావాద్యక్షరలోపన్చేతి 
చతుశ్శబ్దాత్‌ మా కృతే చకార లోపః। అథ నన్వాత్మనస్స్వప్రకాశచైతన్యరూపత్వే సర్వదా 
భాసమానే జాగ్రత్స్వ్వప్పసుషుప్యాది వ్యవస్థా కథమితి పూర్వమేతచ్చోకావతారికాయాం యదా 
శజ్మితమ్‌ తత్పరివారం విస్తరేణ దర్శయిత్వా మన్దబుద్దారోహాయ సంక్షిష్య దర్శయతి। ఏవమితి। 
వ్యవహారతస్సర్వా అప్యవస్థా ఉపపద్యన్తే అవిద్యామయత్వాద్వ్య్యవహారస్యేతి భావః। పరమార్థ 
దశాయాం తున కాపి వ్యవస్టేత్యాహ-పరమార్ధత ఇతి; అవిద్యాయా అభావాదవిద్యాపూర్వ 
కత్వాచ్చ సర్వవ్యవస్థానామితి భావః తస్మాజ్ఞాగ్రదాదివ్యవస్థానాం న కాప్యనుపపత్తిః। శ్లోకే 
తు పరమార్థదశా ప్రపజ్బితా। వ్యాఖ్యానే తు వ్యవహారదశా ప్రపజ్బితా జాగ్రదాది సిద్ధర్థమితి 
జ్లేయమ్‌। నను పరమార్థతో నకాపి వ్యవస్థేత్యాది యదుక్తం తద్విస్తేణ కథ్యతాం మన్దానుగ్రహార్ధ 

మత ఆహ-విస్తరేణేతి। ఇతి హేతురుపరమ్యతే విరమ్యతే మయేతి శేషః। భావే లట్‌ కర్మణ్యణ్‌ 
ఇతి; అథాపి వ్యాపకత్వాదితి నవమశ్లోకం వ్యాఖ్యాతుమవతారయతి -నన్వితి। 
మూలమ్‌:- నను జాగ్రత్స్వప్నసుషుప్యవన్థాసహితానాం త్రయాణామపి తదభిమానినాం 
మి థ్యాత్వాత్తత్సాక్షిణోపి మిథ్యాత్వం స్యాదవిశేషాదిత్యాశజ్య్య విశేషాభిధానేన సాక్షిణః 
సత్యత్వమాహ- 
వ్యాఖ్యా: - సహితానామితి తాభిస్స హేత్యర్థః। అవస్థాత్రయస్యాభిమానిత్రయస్యచేతి యావత్‌! 
అవిశేషాదితి యథా౭_ వసా మిథ్యాత్వాత్తదభిమానిమిథ్యాత్వం, తథా తత్సాక్షిమిథ్యాత్వమపి 
స్యాదేవ। సాక్షిణస్తేషాం చావస్థాసమృన్థస్య తుల్యత్వాదిత్యర్థః। అభిమన్తభిమన్తవ్యభావరూప 
స్సమృన్నో జీవత్రయస్యావస్థాత్రయస్య చాస్తి సాక్షిసాక్ష్యభావరూపస్తు సమృన్దస్సాక్షిణో౨_ వస్తా 
త్రయస్మాస్తీత్యవస్థా సమృస్థిత్వాంశే న కోపి విశేష ఇతి భావః విశేషాభిధానేనేతి యద్యప్యవస్తా 
సమృన్ధస్సాక్షిణో విశ్వాదీనాం చ తుల్యస్తథాపి తస్య తేషాం చాతీవభేదోస్తీతి న విశ్వాదివత్సాక్షిణో 
మిథ్యాత్వం కిన్తు సత్యత్వమేవేతి భావః। 
మూలమ్‌ : శ్లో అపి వ్యాపకత్వాద్ధితత్వప్రయోగాత్‌ 

స్వతః సిద్ధభావాదనన్యా(శ్రయత్వాత్‌। 

జగత్తుచ్చమేతత్సమస్తం తదన్యత్‌ 

అపీతి। న దృష్టేర్హష్టారం పశ్యేః (బృ.3.42) ఇతి సాక్షిణం ప్రకృత్య అతోన్యదార్తమ్‌ 

(బృ.3.4.2) ఇతి శ్రుతేః సాక్షిణోన్యత్సాక్ష్యం సర్వం జగత్తుచ్చం న తు సాక్షీ బాధావధిత్వాద్‌ 
బ్రమాధిష్టానతయా జ్ఞాతత్వాచ్చ, తద్భాధగ్రాహకాభావాచ్చేత్యాద్యనుక్తసముచ్చయార్లోపి శబ్దః 
వ్యాఖ్యా; అపీతి। వ్యాపకత్వాద్ధి తత్త్వప్రయోగాత్స్వతస్సిద్ధభావాదన న్యాశయత్వాచ్చ తత్సాక్షి 
చైతన్యమన్యత్‌ తుచ్చ్భాదన్యత్‌ సత్యమిత్యర్థః। సమగ్రం సర్వమేతజ్జగత్తుచ్చమసత్యం యద్వా 
తదన్యదిత్యేకం పదమ్‌! సాక్షితో. న్యత్సమ[గ్రమేతజ్జగత్తుచ్చం వ్యాపకత్వాదిభిః హేతుభిస్సాక్షీ 
న తుచ్చ ఇతి మూలే శేషః ఇతి శ్లోకాన్నయః। జగతస్తుచ్చత్వే (శ్రుతిం ప్రమాణయతి న 
దృష్టేరితిన దృష్టేరిత్యాదినా సాక్షిణం ప్రకృత్యోపక్రమ్య ఉక్త్వేతి యావత్‌! అతోస్మాత్సాక్షిణోన్య 
జ్ఞగదిత్యర్థః। ఆర్తం బాధితం మిథ్యేతి యావత్‌ ఇతి (శ్రుతేః మూలస్థం తదన్యత్పదం వ్యాచష్టే 
సాక్షిశోన్యత్సాక్ష్యమితి। సాక్షిసాక్ష్యాతిరిక్తవదర్భాభావాత్సాక్షిణోన్యః సాక్ష్యమేవ భవతీతి భావః। 
తుచ్చమిత్యసత్యం మిథ్యేతి యావత్‌! సాక్షిశోన్యస్య తుచ్చత్వే సాక్షిణస్సత్యత్వమర్థా త్సిద్ధమిత్యాహ 
న తు సాక్షీతి! సాక్షీ న తుచ్చ ఇత్యర్థః; తత్ర హేతవో మూలే ప్రోక్తా ఏవ। కిన్తు అపి శబ్దః 
కశ్చనాస్తి మూలే! స చానుక్తార్థసముచ్చాయకః। తేన తు శబ్దేన సముచ్చితాన్‌ హేతూంస్తావదాహ 
-బాధావధిత్వాదిత్యాదినా। బాధో నామ నిషేధః అవధిం వినా నిషేధాయోగాద్యత్పర్యన్తం 
జగత ఆర్తత్వం తస్యావధేస్సాక్షిణః కథమార్తత్వం స్యాత్‌! న కథమపీతి బాధావధిత్వాదాత్మా 

న తుచ్చః। ఏతే అధిష్టానం వినా౭_ ధ్యాసాయోగాజ్జగద్రమస్య యదధిష్టానతయా వేదానాాదిభి 
ర్జాతం తత్మథం (భ్రమసిద్ధంస్యాత్‌। అధిష్టానజ్ఞానస్యాపి (భ్రమత్వే శూన్యవాద ప్రసజ్ఞాత్‌। 
బ్రేమాధిష్టానస్యాపి ప్రమాత్వే తదధిష్టానస్యాపి భ్రమత్వమిత్యేవమనవస్థాదోషాచ్చ జగ 
దధిష్టానత్వేన హేతునా౭_౨9_త్మా సత్యః తథా యద్యయమాత్మా ఆర్తస్యాత్తర్హి స ఆత్మనో 
బాధణేన గృహ్యేత?న తావదాత్మనా స్వస్య స్వబాధగ్రహణాయోగాత్‌। నాష్యనాత్మనా, తస్య 
జడత్వా త్తస్మాదాత్మా భావగ్రాహకాభావాన్నాస్తాత్మనో బాధః నహ్యసాక్షికం కిజ్చిదప్యభ్యుపేయతే। 
అన్యథా శశశృజ్ఞాదీనామప్యభ్యుపపత్తి ప్రసజ్ఞాత్‌। ఇత్యాదీత్యాదిపదాదప్రమేయత్వాత్స్వప్రకాశత్వా 
-న్నిర్వికారత్వాదిత్యాది గ్రహణమ్‌। శ్లోకస్ట - వ్యాపకత్వాదితి హేతుమవతారయతి అధేతి। 
మూలమ్‌:- అథ యదల్పం తన్మర్య్యమ్‌ (ఛా. 7.24. 1) ఇతి (శ్రుతేః పరిచ్చిన్నత్వ తుచ్చత్వయోః 
సమవ్యాప్తత్వా త్పరిచ్చిన్నత్వనివృత్తా తుచ్చత్వ నివృత్తిరిత్యాహ -వ్యాపకత్వాదితి। సర్వం ఖల్విదం 
బ్రహ్మ (ఛా. 8-14-1) ఇతి సర్వాత్మత్వోపదేశేన దేశకాలాపరిచ్చిన్నత్వాత్‌! ఆకాశాదీనాం 
చ దేశకాల పరిచ్చిన్నత్వేప్యా పేక్షికమ హత్తాత్తేన వ్యాపకత్వోపచారాత్‌। 

వ్యాఖ్యా; అధేతి। యదల్పం పరిచ్చిన్నం తద్వస్తు మర్యం మరణశీలం తుచ్చమితి యావత్‌ 
ఇతి (శ్రుతేః పరిచ్చిన్నత్వతుచ్చత్వయోరల్పత్వమర్యత్వయోస్సమవ్యాప్తత్వాత్‌, సమం వ్యాప్తం 
వ్యాప్తిః యయోస్తత్త్వాత్‌! యత్ర యత్ర పరిచ్చిన్నత్వం తత్ర తత్ర తుచ్చత్వం, యత్ర యత్ర 
తుచ్చత్వం తత్ర తత్ర పరిచ్చిన్నత్వమిత్యేవం సమానవ్యాప్తిమత్వాదిత్యర్థః। ధూమవహ్య్యారివనైకస్య 
వ్యాప్యత్వమన్యస్య వ్యాపకత్వం చేతి భావః నియతసామానాధికరణ్యాదితి యావత్‌! పరిచ్చిన్నత్వ 
నివృత్యేతి వ్యాపకత్వస్య పరిచ్చిన్నత్వ ప్రయుక్తత్వాద్వ్యాపకత్వాదిత్యనేన పరిచ్చిన్నత్వం వ్యావర్యత 
ఇత్యర్థః। నివృత్తే తు పరిచ్చిన్నత్వే తుచ్చత్వమపి నివర్తతే! అపరిచ్చిన్నే వస్తుని తుచ్చత్వ 
స్యానవకాశాదిత్యాహ -తుచ్చత్వనివృత్తిరితి, సమానవ్యాప్తికయోరన్యతరనివృత్తావన్యతర నివృత్తి 
రర్ధతః సిధ్యతి। తత్సత్త్వే తత్సత్త్వం తదభావే తదభావ ఇత్యన్వయవ్యతిరేకవ్యాప్తిసత్వాదితి 
భావః పరిచ్చిన్నత్వ సత్త్వే తుచ్చత్వసత్త్వం తదభావే తదభావః। తథా తుచ్చత్వసత్స్వే పరిచ్చిన్నత్వ 
సత్త్వం తదభావే తదభావః। ఇత్యుభయాధాప్యన్వయవ్యతిరేకా బోధ్యా। అథ వ్యాపకత్వజ్బ 
సప్రమాణం వ్యాచప్టే సర్వమితి। దేశకాలాపరిచ్చిన్నత్వం వ్యాపకత్వమ్‌। దేశకాలపదయోర్వస్తూప 
లక్షణత్వాద్దేశకాలవస్త్వపరిచ్చిన్నత్వం వ్యాపకత్వం, త్రివిధపరిచ్చేదరాహిత్యమిత్యర్థః। యద్వా 
దేశపరిచ్చేదనిషేధే వస్తుపరిచ్చేదని షేధార్థస్సిధ్యత్యేవ, ఏకదేశవృత్తిత్వాద్వస్తూనామితి కృత్వా 
దేశకాలేత్యుక్తమితి బోధ్యమ్‌। యత్సర్వేషు దేశేషు సర్వేషు కాలేషు చ వర్తతే తద్దేశకాలా 
పరిచ్చిన్నమ్‌। నను కథం సాక్షిణో దేశకాలాపరిచ్చిన్నత్వమత ఆహ-సర్వాత్మత్వోపదే శేనేతి। 
శ్రుత్యుపదిష్టత్వాత్సర్వాత్మత్వమా త్మనస్స ప్రమాణం సర్వాత్మత్వాదేవాపరిచ్చిన్నత్వ మాత్మన ఇత్యర్థః 
। సర్వం జగదాత్మ స్వరూపం యస్య స సర్వాత్మా, తస్య భావస్సర్వాత్మత్వం తస్మాత్‌! ఏతేన 
దేశకాలయోరప్యాత్మ స్వరూపత్వా న్నతాభ్యామాత్మనః పరిచ్చేద ఇతి సిద్ధమ్‌। నహి స్వేన 
స్వస్య పరిచ్చేదస్స్యాత్‌। ఘటాదీనాం హి పటాదిభ్యః పరిచ్చేదో దృష్టః। 

నను సచ్చిదానన్టరూపస్యాత్మనః కథం సర్వాత్మత్వమ్‌? కథం వా నిర్వికారత్వమితి 
చేదుచ్యతే। యథా మృద్ధటశరావాదిరూపేణ పరిణతాపి ఘటశరావాదిజన్మనాశప్రయుక్త 
వికారసమృన్టరహితా యథా రజ్జుస్సర్పాకారేణ వివర్తితాపి సర్పోదయనాశాభ్యాం నోదయనాశౌ 
భజతే, తద్వదయమాత్మా మాయయా జగదాత్మనా పరిణతోపి వివర్తితోపి న జగద్గత 
వికారలేశేనాపి స్పృశ్యత ఇతి న నిర్వికారత్వక్షతి॥ తన్తుమయ్యపి రజ్ఞుర్యథాత్వజ్మాంసాదిమయ 
సర్ప రూపా ప్రతిభాత్యవిద్యయా తథా తయైవ సచ్చిదాననరూపమపి సాక్షిచెతన్యమనృతజడ 
దుఃఖాత్మప్రప్బురూపేణ ప్రతిభాయాదేవ। నైతావతాప్రతిభానేన సాక్షిణస్సచ్చిదానన్లస్వరూపస్య 
కాపి క్షతి॥ న హి సర్పప్రతీత్యా రజ్ఞాస్వరూపస్య క్షతిః ఇతి; ఏతేన సాక్షిణ్యేవావిద్యయా 
దేశకాలాది ప్రపజ్బస్య కల్పితత్వాన్న దేశాదిభిరాత్మనః పరిచ్చేదః న హి గగనస్య స్వస్మిన్నై న్రజాలిక 
కల్పితేన గన్ఫర్వనగరేణ పరిచ్చేదస్స్యాదితి సిద్ధమ్‌। 

నను యదపరిచ్చిన్నం తత్సత్యమితి నియమో న సిధ్యతి। కుతః? విభుత్వేనాపరిచ్చిన్నా 
నామాకాశాదీనాం తుచ్చత్వదర్భ్శనాత్‌। అన్యథా ఆకాశాదీనాం సత్యత్వే నిప్ప్రపజ్బత్వమాత్మనో 
న స్యాదిత్యత ఆహ-ఆకాశాదీనామితి। ఆదిశబ్దేన న్యాయమతే విభుత్వేన ప్రసిద్ధానాం 
కాలదిజ్మనసాం గ్రహణమ్‌। ఆత్మని మహాప్రలయాదిషు చాకాశాదీనామసత్త్వాద్దేశకాల 
పరిచ్చిన్నత్వమేవాకాశాదీనాం, కిన్తు తేషాం విభుత్వమౌపచారికమ్‌। తత్రాపి హేతుమాహ- 
ఆపేక్షికేతి। పృథివ్యాదిదృష్ట్యా ఆకాశాదీనామ్మహత్త్వా, దాపేక్షికం మహత్త్వమాకాశాదీనాం, 
న తు వాస్తవమ్‌। అపేక్షయా పృథివ్యాద్యపేక్షయా సిద్ధమిత్యాపేక్షికమ్‌ “తేన దీవ్యతీతి” 
(అష్టాధ్యాయి 4.4.2) సూత్రాత్తృతీయాన్తాజ్ఞిత మి త్యర్థే 'ఠక్‌! యద్వా అపేక్షాయాం 
భవమా పేక్షికమధ్యాత్మాదిత్వాత్‌ లై పృథివ్యాదిసా పేక్షమిత్యర్థః। యస్మాదేవమాకాశాదీనామ్మహా 
పరిమాణత్వమా పేక్షికం తస్మాదేవ వ్యాపకత్వమౌపచారికమితి ఫలితార్థః। 
మూలమ్‌:- నను సర్వవ్యాపకత్వేన నిత్యత్వా ద్భావరూపత్వాచ్చాత్మా న దుఃఖనివృత్తిరూపః। 
నాపి సుఖరూపః। సుఖస్యానిత్యత్వేన నిత్యాత్మస్వరూపత్వానుపపత్తేః। తథా చాత్మస్వరూపో 
మోక్షో౭_ పురుషార్థ ఏవేత్యాశజ్మ్య నేత్యాహ-హితత్వప్రయోగాదితి। హితత్వం పురుషార్థత్వమ్‌। 
తదేతత్రేయః పుత్రాత్రేయో విత్తాత్సేయోన్యస్మాత్సర్వస్మాదన్తరన్తరం యదయమాత్మ్నా(బృ. 
1.4.8) యో వై భూమా తత్సుఖమ్‌ (ఛా. 7.283.) విషవివ పరమానన్లః (బృ. 4.3.33) 
విజ్ఞానమానన్దం బ్రహ్మ (బృ. 3.9.28) ఇత్యాది శ్రుతిభిస్తస్య పరమానన్సరూపత్వోపదేశాత్‌। 
వ్యాఖ్యా : అథ హితత్వప్రయోగాదితి హేతుం వ్యాఖ్యాతుమవతారయతి నన్వితి। ధర్మార్థ 
కామమోక్షాశ్చత్వారః పురుషార్ధాః తత్రాద్యానాం త్రయాణాం త్రిక ఇతి వ్యవహారః స 
హిత్రివర్లో యజ్ఞాదిభిర్దన్యః అత ఏవా౭_నిత్యః। తతో న తదపేక్షాయుక్తా, మోక్షస్స్వాత్మనో9_ 
నతిరిక్తత్వాన్నిత్య ఇతి తత్సిద్ధ్దయే యత్నః కార్యః అథాతో బ్రహ్మజిజ్ఞాసేతి బ్రహ్మవిచార 
(బ.సూ. 1.11) ఏవ మోక్షసాధకః। మోక్షస్య సిద్దన్యాపి సాధ్యత్వమౌపచారికమ్‌। 
ఆత్మసాక్షాత్మారాత్‌ పూర్వం సిద్ధస్యాపి మోక్షస్య ప్రతిభానాత్‌। యద్యాత్మస్వరూపాదన్యస్ఫ్యాన్నోక్షస్తర్హి 

త్రివర్గవదనిత్య స్య్యాదేవ। నహ్యాత్మనోన్యద్యత్మిజ్పైదపివస్తు నిత్యం భవతి। తథాత్వే ఆత్మనో౭_ 
ద్వితీయత్వ వ్యాఘాతాత్‌। తస్మాదాత్మస్వరూపమేవ మోక్షః ఇతి సిద్ధాన్తమాగ్రిత్యైవ శబృతే 
నన్వితి। పురు షేణార్థ్యతే ప్రా౭_ర్థ్యత ఇతి పురుషార్థః। న తావన్నోక్ష్య పురుషార్థః। పురుషేణ హి 
దుఃఖనివృత్తిస్సుఖం వా ప్రార్థ్యతే! మమ సర్వదా సుఖమస్తు దుఃఖాభావోస్తు ఇత్యాకారక 
కామనా సర్వానుభవసిద్దెవ। న చైవం త్రివర్గస్యాప్యపురుషార్థత్వం శబజ్మ్యం, దుఃఖహేతూనామ 
ధర్మదారిద్యవిరహాణాం త్రయాణాం ధర్మార్థకామైర్నివృత్తత్వే దుఃఖస్యాపి నివృత్తత్వేన దుఃఖ 
నివృత్తి రూపస్య కీర్తిభోగాదిజన్యసుఖస్య చ త్రివర్గే సత్త్వేన తస్య పురుషార్థత్వాత్‌। 

నన్వేవం మోక్షేత పి దుఃఖనివృత్తిరస్తి సర్వసంసారదుఃఖప్రహాణాత్‌। సుఖళ్చాస్తి స్వాత్మానన్ష 
స్ఫురణాత్తస్మాన్మోక్షః పురుషార్థ ఏవేతి శజ్మాయామాహ-సర్వేతి। కిం యూయం త్రివర్లే ఇవ 
మోక్షేపి దుఃఖనివృత్తి స్సుఖజ్బాస్తీతి బ్రూథ? అథవా మోక్ష ఏవ దుఃఖ నివృత్తిరూపస్సుఖరూపళ్చేతి 
బ్రూథ? ఇతి వికల్చ్య న తావదాద్యపక్ష ఉచిత, ఆత్మస్వరూపస్యైవ మోక్షత్వేన, యద్యాత్మస్వరూపే 
దుఃఖనివృత్తిస్సుఖం వా స్యాత్తర్హి సధర్మకమేవ తత్వాత్‌। న చేష్టాపత్తిః, ధర్మిణోవికారిత్వేనా నిత్యత్వ 
ప్రసజ్ఞాత్‌। కిజ్బు, ధర్మో ధర్మిణ ఆన్తరో భవతీతి సుఖస్యాత్మాన్నరత్వేన సర్వాన్తరత్వమాత్మనో న 
స్యాత్‌। సతి చ బాహ్యత్వేఘటాదిరజ్డుతత్త్వాదికం స్యాదాత్మనోపి, తతశ్చాత్మన ఆత్మత్వమేవ స 
స్యాత్‌! నిర్ధర్మకపరమానన్దబోధస్వరూపోహ్యోత్మా! 

ద్వితీయే వికల్సే దోషమాహ-సర్వవ్యాపకత్వేనేతి యది మోక్ష ఏవ దుఃఖనివృత్తిరూప 
స్సుఖరూపశ్చ స్యాత్తర్జి మోక్షే ఆత్మస్వరూపం న స్యాదేవ। కుతః? ఆత్మనో దుఃఖనివృత్తిరూపత్వా 
భావాత్సుఖరూపత్వాభావాచ్చ। అథ యది మోక్షసిద్ధయే ఆత్మనోదుఃఖనివృత్తిరూపత్వం 
సుఖరూపత్వం చాభ్యుపేయతే తత్ర దోషమాహ-సర్వవ్యాపకత్వేనేతి। దుఃఖనివృత్తేర్దుుఖా 
భావత్వేనాభావప దార్థత్వాదాత్మనశ్చభావపదార్థత్వాన్న తావదాత్మా దుఃఖనివృత్తిరూపః। కిళ్చు 
దుఃఖాభావస్సుఖం వా తత్త్వజ్ఞానాత్సూర్వమభావాద్‌ జ్ఞానోత్తరం జాయత ఏవేతి జన్యత్వేనానిత్య 
ఏవ। ఆత్మా తు నిత్యః తతోనాత్మా దుఃఖనివృత్తిరూపస్సుఖరూపో వా! నను కథమాత్మనో 
నిత్యత్వం భావత్వం చేత్యత ఆహ-సర్వవ్యాపకత్వేనేతి। పరిచ్చిన్నస్య ఘటాదేర నిత్యత్వదర్శనా 
దపరిచ్చిన్నత్వాదాత్మా నిత్యఏవ, నిత్యత్వాదేవ భావరూపః న హి నిత్యస్య వస్తునః 
కదాచిదప్యభావస్సాత్‌। సతి త్వభావే నిత్యత్వస్యైవ వ్యాఘాతాత్‌। ఏతేనానిత్యానామాకాశాది 
పదార్థానాం భావరూపత్వం వ్యావహారికత్వేనౌపచారికమేవ న తు వాస్తవమితి సిద్ధమ్‌। 
ఏవమాత్మన ఏకస్యైవ భావరూపత్వాత్సచ్చిదానన్ద శ్రుతా సత్యజ్ఞానేతి (శ్రుతౌ చాత్మన స్పద్రూపత్వ 
మభిహితమ్‌। ఆకాశాదిపదార్థాస్తు ఆత్మసత్తయెవ సత్తాశాలినః, న తు స్వతః ప్రపజ్బితళ్బొతత్‌ 
'నాసతో విద్యతే భావో నాభావో విద్యతే సతః (2.26) ఇతి గీతాభాష్యావసరే శ్రీ 
శబ్మరాచార్యైరేవ। తస్మాదేక ఏవాత్మా! నిత్యస్సద్రూపశ్చేత్యాత్మా న దుఃఖనివృత్తిరూపః నాపి 
సుఖరూపః। 

నను దుఃఖనివృత్తిరభావపదార్భో భవతు నామ, సుఖం తు భావపదార్థ ఏవేతి సుఖరూప 

ఏవాత్మేత్యత ఆహ-నాపీతి। ఆత్మా సుఖరూపో9_పి న భవతీత్యన్వయః। సుఖం రూపం 
యస్య స సుఖరూపః తత్ర హేతుమాహ-సుఖస్యేతి। సుఖస్య జన్యత్వేనానిత్యత్వాదాత్మనో 
నిత్యత్వాచ్చ నాత్మస్వరూపత్వం సుఖస్యోపపద్యతే। తస్మాదాత్మైవ స్వరూపం యస్య తు 
ఆత్మస్వరూపః మోక్షః అపురుషార్థః ఏవేతి పూర్వపక్షమాశజ్మ్య ఉత్తరయతి నేతి ఆహేతి। 
ఆచార్య ఇతి శేషు; కుతో మోక్షస్య పురుషార్థత్వం నేత్యత ఆహ। హితత్వప్రయోగాదితి। 
హితత్వస్యప్రయోగోపదేశః హి తత్వ ప్రయోగమ్‌। తస్మాదాత్మనో హి సర్వం (శ్రుతిభిరుపదిష్ట 
మిత్యర్థః। హి తత్త్వపదార్థమాహ పురుషార్థత్వమితి। సుఖస్యపురుషార్థత్వం తావత్సర్వవాదిభి 
రభ్యుపేత మేవ। కిన్వ్వాత్మాసుఖరూప ఏవెతి విప్రతిపత్తిః॥ తాబ్బు విప్రతిపత్తిం (శ్రుతిభిరేవ 
వరివారతి; తదేతదితి। త త్చూర్వోక్తవేతత్సచ్చిదానన్స లక్షణ మాత్మన్వరూవం౦ 
పుత్రాదాత్మనోప్యతిప్రీతి విషయత్వేన లౌక్షికైరభ్యుపేతాత్‌ పుత్రాదపిప్రేయః ప్రియతరమ్‌। పితరి 
స్వస్మిన్‌రోగార్తేసతి కాల్యాది శక్తిభ్యః పుత్రమపి బలిత్వేనార్బయిత్వా స్వాత్మానం రక్షయతీతి 
ప్రసిద్ధేః। తథా విత్తాదపి శ్రేయః స్వారోగ్యార్థం ధనస్యవినియుజ్యమానత్వాత్‌। తథా అన్యస్మాత్‌ 
పశ్వాదేరపిప్రేయః తత్ర హేతుమాహ। యద్యస్మాదయమాత్మా సర్వస్మాదాన్తరం సర్వస్యాప్యాన్తరః 
బాహ్యాదికవస్తున ఆన్తరం వస్తు ప్రేయః కథమన్యథా వస్తాదికమన్తరం పేటికాయాం స్థాపయిత్వా 
రక్షయేయుః కథం వా వస్రేణాచ్చాద్య శరీరం గోపాయేయుః? కథం వా శస్తాదిభ్యః 
పాణినా నేత్రే ఛాదయేయుః? తస్మాద్బాహ్యాద్బాహ్యాదాన్తరాన్లరం డ్రేయః। ఆత్మాతు 
సర్వాన్తరత్వాదతీవప్రియః। ఏవం ప్రియతమత్వాదేవాత్మా పరమానన్దరూప ఇతి భావః। 

నన్వేవమాత్మనః ప్రియత్వమస్తునామ (స్రకృన్ణన వనితాదివత్సుఖహేతుత్వాత్‌, కిం తావతా 
సుఖరూపత్వే ఆయాతమత ఆహ-యో వా ఇతి య ఏవ భూమా యత్ర నాన్యత్పశ్యతి 
నాన్యచ్చ్భృణోతి నాన్యద్విజానాతి స భూమా (ఛా.ఉ.) ఇత్యుక్త లక్షణే భూమపదార్డో యః 
తదితి విధేయ ప్రాధాన్యాత్‌ క్షీబత్వం విధేయస్య సుఖస్య క్రీబత్వాత్‌। యో భూమా స ఏవ 
సుఖరూప ఇత్యర్థః సర్వవ్యాపకత్వా దద్వితీయస్యాత్మన ఏవ భూమపదార్థత్వాదాత్మా సుఖరూప 
ఇతి సిద్ధమ్‌। వై శబ్దేన భూమైవేత్యవధారణాదల్పస్య దుఃఖరూపత్వం సూచితమ్‌। శ్రుత్యన్తరమాహ 
-ఏష ఆత్మైవ పరమోనిరతిశయ ఆనన్దః। ఆత్మన్‌ శబ్దస్య పుంస్వాదానన్ద ఇతి పుంలిజ్ఞ నిర్దేశః 
। బ్రహ్మ శబ్దస్య తు క్షీబత్వాదానన్దమితి క్తీబనిర్ణేశః। విజ్ఞానం (ప్రజ్ఞానం జ్ఞానస్వరూపం 
సుఖస్వరూపం చ బ్రహ్మేత్యర్థః। ఆదిశబ్దాదానన్లో బ్రహ్మేతి వ్యజానాత్‌ (తై. 3.6. 1) ఇత్యాది 
శ్రుతీనాం గ్రహణమ్‌। త స్యేత్యాత్మన ఇత్యర్థః ఆత్మా న సుఖహేతురన్యస్యా భావాత్‌ కిన్తు 
సుఖరూప ఏవేతి భావః నన్వేవమాత్మనః సుఖరూపత్వే సుఖస్యచానిత్యత్వాదనిత్య ఏవాత్మా 
స్యాదనిత్యత్వేసతితు ప్రియతమత్వమాత్మనో న స్యాత్‌! నిత్యత్వాదాత్మా పశ్వాదిభ్యో౭ _నిత్యేభ్యో౭_ 
తీవప్రియః। మోక్షస్య చ పరమపురుషార్థత్వం న స్యాత్‌! త్రివర్గసాధారణత్వాపత్తేః। యథా 
త్రివర్గో౭_నిత్యస్తథా మోక్షోపీత్యవిశేష ఇత్యాశజ్య్య సుఖస్యానిత్యత్వం భ్రాన్తిసిద్ధమేవ నిత్యత్వా 
త్సుఖస్యేతి హృది కృత్వా సుఖస్య నిత్యత్వే కథం జన్యత్వ వ్యవహార ఇత్యాక్షిప్య సిధ్యత్యుపచారా 
దిత్యాహ - తస్య చ నిత్యత్వేపీత్యాది। 

మూలమ్‌: - తస్య చ నిత్యత్వేపి లోకే ధర్మజన్యతత్తదన్తఃకరణవృత్తి వ్యజ్యుతయా తదుత్పత్తి 
నాశోపచారః అజ్ఞానవ్యవహితస్య చ తస్యా ప్రాప్తస్యేవ జ్ఞానమాత్రాదవిద్యానివృత్యా ప్రాప్తిరివ 
భవతీతి తదుద్దేశేన ముముక్ష ప్రవృత్తేరుపపత్తిః। అధ్యస్తస్య ప్రపబ్బస్య దుఃఖస్వరూపస్యాధిష్టానత్వా 
త్స ఏవాభావ ఇతి దుఃఖాభావరూపత్వేనాపి తస్య పురుషార్థతా। 
వ్యాఖ్యా: - ధర్మః పుణ్యకర్మజన్యసంస్మారవిశేషః। తజ్జన్యా యా తస్య తస్యాన్తుకరణస్య వృత్తిః 
సుఖాకార పరిణామః తత్తాద్ధేతోః లోకే తస్య సుఖస్య ఉత్పత్తివినాశయోరుపచారః గౌణ 
వ్యవహారః। సుఖం ద్వివిధం చైతన్యరూపమన్తఃకరణవృత్తిరూపం చేతి; తత్రాన్వః కరణవృత్తి 
రూపస్య సుఖస్య నాస్తి నిత్యత్వముత్పత్తివినాశిత్వాద్‌వృత్తేః తస్యాం చ ధర్మజన్యాన్తఃకరణవృతౌ 
సుఖశబ్దప్రయోగస్త్వాపచారిక ఇతి భావః యథా ఘటాకారాన్తఃకరణవృత్తౌ జ్ఞానశబ్దప్రయోగః 
ఇత్యేతేనాధర్మజన్యాన్తుకరణవృత్తిర్దుఃఖమితి సిద్ధమ్‌। ధర్మజన్యాన్తాకరణవృతౌ సుఖత్వోపచారా 
దేవ తద్‌ వృత్యాశ్రయోత్సత్తివినాశాభ్యాం సుఖస్యాప్యుత్పత్తివినాశవ్యవహారోపచార ఇతి 
వ్యాఖ్యానసమన్వయో బోధ్యః। సుఖస్య వృత్తిరూపత్వా ద్దేతోరుత్పత్తివినాశిత్వం వృత్తిరూపత్వం 
చౌపచారికమిత్యుత్పత్తి వినాశవత్తమప్యాపచారికమేవేతి ఫలితార్థః। దుఃఖాకారాయా ఘటా 
ద్యాకారాయా వా వృత్తేర్వ్యావృత్త్యర్థం ధర్మజన్వేతి విశేషణమ్‌! 

నన్వేవం మోక్షస్య సాక్షిరూపత్వే సాక్షిణశ్చ స్వతస్సిద్ధత్వాన్నోక్షోపి నిత్యసిద్ధ ఏవేతి 
కృత్వా కథం తస్య పురుషార్ధత్వమ్‌? పురుషార్జో హి ప్రాప్యః పురుషేణ అర్ధ్యత ఇతి వ్యుత్పత్త్యా౭_ 
ప్రాప్తస్యైవప్రార్ధనాచిత్యాదిత్యత ఆహ-అజ్ఞానేతి। నిత్యసిద్దోపి మోక్షో౭_ జ్ఞానేన వ్యవహితత్వాద 
ప్రాప్త ఇవ ప్రతిభాతి! యథాస్వగృహాన్తస్టోపి హిరణ్యనిధిరజ్ఞాతత్వాద ప్రాప్తస్తద్వదితి భావః। 
తస్య చ మోక్షవ్యవధాయకస్యాజ్ఞానస్య జ్ఞానేన నివృత్తౌ నిర్య్యవధానతయా మోక్షః ప్రాప్త ఇవ 
భాతి; అత ఏవ మోక్షస్య పురుషార్థత్వముపపద్యత ఇతి ముముక్షుభిః అర్థనీయ ఏవాయం 
మోక్ష ఇత్యాహ తదుద్దేశేనేతి। మోక్షో మమ భూయాదితి మోక్షాభిప్రాయేణేత్యర్థః। ముముక్షోః 
ప్రవృత్తిర్యవహారః వేదాన్తవిచారాదిరుపపద్యత ఏవ। విజ్ఞాతమాత్మస్వరూపం న మోక్ష। 
కిన్తు జ్ఞాతమేవేతి కృత్వా ఆత్మస్వరూపస్య జ్ఞాతత్వసమ్సాదనే ముముక్షుభిః[ప్రయతితవ్యమితి 
పురుష కారోప్యత్రావశ్యక ఏవ। అత ఏవ గురుశాస్తాదీనాం నానర్థక్యమ్‌, జ్ఞాతత్వసమ్పాదన 
సాధనత్వాత్తేషామ్‌। 

ఏవం మోక్షస్య సుఖరూపత్వేన పురుషార్ధత్వముపపాద్య అథ దుఃఖనివృత్తి 
రూపత్వేనాప్యుపపాదయతి అధ్యస్త స్యేతిి అయమాశయః; అస్మిన్నితి దృగ్భృశ్యావితి ద్వావేవ 
పదార్గౌ। తత్ర దృగాత్మా దృశ్యః ప్రపజ్బ ఇతి పూర్వమేవ ప్రతిపాదితమ్‌। దృశ్యశ్చ దృశ్యే 
వావిద్యయా కల్పిత ఇతి కృత్వా దృశ్యధ్యస్తోయమవిద్యామయః ప్రపజ్వో దుఃఖరూప ఏవ। 
అన్ఫతజడ దుఃఖాత్మకత్వాద విద్యాతత్మార్యాణామ్‌। తథా చ దుఃఖపదార్థః ప్రపజ్బు ఏవేతి 
దుఃఖమ్‌ దృశ్యపదార్థః। దుఃఖాభావన్లు న దృశ్యేన్తర్భవతి। స్వస్య స్వాభావరూపత్వానౌచిత్యాత్‌। 
తతో దుఃఖాదతిరిక్త ఏవ స్యాత్‌, దుఃఖస్య దృశ్యత్వేన దుఃఖాతిరికో దుఃఖాభావపదార్డో 

దృగేవ భవేత్‌ న త్వన్యః। దృగ్ధృశ్యాతిరిక్తస్యాన్యస్యాభావాత్‌। న చ న్యాయమతే అభావాఖ్యః 
కశ్చన పదార్జో౭ిస్తి నస దృశ్యేన్తర్భవతి। స్వస్య స్వాభావాయోగాత్‌, నాపి దృశి, తస్య భావ 
రూపత్వాత్తస్మాదతిరిక్త ఏవాయమభావపదార్థ ఇతి చేన్మైవమ్‌। న్యాయమతరీత్యాప్య భావపదార్డో 
న స్వతన్రపదార్థః। కిన్తు ప్రతియోగి సాపేక్ష ఏవ। ఘటాభావః పటాభావ ఇత్యేవం వ్యవహార 
దర్శనాత్‌! అభావో భావ ఇతి వ్యవహారదర్శనాత్‌। అభావస్యాకాశాది పదార్థవత్సృథగ్గ్టుర్ని 
రూపత్వాచ్చ। తథా చ ఘటాభావో ఘటభిన్నపటాదిరూపః। పటాభావః పటభిన్నఘటాదిరూపః 
ఏవేత్యభావస్యాధికరణరూపత్వాద్ధటాభావాది ర్ఫూతలాది రూప ఏవేతి వా నాభావస్యాభావత్వేన 
రూపేణ పదార్థత్వమ్‌। కిన్తు భావత్వేనైవ। అన్యథా అభావో౭_స్తీతి వదతో వచో వ్యాఘాత 
ఏవ స్యాదభావస్య భావత్వమితి నాస్తిత్వేత్వభావ స్యైవాసిద్ధిః। తస్మాద్ధృశ్యాభావో దృగ్రూప 
ఏవ, దృశ్యభిన్నత్వాద్దృ శ్యాభావాధిష్థానత్వా దృక్పదార్థ స్యేతి। స చ దుఃఖాభావ ఆత్మా నిత్యో 
భావరూపశ్చేతి న కిక్పొదవద్యమ్‌। దుఃఖాభావస్యాపి దృగ్రూపత్వేన భావరూపత్వసిద్దాన్నాదితి। 
తస్మాత్‌ దుఃఖాభావ రూపత్వమప్యాత్మనోస్తీతి దుఃఖాభావరూపత్వేనాపి మోక్షః పురుషార్థ 
ఏవ। అథ స్వతస్సిద్ధభావాదితి పదం వ్యాఖ్యాతుమవతారయతి నన్వితి। 

మూలమ్‌:- నను మోక్షే సుఖం సంవేద్యతే నవా! నాద్యం తదానీం దేహేన్రియాద్యభావేన 
తద్‌ వ్యజ్ఞుకాభావాత్‌। వ్యజ్ఞుకాభావేపి తత్సంవేదనాభ్యుపగమే సంసారదశాయామపి తథా 
ప్రసజ్ఞాత్‌। న ద్వితీయ అపురుషార్థత్వాపత్తేః॥ జ్ఞాయమానస్యైవ తస్య పురుషార్థత్వాత్‌! అత 
వన శర్మరాతద్భోజినోరివేతి వైష్ణవంమన్యానాముద్దార ఇతి చేన్నేత్యాహ-స్వతః సిద్ధభావాదితి। 
స్వప్రకాశజ్ఞానరూపత్వాదిత్యర్థః। యద్యపి సంసారదశాయామవిద్యావృత స్వరూపత్వాదాత్మా 
పరమానన్గరూపతయా న ప్రథతే, తథాపి తత్త్వవిద్యయా అవిద్యానివృత్తా స్వప్రకాశతయా 
స్వయమేవ పరమానన్షరూపేణ ప్రకాశత ఇతి న వ్యజ్ఞకాపేక్షా! 

వ్యాఖ్యా : నన్వితి। మోక్షే ఆత్మని పరమార్ధదశాయామితి యావత్‌! సుఖం జ్ఞాయతే వాన 
వేతి వికల్పయతి సుఖమితి। తదానీమితి। దేహే చన్దనలిప్తే నదీజలం ప్రవిష్టే వా సతి 
త్వగిన్టియేణ శీతస్పర్శస్య గ్రహణాత్సర్వాబ్దవ్యాపీ ఆహ్ల్హాదో భవతి। చక్షుషా సమ్ఫూర్ల చన్టబిమ్చే 
ప్రియాముఖాదికే వా దృష్టే సతి పురుషస్యాహ్లాదః। టశ్రోత్రేణ వీణాస్వనాదౌ [శ్రుతే సతి, 
రసనయా చ చూతఫలాది రసాస్వాదనేన, ఘ్రాణేన చ మల్లికాజాతిపుష్పాదిపరిమల గ్రహణేన 
చ సుఖం భవతి। ఉపస్థేన్రియజ్బు మైథునాదానన్దం జనయతీతి దేహస్యేన్రియాణాం చ సుఖ 
వ్యజ్ఞకత్వం స్ఫుటమ్‌। ఆదిశబ్దేనాభీష్టవస్తులాభాదినా మనోపి సుఖయత్యేవేతి మనసో గ్రహణమ్‌। 
ప్రకృన్ణనాది విషయాణాం చ గ్రహణం సుఖవిషయాభావే సుఖాసిద్ధేః। తదేవం సుఖస్య 
వ్యజ్ఞుకానాం దేహేగ్టియమనోవిషయాణాం పరమార్థదశాయామభావాత్మథం సుఖజ్ఞానమ్‌? 
యద్యపి సుఖస్యానుభవితా ఆత్మాస్తి తథాపి సుఖసాధకానామనుభవసాధనానాం చ 
దేహాదీనామభావాత్మథమాత్మా సుఖమనుభవేత్‌? న హి శీతస్పర్శాది గ్రాహకత్వగాదీ నియా 
ద్యభావే సుఖానుభవన్స్యా త్పురుషస్య। అన్యథా తప్తః పురుషో జలే మజ్జనమకృత్వాపి 

గృహాదికమప్రవిశ్యాపి తాపం త్యక్త్వా సుఖమనుభవేదేవ। తస్మాత్సుఖవ్యజ్ఞకాభావాత్సుభఖానుభవా 
భావః ఘటవ్యళజ్ఞక చక్షురాలోకాద్యభావార్ధటూనుభవాభావవదితి భావః। విపక్షే బాధకమాహ- 
వ్యజ్ఞకాభావేపీతి। నను యద్వైెషయికం సుఖం తద్విషయే తదీయసమృన్థజన్యత్వా దిస్టియ 
వ్యజ్య్యం భవతు నామ, మోక్ష సుఖన్లు విలక్షణమితి న తద్‌జ్ఞానే వ్యజ్ఞ్యకా పేక్షేతి కృత్వా యది 
యూయం వ్యజ్ఞకాభావేపి మోక్షసుఖసంవేదనమభ్యుపగచ్చథ తరి తస్యాత్మసుఖస్య నిత్యత్వాద 
జన్యత్వేన సంసారదశాయామపి తత్సుఖానుభవః ప్రసజ్వ్యేత। న చేష్టాపత్తిః। ఆత్మ స్వరూపానన్హాను 
భవో మాస్తు నామ, తద్వార్తాపి సంసారదశాయాం ప్రసక్తా చేత్‌ తదప్యనిష్టమేవేతి కథం 
పునస్సుఖానుభవ స్యేష్టత్వమ్‌? సంసారదశాయామాకత్మానన్దవార్తాయా అప్యభావాదితి భావః। 
న చ సంసారదశాయాం కథం వ్యజ్ఞకాభావో దేహేగ్టియాదీనాం సత్వాదితి వాచ్యమ్‌, తేషా 
మాత్మానన్ద వ్యజ్ఞ్యకత్వాభావాదితి। 

అయమత్ర నిష్మర్వః। దేహేగన్టియాదయః ఆత్మానన్టం స్ఫోరయితుం న శక్కువన్తి! 
మోక్షే తదభావే౭ పి తత్సుఖజ్ఞానాభ్యుపగమాత్‌। నాపి దేహేన్దియాదిభ్యో౭. న్యః కశ్చన 
తద్వ్యజ్టుకోస్తి మోక్షే ద్వితీయవస్త్వ్వభావాత్‌! తతశ్చ దేహేన్దియాదయస్సన్తు వా మా వా! న 
తైరాత్మానన్ల స్ఫురణస్య కశ్చనోపయోగః। కిన్తు వ్యజ్ఞకాన పేక్షమేవాత్మానన్ష స్ఫురణమితి కృత్వా 
ఆత్మానన్దవ్యజ్ఞకపదార్థాభావః పరమార్థ సంసారదశాద్వయేపి తుల్య ఏవ। ఆత్మానన్ద 
వ్యజ్ఞ్యకస్యైవాభావాత్‌। తథాచ యథా పరమార్ధదశాయామాత్మానన్ష్నస్పురణం తథా 
సంసారదశాయాం (వ్యవహారదశాయాం) చాత్మానన్దస్ఫురణం భవితుమర్హతి। నచ భవత్యేవేతి 
వాచ్యమ్‌। తద్వార్తాయా అప్యభావాత్మథం తత్సద్భావః? 

నన్వేవం మోక్షే సుఖం న వేద్యతే ఇతి ద్వితీయో వికల్పో గృహ్యతాం నేత్యాహ-న 
ద్వితీయ ఇతి! హేతుమాహ -అపురుషార్థతాపత్తేరితి। సుఖం న వేద్యత ఇత్యనేన సుఖస్యా 
విదితత్వం జాతమిత్యజ్ఞాతస్య సుఖస్య పురుషార్థత్వం న స్యాదిత్యపురుషార్థతాయా ఆపత్తే॥ 
హేతుమేవ వివృణోతి జ్ఞాయమానస్యేతి। జ్ఞాయమానమేవాత్మసుఖం పురుషార్థః। అన్యథా 
బద్ద్ధానాం సర్వేషామపి గురుశాస్తాదిసేవాది ప్రయాసం వినైవ ముక్తిస్సాత్‌! ఆత్మానన్ద జ్ఞానస్య 
త్రిష్వపి సత్త్వాత్‌! తస్మాన్మోక్షే సుఖానుభవో దుర్నిరూపః। తతశ్చాత్మనస్సుఖరూపత్వ మహ్య 
సిద్ధమేవ, అనుభవపూర్వకత్వాత్తస్య। తథా చ హితత్వప్రయోగాదితి యదుక్తమాత్మనో హితత్వం 
తన్నసిధ్యతీతి కథమాత్మనో హితత్వమితి పూర్వపక్షః। అతైవ ప్రసజ్ఞాత్సూర్వ పక్షాన్తరమాహ 
అత ఏవేతి। జ్ఞాయమానస్యైవ సుఖస్య పురుషార్థత్వాదిత్యర్థః। శర్మరాతద్భోజినోరివేతి 
సుఖతదనుభవిత్రోర్చేదేన భావ్యత్వమితి శేషః యేన శర్మనా భుజ్యతే న స శర్మరారూపః, 
కిన్వన్య ఏవ తథా యేన సుఖం జ్ఞాయతే స సుఖాదన్య ఏవ భవితుమర్హత్రీతి నాత్మా 
సుఖరూపః కిన్తు సుఖగుణక ఏవేతి వైష్టవావదన్ని ఏతేన చ వైష్టవమతోపన్యాసేన। 
మతాన్తరసంవాదిత్వం స్వపూర్వపక్షస్య దర్శితమ్‌। తథాచ మోక్షేపి సుఖం తద్వ్యంజకమన 
ఆదికం సుఖభోక్తాచెతి త్రిపుట్యా భవితవ్యమేవేతి నాద్వైతసిద్ధిరితి పూర్వవాదినో హృదయమ్‌! 

అత్ర వైష్ణవానామిత్యనుక్తా వైష్టవంమన్యానామితివచనేన న తే వైష్ణవాః కిన్తు వైష్ణవా వయమితి 
కేవలమభిమానశాలిన ఏవ। వైష్టవమాత్మానం మన్యత ఇతి వైష్ణవమ్మన్య ఇతి వ్యతృ్పత్తిః 
ఆత్మమానే ఖశ్చ (అష్టాధ్యాయీ 3.2.83) ఇతి సూత్రేణ ముమాగమః। తతశ్చ వయమేవ 
వైష్టవాః। విష్ణుం వ్యాపకమాత్మానం విదస్తీతి వైష్ణవాః తదధీతే తద్వేదేత్యణ్‌ (అష్టాధ్యాయి 
4.2.59) యద్వా విష్ణోరిమేవైష్ణవా తస్యేదమిత్యణ్‌! మమైవాంశో జీవలోకే జీవభూతస్సనాతన 
(భగవద్గీతా 15.7) ఇతి స్మృతే స్సర్వే జీవా వ్యాపకస్య పరమాత్మన ఈశ్వరస్యాంశ భూతా 
ఏవేతి వైష్ణవా జీవా॥ యద్యేవం వైష్ణవం జీవం విదన్తి తేపి వైష్ణవాః తద్‌ వేదేత్యణ్‌ 
ఉపచారాద్వా! అతవవ సత్యపి భేదాపగమే నాథ తవాహం న మామకీనస్త్వమ్‌, సాముద్రో 
హి తరబ్దః క్వచన సముద్రో న తారజ్ఞ ఇతి శ్రీవ్యాసార్యా ఆహుః। అథవా విష్ణుర్భక్తిస్సేవ్య 
ఏషామితి శ్రీవైష్ణవాః భక్తిరిత్యణ్‌! 'యస్వాత్మరతి రేవ స్యాదాత్మతృప్తశ్చమానవః। ఆత్మన్యేవ చ 
న్తుష్టస్తస్య కార్యం న విద్యతే” ఇతి (3.7) గీతోక్తలక్షణ ఆత్మసేవితః। వస్తుతస్తు విష్ణురేవ 
ష 
భవతీతి, (శ్రుత్వా ఆత్మతద్విదోరభేదాత్‌। భేదే వా ఏకస్య జ్ఞాతృత్వమన్యస్య జ్లేయత్వం చ 
స్యాత్తత్ర జ్లేయో ఘటవజ్ఞడశ్చస్యాదిత్యాత్మనః స్వప్రకాశకత్వవ్యాఘాతః। తస్మాత్‌ తత్త్వమస్యాది 
శ్రుతిభ్యశ్చ జీవ ఏవ విష్ణుర్నత్వన్య ఇతి భావః తదేవం జీవ బ్రహ్మైక్యవాదినో వయమేవ 
వైష్టవాః ఏతే భేదవాదినస్తు వైష్ణవమ్మన్యా ఏవ, ఉక్తలక్షణ వైష్టవత్వస్య తేష్వభావాత్‌। అత 
ఏవ “అలిబ్బధారిణశ్చైవా అచక్రాజ్మితవైష్ణవా' ఇత్యాచార్యైరుక్తమదై్వైతినాం శైవత్వం వైష్ణవత్వం 
చ లిబ్బచక్రధారణం వినైవేతి యథా విష్ణుశబ్దస్తథా శివశబ్లోప్యాత్మ పర ఏవేతి బోధ్యమ్‌। 
ఆత్మన ఏకస్యైవ మజ్బ్జలరూపత్వాత్స్వపకాశత్వాచ్చేతి। ఏతేన తప్తచక్రాజ్మధారణమా త్రాదైవేతేషాం 
వైష్ణవాభాసత్వం నత్వాత్మజ్ఞానస్వరూప ప్రయుక్తం వైష్ణవత్వమితి సిద్ధమ్‌। నను 

“యే కణ్ఞలగ్నతులసీనళినాక్షమాలా, యే వా లలాటఫలకే లసదూర్థ్వపుణ్రాః॥। 

యే బాహుమూలపరిచిహ్నిత శజ్ఞచక్రాః, తే వైష్ణవా భువనమాశుపవిత్రయన్ని। 

ఇతి శజ్ఞచక్రాదిచిహ్నధారిణామేవ వైష్ణవత్వం, నత్వన్యేషామితి చేన్మైవమ్‌; వైష్ణవాభిమతే 
పద్మపురాణోత్తరభాగే ఏవ వైష్ణవం ద్వివిధం బాహ్యమాభ్యన్తరం చేతి; తత్ర బాహ్యం శజ్ధచక్రాది 
చిహ్నధారణరూపమాభ్యన్తరం తు శమదమాది సమృత్తి పూర్వకాత్మస్వరూపచిన్తనాదికమిత్యుక్త 
త్వాచ్చజ్ఞ్ధచక్రాదిధారిణస్తే బాహ్యా ఏవ వైష్ణవా న తు ముఖ్యాః। 

కిఇ్చ ద్విజానాం తప్తచక్రాజ్మధారణం ధర్మశాగస్తనిషిద్ధమేవేతి చక్రాజ్మధారిణ స్తేవెష్ణవాభాసా 
శ్ఫూద్రా ఏవ। తథాహి; 
బృహన్నారదీయే 

“శజ్ధం చక్రం మృదా యస్తు కుర్యాత్తప్తాయసేన వా! 

సశూద్రవద్బహిః కార్యస్సర్వస్మాద్ద్విజకర్మణః॥ 

'శజ్ధచక్రాద్యజ్మ్యనం చ గీతనృత్యాదికం తథా! 

ఏకజాతేరయం ధర్మో న జాతుస్యాద్దిజన్మనః।। 
వామనపురాణే: - 

“బ్రాహ్మణో యది మూఢధాత్మా తాపయే ద్వహ్నిముద్రయా। 

కర్మార్లో న భవేదత్రస వై పాషబ్ద సంజ్ఞితః॥ 
నారదీయే:- 

బ్రాహ్మణస్య తనుర్ణేయా సర్వవేదమయీ శివ। 

సాచేత్సన్నాపితా యేన కిం వక్ష్యామి మహైనసః॥ 

'చక్రాజ్మిత తనుర్యత్ర రాజన్‌ లిజ్ఞాజ్మితోపి వా; 

జపేచ్చ పౌరుషం సూక్తమన్యథా రౌరవం వ్రజేత్‌!” 
పృథ్వీచన్లోదయే: - 

“'శివకేశవయోరజ్మాన్‌ శూలచక్రాదికాన్‌ ద్విజః। 

న ధారయే త్సన్మతిమాన్‌ వైదికే వర్శనిస్థితః॥ 
లిజ్ఞపురాణే: - 

'శజ్ధం చక్రం తాపయిత్వా యస్య దేహః ప్రదహ్యతే। 

స జీవత్‌కుణపస్యాజ్యస్సర్వకర్మ బహిష్కృతః॥ 
ఆదిత్యపురాణే: - 

వేదేషు యజ్ఞభాగేషు యస్యనాస్త్యధికారితా। 

స తాపయిత్వా చక్రాదీన్‌ ధారయేత్స్వ్వభుజద్వయే॥ 

బ్రాహ్మణో యది లోభేన ధారయేత్‌ దగ్ధముద్రికాం! 

తస్య దర్శనమాత్రేణ కుర్యాత్సూర్యావలోకనమ్‌॥” 
వహ్నిపురాణే: - 

“పూర్వజం స్వతనుం దగ్వ్వా శజ్ధచక్రాదిభిః పృథక్‌! 

ఏతస్య నిష్కృతి ర్నాస్తి స్నానదాన జపాదిఖిః॥” 

'తస్య నిష్కృతిరుత్పన్నా పారాశర్యేణ భాషితా। 

కేశానాం వపనం కుర్యాత్‌ పునఃకర్మ సమాచరేత్‌!” 

'గర్భగోలాత్‌ సముద్ధ అత్యగర్భాధానాది పూర్వకమ్‌। 

షోఢా వృత్తైవ కృచ్రాణాం ప్రాయశ్చిత్తముదీరితమ్‌॥' 
పరిషదుపస్థానపూర్వకం షడబ్దకృచ్చాణి కృత్వా శుద్ధిమాప్నోతి। 
పాద్మపురాణే: - 

శృణు రామ మహాబాహో! లిబ్బచక్రాదిధారిణామ్‌। 

శూద్రధర్మరతానాం హి తేషాం నాస్యపునర్భవః॥........... 

న సహస్రధారం చక్రమితి వాచ్యమ్‌। కృచ్చ చాన్హాయణాదిభిర్యస్య శరీరంన తప్తం 
సో తప్తతనుః స తపో౭_ తప్యత (బుగ్వేదేసంహితా 9.883. 1) ఇత్యాది (శ్రుత్యన్తరాత్‌! తథా 
సహస్రధారం గాజ్బమమృః, పావమాన్యానామబ్దేవతాత్వాదితి న శ్రుతివిహితం తప్తచక్రధారణమ్‌। 
యాస్తు సుదర్శనాద్యుపనిషదః తైః ప్రమాణతయా ్రదర్వన్తే తా అష్టోత్తరశతోపనిష 
దనన్తర్భూతత్వాన్నిర్మూలతయా కల్పితా ఏవ। న చ శ్రుత్యోర్దర్శితయోర్మదుక్త ఏవార్థ ఇతి 
వాచ్యమ్‌, శ్రుత్యర్థోపబ్బంహకేషు పురాణేషు స్మృతిషుత్వదుక్తార్థాభావేన స్మృతిసంవాదితయా9 
స్మదుక్తస్యైవార్థస్య వేదపురుషతాత్పర్యవిషయత్వాత్‌। 

కిళ్చ శ్రుతయస్స్హ్యృతయశ్చ తావత్సన్తు, యుక్తయోపి ప్రదర్వన్నే “జన్మనా జాయతే 
శూద్రః కర్మణా జాయతే ద్విజ ఇతి యుష్మాకమస్మాకణ్బ సర్వేషాం ద్విజానాముపనయన 
సంస్మారేణ ద్విజత్వసిద్ధిరిత్యవివాదమ్‌। తస్య చ ప్రధానాజ్ఞం గాయత్ర్యుపదేశ। సా హి 
గాయత్రీ వేదమాతా, సర్వవేదమయీ విద్యాగాయత్రీ పరదేవతా, “పరస్య బ్రహ్మణో మాతా 
సర్వవేదమయీ సదా” ఇతి వచనాత్‌। వతద్గాయత్రీయోగాదేవ ద్విజస్య ద్విజత్వమ్‌। “గాయత్రీ 
సహితశ్చాత్మా ద్విజాత్మా తేన ఈరితి ఇతి వచనాత్‌। 'అజపా బ్రాహ్మణః తత్ర గాయత్రీ 
బ్రాహ్మణస్స్వయం” ఇతి గాయత్ర్యా బ్రాహ్మణశబ్దాభిధేయత్వాత్తద్యోగేన ద్విజో౭ పి బ్రాహ్మణ 
ఇత్యుచ్యతే। “శరీరం బ్రాహ్మణం భద్రే గాయత్ర్యక్షర సంయుతం” ఇతి వచనాత్‌। 

గాయత్రీ రహితో విప్రస్తేనైవ నరకం వ్రజేత్‌! 

హరేర్నామ న గృహ్లీయా ద్ధాయత్రీరహితో ద్విజః 
ఇత్యాదిభిశ్చ గాయత్ర్యాః అత్యాగశ్చోక్తః 

యత్ర తిష్టతి గాయత్రీ తతైవం హ్యాత్మనః స్థితిః 

యథా విష్ణుస్తథా చాత్మా గాయత్రీ సహితా తథా॥ 

యథాత్మా చ తథా రుద్రోహ్యాత్మా బ్రహ్మసమన్వితా 
ఇతి గాయత్రీసమృన్లో జీవాత్మపరమాత్మనోరవిశేష ఏవ। 

న చ జీవాత్మనో భిన్నా గాయత్రీ బ్రహ్మరూపిణీ। 

గాయత్ర్యా న హి భిన్నస్స్యాజ్జీవాత్మా తత్స్వరూపిణీ!! 
ఇతి గాయ త్రీజీవేశ్వరాణామభేదశ్చ ప్రతిపాదితః। 'మహాపుణ్యమయిీ నిత్యా సచ్చిదానన్దరూపిణీ' 
ఇతి గాయత్రాస్సచ్చిదాననరూపత్వముక్తమ్‌। 

“దేవస్య సచ్చిదానన్స పర(బ్రహ్మరసాత్మికా। 

ధీరస్యాహం స ఏవేతి అద్వైత బ్రహ్మ సమ్మితమ్‌॥ 
ఇత్యత్రాపి గాయత్ర్యా బ్రహ్మరూపత్వమాత్మాభిన్నత్వం చ ప్రతిపాదితమ్‌। తదేవం గాయత్రీ 
సచ్చిదానన్దరూప పరమాత్మా౭_భిన్న అత్మైవ, తన్మన్తశ్చ తత్త్వమసీత్యాది (ఛా. 6.8.7) 
మహావాక్యవదాత్మపరమాత్మాభేద ప్రతిపాదక ఏవ। 

“తదిత్యవాబ్మనోగమ్యాం తేజోరూపధరాం శివామ్‌। 

జగతః ప్రసవిత్రీం తాం సవితుస్సృష్టికారిణీమ్‌॥' 

ఇత్యాదినా గాయత్యర్థస్య తథైవ ప్రతిపాదితత్వాత్‌! 

తథా చ గాయత్ర్యుపదేశసంస్కృతస్య బ్రాహ్మణస్య బ్రహ్మజ్ఞానేనైవ కృతార్థత్వే కిం 
పునస్సంస్కారాన్తరైః? న చైవం మహావాక్యోపదేశో౭_పి వ్యర్థ ఇతి వాచ్యమ్‌, గాయత్ర్యర్థవివరణ 
పరత్వాత్తద్వాక్యానామ్‌। నాప్యుపనీతస్య వివాహాదిసంస్కారానర్థక్యమితి వాచ్యం, తేషాం 
కామచారిత్వాత్‌! “స యది ప్రజాకామ స్ర్రియముద్వహేత్‌' ఇతి శాస్తాత! న చ యజ్ఞాది 
సంస్మారో వ్యర్థ ఇతి వాచ్యమ్‌, చిత్తశుద్ధ్యర్ధమావశ్యకత్వాత్‌। 
నను:- 

“యస్య వేదశ్చ వేదీ చ విచ్చిద్యేతే త్రిపూరుషమ్‌। 

సవైతు బ్రాహ్మణో నామ సర్వకర్మ బహిష్కృతః॥ 

ఇతి దౌర్రాహ్మణ్యనివృత్తిర్యజ్ఞాచరణేనైవ సిధ్యతి న తు గాయత్రుపదేశమాత్రాదితి 
చేన్మైవం వాదీ! య ఉపదిష్టగాయత్రీకో గాయట్ర్యర్థమాహాత్య్యానభిజ్ఞోత పరిపక్వకషాయోమూఢ 
స్సహా స్వస్వరూపజ్ఞానహీనతయా కర్తారం భోక్తారం చాత్మానం మన్వానః కర్మభిరాత్మానముద్ధర్తు 
మిచ్చతి, అథవా స్వర్గాదికామో భవతి తముద్దిశ్యప్రవృత్తమిదం వచనం యస్య వేదన్చేతి। 
తస్మాద్యథావదవగత గాయత్యర్థోబ్రహ్మవిద్‌ బ్రహ్మైవేతి కథం తస్య బ్రాహ్మణస్య బ్రహ్మణ 
ఏవ సంస్మ్కారప్రసజ్దః। ఏతావతా గాయత్రీసంస్కృతత్వాన్నాస్య తప్తచక్రాదిసంస్మారార్హతే త్వేకా 
యుక్తి ప్రపజ్బుతా।ః అథ 

“అసేవయాయం ప్రకృతేర్ణుణానాం జ్ఞానేన వైరాగ్యవిజృమ్మ్బితేన। 

యోగేన మయ్యర్శితయా చ భక్యా మాం ప్రత్యగాత్మానమిహావరున్దే! 

ఇతి భాగవతాదృక్తిజ్ఞానాదీనామేవ మోక్షహేతుత్వం, న తు చక్రధారణాదీనామ్‌। న చ 
భక్తస్యేదం లిజ్ఞం యద్భగవత్‌ స్వరూపాది ధారణమితి వాచ్యమ్‌, యదీదం భగవస్వరూపం 
స్యాత్తర్హి భక్తేన ధ్రియేత, నత్వేతదుపపద్యతే। సచ్చిదానన్టస్యైవ భగవ ద్రూపత్వాత్‌। ప్రపజ్చితం 
చ తదధస్తాత్‌। భక్తస్య తు జ్ఞానవైరాగ్యాదయశ్ళమదమాదయశ్చ లిజ్ఞాని। 'తితిక్షవః కారుణికా 
స్పర్వభూతహితేరతా” (శ్రీమద్భాగవతమ్‌ 3.25.21) ఇత్యాదినా సాధూనాం లక్షితత్వాత్‌। న 
చ “తన్ముద్రాబ్బవరాహమిన్సురురసాబిభ్రత్సముజ్ఞ మృతే (ప్రతాపరుద్రీయమ్‌) ఇతి న్యాయేన 
చతుర్భుజస్య విష్ణోర్భగవతశ్చిహ్నం చక్రమస్మదాదిభిర్ధార్యమితి వాచ్యమ్‌। న హి చక్రధ్వజో 
భగవాన్‌, కిన్తు గరుడధ్వజ ఏవేతి గరుడ ఏవ ధార్యతాం తర్ణి అథవా కౌస్తుభ శ్రీవత్సవనమాలా 
శేషాదీనామపి తచ్చిహ్నత్వాత్సరై్వస్తెరజ్ఞం సర్వత్ర చిహ్నితవ్యం స్యాత్‌! తథా చ సర్వత్ర తాపే 
శరీరమేవ మ్రియేతేత్యాత్మఘాతినో లోకా నేతే భజేరన్‌! న చ భగవతేవాస్మాభిరపి శబ్ధచక్ర 
యుగలం ధార్యమితి వాచ్యం కిం భగవతాకృతం ధృతం వా సర్వం యుష్మాభిః క్రియతే 
ధ్రియతే? తథాత్వే క్రియతాం సాగరమన్థనబన్టనాదికం, ద్రియతాం చ గోవర్ధన పర్వతాదికమ్‌। 
యది యథాశక్తీత్యుచ్యతే తర్శ్సి ప్రసిద్ధమేవ జలజం శజ్ధం లోహమయం చ చక్రం భుజద్వయేన 
ధ్రియతామ్‌। న హి తప్తశజ్ఞచక్రచిహ్నద్వయం భగవతాధ్రియతే। కిళ్చ ఈశ్వరస్య యదేవ 

లక్షణం తదేవ చిహ్నం చేతి సత్యజ్ఞానానన్నా ఏవేశ్వరచిహ్నాని, తాని వయం ధరనోప్యవిద్యయా 
స్వరూపతిరోధానా దధరన్త ఇవ ప్రతిభామః। తతశ్చ విద్యయా తామవిద్యాం నాశయిత్వా 
తాన్యేవ చిహ్నాన్యస్మాభిర్ధర్తవ్యాని ధృతాని చేతి విభావనీయమ్‌। అనేన చ స్వాత్మన స్పచ్చిదానన్ద 
రూపత్వవిభావనేన సర్వసంసారక్షయః ఫలమ్‌! తస్మాద్భగవచ్చిహ్నానాం సచ్చిదానన్గానామేవాస్మ 
చ్చిహ్నత్వాచ్చి హృత్వేన చాస్మాభిర్విభావనీయత్వాద్ధేతోః భగవచ్చిహ్నత్వాచ్చబ్ధచక్ర ముద్రణం 
కర్తవ్యమితి న వక్తవ్యమిత్యపరాయుక్తిః। 

ఫలాభిసన్టిరహితానాం జపతపోహోమాదీనామేవ విహితానాం చిత్తశుద్ధి ద్వారా జ్ఞాన 
హేతుత్వం నతు శజ్ఞచక్రతాపనేన చిత్తశుద్ధిర్భవేత్‌। స్నానేన శరీరశుద్ధిః శమ దమాదిభిస్త్వన్తః 
కరణశుద్ధిరితి సిద్దాన్తాత్‌! చిత్తస్య శుద్ధిర్నామ కామక్రోధాదిరాహిత్యమ్‌। తచ్చ విషయదోష 
దృష్ట్యాదిసాధ్యమ్‌। న తు శరీరతాపసాధ్యమ్‌ తథాత్వే; వాతరోగిణాం తప్తలోహేన శరీరతాపదన్తః 
కరణ శుద్ధిస్స్యాత్‌। తస్మాచ్చిత్త శుద్ధి హేతుత్వేన శజ్ధచక్రముద్రణం కర్తవ్య మితి నోపపద్యతే 
ఇత్యన్యా యుక్తిః। గజ్ఞాస్నానభస్మస్నానాదీనామేవ శరీరశుద్ధి హేతుత్వాన్నశరీరశుద్ధ్యర్థమిత్యపి 
వక్తవ్యమిత్యపరాయుక్తి। ప్రత్యుత శరీరాశుద్ధిహేతుత్వమేవ తస్య, శరీరశోభానాశాత్‌। వస్తుతస్తు 
శరీరం సర్వాత్మనా౭£_ శుచ్యేవేతి పూర్వమేవ దర్శితమ్‌। నతు తస్య కుతోపి శుచిత్వంస్యాత్‌। 
న హి చణ్లాలస్ప షో ఘటశ్ళుద్ధిశతైరపి పూతో భవేత్‌! తదేవం శరీరశుద్ధ్య హేతుత్వాదన్తః 
కరణశుద్ధ్యృహేతుత్వాచ్చ సంస్మారత్వమేవ నాస్తి తప్తాజ్మధారణస్యేతి సిద్ధమ్‌। ఏవమన్యా అపి 
యుక్తయః ఊహ్యాః॥ నను “తే వైష్టవా భువనమాశు పవిత్రయస్తా ఇత్యస్య కా గతిరితి 
చేదుచ్యతే। సూతాదయ శూ ద్రాశృజ్ఞచక్రాదిధారిణో వైష్టవాస్తే భువనం పవిత్రయస్తీతి శూద్ర 
వైష్ణవపరత్వం తద్వాక్యస్యనేయమ్‌। న చ శూద్రాణాం కథం భువనపావనత్వమితి వాచ్యమ్‌। 
విప్రాద్దిషడ్గుణయుతాదరవిన్దనాభ - పాదారవిన్టవిముఖాచ్చపచం వరిష్టమ్‌। 
మన్యే తదర్పితమనోవచనే హితార్ధ - ప్రాణం పునాతి స కులం న తు భూరిమానః॥। (భాగ. 7.9. 10) 

ఇతి ప్రహ్లాదవచనాత్‌ శూద్రవైష్ణవా అపి విష్ణుభక్తాశ్చేత్‌ భువన పావనా ఏవ। శూద్రాణాం 
చ తప్తచక్రాజ్మనాధికారః ప్రాగేవదర్శితః। తేన పునర్భవాభావశ్చ దర్శిత ఏవ। ఏతేన యది 
యూయం తప్తశబ్ధచక్రాబ్మధారిణఃశ్వేతమృత్తికా కృతోర్వత్రిపుబ్ఞశోభితలలాటాంశ్చ వైష్ణవానితి 
మన్యధ్వే తర్షి తాద్భశా శ్చూద్రా ఏవ వైష్ణవాః న తు యూయమ్‌। అథ యది పరమాత్మతత్త్వవిదో 
వైష్ణవాన్మన్యధ్వే తర్హి వయమేవ వైష్టవాః న తు యూయమ్‌। చతుర్భుజత్వాద్యుపలక్షితదేహే 
ఏవ యుష్మాకమీశ్వరబుద్దిరితి బౌద్ధత్వాద్యుష్మాకమ్‌। తస్మాత్‌ భ్రష్టా ఏవ యూయం వైష్ణవ 
మృన్యాః ఇదం చ విస్తరేణమద్విరచిత 'శూద్రధర్శదర్పణే' వర్తత ఇతీహోపరమ్యతే। 

అథ వాద ఇత్యనుక్త్వా ఉద్గార ఇతి వచనేన ఉద్దీర్ణమశనాదికం యథా ద్రష్టుమహ్యసహ్యం 
తథా ఏతేషాం వాదోపి శోతుమపష్యసహ్యః, కిమ్బునస్ఫేవితుం (స్వీకర్తుం) ఇతి సూచ్యతే। అపి 
చ ఏతే౭_ ద్వైతమతద్వేషేణ కేవలం గుణదోషాదివిచారమకృత్వైవ యం కజ్బన పూర్వపక్ష 
ముద్దిరన్తి విషమివేతి సూచ్యతే। 

అథ పూర్వపక్షం పరిహరతి నేతి। శ్లోకోక్సహేతుమాహ - స్వతస్సిద్ధభావాదితి। స్వతః 
ద్ధస్యభావః తస్మాత్‌! తద్ధితానాం వైకల్పికత్వాన్నత్వతలౌప్రత్యయౌ। ఆత్మన స్స్వతస్సిద్ధత్వాదాత్మ 
రూపం సుఖమపి స్వతస్సిద్ధమేవ। యద్వ్యజ్ఞు కైర్వ్యళ్ణితం తత్సాధ్యమేవ నతు సిద్ధమితి 
దే సుఖే నాస్తి వ్యజ్ఞుకా పేక్షేతి భావః నను కథమాత్మన స్ప్వతస్సిద్ధత్వమితి శజ్మాయామాహ 
స్వప్రకాశేతి। స్వతస్సిద్ధత్వం చ స్వప్రకాశత్వం, తచ్చ జ్ఞానస్యైవాస్సి సర్వస్యాపి జ్జేయస్య 
జ్ఞానైక సాధ్యత్వేనాస్వతస్సిద్ధత్వాత్‌: తచ్చ స్వప్రకాశం జ్ఞానమాత్మైవ। సత్యం జ్ఞానం (తై. 
2.1.1) ఇతి (శ్రుతేః॥ యద్యాత్మనస్స్వరూపభూతం చైతన్యం పరప్రకాశ్యం స్యాత్తర్థి 
సుఖరూపస్యాత్మనో వ్యజ్ఞ్యకా పేక్షా స్యాత్‌। నత్వేతదస్తి, అతస్సుఖరూపం స్వప్రకాశ జ్ఞానరూపం 
చ సాక్షిచైతన్యమితి కృత్వా పరమార్థదశాయాం ఆత్మస్వరూ పభూతం స్వప్రకాశజ్ఞానాభిన్నం 
చ సుఖం స్వయమేవ ప్రకాశత ఇతి న హి తత్త్వసిద్ధిరాత్మన ఇతి భావః। 
అథ యదుక్తం వ్యళ్ఞకాభావేపి తత్సంవేదనాభ్యుపగమే సంసారదశాయామపి తత్పసబ్ఞ 
ఇతి తత్పరిహరతి యద్యపీతి। సంసారదశాయామప్యసజుచి తజ్ఞానాది శక్తి మత్వ్వాదాత్మా సుఖ 
రూపస్సన్‌ ప్రతిభాత్యేవ కిన్వవిద్యయా తదాత్మన స్ప్వరూపమావృతమ్‌। అతో న ప్రథతే, న 
ప్రకృతే భవతి; ఆత్మానన్షస్ఫూర్తిర్న భవతీత్యర్థః। నను తర్జ్యాత్మానన్దస్ఫురణప్రతిబన్ధక తదవిద్యా 
నివృత్తిః కథమత ఆహ-తత్త్వవిద్యయేతి। తత్త్వవిద్యయా౭_ విద్యానివృత్తా సత్యాం స్వయమేవ 
పరమానన్దరూపేణ ప్రకాశత ఆత్మేత్యన్వయః। స్వయమేవేత్యత్ర హేతుమాహ - స్వప్రకాశతయేతి। 
స్వేనైవ ప్రకాశత ఇతి స్వప్రకాశః తస్య భావస్తత్తా తయా! యథా మణ్యాదిప్రతిబన్టకనాశే 
స్వయమేవాగ్నిర్టహతి తద్వదితి భావః ఇతి హేతోర్వ్యజ్ఞకా పేక్షా, నేత్యన్వయః। నను యదీద 
మజ్జానం చైతన్యం చ సాకారం స్యాత్తర్థి వస్రేణ మణేరివాజ్ఞానేనాత్మన ఆవరణం స్యాన్నత్వేతదస్తి 
Ey a. బా (6 [= 5 
ఉభయోర్నిరాకారత్వాదతః కథమావరణమితి చేదుచ్యతే। ఆవరణావరణీయయో స్సాకారతయా 
భావ్యమితి నియమః। అజ్ఞానేనఘటస్య కాలాకాశాదీనాం చావృతత్వదర్శనాత్‌। ఘటం న 
జానామీతి, కాలం న జానామీతి చ ప్రతీతి దర్శనాత్‌, నన్వేవం జ్ఞేయానామజ్ఞానావరణ 
మస్తు నామ కథం జ్ఞానస్యేతి చేత్‌ నైషదోషః। జ్ఞానరూపోప్యాత్మా తత్త్వజ్ఞానాత్సూర్వం జ్లేయ 
ఏవ। కథమన్యథా శ్రోతవ్యోద్రష్టవ్య ఇత్యాదివిధిరుపపద్యేత? నను సత్యజ్ఞానావరణే9_ 
జ్ఞాతత్వాదాత్మనోస్తు నామ జ్లేయత్వాత్‌! కథమాదావజ్ఞానావరణసత్త్వమితి చేదత ఏవ అనాదీద 
Fy చ ఇ ఇ 
మజ్ఞానావరణమిత్యుక్తమ్‌। న చానాదిత్వానం తత్వయోస్సమనియతత్వాత్మథం అనాద్యజ్ఞాన 
నివృత్తిరితి వాచ్యమ్‌। న్యాయమతే అనాదేరపి ప్రాగభావస్య సాన్తత్వాభ్యుపగమాన్నాస్యనాదిత్వా 
నన్తత్వయోస్సమనియతత్వమ్‌। అన్యథా గురుశాస్తాదయో వ్యర్థాః స్యుః సంసారస్యానాదిత్వేన 
నివృత్త్యనుపపత్తేర్కోక్షరూప పురుషార్ధ స్యైవాభావప్రసబ్లాత్‌ 
నన్వవిద్యయా కథమావృతమాత్మన స్పచ్చిదాననరూపమితి చేదుచ్యతే। అసత్తాపాదన 
మభానాపాదనం చేత్యావరణం ద్వివిధమిత్యుక్తమ్‌। ఏవం సతి ద్వివిధే ఆవరణే నాస్తి సచ్చిదానన్ల 
రూప ఆత్మా న భాతీతి చ ప్రతీతిర్జాయతే। తథా అజ్ఞానస్యావరణశక్తిర్విక్షేపశక్తిరితి శక్తిద్వయం, 

తత్రావరణశక్తికార్యం దర్శితమ్‌। విక్షేపశక్యా తస్మిన్నావృతే ఆత్మనిదే హేన్టియాద్యధ్యాసరూపో 
విక్షేపో జాయతే! తేన చ స్టూలోహం కాణోహం సుఖ్యహం దుఃఖ్యహం ఇత్యేవం ప్రత్యేతి 
సంసరతి చ। నను నవయమాత్మన స్సంసారప్రకారం పృచ్చామః, కిన్తు నిర్వికారస్యాత్మనః 
కథమవిద్యావృతత్వ జ్ఞాననివృత్తావిద్యావరణత్వరూపవికారసమృన్థ ఇతి పృచ్చామ ఇతి చేద్ధన్త 
తర్షి మె ఘైర్గగన స్యేవాత్మనో9_ విద్యా తత్మార్యైర్వికృతత్వమితి విద్ధి నను మేఘాడమ్బరసంసర్ణ 
ఆకాశస్యాపాతత ఏవ న తు వస్తుత ఇతి చేత్తథైవాత్మనో£_ విద్యాడమృరసంసర్గ ఇతి జ్ఞాత్వా 
సుఖీభవ; ఏతేన మేఘాడమృరనివృత్తౌ యథా మహాకాశస్స్వయమేవ నిర్మలస్సన్‌ ప్రతిభాతి, 
తథా సంసారాపగమే ఆత్మాపీతి సిద్ధమ్‌। ఏవం స్వతస్సిద్ధభావాదిత్యనేనాత్మనో హితత్వ 
మతుచ్చత్వం చ సాధితం భవతి! స్వతస్సిద్ధత్వనిత్యత్వయో స్సమనియతత్వాత్‌। సాధ్యం హి 
జన్యత్వాదనిత్యమ్‌। అథానన్యాశ్రయత్వాదితి హేతుం వ్యాఖ్యాతుమవతారయతి నన్వితి। 
మూలమ్‌:-నను సుఖస్య స్వప్రకాశజ్ఞానరూపత్వేపి నాత్మరూపతా। జ్ఞానస్య ధాత్వర్థరూపతయా 
క్రియాత్వేన సాశ్రయత్వాత్‌। జానామీతి ప్రతీతేః జ్ఞానమహమన్మీత్య ప్రతీతేశ్చ। తథాచ 
కథమద్వైతవాద ఇత్యాశబజ్బ్య నేత్యాహ-అనన్యాశ్రయత్వాదితి। యత్సాక్షాదపరోక్షాదహ్మ య 
ఆత్మా సర్వాన్తరః (బృ. 8. 4.1)సత్యం జ్ఞానమనన్తం బ్రహ్మ (తె. 2. 1. Dవిజ్ఞానమానన్దం బ్రహ్మ 
(బృ. 3.9.28) ఇత్యాది (క్రుతేః॥। స్వప్రకాశజ్ఞానాననరూప ఏవాత్మా! అన్తకరణతాదాత్మ్యాధ్యాసేన 
చ తద్‌ వృత్తౌ జ్ఞానాధ్యాసాజ్ఞానామీతి తదాశ్రయత్వ ప్రతీతిః ధాత్వర్థత్వముత్పత్తి వినాశవత్త్వం 
చాన్తఃకరణవృత్తేరేవేతి జ్ఞప్రిరూపముఖ్యజ్ఞానస్య సర్వాధిష్టానత్వేనాన్యాశయత్వా భావాన్న 
ద్వైతాపత్తిః। తేన జ్ఞానసుఖాత్మక ఆత్మా సత్యః తద్భిన్నం సర్వం జగదసత్యమితి సిద్ధమ్‌। 
వ్యాఖ్యా: అథానన్యాశ్రయత్వాదితి హేతుం వ్యాఖ్యాతు మవతారయతి నన్వితి “పరమార్ధ 
దశాయాం సుఖస్య స్వప్రకాశజ్ఞానరూపత్వేన వ్యజ్ఞుకాభావేపి స్ఫురణమస్తు నామ। తథాపి 
తత్సుఖం నాత్మరూపం తత్ర హేతుమాహ-జ్ఞానస్యేతి। భూవాదయో ధాతవ (అష్టాధ్యాయి. 
1.3.1) ఇతి క్రియావాచినాం భ్వాదీనాం ధాతుత్వేన జ్ఞా ధాతోరపి క్రియావాచిత్వముచితమ్‌। 
ధాత్వర్థస్యైవ భావత్వాద్భావప్రత్యయాన్నమిదం జ్ఞానం ధాత్వర్థబోధకమేవేతి కృత్వా జ్ఞానం 
క్రియావిశేష ఏవ శ్రవణమననాదివత్‌ భవతు జ్ఞానస్య క్రియాత్వమ్‌ తతః కిమత ఆహ- 
సాశ్రయత్వాదితి। క్రియాయాః కర్తృనిష్టత్వావ్యభిచారాద్‌ జ్ఞానక్రియాయాశ్చ కశ్చిదాశ్రయః 
కర్తాస్యాత్‌। న హ్యాశ్రయం వినా ఆశ్రయీ క్వాపి వర్తితుమర్దతి। న చేదం జ్ఞానస్య సాశ్రయత్వం 
యాౌక్తికం కిన్వనుభవసిద్ధమపీత్యాహ - జానామీతి। జ్ఞా ధాతోః కర్తరిశపి జానామీతి రూపమ్‌! 
అనేన చ శపా జ్ఞానక్రియాశ్రయః కర్తా౭.భిధీయతే న తు జ్ఞానమాత్రమితి కృత్వా జ్ఞా 
తైవాత్మా న తు జ్ఞానమిత్యర్థః॥ యద్యాత్మా జ్ఞానాశ్రయో న స్యాత్తర్హి జానామీతి ప్రతీతిర్నస్యాత్‌। 
కిళ్చ యద్యాత్మా జ్ఞానం స్యాత్తర్హి జ్ఞానమహమితి ప్రతీతిః స్యాదిత్యాక్షిపతి జ్ఞానమితి। తతః 
కిమత ఆహ-తథాచేతి। జ్ఞాతృజ్ఞానయో రుభయోస్సత్త్వాదిత్యర్థః। అత్ర్వైతవాద ఇతి। 
ఏకమేవాద్వితీయం బ్రహ్మోస్తీతి వాదః కథం సిధ్యతి? న కథమపీత్యర్థః, ద్వితీయస్య సత్తాదిత్యర్థః 

ద్వయోర్భ్ఫావోద్వితా, ద్వితైవ ద్వైతం న ద్వైతం యత్ర తదద్వైతమితి వ్యత్పత్తేః అనన్యా 
శ్రయత్వాదితి న విద్యతే అన్య ఆశ్రయో యస్య తత్త్వమనన్యాశ్రయత్వం, తస్మాత్‌, 
సర్వస్యాష్యధ్యస్తస్య కర్త్రకారక క్రియాఫలలక్షణస్య ప్రపజ్బ్చస్యాయమేక ఏవాత్మాశయః, నత్వస్య 
కశ్చిదన్య ఆశ్రయః। తథాత్వే౭_ నవస్థానాదాత్మనోపి మిథ్యాత్వప్రసజ్ఞాత్‌ పురుషార్థరూపస్య 
తత్సాధకస్య చ స్వస్యైవ మిథ్యాత్వే శూన్యవాదప్రసజ్లేన గురుశాస్తాద్యానర్థక్యాత్‌, సర్వస్యాపి 
కార్యజాతస్య కారణాగ్రితత్వనియమాత్‌। ఆత్మన ఆకాశస్సమూత (ఛా. 7.26.1) ఇతి 
శ్రుత్యా సర్వప్రపజ్బుకారణత్వస్యాత్మని వ్యవస్థాపితత్వాచ్చ సర్వ ప్రపజ్బుకారణభూతః సర్వప్రపజ్బు 
బ్రమాధిష్టానభూతశ్చ సర్వాశయ ఆత్మా నిరాశ్రయ ఏవేతి తావన్నిర్వివాదమ్‌। నను 
జ్ఞాతాయమాత్మాల౭_నన్యాశ్రయ ఏవ, తద్ధర్మో జ్ఞానన్తు సాశ్రయ ఏవాత్మాశయత్వాత్‌ ఘటమహం 
జానామీతి ప్రతీతౌ ఘటకర్మక జ్ఞానక్రియాశ్రయాభిన్నోహమితి శాబ్దబోధాచ్చేత్యత ఆహ- 
యత్సాక్షాదితి; యద్‌ బ్రహ్మ సాక్షాదపరోక్షాత్‌ స్వత ఏవాపరోక్షం, ప్రథమార్థే పజ్బమీ, 
స్వయంప్రకాశమితి యావత్‌! యథా ఘటశ్చక్షురాదివశాదపరోక్షస్తభాయ మాత్మా న, కిన్లు 
చక్షురాదినైర పేక్షేేణవేతి సాక్షాచ్చబ్దార్థః, ఇదం చ స్వప్రకాశత్వమాత్మనో జ్ఞానాశ్రయత్వేన 
సమృవతి। తథాహి; యది జ్ఞానం క్రియా స్యాత్తరి క్రియాయాః కరణసాధ్యత్వేన జ్ఞానక్రియాయాం 
కిజ్చితరణమప్యావశ్యకమ్‌। చక్షుషా ఘటం పశ్యతీత్యాదౌ చక్షురాదీనాం కరణత్వదర్భ్శనాత్‌। 
తచ్చ కరణం న క్రియాయామన్తర్భవతి, నాపి కర్తరి। కర్షృకరణక్రియాణాం త్రయాణాం 
పరస్పరవిలక్షణత్వాత్‌। సాధకతమం కరణం (అష్టాధ్యాయి. 1.4.42) ఆతి సూత్రేణచ। ఏవంస్థితే 
ఆత్మవిత్స్పురుషః కేనాపి సాధనేనాత్మభిన్నేనాత్మానం విదితవాన్‌ స్యాత్‌, న తుస్వేనైవ కర్తుః 
కరణత్వాయోగాదితి కథమాత్మనస్స్వ ప్రకాశత్వం స్వేనైవ ప్రకాశత ఇతి స్వప్రకాశమితి హి 
వ్యుత్సాదితమ్‌। తస్మాద్దర్శిత శ్రుతి ప్రామాణ్యాదాత్మజ్ఞానస్య కరణాపారతన్హ్యా న్నక్రియాత్వం,నాపి 
జ్ఞానాశ్రయత్వమాత్మనః।జ్ఞానస్య క్రియాత్వే సత్యేవాత్మన స్తదాశ్రయత్వలాభాత్‌। కిళ్చ్బ “య 
ఆత్మా సర్వాన్తరస్తం మే” ఇతి (బృ.ఆ. 3.4 1) సర్వస్యాప్యాత్మైవాన్తరః న తు తస్య కిమప్యాన్తర 
మితి ప్రతిపాదితమ్‌। యద్యాత్మాజ్ఞాతా స్యాత్తర్హి జ్ఞాతురాత్మనో జ్ఞానమన్తరం స్యాత్‌! గుణో హి 
గుణిని వర్తతే! తతశ్చ దర్శితః (శశ్రుతివిరోధః। నను కిమేవం విధైరార్థిక (శ్రుత్యుపన్యాసైః? 
అర్థాదాత్మనో జ్ఞానస్వరూపత్వం ప్రతిపాదయన్తి స ఏవోపన్యసనీయా ఇత్యత ఆహ-సత్యం 
జ్ఞానమితి। న చేదం (శ్రుత్యుక్తం జ్ఞానం సుఖాద్భిన్న మిత్యాహ-ఆనన్టం బ్రహ్మేతి యద్వా 
అనన్యాశ్రయత్వాదితి। కథమాత్మనో£_ నన్యాశయత్వమితి శజ్మాయాం న్వప్రకాశ 
జ్ఞానాననరూపత్వాదితి హేతుం హృది కృత్వా కథమాత్మనః స్వప్రకాశజ్ఞానాననరూపత్వ మితి 
శజ్మాయాం ప్రమాణాని దర్శ్మయతి యత్సాక్షాదిత్యాదినా।ః తత్ర 'యత్సాక్షాదిత్యాది (బృ. 
2.4.1) శుతిద్వయమాత్మనః స్వప్రకాశత్వే ప్రమాణం 'సత్యం జ్ఞానమితి (తై. 2.1.1) 
జ్ఞానస్వరూపత్వే విజ్ఞానమితి (బృ.. 3.9.28) శ్రుతిస్తు జ్ఞానాభిన్నానన్ద రూపత్వే జ్ఞానస్వరూపత్వే 
ఆనన్దరూపత్వే చేత్యుభయత్రేతి వేతి వ్యాఖ్యేయమ్‌। 

నన్వనన్యాశ్రయత్వస్య స్వప్రకాశజ్ఞానాననరూపత్వస్య కథం కార్యకారణభావ ఇతి 
చేత్తతిపాద్యతే। యద్యాత్మా స్వప్రకాశో న స్యాత్తర్హ్యనన్యాశయో న స్యాత్‌; పరప్రకాశ్యానాం 
ఘటాదీనామన్యాశ్రయత్వదర్శనాత్‌। తథా ఆత్మస్వరూపభూతం జ్ఞానం యది క్రియాస్యాత్‌ 
తర్వాత్మాలి నన్యాశయో న స్యాత్‌, గమనాదిక్రియాణాం గన్రాద్యాభ్రితత్వ దర్శనాత్‌; తథా 
యద్యాత్మా౭£_9_నన్సరూపో న స్యాత్‌ తర్ప్యనన్యాశ్రయో న స్యాత్‌; దుఃఖస్వరూపస్య 
ప్రపజ్బాస్యాత్మా[శ్రితత్వ దర్శనాదిత్యత్ర ప్రకృతోపయోగినోన్యేపి తర్మాః ప్రదర్శ్వనే। యద్యాత్మా 
జ్ఞానస్వరూపో న స్యాత్తర్హి జ్ఞానాశ్రయ స్యాత్‌! జ్ఞానస్య రూపహీనస్యాహజ్మారస్య జ్ఞానాశ్రయత్వ 
దర్శనాత్‌! తథా యద్యాత్మా సుఖస్వరూపో న స్యాత్తర్హి సుఖాశ్రయస్వాత్‌। సుఖస్వరూపరహిత 
స్యాహజ్మారస్య సుఖాశ్రయత్వదర్శనాత్‌। తథా యద్యాత్మా సుఖస్వరూపో న స్యాత్తర్థి జ్ఞానాశ్రయః 
స్యాత్‌, సుఖజ్ఞానయోరభేదాత్‌! తత్ర చ యది సుఖమాత్మస్వరూపం న స్యాత్తర్హి జ్ఞానాభిన్నం 
న స్యాత్‌! యది జ్ఞానమాత్మస్వరూపం న స్యాత్తర్హి సుఖాభిన్నం న స్యాదితి। ఏతేన చ 
యద్యాత్మస్వరూ పభూతం జ్ఞానం సుఖాభిన్నం న స్యాత్తర్హ్యాత్మస్వరూ పమేవ న స్యాదితి సిధ్యతి। 
తతశ్చ యదిజ్ఞానం కియారూపమేవ స్యాత్తర్ద్యాత్మస్వరూపభూత సుఖాభిన్నమేవ న స్యాదితి 
సిధ్యతి। తదేవమాత్మస్వరూపభూతస్య సుఖాభిన్నస్య స్వప్రకాశస్య చ జ్ఞానస్య క్రియాత్వా 
యోగాదనన్యాశ్రయ ఏవ స్వప్రకాశ జ్ఞానానన్దరూప ఆత్మేతి నిష్టృష్టమ్‌। నను యద్యేవం 
సుఖజ్ఞానయోరభేదస్తర్థి సచ్చిదానన్దం (బ్రహ్మేతి బ్రహ్మస్వరూపలక్షణే జ్ఞానాననయోరన్యతరనివేశో 
న కార్యః, నివేశనే తు ఘటః కుమృఇతివత్సౌనరుక్త్యాపత్తేరితి చేన్మైవమ్‌ సచ్చిదానన్దే ప్వేకైెకమేవ 
బ్రహ్మణో లక్షణం వ్యావర్తకమ్‌। తథాహి; బ్రహ్మణః సత్త్వలక్షణముక్తం చేత్‌ నకుత్రాప్యతివ్యాప్తిః 
సర్వస్యాసత్తాత్‌! నాప్యవ్యాప్తిః బ్రహ్మణ ఏకస్వ్యైవ లక్ష్యత్వాత్‌, నాష్యసమృవః బ్రహ్మణి సత్యత్వస్య 
సత్వాత్‌। తథా చిత్త్వస్యోక్తావపి నాతివ్యాప్తి; సర్వస్య జడత్వాత్‌। ఏవమానన్గత్వోక్తావపి నాతివ్యాప్తిః 
దృశ్యస్య సర్వస్య దుఃఖరూపత్వాత్‌। తథాపి స్వరూప ప్రదర్శనాయ పదత్రయోపాదానమ్‌। 
అత ఏవ స్వరూపలక్షణమిత్యుక్తం న తు వ్యావర్తకలక్షణమితి। స [ద్రూపశ్చిద్రూప ఆనన్ట- 
రూపశ్చాత్మేత్యర్థః। 

నన్వేవమపి యది బ్రహ్మరూపాణాం సచ్చిదానన్గానా మభేదస్తదేకైనైవాలమితీతరయో 
ర్రహణం వ్యర్థమేవ। యది భేదస్తర్శి సద్రూపాచ్చిద్రూప ఆత్మా భిన్న ఏవేతి కథమద్వైత 
సిద్ధిరితి చేన్మైవమ్‌! సద్రూప ఆత్మేత్యుక్తౌ జగద్వ్యావృత్తిలాభేపి కిమయం జ్ఞానస్వరూప ఉత 
జడ ఇతి శజ్కా జాయతే! తత్పరిహారాయ చిద్రూప ఇతి వక్తవ్యమ్‌। తథా సచ్చిద్రూప 
ఇత్యుక్తావపి, కిమయం సుఖరూప ఉత దుఃఖరూప ఇతి శజ్కా జాయతే! తత్పరిహారాయానన్ల 
రూప ఇతి వక్తవ్యమితి నేతరయోరైయర్థ్యమ్‌। న చైతావతా సత్యజ్ఞానానన్టానాం భేద ఏవేతి 
వాచ్యమ్‌। అనృ్భతజడదుఃఖాత్మక(ప్రపజ్బ(భమపిశాచ(గన్తానామాత్మన్యవ్యన్భత జడదుఃఖ 
రూపత్వశజ్మినాం పుంసాం తాద్భశ శజ్మాపరిహారాయాభిన్నార్థకస్యాపి పదత్రయస్యోపాదానాత్‌। 
నహి సత్యాదిపదత్రయస్యార్థత్రయ బోధకత్వమస్తి! సర్వేషామపి బ్రహ్మపదార్థెక్యబోధకత్వాభ్యు 

పగమాత్‌। యథా కేశవ మాధవ గోవిన్టాదిశబ్దా విష్ణువాచకత్వేనైకార్థబో ధకా అపి ప్రశస్త 
కేశవత్వ లక్ష్మీపతిత్వ భూరక్షకత్వాది గుణవిశేషప్రతిపాదకాః, తథా బ్రహ్మబోధకా అపి 
సచ్చిదానన్లశబ్దా అన్భతవిలక్షణత్వజడవిలక్షణత్వ దుఃఖవిలక్షణత్వరూప ధర్మవిశేషప్రతిపాదకా 
అపి భవన్ని న చైవమన్ఫతవిలక్షణత్వాది ధర్మవిశేషప్రయుక్తం సత్యాది పదానాం వైలక్షణ్య 
మస్వేవేతి కథమభేద ఇతి వాచ్యమ్‌। ఏకధర్మబోధకానాం సత్యాదిపదానాం ధర్మబోధన 
ముపలక్షణతయైవ న తు స్వత ఇతి భేదాభావాత్‌! యథా నీలముత్సలమిత్యుక్తే నీలపదం 
నీలత్వవిశిష్టముత్సలమేవ కథయతి న తు నీలత్వమాత్రమ్‌। కిన్తు నీలత్వముపలక్షణతయా 
బోధయతి। 

నన్వేవమపి సత్యజ్ఞానాదిపదాని సత్యత్వజ్ఞానత్వాదివిశేషధర్మయుక్తం బ్రహ్మ బోధయన్తీతి 
ప్రవృత్తినిమిత్తభేదాద్భిన్నాన్యేవ। ఆత్మని సత్యశబ్దప్రయోగస్య సత్యత్వం ప్రవృత్తినిమిత్తం; న 
తు జ్ఞానత్వం నాప్యానన్టత్వమ్‌। తథా జ్ఞానశబ్దప్రవృత్తిం ప్రతిజ్ఞానత్వమేవ నిమిత్తం; నతు 
సత్యత్వం నాప్యాననత్వమ్‌। తథా ఆనన్దశబ్దప్రవృత్తిం ప్రత్యాననత్వమేవ నిమిత్తం; న సత్యత్వం 
నాపి జ్ఞానత్వమితి చేన్మైవమ్‌। ప్రవృత్తి నిమిత్త భేదేష్యర్థెక్యాన్నభేదః। తథాల్వే కేశవమాధవాదీనా 
మపి భేదస్సత్‌। తస్మాత్‌ సత్య జ్ఞానానన్టానాం శబ్ద్బమాత్రేణివ భేదః నత్వర్థత ఇతి సిద్ధమ్‌। 
ప్రవృత్తి నిమిత్త భేద సత్వాదేవాపౌనరుక్యమితి చ। నను లోకే సత్యజ్ఞానానన్దశబ్దా యాథార్యాది 
గుణవాచకతయైవ ప్రసిద్దాః। సత్యాదీనాం గుణత్వం చ ప్రసిద్ధమ్‌। శబ్దస్పర్భాదిగుణేషు 
బుద్ధిసుఖయో ర్న్యాయమతే పరిగణితత్వాచ్చ। తదేవం సత్యాదిగుణానాం భేద ఏవోచిత ఇతి 
చేన్మైవమ్‌। బ్రహ్మపదవిశేషణతయా సత్యాదీనాం ధర్మిపరత్వేన భావ్యత్వాత్‌। న హి సచ్చిదానన్దం 
బ్రహ్మ (సత్యం జ్ఞానమనన్తం బ్రహ్మ! తై. 2.1.1) ఇతి శ్రుతౌ సదాది పదానాం గుణవాచకత్వే 
బ్రహ్మణో గుణివాచకత్వేచ సతి వాక్యార్థబోధః సమృవేత్‌। లోక ప్రసిద్ధిస్త్వవివేకమూలైవ। 
న్యాయమతం త్వప్రమాణం శ్రుతివిరోధాత్‌! యద్వా అన్తఃకరణవృత్తిరూపయోర్డానసుఖయో 
ర్లుణత్వేన న్యాయమతే గ్రహణమ్‌। సత్యశబ్దస్తు లోకే£_పి ధర్మపర ఏవ, సత్యం వచనమిత్యాది 
వ్యవహారాత్‌। సత్యత్వం తు యాథార్థ్యన్తద్దుణ ఏవ। 

నన్వేవం యద్యాత్మా గుణీ స్యాత్తర్థి ద్రవ్యమేవ స్యాద్దుణవత్త్వస్య [ద్రవ్యలక్షణత్వాత్‌, 
కిళ్చ్బ న సర్వాన్తరస్వ్యాదాత్మా, గుణస్యైవ గుణినోన్తరత్వాత్‌, అపి చ నిర్గుణత్వాది (శుతివిరోధః 
ఇతి చేన్మైవమ్‌। 'తద్భాషయోత్తరం బ్రూతే (శ్రుతిఃశోతృహితైషిణీ'తి న్యాయాన్నిర్విశేషచిన్మాక్రే 
ఆత్మని ధర్మధర్మిభావం ప్రకల్ప్య పృచ్చతస్తవ తథైవేదముత్తరమ్‌। వస్తుతస్తు న గుణో నాపి 
గుణీ భవత్యాత్మా। పరమార్థతో గుణగుణి వ్యవహారాభావాత్‌। తథాహి; ఆత్మన్యనృతవైలక్షణ్య 
జడవైలక్షణ్య దుఃఖవైలక్షణ్యరూపధర్మ త్రయవసస్తీతి సచ్చిదానన్ద శబ్దెః ప్రతిపాదితమ్‌। తచ్చ 
వైలక్షణ్యం ప్రతియోగిపూర్వకమితి ప్రతియోగినోల_ నృత జడ _దుఃఖాత్మకస్య ప్రపల్బస్య 
పరమార్థతో9_భావే కథం తద్వైలక్షణ్య ధర్మః ఆత్మని భవితుమర్హతి యేనాత్మా ధర్మీ స్యాత్‌। 
ధర్మత్వం త్వాత్మనః పూర్వతైవ నిరస్తమ్‌। నను ప్రతియోగ్యపూర్వకాన్యేవ స్వప్రకాశత్వ 

చిద్రూపత్వాదీని సస్తీతి చేత్‌ మైవమ్‌। స్వప్రకాశాది పదానామపి పరప్రకాశ వైలక్షణ్యాద్యర్థా 
(శయణాత్‌। అథ యది స్వప్రకాశత్వమిత్యేవార్థ ఇత్యేవాగ్రహస్తర్హి తత్తమాది పదవద్భావ 
ప్రత్యయస్య ప్రకృత్యర్థానతిరిక్తతయా స్వప్రకాశత్వ మాత్మైవ న తు ధర్మ ఇతి విద్ధి! ఏవమాత్మని 
ధర్మధర్మిభావాభావాదేవ సత్యాదిశబ్ద ప్రవృత్తి నిమిత్తమప్యాత్మని నాస్తీతి సత్యాది పదానాం 
లక్షణేత్యుక్తం ప్రాక్‌! ప్రవృత్తి నిమిత్తాభావే£_ భిధాయాః అకుణ్జితత్వాత్‌! తస్మాత్సత్యజ్ఞానాదిపదాని 
వైతన్యమాత్రం లక్షయస్తీతి న కళ్చిద్దోషః। వ్యవహారతస్వాత్మని ప్రపజ్బవద్ధర్మి భావో9_పి 
కల్పిత ఇతి జ్ఞేయమ్‌। 


9, 


తథాహి: - 

అస్తి భాతి ప్రియం రూపం నామచేత్యంశ పజ్బకమ్‌। 

ఆద్యం త్రయం బ్రహ్మరూపం జగద్రూపం తతో ద్వయమ్‌॥ (వాక్యసుధా - 20) 

ఇతి శబజ్మరాచార్యవచనాత్‌ బ్రహ్మణ్యంశత్రయం కల్పితమ్‌। సచ్చిదానన్గరూపత్వ ప్రయుక్తం 
చ తత్మల్పనమ్‌। తత్ర సద్రూపస్య బ్రహ్మణోంశస్సత్తా, చిద్రూపస్య తు భాతిః, ఆనన రూపస్య 
తు ప్రియత్వమితి వివేకః॥। అయమప్యంశాంళి భావః కల్పిత ఏవ। వస్తుతః ఆత్మనో నిరంశత్వాత్‌! 
ఇయజ్వ కల్పనా బ్రహ్మబోధనోపయోగిన్యేవ। ఘటస్సన్నితి ప్రతీతా సదభేదేన ఘటే యా 
సత్తా ప్రతీయతే సా బ్రహ్మణోంశ ఏవేతి సర్వస్మిన్‌ ప్రపజ్ళో9_నుగతం సత్తారూపం బ్రహ్మణోంశం 
పృథక్కృత్య వ్యవహారే మిథ్యాభూతమేవ సర్వం స్యాత్సచాతైక ఏవ సద్రూప స్యాత్‌! ఏవం 
ఘటోభాతి, ఘటః ప్రియః ఇత్యాదావపి జ్ఞానాననయోః పృథక్కరణే ఘటో నిరాత్మక ఏవ 
స్యాదితి సర్వస్య మిథ్యాత్వం బ్రహ్మణశ్చ సత్యత్వమవగన్తుం సాధనీభవత్యేవ సా కల్పనా! 

నన్వేవం కల్పనాయాం సత్యజ్ఞానానన్టానాం త్రయాణామంశానాం భేదాత్మథం 
జ్ఞానసుఖయోరభేద ఇతి చేదుచ్యతే। యద్యపి ఘటో9 స్తి భాతి ప్రియ ఇతి ఆత్మా స్తి భాతి 
ప్రియ ఇతి చ ప్రతీతేః బ్రహ్మణోంశానాం త్రయాణాం పార్థక్యమేవోచితమ్‌। తిస్తాణామపి 
ప్రతీతీనాం పరస్పరం భేదాత్‌। తథాపి మోక్షే అంశకల్పనాయా అనవకాశాత్‌ మోక్ష ఏవ 
సుఖస్య జ్ఞానరూపత్వ కథనాచ్చాస్తి భాతీత్యాదిప్రతీతి భేదస్యాపి మోక్షేల_ సత్వాత్‌ (మనో 
వృత్తిర్హి ప్రతీతిఐ జ్ఞానసుఖయోరభేద ఎన పరమార్థతః। నిత్య సుఖాభిన్నజ్ఞానస్వరూపత్వాదాత్మనః 
I వ్యవహారతస్తు కల్పిత ఆత్మన్యంశ భేదః, ప్రతీతి భేదాన్యథానుపపత్తేతి సర్వమనవద్యమ్‌। 
నను నిరంశే నిర్విశేష చిన్మాత్రే ఆత్మని కథమంశత్రయం కల్పితమితిచేత్మిమద్భుతమ 
విద్యాప్రభావేన సచ్చిదానన్షరూపే బ్రహ్మణ్యనృతజదదుఃఖాత్మకవిరుద్ధప్రపజ్బస్య కల్పనాత్‌। 
నను తథాపి కాచిదుపపత్తిః కల్పనీయా సృష్ట్యాద్యుపపత్తి వదితిచేత్తర్హి కల్పతే శృణు! నిరవకాశే 
బ్రహ్మణ్యవకాశ భ్రమ ఇవ నిరంశే తస్మిన్నంశభ్రమస్తావదాసీత్‌! స చాంశస్తివిధస్సదం శశ్చిదంశ 
ఆనన్గాంశశ్ళేతి। ఉక్తం చ 'ఆనన్సో విషయానుభవో నిత్యత్వం చి ఇతి సన్తి సధర్మాః। అప్పథక్తే షప 
చైతన్యాత్సృథగివావ భాసన్త ఇత్యానన్దాదయస్రయన్చెతన్యాదభిన్నత్వాదేకరూపా ఏవ। తథాపి 
చైతన్యాద్భిన్నా ఇవ ప్రతీయన్త ఇతి తేషాం చైతన్యధర్మత్వకల్పనమిత్యర్థః। యథా 

జీవే ఉపాధివశాదనేకత్వభ్రమః తథా ఏకస్మిన్నపి బ్రహ్మణోంశే ప్రతీతివశాదనేకత్వ భ్రమ ఇతి 
సచ్చిదానన్టాస్తయోపే ప్యేక ఏవాంశ ఇతి బోధ్యమ్‌। 

నన్వేవమప్యంశభేదం వినా ప్రతీతిభేదా యోగాభేదాదంశభేదే కాచిదుపపత్తి ర్వక్తవ్యేతి 
చేత్సత్యమ్‌, అవిద్యాచిత్సమృన్థజీవే శ్వర విభాగాదివదనాదిరయమంశభేద ఆవిద్యక ఇతి। యద్వా 
అన్నకరణస్య తమస్సత్త్వమయీ రజస్సత్త్వమయీ సత్త్వమయిీచేతి త్రివిధా వృత్తిరస్తి। తాసు 
చ వృత్తిష్వాత్మా ప్రతిఫలితః జలదర్పణమణిప్వివ సూర్యః తత్ర తమస్సత్త్వమయీవృత్తి రస్యాకారా 
రజస్సత్త్వమయీ జ్ఞానాకారా, సత్త్వమయీ తు సుఖాకారేతి కృత్వా తత్ర్రతిఫలిత ఆత్మాపి 
సద్రూపళ్చిద్రూపశ్చానన్లరూప ఇత్యుచ్యత ఇత్యాత్మనోంశత్రయమన్తుకరణవృత్తివిశేష ప్రతిఫలన 
ప్రయుక్త మితి బోధ్యమ్‌। నన్వేవమన్తఃకరణస్య వృత్తిత్రయాన్తరమప్యస్తి, నాస్తి న భాతి దుఃఖ 
మితి ప్రతీత్యుపలమ్ఫాత్‌, తథా చ తాసు ప్రతిఫలితం చైతన్యమనృతజడ దుఃఖరూపాంశ 
త్రయాన్తర యుక్తం చ భవేదితి చేన్నేతి కో వదేదత ఏవ బ్రహ్మనిష్టమాయాంశత్వేన తేషాం 
వ్యవహార ఇతి; నను సత్యాదీనాం బ్రహ్మాంశత్వమసత్యాదీనాం మాయాంశత్వ మిత్యత్ర కిం 
వినిగమకమితి చేదుచ్యతే, 'సచ్చిదానన్గస్వరూపం బ్రహ్మైవ” (అద్వయతారకోపనిషత్‌ - 6) 
ఇతి (శ్రుతిరేవేతి। సకలజ చగే ప్రతిఫలతి సతి తత్ర యః ప్రకాశభాగస్స చన్దస్యేతి, యస్తు 
మలిన భాగస్సకలజ్మస్యేతి యథా నిశ్చిన్వన్తి తద్వదితిభావః। నను యద్యేవం యుగపత్సత్యా 
సత్యాదీనాం స్ఫురణం స్యాత్తర్జి జానీమః, నత్వేవముపలభ్యతే, కథమత ఇతి చేత్‌ క ఏష 
దోషః? అన్తఃకరణస్య సద్రూపాయాం వృత్తా కథమసద్రూపప్రతిఫలనం స్యాత్‌? చిద్రూపాయాం 
వృత్త కథమజ్ఞానప్రతిఫలనం స్యాత్‌? జలేపి యస్మిన్నంశే చన్టప్రకాశ ప్రతిఫలనం తస్మిన్నంశే 
కథం కలబజ్మ ప్రతిభలనమ్‌? కిన్తు తదతిరిక్తే మధ్యజలాంశే ఏవేతి। అథవా 
చైతన్యనిష్టెస్రికాలాబాధ్యత్వ సర్వావభాసకత్వ పరమ (ప్రేమాస్పదత్వరూపై పైర్ధర్మైిర్విద్వదనుభవ 
సిద్ధత్వేన వేదాన్త ప్రామాణ్యేన చ దురపలాపైరాత్మన స్సద్రూపత్వం చిద్రూపత్వమానన్దరూపత్వం 
చ కల్పితమ్‌। తత్ర సద్రూపత్వం సదంశళ్చిద్రూపత్వం చిదంశ ఆనన్దరూపత్వమానన్గాంశ 
ఇతి వివేకః॥ ఘటాదిషు సదంశస్యానుస్యూతత్వే “సద్బుద్ధి శ్చిదంశస్య భాతి, ఆనన్గాంశస్య 
“పియబుద్ధిశ్చ” భవతి। నను సూర్యే తిమిరనాశకత్వం, ఘటాది భాసకత్వం తాపకరత్వం చేతి 
ధర్మత్రయమస్తి, తైశ్చ ధర్మః కిం సూర్యస్యాంశత్రయం ప్రసజ్యతే? కిం వా సూర్యస్య 
తదంశత్రయం పృథక్‌ పృథక్‌ ప్రతిబిమ్చేషు సజ్రామతి? తస్మాన్నిర్భృష్టానం తవ 
వచనమనాదరణీయమేవేతి చేన్మైవమ్‌, కారణధర్మాః కార్యేష్వనుస జ్రామన్తి నత్వన్యత్రేతి న 
సూర్యదృష్టాన్తః, కిన్తు సముద్రో౭_త్ర దృష్టాన్త। తథాహి సముద్రే యన్మాలిన్యాంశస్సవి షేల_ 
నుస్యూతః। యశ్చ మధురో రసాంశ స్సత్త్వమృతే సజ్రాన్తః। యస్తు శీతస్పర్శస్స చగే అనుస్యూతః 
| తథా చ పృథివీ। పృథివ్యాం వర్తమానోగన్థాంశః కుసుమేషూప సజ్రాన్తః। కఠినస్పర్శో 
ద్రుమాదిషు, రసాంశః ఫలాదిషు ఇతి జ్లేయమ్‌! అథ యది నీరూపో దృష్టానో పేక్షితస్తర్డి 

శృణు! మాయాయాః గుణత్రయమస్తి తత్ర సత్వాంశశ్చతుర్భుజే రజోంశశ్చతుర్ముఖే తమోంశశ్చ 
పజ్బుముఖే స_జ్రాన్తమ్‌। తథా అపజ్చీకృతపజ్బుభూతానాం సత్త్యాంశో మనశ్చక్షురాదిషు, 
రజోంశః ప్రాణవాగాదిషు తమోంశ స్ఫ్థూలభూతేష్వితి జేయమ్‌। ఏతేన యథా 
సత్వరజస్తమోగుణమయీ మాయా తథా సచ్చిదానన్గమయం బ్రహ్మేతి ఫలితమ్‌। న చైవం 
మాయాయా ఇవ బ్రహ్మణో వికారిత్వాపత్తిరితి వాచ్యమ్‌। మాయాయా స్స్వతస్సత్వాదిగుణ 
యోగిత్వం బ్రహ్మణస్తు కల్పితమితి జ్లేయమ్‌। 

న చైతావతా ఆధునికాచలమత సిద్ధాన్తరీత్యా సచ్చిదానన్ద నిరసనం శ్రుతమితి మన్తవ్యమ్‌। 
ఆనన్హాభిన్న సత్యానుభవరూపాత్మా9_ స్మిన్మతే9 ప్యవిశేషిత ఏవ। సచ్చిదానన్ననామాంశత్రయమేవ 
కల్పితమిత్యస్మదభ్యుపగమః నతు బ్రహ్మణ ఆనస్టాభిన్నసత్యానుభవరూపత్వం కల్పితమితి। 
తథాత్వే నిద్ధర్మకపరమానన్దబోధస్వరూప ఏవాత్మేత్యాపనిషదపక్ష పరిశేషితః, పూర్వోక్త 
వ్యాఘాతాత్‌। వస్తుతస్తు ధర్మజన్యాయాః సుఖాకారాయా అన్తుకరణవృత్తే రాత్మస్వరూపానుసన్థాన 
జన్యాయా బ్రహ్మోకారాయాశ్చాన్తఃకరణవృత్తేర్న కోపి దోషః। కిన్తు పూర్వక్షణికాపరక్షణాన్తరస్థాయినీ 
మజ్ఞాస్తు సుఖాకారాం తాం వృత్తిం బ్రమ్మాకారాం న విదుః తేషాం సుఖరూపం బ్రహ్మేతి 
జ్ఞానాభావాత్‌। జ్ఞానం బ్రహ్మేతి ప్రాగేవ సిద్ధాన్తితమ్‌! 

ఏవం స్థితే సుఖజ్ఞానయోర్నామమాత్రభేద ఏవ। లోకే అపి జ్ఞానమేవ సుఖమజ్ఞానమేవ 
దుఃఖమితి ప్రవాదోహ్యస్తి। కిజ్చ జ్ఞానాదన్యత్సుఖమితి వ్యవహారతోపి నాస్వ్యేవ। న హి కళ్చిదపి 
మయేదం సుఖమనుభూయత ఇతి ఘటాద్యనుభవవత్సుఖానుభవం ప్రత్యేతి। కిన్తు ఘటాకారాం 
వృత్తిం జ్ఞానమితి సుఖాకారాం సుఖమితి చ మన్యన్నే సా చ భ్రాన్తిరేవ యథా ఘటాకారాయా 
కం తథా సుఖాకారాయా అపి జ్ఞానల్వేనైవ భావ్యత్వాత్‌। తస్మిన్‌ వృత్తిజ్ఞానే హి 
ఘట ఇవ సుఖం విషయో భవతి। తస్మాద్‌వృత్తిజ్ఞానా దన్యద్‌వృత్తిసుఖం నాస్తి! చైతన్యాదన్యత్సుఖం 
చ నాస్తి! కిన్తు వృత్తిజ్ఞానాదన్యత్సత్యసుఖమస్తి, తద్ది చైతన్యమేవ। తథా వృత్తి జ్ఞానాదన్య 
ర్ర్రహ్మోస్తి, తత్సుఖమేవ। నచైవం లోకే కథం సుఖం జ్ఞానమితి పృథగ్వ్యవహార ఇతి వాచ్యమ్‌ 
భ్రాన్తి రిత్యుక్తత్వాత్‌! ఏవం స్థితే జ్ఞానాననయోర్న బ్రహ్మాంశద్వయత్వం కిన్తు జ్ఞానాభిన్నానన్ద 
ఏకఏవాంశః। అథవా కిమంశత్వకల్పనయా? జ్ఞానాభిన్నానన్లో బ్రహ్మైవేతి తస్యాంశత్వమ్‌। 
కిన్తు ప్రియత్వం విషయానుభవితృత్వం నిత్యత్వం చేతి విలక్షణమేవాంశత్రయం కల్పితం 
బ్రహ్మణః తథాచ సదంశళశ్చిదంశ ఆనన్గాంశ ఇతి న బ్రహ్మణోంశ త్రయమ్‌। తేషాం 
సచ్చిదాననపదానాం జ్ఞానాభిన్నసత్యానన్దరూప పరమాత్మైకార్థబోధకత్వేన పృథక్‌ అర్జాభావాదితి 
న సచ్చిదానన్దనిరసనశజ్మావకా శః నన్వేవం జ్ఞానాననయోరేకత్వమస్తు నామ, కథం 
సత్యస్యాప్యేకత్వమితి చేదుచ్యతే। “నోదేతి నాస్తమేత్యేషా సంవిదేకా స్వయంప్రభా (వాక్యసుధా) 
ఇతి వచనాత్‌ జ్ఞానమేవ సత్‌। అన్యత్త్వసదేవేతి సత్యజ్ఞానయోరేకత్వమితి తదేవం బ్రహ్మణి 
కల్పితమంశత్రయమ్‌। ప్రియత్వానుభవితృత్వనిత్యత్వరూపం బ్రహ్మకార్యేషు సర్వేష్వప్యనుస్యూతం 
భవతీతి ఘటాదిష్వపి తత్రయమస్తి అత ఏవ ఘటఃప్రియో, ఘటో భాతి, ఘటో నిత్య 

ఇత్యాది ప్రతీతయ ఉపలభ్యన్తే! ఏతేన బ్రహ్మణః సచ్చిదానన్దరూపత్వాద్ధటాదిషు సద్బుద్దాదికమితి 
నిరస్తమ్‌। 

నన్వాత్మా ప్రియోనుభవో నిత్యశ్చేతి కథమాత్మని ప్రియత్వాద్యంశానామపి కల్పితత్వమ్‌ 
స్యాదితి చేన్న। నిర్విశేషచిన్మాత్రే ఆత్మని ధర్మధర్మిభావాద్యయోగాదిత్యుక్తత్వాత్‌! యది ప్రియ 
ఆత్మా స్యాత్తర్హి పవ్రీయత్వమప్యాత్మైవస్యాత్సత్త్వవదితి కృత్వా (వ్రియాచ్చెతన్యాత్‌ 
పృథగవభాసమానమిదం ప్రియత్వం కథమాత్మని సత్యం స్యాత్‌! కిళ్చు ప్రియో యమాత్మా 
కిం స్వస్యప్రియ ఉత పరస్య? నాద్యః, స్వత్వ ప్రియత్వయో స్పామానాధికరణ్యాయోగాత్‌। న 
ద్వితీయః, పరస్యాభావాత్‌। అపిచ ప్రియత్వన్నామ ప్రీతి విషయత్వమ్‌। సా చ ప్రీతిః కిన్నిష్టా? 
న తావదాత్మనిష్థా ఏక స్యైవాత్మనః ప్రీత్యాశయత్వవిషయత్వయోరసమృవాత్‌। నాప్యన్యనిష్టా 
అన్యస్యాభావాత్‌। తస్మాదాత్మని ప్రియత్వం కల్పిత మేవ। ఏవమనుభవితృత్వం చానుభావ్యాభావే 
౨_నుభవితృత్వాభావాత్‌। తథా నిత్యత్వమపి। ధ్వంసా ప్రతియోగిత్వం, నిత్యత్వమ్‌। ధ్వంసస్యైవ 
పరమార్ధతో£_ భావే కుతస్తదప్రతియోగిత్వమితి కిమేవం తత్తదంశ నిరసనేన? యదాత్మని 
ధర్మమాత్రమాసజ్ఞాయతి తత్సర్వమపి కల్పితమేవ। తస్మాన్న సచ్చిదానన్టా బ్రహ్మణోంశాః 
కిన్తు బ్రహ్మైవేతి న సుఖజ్ఞానయోర్ఫేదః॥। ఇతి 

నన్వేవమస్తు స్వప్రకాశజ్ఞానానన్దరూప ఆత్మా! కథం తరి జానామీతి జ్ఞానాశ్రయత్వప్రతీ 
తిరిత్యత ఆహ-అన్నకరణేతి। అహజ్యారాఖ్య కర్త ల భాగావచ్చిన్నాంతఃకరణ తాదాత్యాధ్యాసా 
జ్ఞానామీతి ప్రతీత్యుపపత్తి॥। నన్వహజ్మారతాదాత్యాదహమితి ప్రతీతిరుపపద్యతాం నామ। కథం 
పునర్జానామీతి ప్రతీతిః? చైతన్యాత్మకజ్ఞాన స్యానన్యాశ్రయత్వేనా హజ్మారా శ్రయత్వాభావాదత 
ఆహ-తద్వృత్తౌ జ్ఞానాధ్యాసాదితి। అన్తఃకరణవృత్యాశ్రయే9_హజ్మారే జానామీతి వృత్తిజ్ఞానా 
శ్రయత్వ వస్తి! తద్వృత్తౌజ్ఞానత్వోపచారాదిత్యర్థః। అధ్యాసాదిత్యనేన లౌకికానాం తార్మికాదీనాం 
చ అయం ఘట ఇత్యాద్యన్తుకరణవృత్తా జ్ఞానమితి భ్రమః, రజ్ఞా సర్పభ్రమ ఇతి వదితి 
హోచ్యతే। నన్వేవం జ్ఞా అవబోధన ఇతి ధాతోర్నిష్పన్నోయం జ్ఞానశబ్దః కిం చైతన్యమభిధత్తే 
ఉత వృత్తిమత ఆహ-ధాత్వర్థత్వమితి। వృత్తేరేవ క్రియాత్వాత్రియావాచి జ్ఞాన శబ్దోయం 
వృత్తిమేవాభిదత్తే, న తు చైతన్యమిత్యర్థః। నను క్షణికజ్ఞానసన్తతిరాత్మేతి బౌద్ధమతే 
జ్ఞానస్యక్షణికత్వముక్తమ్‌। తచ్చ క్షణికం జ్ఞానం కిం చైతన్యమథవా వృత్తిరిత్యత ఆహ -ఉత్పత్తీతి। 
చైతన్యజ్ఞానస్య నిత్యత్వాదితి భావః ఏవం వృత్తి జ్ఞానముపపాదయిత్వా౭ థ చైతన్యజ్ఞాన 
మాహ-జ్ఞప్రీతి। జ్ఞప్తిశ్చైతన్యం తద్రూపం యత్సుఖాభిన్నం జ్ఞానం తస్య సర్వాధిష్టానత్వేన 
హేతునా చైతన్యే ఏవ సర్వస్య దృశ్యస్య కల్పితత్వాదితి భావః అన్యాశయత్వాభావాద్ధేతోః 
ద్వైతాపత్తిర్న వృత్తిజ్ఞానం జ్ఞాతృజ్ఞేయాధీనమ్‌। ఇదం తు న తథా। కేవలసుఖరూపత్వాదితి 
నాత్ర ద్వైతప్రసక్తిః జ్ఞాతృజ్జేయాది ద్వైతాభావాదితి భావః ఉపసంహరతి తేనేతి। అనన్యా 
శ్రయత్వేన హేతునేత్యర్థః। అథవా వ్యాపకత్వాది హేతుచతుష్టయేనేత్యర్థః। జ్ఞానసుఖాత్మకం 
జ్ఞానాభిన్నసుఖస్వరూపం సుఖాత్మకమిత్యుక్తా సుఖాకారాన్తుకరణవృత్తావతి వ్యాప్తిః। జ్ఞానాత్మక 

ఇత్యుక్తావపి వృత్తిజ్ఞానే అతివ్యాప్తి॥ః అత ఉక్తం జ్ఞానసుఖాత్మక ఇతి। జ్ఞానసుఖశబ్దద్వయ 
ప్రతిపాద్యం చైతన్యం జ్ఞానసుఖమిత్యుచ్యతే। ప్రతిపాద్య ప్రతిపాదకయో రభేదాత్‌। తథా చ 
చైతన్యాత్మక ఇతి ఫలితార్థః। చైతన్య స్యైవ జ్ఞానాభిన్న సుఖత్వాత్‌। తద్ది ప్రియత్వాద్భాస కత్వాచ్చ 
సుఖజ్ఞానమితి జ్ఞానసుఖమితి చోచ్యతే ఏతేన ఏకమేవ చైతన్యం భాసకత్వాత్‌ జ్ఞానమితి 
ప్రియత్వాత్సుఖమితి, నిత్యత్వాత్సత్యమితి చ వ్యవపహ్రియత ఇతి సిద్ధమ్‌। 
అత ఏవ న జ్ఞానసుఖయో రర్భతో భేదః కిన్తు శబ్దత ఏవేత్యుక్తమ్‌। ఉభయోరపి చైతన్య 
బోధకత్వాదితి। సత్యేతి। కాలత్రయాబాధ్య ఇత్యర్థః అత ఏవ సచ్చిదానన్దం బ్రహ్మేత్యుక్తం 
(శ్రుత్యా। తద్భిన్నమితి। ఆత్మనోద్యదిత్యర్థః। నను కార్యస్య కరణాభిన్నత్వనియమాత్మథమాత్మ 
కార్యస్య జగత ఆత్మభిన్నత్వమితి చేదుచ్యతే। కార్యస్యకారణాత్మకతయా కారణాదభేదేపి 
నామరూపాదివ్యవహారతో భేద ఏవ। అన్యథా సుతరామభేదే కార్యకారణ వ్యవహార ఏవ న 
స్యాత్‌। తస్మాన్నామరూపాది వశాద్భిన్నమే వాత్మన ఇదం జగత్‌! తథాహి నామరూపరహిత 
ఆత్మా తత్సహితః ప్రపజ్బః। జన్మాదివికారరహిత ఆత్మా తత్సహితోన్యః। దృగాత్మా దృశ్యోన్యః 
తథా వ్యాపక ఆత్మా వ్యాప్యోన్యః। ఏవమాద్యూహ్యమ్‌। సర్వమితి। ప్రమాత్రాదిభిస్స హేత్యర్థః। 
అసత్యమితి। జ్ఞానోత్తరకాలే£_ సత్త్వాదితి భావః। తత్త్వజ్ఞానేనావిద్యా తత్మార్యాణాం బాధాభ్యుప 
గమాదితి సిద్ధమ్‌, అపి వ్యాపకత్వాదితి శ్లోకేనేతి భావః 
అథ న చైకమితి దశమళ్లోకం వ్యాఖ్యాతుమవతారయతి నన్వితి। 
మూలమ్‌:- నను సర్వస్య జగతస్తుచ్చత్వే తన్ని షేధేనాత్మతత్త్వప్రతీతిర్న స్యాత్‌! న హి శశవిషాణం 
నిషిధ్యతే। క్వచితమితం క్వచిన్నిషిధ్యత ఇతి న్యాయాత్‌। తథా చ నిషేధానుపపత్తైవ న 
జగత్తుచ్చ మితి నేత్యాహ - జ 
శ్లో న చైకం తదన్యద్‌ ద్వితీయం కుతః స్యాత్‌ 

నవా కేవలత్వం న చాకేవలత్వమ్‌! 

న శూన్యం న చాశూన్యమద్వైతకత్వాత్‌ 

కథం సర్వవేదాన్తసిద్ధం బ్రవీమి! 10 
వ్యాఖ్యా : నను యస్య తత్త్వజ్ఞానేన బాధ ఇహ్యతే తదిదం జగత్మింసదుతాసత్‌? న సత్‌, 
సతో బాధాయోగాత్‌। నాప్యసత్‌, అసతోపి బాధాయోగాత్‌। తదేవం జగతో బాధాసమృవే 
బ్రహ్మణ ఇవ సత్యత్వమేవ స్యాదితి శజ్మితురాశయః। పదార్ధస్తు ప్రదర్శ్వతే। సర్వస్య జగతస్తుచ్చత్వే 
సర్వం జగద్యది తుచ్చం స్యాత్తర్హి తస్య జగతో నిషేధేన బాధేనాత్మతత్త ప్రతిపత్తి (ర్రహ్మృజ్ఞానం 
న స్యాత్‌! నిషేధ స్యైవాసమృవాన్ని షేధపూర్వకాత్మజ్ఞానస్యాసమృవ ఇత్యభిప్రాయః। తమేవ 
స్ఫుటయతి న హీతి। అత్యన్హాసత్యం శశవిషాణం నహి నిషిధ్యతే బాధ్యతే తత్త్వజ్ఞానేనాన్యేన 
వేతి శేషః నను శశవిషాణమపి నిషిధ్యతాం కా౭_ నుపపత్తిరత ఆహ క్వచిదితి; యద్వస్తు 
సర్పాదికం క్వచిద్వల్శ్మీకాదౌ ప్రమితం సత్యం స్యాత్తద్వస్తు క్వచిదన్యత్ర రజ్ఞ్వాదౌ నిషిధ్యతే 

అధ్యస్తం సదధిష్టాన జ్ఞానేన బాధ్యతే నత్వత్యన్ల్తాసదితి న్యాయాత్‌। అయం భావః స్మృతిరూపః 
పరత్రపూర్వ దృష్టావభాసో౭_ ధ్యాస (బ్రహ్మసూత్ర శబ్మరభాష్యమ్‌ 1.1. ఇతి భాష్యాదన్యత్ర 
దృష్టస్య సత్యస్యైవ వస్తునోల_న్యత్రారోప స్పమృవతి నత్వత్యన్తాదృష్టా శ్రుతచరస్య। అత ఏవ 
శుక్తిశకలాదౌ రజతాదికమేవాధ్యస్యతే న తు శశశృజ్ఞాదికమ్‌।; ఇదం తు జగత్సర్వ 
మప్యారోపితత్వాత్తుచ్చమిత్యుచ్యతే భవద్శిః యదిదం జగదన్యత్ర కుత్రాపి సత్యం స్యా 
త్తర్చ్యత్రారోపితం స్యాన్నతు తథా౭_స్తి। తతో౭_ త్యన్తాసత్యం శశవిషాణతుల్యమిదం జగత్మథం 
(బ్రహ్మణ్యధ్యస్తమ్‌। కథం వాధిష్టాన జ్ఞానేన బాధితవ్యమ్‌। తస్మాదత్యన్లాసతోస్య జగతశ్ళశ 
విషాణవదారోపనిషేధయో రుభయోరనుపపత్తిరేవేతి। తతః కిమత ఆహ నిషేధానుపపత్తేతి। 
ఆరోపనిషేధయో రుభయోరప్యనుప వ త్త్యేత్యర్థ | జగతస్తుచ్చత్వం నైవ। అన్యత్ర 
సత్యసర్పసద్భావాదయం రజ్జుసర్పో౨_ ధ్యస్త ఇత్యుచ్యతే। రజ్ఞుజ్ఞానేన చ బాధ్యతే తథాల. 
న్యత్ర సత్య ప్రపజ్బ్చస్యా సత్త్వాదయం ప్రపజ్నోధ్యస్త ఇతి వక్తుం న శక్యతే తత్త్వజ్ఞానేన చ న 
బాధ్యతే, (బ్రహ్మణ్యనధ్యస్తత్వాదస్య। తతశ్చానధ్యస్తమబాధ్యం చేదం జగద్యది తుచ్చం స్యాత్తర్హి 
తాద్భశం బ్రహ్మాపి తుచ్చం స్యాదితి భావః ఇమాం శజ్మాం న చైకమితి శ్లోకేన పరిహరత్యాచార్య 
ఇత్యాహ - నేత్యాహేతి। న చైకమితి। 
మూలమ్‌:-న చైకమితి। ఏకత్వసజ్ఞ్యాయోగ్యేకమ్‌! తద పేక్షాబుద్ధిజన్యద్విత్వసజ్ఞ్యాయోగి 
ద్వితీయమ్‌! తత ఏకభావే ద్వితీయం కుతః స్యాత్‌! ద్వితీయం చ తృతీయాదీనాముపలక్షణమ్‌। 
నన్వేకమేవాద్వితీయమ్‌ (ఛా. 6.2.1) ఇతి శ్రుత్యెకత్వం ప్రతిపాద్యతే। నేత్యాహ-న వా 
కేవలత్వమితి। కేవలత్వమేకత్వమ్‌! తస్యావిద్యాత్మకత్వాత్‌। యద్యాత్మన ఏకత్వం శ్రుత్యాన 
ప్రతిపాద్యతే తరి ప్రత్యక్షాది ప్రమాణవశాత్‌ అనేకత్వమేవ స్యాదితి;నేత్యాహ-న చాకేవలత్వమితి। 
అకేవలత్వమనేకత్వమ్‌। నేహ నానాస్తి కిబ్చన (బృ. 4.4.19) ఏకమేవా ద్వితీయమ్‌ (ఛా. 
6.2.1) అథాత అఆదేశో నేతి నేతి (బృ. 2.3.6) ఇత్యాది [శ్రుతిభ్యః। తర్హి సర్వప్రతిషేధా 
చ్చూన్యత్వమేవ స్యాదితి। నేత్యాహ-న శూన్యమితి। 
వ్యాఖ్యా: - అన్యజ్ఞగద్విలక్షణం తచ్చైతన్యం అదై ప్రతకత్వాద్ధేతోః ఏకం నైవ భవతి। ద్వితీయం 
కుతస్య్యాత్‌? ద్వితీయమపి న భవత్యేవ। యద్వా తదన్యదిత్యేకం పదం ఆత్మనోన్యద్వస్త్వేకమపి 
నాస్తి! ద్వితీయం కుతస్స్యాత్‌? తథా ఆత్మని కేవలత్వం నాస్తి, అకేవలత్వం చ నాసి! 
తచ్చైతన్యం శూన్యం న భవతి। అశూన్యజ్బు న భవతి। కుతః? అద్వైతకత్వాత్‌। సర్వవేదాన్త 
సిద్ధం తద్వస్తు కథమహం బ్రవీమి?వక్తుం శక్నుయాం న కథమపీత్యర్థః,ఇతి శ్లోకాన్వయః। 
అథ వ్యాఖ్యా వ్యాఖ్యాయతే। ఏకత్వేతి, ఏకపదం సజ్ఞ్యేయవాచి, ఏకత్వస్యైవ సజ్ఞ్యాత్వాది 
త్యభి ప్రేత్యాహ ఏకత్వేతి; ఏకత్వరూపయా సజ్ధ్యయా యుజ్యత ఇత్యేకత్వ సజ్ఞ్యాయోగి। ఏకోఘట 
ఇతి ద్రవ్యసామానాధికరణ్యేన క్రూయమాణ స్యైకశబ్దస్య సజ్ఞ్యావాచిత్వాసమృవా దేకనిష్టే ధర్మ 
ఏకత్వమేవ సజ్జ్యేతి భావః నను సజ్ఞ్యాయాః అవయవే తయప్‌ (అష్టాధ్యాయి 5.2. 42) ఇతి 
పాణిని సూత్రాత్‌ సజ్ఞ్యావాచకాద్దిత్రాది శబ్ద స్వరూ పాదవయవారే తయపి కృతే ద్వయం 

త్రయమిత్యాది రూపసిద్ధి॥ తత్ర యది ద్విత్వత్రిత్వాదికమేవైవం రీత్యా సజ్ఞ్యా స్యాత్తర్థి 


ద్విత్వాదిశబ్దేభ్య ఏవ 'తయపి” ద్విత్వతయమిత్యాద్యనిష్టాపత్తిరితి చేన్మైవమ్‌। ద్వౌ అవయవో 
యస్య తద్ద్వయమ్‌। త్రయో౭_ వయవా యస్య తత్రయమితి విగ్రహ అవయవ సామానాధి 
కరణ్యం ద్విత్వాదిసజ్ఞ్యాయా నైవ సమృవతి। అవయవస్త ్వ సబ్బ్రేయత్వాత్‌! తతశ్చ అవయవార్థ 
బోధకతయ త్రత్యయ సామానాధికరణ్యాన్యథానుపపత్తా సూత్రస్ల స్థస్య సజ్ఞ్యాశబ్దస్య లక్షణయా 
సజ్ఞ్యేయపరత్వమే వాశ్రయణీయమ్‌। సజ్ఞ్యేయస్య 'తయవేతయదితి' సూత్రితే గౌరవం స్యాదితి 
పాణినినా తథోచ్చారితమ్‌। 'ఏకమాత్రాలాఘవ మపి పుత్రోత్సవం మన్యన్తే వైయాకరణా” ఇతి 
పరిభాషాయా ఇతి భావః నన్వేవం “నవద్వయద్వీపపృథగ్గయ[శ్రియామితి” నైషధ వ్యాఖ్యానే 
(నైషధీయచరితమ్‌ 1.5) సజ్ఞ్యా సజ్జ్యేయవాచినో రృవద్వయపదయో స్పమాసానుపపత్యా 
మల్లినాథేన లక్షణయా నవద్వయమిత్యుక్షమ్‌। తత్మథం సజ్ఞచ్చతే? దర్శితరీత్యా నవత్వస్యైవ 
సజ్ఞ్యాత్వేన నవపదస్య సజ్ఞ్యేయవాచిత్వాదితి చేదుచ్యతే। సజ్ఞ్యేయవాచిత్వమేవోభయో స్తేనాప్యభి 
ప్రేతమ్‌। కిను బహ్వర్థబోధక నవశబ్దస్య ద్వయార్థబోధక ద్విశబ్దస్య చైకార్థీభావేన సమాసానుప 
పత్తిరభిప్రేతేతి బోధ్యమ్‌। 

తదపేక్షేతి। త స్యైకస్యాపేక్షారూపా యా బుద్ధిః తజ్జన్యేతి ద్విత్వసంఖ్యావిశేషణమ్‌। 
అయమేకో ఘటః అయం తు ద్వితీయ ఇత్యేకా పేక్షత్వార్‌ ద్వితీయవ్యవహారస్యేతి భావః। 
తత ఇతి। ద్వితీయసై సైకా 'పేక్షత్వాదిత్యర్థః కుతః స్యాదితి న కుతోపీత్యర్థః। ఏవం ద్వితీయా పేక్షత్వా 
తృతీయస్య ద్వితీయాభావే కుతస్త సృృతీయం స్యాదిత్యాద్యూహ్యమిత్యాహ-ద్వితీయం చేతి! 
ఏవం పరార్థ పర్యన్తం సర్వస్యాపి నిషేధః తథాచ ఆత్మనో౭_ న్యద్యత్మిజ్బైాదపి యత్ర కుత్రాపి 
యదా కదాపి నాస్తీతి సిద్ధమ్‌। యద్వా తదన్యదిత్య స్యైవార్థః తద పేక్షాబుద్ధిజన్యమితి తత్పదేనైకస్య 
పరామర్శః। తస్మాదన్యత్‌ తదన్యదితి। నను కథమేకస్యాభావః। ఆత్మన ఏకస్య సత్వాదితి 
శబృతే నన్వేకమేవేతి। అన్యజ్ఞగద్విలక్షణం తచ్చెతన్యమేకం నాస్తీత్యర్థే తు నను కథమాత్మని 
ఏకత్వాభావః (శ్రుత్యా ప్రతిపాదితత్వాదేకత్వస్వేతి, యద్వా తచ్చెతన్యం కథమేకం న భవతి 
ఏకమేవేతి (ధా. 6.21) శ్రుతి ప్రామాణ్యాదితి శజ్మాత్ర సజ్ఞమనీయా। అథ ఆత్మనోన్యదేకమపి 
నాస్తీత్యర్ధే తు నను ఆత్మన ఏకత్వేన తదపే క్షయా౨ _.హజ్యారాదీనాం ద్వితీయత్వ తృతీయత్వాదికం 
స్యాదేవ। న చాత్మన ఏకత్వే విప్రతిపత్తవ్యం [శ్రుతి ప్రామాణ్యాదితి శజ్కా సబ్బమనీయా। పరిహరతి 
న వా కేవలత్వమితి। శ్రుత్యా ఏకమేవాద్వితీయం బ్రహ్మేత్యాకారికయా న బ్రహ్మణ్యేకత్వసజ్ఞ్యా 
రూపో ధర్మః ప్రతిపాద్యతే। కిన్తు ఏకమేవాద్వితీయమితి పదత్రయేణ (బ్రహ్మణి సజాతీయ 
విజాతీయ స్వగతభేదో నిషిధ్యతే। తత్ర హేతుమాహ - తస్వేతి। ఏకత్వస్యావిద్యకత్వాదవిద్యా 
కల్పితత్వాత్‌ బ్రహ్మణో౭_ న్యత్సర్వమప్యవిద్యయా కల్పితమేవేతి సిద్ధాన్న్హాత్‌: సజ్ఞ్యారూప స్యైకత్వస్య 
(బ్రహ్మరూపత్వాయోగాద్‌ బ్రహ్మభిన్నం తదషే ప్యేకత్వమసత్యమేవ! 

నత్వాత్మా అనేకః ప్రతిశరీరం పృథక్‌ పృథక్‌ వ్యవహారదర్శనాదిత్యాత్మనో9_నేకత్వేప్రాప్తే 
ఏకమేవాద్వితీయమితి (ఛా.6.2. 1) శ్రుతిగతైక పదప్రామాణ్యబలాదాత్మన్యనేకత్వం 

వారితమేకత్వం చ స్థాపితం ప్రాక్‌! అథ యద్యధునా జగన్నిషేధార్థమాత్మనః ఏకత్వం 
దూప్యతే తరి పూర్వమనేకత్వం పునరాపతత్యేవేత్యాహ-యదీతి పరిహరతినవా కేవలత్వమితి। 
అకేవలత్వమనేకత్వం చాత్మని నా స్యేవేత్యర్థః। తత్ర శ్రుతిమేవ ప్రమాణయతి నేహనానాస్తీతి। 
ఏకమేవాద్వితీయం బ్రహ్మ సజాతీయవిజాతీయ స్వగత భేద శూన్యత్వాత్‌। అథా ఇతి దీర్హశ్చాన్షసః 
। అథ తే ఆదేశ ఇతి భేదః॥ 'ఏచోయవాయావళి (అష్టాధ్యాయి 6. 1.78) ఇత్యయాదేశో 
'“లోపశ్శాకల్యస్య' (అష్టాధ్యాయీ 8.3. 19) ఇతి య లోపః। ఆదేశఃు ఉపదేశ। తమేవ దర్శయతి 
నేతి నేతీతి। నేతి నేతీతి సర్వస్యాపి నిషేధ ఏవ మయా తుభ్యముపదిశ్యతే నత్వదన్యదిత్యర్థః 
| శ్రుతిభ్య ఇతి శ్రుతిప్రామాణ్యాదిత్వర్థః। సర్వస్యాపి నిషేధే యో నిషేధతి స ఆత్మా శిష్యత 
ఇతి (శ్రుత్యాశయమజానానః కలళ్చిచ్చబ్బృతే తర్పీతి న శూన్యమితి। ఏకత్వ కేవలత్వాదీనాం 
సర్వేషామపి ప్రతిషేధేత పి న శూన్యరూప ఆత్మా! యత్రైకత్వాదికం ప్రతిషిధ్యతే త సైకత్వాది 
ప్రతిషేధావధిభూతస్య సత్వాదితి భావః। ఆత్మా న 'శూన్యరూప ఇత్యత్ర శ్రుతిం పఠతి 
అసన్నేవేతి। 

మూలమ్‌:- అసన్నేవ స భవతి అసద్రృహ్మేతి వేద చేత్‌! అస్తి బ్రహ్మేతి చేద్వేద సన్తమేనం 
తతో విదురితి (తై. 2.6.1) సత్యం జ్ఞానమనన్తం బ్రహ్మ (తై. 2.1.1) సదేవ సోమ్యేదమగ్ర 
ఆసీత్‌ (ఛా.6.2. 1) ఇత్యుపక్రమ్య ఏతదాత్యమిదం సర్వం తత్సత్యం స ఆత్మా తత్త్వమసి 
(ఛా.6.8.7) ఇత్యాది శ్రుతిఖిః సత్యత్వ ప్రతిపాదనాత్సర్వభ్రమాధిష్టానత్వాత్సర్వ బాధావధిత్వాచ్చ! 
తర్ధి సత్యత్వజ్ఞానత్వాది ధర్మవదపి స్యాత్‌। నేత్యాహ - న చా శూన్యమితి। 

వ్యాఖ్యా:- యద్యయం పురుషః బ్రహ్మ అసత్‌ శూన్యమితి వేద చేద్వేత్తి యది తర్షి సో౭_ 
యమసన్‌ శూన్యఏవ భవతి। స్వస్యైవ బ్రహ్మత్వాదిత్యభిసన్టిః। తస్మాత్‌ యద్యయమస్తి బ్రహ్మ 
ఇతి వేద తర్డి సన్నేవ స భవతి! తబ్పు సన్తమేనం విద్వాంసోపి సన్తమేవ విదుః ఏవం 
బ్రహ్మణ్యసద్భుడ్దా దోషం ప్రదర్వా౭£ థ సద్బుద్ధిరేవ కార్యా బ్రహ్మణస్సత్యత్వాదితి బ్రహ్మసత్యత్వ 
ప్రతిపాదక (శ్రుతిగణం పఠతి సత్యమితి। న కేవలం శుతయ ఏవ (బ్రహ్మసత్యత్వం 
ప్రతిపాదయన్తి కిన్లు యుక్తయోపీత్యాహ-సర్వేతి। అధిష్టానం వినాభ్రమాయోగాదవధిం వినా 
నిషేధాయోగా దన్యానాం శశశృజ్ఞ్లాదీనామధిష్థాన త్వావధిత్వాసమృవాచ్చ సర్వభ్రమాధిష్టానం 
సర్వబాధావధిభూతజ్పు బ్రహ్మసత్యమిత్యర్థః। సర్పరజతాదిభ్రమాధివ్థాన రజ్జుశు క్యాదిసత్యత్వ 
వారణాయ 'సర్వ పదోపాదానమ్‌। నను యద్యేవం బ్రహ్మ సత్యం స్యాద్యది చ పూర్వ 
శ్లోకోక్తవిధయా జ్ఞానసుభాత్మకజణ్బ స్యాత్తర్హి సత్యత్వజ్ఞానత్వసుఖత్వాదిధర్మా ఆత్మని స్యురితి 
శబృతే తర్షీతి। అపినా ఏకత్వాదిధర్మనిషేధేపీతి సూచ్యతే। ఏవం సత్యత్వాది ధర్మయోగిత్వ 
మప్యస్మాకమనిష్టమేవేత్యాహ -న చాశూన్యమితి। న శూన్యమశూన్యం తదపి న భవతి! 
తతశ్చ సర్వధర్శ్మశూన్యమేవ భవతీత్యర్థః। 

మూలమ్‌: - ఏకమద్వితీయమితి పదద్వయేన సర్వప్రతిషే ప్యేవకారేణ ధర్మధర్మిభావాదిభేద 
ప్రతిషేధాత్‌! సర్వత్ర హేతుమాహ -అద్వైతకత్వాదితి। ద్విధా ఇతం ద్వీతమ్‌। తస్య భావో 

దై ఎతమ్‌! తదుక్తం వార్తికే-ద్విధేతం ద్వీతమిత్యాహుస్తద్భావో దై ఏతముచ్యతే (బృ.వా. 4.8.2.6) 
ఇతి। న విద్యతే ద్వైతం ద్విధాభావో యత్ర తదద్వైతమిత్యక్షరార్థః। సలిల ఏకో ద్రష్టాద్వైతః 
(బృ. 4.3.82) ఇతి (శ్రుతేః। ప్రతియోగిజ్ఞానస్యైవ లాఘవేనాభావబుద్దా కారణత్వాత్‌ ద్వైతస్య 
చానిర్వచనీయత్వాజ్లీకారేణ చ ప్రత్యక్షాదివేద్యత్వాన్ని షేధోపపత్తిరిత్యర్థః 
వ్యాఖ్యా : తత్ర (శ్రుతిరేవప్రమాణమిత్యాహ-ఏకమితి; యద్యపి సజాతీయవిజాతీయ 
స్వగతభేదత్రయ ప్రతి షేధార్థం పదత్రయమావశ్యకం తథాప్వ్యేకా ద్వితీయపదయోగేనైవ తత్సర్వ 
ప్రతి షేధస్సిధ్యతీత్యభిప్రేత్యైవకారేణ సిద్ధమర్థమాహ-ధర్మధర్మీతి ధర్మధర్మిభావః, ఆదిపదాత్మార్య 
కారణభావః, ఉపజీవ్యోపజీవక భావః భాస్యభాసకభావ ఇత్యాదిగ్రహణమ్‌। తేషాం భేదాభేదయో 
శ్చ ప్రతిషేధాదితి; యద్వా ధర్మిధర్మభావాది ప్రయుకో యో భేదాభేదః తస్య ప్రతిషేధాత్‌। 
సత్య ఆత్మేత్యుక్తౌ సత్యత్వవదభిన్న ఆత్మేతి శాబ్దబోధాదాత్మభిన్నతయా ఆత్మాభిన్నతయా చ 
సత్యత్వం ప్రతీయత ఇతి భేదాభేద ఇత్యుక్తమ్‌। యథా వహ్నిర్దహతీతి వహ్నిభిన్నతయా 
వహ్యభిన్నతయా చ దాహ ప్రతీతి; అత ఏవ శరీరశరీరిభావరూప సమృన్టం 
జీవేశ్వరయోరభి ప్రేత్య భేదాభేదమతముత్థాపయామాసుర్విశిష్టాద్వైతినః। స్థూలోహమితి ప్రతీతౌ 
శరీరిణో౭_భిన్నతయా భిన్నతయా చ స్టూలత్వప్రతీతేః। అథవా ధర్మధర్మిభావాదిరూపస్య 
భేదాభేదస్య ప్రతిషేధాదితి సమాసః। ధర్మధర్మిణోః సుతరామభేదే తు ధర్మధర్మిభావరూపస్య 
ధర్మస్యైవాసమృవః। న హి ఘటపటభావరూపో ధర్మస్సంభవతి। తస్మాద్ధర్శ్మధర్మిణోరన్యోన్యా 
శ్రయాద్ధర్మవ్యతిరేకేణ ధర్మిణః ధర్మివ్యతిరేకేణ ధర్మస్యచాదర్శనాదభేదః। ధర్మోధర్మీతి వ్యవహారా 
దృేదశ్చేతి భేదాభేదత్వం ధర్మ్శ్మధర్మిభావస్య। కార్యకారణభావాదీనామపి బోధ్యమ్‌। భేదాభేదయోశ్చ 
ప్రతిషేధాదిత్యర్థస్య కథముపపత్తిరితి చేదుచ్యతే। ఖేదో భిన్నత్వమభేదో8_భిన్నత్వమ్‌। తేచ 
ధర్మావేవేతి ధర్మిణ్యేవ తే పృథక్‌ పృథక్‌ వర్తతే! తథా చ యద్యాత్మా భిన్నత్వవానభిన్నత్వవాన్‌ 
వా భవతీత్యుచ్యేత తర్శి ప్రాప్తమేవ ధర్మిత్వమాత్మన ఇతి కృత్వా భేదాభేద ధర్మయోరప్యాత్మని 
ప్రతిషేధ ఇతి। 

ద్విధేతమితి। ద్విధా ద్విప్రకారో౭_ స్యసజ్ఞాత ఇతి ద్విధేతమ్‌। తథా ద్వే అస్య సజ్బూతే 
ఇతి ద్వీతమ్‌। యద్వా ద్వావవయవావస్యసజాతావితి ద్వీతమ్‌। 'తదస్య సజ్ఞాతం తారకాదిభ్య 
ఇతచ్‌' (అష్టాధ్యాయి. 5.2. 86) ద్వయమిత్యర్థః తస్య భావ ఇతి త స్యేదమిత్యజీ్‌। ఇదమో 
భావార్థస్తు వివక్షిత ఇతి భావః ద్వైతమితి అణి 'తద్ధితేష్వచామాదేః' (అష్టాధ్యాయీ 4. 1.84) 
ఇత్యాద్యచోవృద్ధిః స్వోక్తవ్యుత్పత్తా ప్రమాణమాహ-తదుక్తమితి। న విద్యతే ఇతి। అవిద్యమాన 
పదేన సమాసః న జోస్యర్థానాం నలోపో వాచ్యో వాచోత్తరపదలోప ఇతి వార్తికాత్‌। న 
విద్యత ఇతి తు ఫలితార్థకథనమితి బోధ్యమ్‌। ద్విధాభావ ఇతి ద్విత్వమిత్యర్థః। భేద ఇతి 
యావత్‌! భేదస్య ద్విపదార్థనిష్టత్వాత్‌। అక్షరార్థణఇతి। వ్యత్పత్య్యర్థ ఇత్యర్థః ఉక్తార్ధే ప్రమాణమాహ 
'సలిలి ఇతి; సలతి గచ్చతి వ్యాప్నోతీతి సలిలః పరిపూర్ణః। అద్వైతం ద్వైతరహిత ఏకో ద్రష్టా 
పరమాత్మా౭_స్తీతి విశేషః। అద్వైతమేవాద్వైతకం స్వార్థే కః॥ తస్యభావోద్వైతకత్వమ్‌ తస్మాత్‌ 
అద్వైతకత్వాదహ్మణ ఇత్యన్వయః। బ్రహ్మణి యస్య కస్యాపి ద్వైతస్యాభావాదిత్యర్థః 

నన్వనేనైకేన హేతునా కథం పూర్వోక్త సర్వార్థసాధనమితి చేదుచ్యతే శృణు! 
(బ్రహ్మణో న్యదేకమపి వస్తు నాస్తి కుతః? (బ్రహ్మణో9_ద్వితీయత్వాత్‌। యది బ్రహ్మభిన్నం వస్తు 
స్యాత్తర్థి తేనైకేనాపి బ్రహ్మణస్సద్వితీయత్వం స్యాత్తతశ్చ ద్వైతం ప్రాప్నోతీత్యదై వ్రతసిద్ధేః। ఏతేన 
ద్వితీయం కుత ఇతి వ్యాఖ్యాతమేవ। తథా బ్రహ్మ ఏకం న భవతి। కుతః? అద్వైతత్వాత్‌ 
బ్రవ్మాపేక్షయా ద్వితీయే వస్తుని సతి బ్రహ్మ ఏకమిత్యుచ్యేత। సతి తు ద్వితీయే బ్రహ్మణో9౭_ 
ద్వైతత్వం న సిధ్యేత్తస్మాన్నబహ్మ ఏకం నాపి ద్వితీయమ్‌। అద్వైతత్వాత్‌ బ్రహ్మ భిన్నస్యైకస్య 
వస్తునో౭_ భావాత్‌। యదిబ్రహ్మణోన్యదేకం స్యాత్తర్తీదం (బ్రహ్మద్వితీయం స్యాత్‌! నత్వేవం 
దృశ్యతే అద్వైతత్వేన (బ్రహ్మణో9_న్యస్యైకస్యాప్యభావాదితి। 
అథ బ్రహ్మణి కేవలత్వం నాస్తి అద్వైతత్వాత్‌। కేవలస్య భావః కేవలత్వమితి ధర్మవాచీ 
కేవలత్వ శబ్దః యద్యయం ధర్మోబ్రహ్మణి స్యాత్తర్థి (బ్రహ్మధర్మిస్యాత్‌। ధర్మిత్వం తు దై పృతమేవ। 
ధర్మరూపపదార్థాన్తరయుక్తత్వస్వైవ ధర్మిత్వాత్‌! న హి ధర్మాభావే ధర్మిత్వం స్యాత్‌! తస్మాదహ్మణః 
కేవలత్వరూపధర్మవత్త్వే తేనైవ ధర్మేణ బ్రహ్మణ స్సద్వితీయత్వ మిత్యదై వ్రతత్వహానెర్పహ్మ్నణి న 
కేవలత్వమ్‌। ఏతేనైవ న చాకేవలత్వమితి వ్యాఖ్యాతమ్‌। కిణ్చ, యది (బ్రహ్మకేవలమనేకం 
స్యాత్తర్హి బ్రహ్మభిన్నానాం బహూనాం పదార్ధానాం సత్తాత్మథమద్వైతత్వం బ్రహ్మణః? 
నన్వనేకత్వం బ్రహ్మణో న జగతా, కిన్తు స్వత ఏవేతి చేత్తర్హి బ్రహ్మణామనేకానాం సత్త్వే 
కథమదై్వైతత్వం బ్రహ్మణః? ఏకస్యేతర బ్రహ్మభిర్వైతస్య సత్త్వాత్‌! తథా బ్రహ్మ న శూన్యం 
అద్వైతత్వాత్‌। న విద్యతే ద్వైతం యత్రేతి వ్యత్పత్యా ద్వైతనిషేధాధిష్టానత్వేన కస్యచిదభావ 
పదార్థస్య సిద్ధత్వాదబ్రహ్మణో న శూన్యత్వమ్‌! శూన్యస్యాభావపదార్థత్వాత్‌ తథా బ్రహ్మనాశూన్యం 
అద్వైతత్వాత్‌ యది బ్రహ్మాశూన్యం స్యాత్తర్హ్యశూన్యగ్భృహవత్సర్వపదార్థసమృన్నం స్యాత్‌; తథా 
చాద్వైతత్వం (బ్రహ్మణో న స్యాత్‌; సర్వద్వైతాభావోహ్యద్వైతత్వమ్‌। 
నన్వద్వైతం బ్రహ్మేతి సిద్ధాన్తితమ్‌। కిమద్వైతే బ్రహ్మణ్యద్వైతత్వమస్తి నాస్తి వా? ఆద్యే; 
తేనైవాద్వైతత్వేన ధర్మేణ బ్రహ్మణస్సద్వితీయత్వం స్యాదేవ। ద్వితీయే; అద్వైతత్వాభావే 
కథమద్వైతం బ్రహ్మ స్యాత్‌? నహి ఘటత్వాభావే ఘటోఘటస్సాదితి చేన్మైవం వాదీః। 
అద్వితీయం బ్ర హ్మేత్యుక్తమ్‌। అథ యది తద్రృహ్మాద్వితీయత్వేన ధర్మేణ సద్వితీయం 
స్యాత్తర్హ్యద్వితీయత్వసై్వైవ హానిరితి కృత్వానేదమద్వితీయత్వం స్వోపజీవ్య బ్రహ్మవిఘాతాయ 
భవతి; ఉపజీవ్యవిరోధస్య వ్యాకరణశా స్తే (పరిభాషేన్దుశేఖరః నెం.86) లోకే చ దూషితత్వాత్‌! 
కిజ్బాద్వితీయత్వ రూపోత యం ధర్మో బ్రహ్మణో ద్వితీయత్వమేవ బాధత ఇతి కథం స్వస్య 
స్వేనైవ బాధ ఉపపద్యేత? అపి చ అద్వైతం నామద్వైతరాహిత్యం ద్వైతాభావ ఇతి యావత్‌! 
తస్య అభావరూపత్వేన కథం బ్రహ్మణస్సద్వితీయత్వాపాదకత్వమ్‌? న హి శశవిషాణాభ్యాం 
సహ మహిషవిషాణయోశ్చతుష్టయత్వం భవతి! వస్తుతస్త్వస్మిన్యతే ద్వైతభావస్యైవ (బ్రహ్మ 
రూపత్వేన భావపదార్థత్వాదదైతాద్వైతత్వయోరేకార్థకత్వమేవ తత్తత్వపదయోరివేతి బోధ్యమ్‌। 
యుక్తం చేదమ్‌। ధర్మధర్మివిలక్షణత్వేన (బ్రహ్మణి యస్య కస్య చిదపి ధర్మిమాత్రస్యాప్రసక్తిరితి 

పూర్వమేవోక్తత్వాత్మథమదై్వైతత్వరూపధర్మస్యాపి ప్రసక్తిః। తస్మాద్యథా చైతన్యమద్వైతం తథా౭_ 
ద్వైతత్వం ద్వైతాభావోపి చైతన్యమేవ। నన్వేవం ద్వైతాభావస్యైవ (బ్రహ్మత్వే “న విద్యతే ద్వైతం 
యత్రేతి” వ్యత్పత్త్యా కథం ద్వైతాభావాధికరణత్వముక్తం బ్రహ్మణ ఇతి చేత్సత్యమ్‌। ఏతన్మతరీత్యా 
న ద్వైతమద్వైతమితి నఇ్‌సమాసః అనుపలబ్టిరవివాద ఇత్యాదివద్‌ వాచ్యః తథా చ ద్వైతాభావ 
ఇత్యేవ సిధ్యతీత్యర్థః। వార్తికకారాస్తు న్యాయాదిమతాన్తరానుసారేణ ద్వైతాభావస్యా 
భావరూపత్వమభిడ్రేత్య తథా9_ ద్వైతపదనిరుక్తిం చక్రురితి బోధ్యమ్‌। నను పరమార్థదశాయాం 
సర్వస్యాపి ద్వైతస్యానుపలభ్యమానత్వేనాత్మన ఏక స్యైవోపలభ్యమానత్వేన చాత్మనో ద్వైతాభావ 
రూపత్వమసిద్ధం వార్తికకారమతమేవ సాధ్వితి చేన్మైవమ్‌। పరమార్థదశా నామ నావస్మావిశేషః 
కిన్వాత్మెైవ। స చాత్మా భూమపదార్థః భూమలక్షణం తు 'యత్ర నాన్యత్పశ్యతి నాన్యచ్చ బ్రణోతి 
నాన్యద్విజానాతి స భూమా (ఛా. 7.24 1) ఇతి ప్రాగుక్తమ్‌। తస్మిన్‌ భూమాత్మని యద్యాత్మ 
వ్యతిరేకేణ ద్వైతాభావోపలబ్టిః తర్షి భూమత్వస్యైవ వ్యాఘాతః। యది భూమత్వం న స్యాత్తర్ణి 
పరిచ్చిన్న ఏవాత్మా స్యాత్‌! కి్చు నిర్వికల్పసమాధా స్వప్రకాశస్య భూమ్న ఆత్మనః స్ఫురణ 
మజ్లీకృతమ్‌। అన్యథా అసాక్షికత్వేన తత్సమాధేరేవాభావ ప్రసజ్ఞాత్‌! యది తత్ర ద్వైతాభావోపలద్ది 
స్వాాత్తేనైవ ద్వైతాభావజ్ఞానేన తత్సమాధే స్సవికల్పకత్వం స్యాత్‌! తస్మాత్స్వప్రకాశ ఏక ఏవాత్మా 
తత్ర స్ఫురతీతి సఏవ ద్వైతాభావరూపః। 

నను 'న తత్ర సూర్యో భాతి'(క. 2.2. 15) శ్రుత్యా ఆత్మని సూర్యచన్హాద్యభానం శ్రుతిర్వదతి। 
సమాధ్యుత్ధితశ్చాత్మని సూర్యాదిసర్వద్వైతాభావం స్మరతి, కిమపి తత్ర నాసీదితి। తతో 
ద్వైతాభావాధికరణత్వం సిద్ధమాత్మన ఇతి చేదుచ్యతే। ఇహ ప్రపజ్సో యథా సూర్యాదయో 
భాన్తి న తథా బ్రహ్మణీతి బ్రహ్మణ ఆధారత్వం ప్రకల్ప వదతి శ్రుతిః అథవా న తత్ర 
సూర్యో భాతీత్యస్య సూర్యాభానాధికరణత్వం బ్రహ్మణ ఇతి నార్థః, కిన్తు సూర్యా భానానధికరణత్వ 
మిత్యేవ ద్వైతానధికరణత్వమదై్వైతత్వమితి న కళ్చిద్‌ దోషః కిమపి తత్ర నాసీదితి పరామర్శస్తు 
సమాధౌ కిమపి నాసీదిత్యభిప్రాయేణ జాతః అన్యథా కిమపి మయి నాసీదిత్యేవ స్మరేత్‌, 
తస్మాత్తత్రేత్యస్య సమాధావిత్యేవార్థః॥। అథ యది కిమపి బ్రహ్మణి నాసీదితి స్మరతీత్యుచ్యేత 
తర్షి ద్వైతాధికరణత్వాభావం బ్రహ్మణః స్మరతీతి బోధ్యమ్‌। 

నన్వేవమద్వైతం నామ ద్వైత్రానధికరణమితి యద్యుచ్యతే తర్షి తచ్చూన్యమేవ స్యాదితి 
కథం న శూన్యమద్వైతత్వాదిత్యుక్తమితి చేన్నైష దోషః అనధికరణమితి న్‌ సమాసే 
నాధికరణత్వనిషేధాత్‌। నిషేధస్య చ ప్రసక్తి పూర్వకత్వాచ్చ్భూన్వే9_ ధికరణత్వప్రసక్తిరేవ నాస్తీతి 
నిషేధాయోగాద్‌ ద్వైతస్యానధికరణమపి భావపదార్థ ఏవ। అథ యద్యధికరణస్య భావపదార్థత్వా 
త్తద్భిన్నమిదమనధికరణపదార్థ ఏవేత్యభినివేశస్తర్షి దృగేక ఏవ భావపదార్థ స్తద్భిన్న 
మధికరణాపాదాన కర్మ కర్త్రృకరణాదిరూపం సర్వం ద్వైతమభావపదార్థ ఏవ। సద్రూపత్వా 
దాత్మనః ద్వైతస్య చాసద్రూపత్వాత్‌। తత శ్చాధికరణస్యాభావపదార్థత్వేన తద్భిన్నమనధికరణం 
భావపదార్థ ఏవేతి విద్ధి! తదేవం ద్వైతానధికరణత్వేన భావత్వాద్బహ్మ న శూన్యమితి సిద్ధమ్‌! 

నను సర్వప్రపజ్బా(భ్రమాధిష్టానత్వేన (బ్రహ్మణస్సత్యత్వమితి ప్రాగుక్తమ్‌, అధునా తు 
సర్వద్వైతానధికరణత్వేనేతి కథం పూర్వోత్తరవచనయోరవిరోధ ఇతి చేదుచ్యతే। వ్యవహార 
దశాయాం సర్వద్వైతాధికరణత్వం, పరమార్థతస్తు సర్వానధికరణత్వమిత్యవిరో ధః। అత ఏవ 
ప్రపజ్బుభమాధిష్రానమిత్యుక్తం, న తు ప్రపజ్బాధిష్టానత్వమితి। తథా చ బ్రహ్మణ 
స్సర్వానధికరణత్వం తు వాస్తవమితి సిద్ధమ్‌। 

నన్వేవం సర్వస్యాసత్త్వే ఆత్మన ఏకస్యైవ సత్యత్వే తుచ్చస్య జగతో నిషేధానుపపత్తిరితి 
యదా శజ్మితం ప్రాక్‌ తస్య కః పరిహార ఇతి శజ్మాయామాహ - ప్రతియోగీతి। ఆత్మనో 
ద్వైతాభావరూపత్వాదాత్మజ్ఞానం ప్రతి ద్వైతజ్ఞానమేవ సమీచీనం కారణం లాఘవాదిత్యాహ 
- ప్రతియోగీతి। యథా ఘటాభావబుద్ధిం ప్రతి ఘటబుద్ధిళ్ళీఘ్రోపస్థితిహేతుత్వేన సమీచీనం 
కారణం తద్వదిత్యర్థః। కంబుగ్రీవాద్యాకారవాన్‌ ఘట ఇతి ఘటస్వరూపే జ్ఞాతే సత్యేవ 
భూతలే ఘటో నాస్తీతి ఘటాభావ ప్రతిపత్తిర్భవతి; తథా౭_నృతజడదుఃఖాదిరూపే దైతే 
జ్జాతే సతి ద్వైతాభావస్యాత్మనో జ్ఞానం భవతీతి భావః నను ప్రతియోగిజ్ఞానం వినా 
అభావజ్ఞానం నైవ భవేదితి కృత్వా౭_భావబుద్దా ప్రతియోగి బుద్దీతరబుద్దేః కారణత్వమేవ 
నాస్తీతి కుతో లాఘవే నేత్యుక్తమ్‌। లాఘవపదేనాన్యకారణగౌరవస్య సూచిత్వాదితి చేదుచ్యతే। 
భూతలే పటోస్తీతి పటజ్ఞానేనాపి ఘటాభావజ్ఞానం భవతీత్యభావబుద్దా ప్రతియోగిభిన్న 
భావజ్ఞానమపి కారణమేవ। కిన్తు తస్య కారణస్య శీఘ్రోపస్థితి హేతుత్వం నాస్తీతి గౌరవమేవ। 

అయమాశయః। కేనచిదవిదితో జిజ్ఞాసితశ్చ ఘటాభావః। తేన కీదృశో ఘటాభావ ఇతి 
పృష్టోన్యః పరిజ్ఞాత ఘటాభావస్తం ప్రతి ఘటాభావం బోధయితుం తేన సాకం తన్తువాయగ్భహం 
గత్వా తత్ర పటం దర్శయిత్వా ప్రోవాచేతి, వయస్య। పటో౭_స్యత్రేతిి స చ పటదర్శనేన 
ఘటాభావమనుమినోతిస్మ। అయమత్ర ప్రయోగః తన్తువాయగృ్భహం ఘటాభావవత్‌ 
పటవత్తాద్వ్యతిరేకేణ కులాలగ్భహవదితి।; న చ బ్రాహ్మణాదిగ్భహేషు ఘటపటోభయసత్త్వా 
ద్ధేతోర్వ్యభిచార ఇతి వాచ్యం, పటవత్త్వాదిత్యస్య పటైకవత్వ్వాదితి వివక్షితత్వాత్‌। అథ 
తాదృశేనాన్యేన తథైవ పృష్టః ప్రాజ్ఞః కశ్చన తేన సాకం కులాలగ్భహం గత్వా తత్ర ఘటం 
దర్శయిత్వా ప్రోవాచేతి, వయస్య। కమ్బుగ్రీవాద్యాకారవానయం ఘట ఇతి; స చ ఘటం 
దృష్ట్వా యత్రాయం ఘటో నాస్తి తత్ర ఘటాభావ ఇతి వినానుమానం సుఖేన ఘటాభావం 
జానాతి। తతశ్చ ఘటజ్ఞానం ఘటాభావజ్ఞానం శీఘ్రమేవ సుఖేన జనయతీతి ప్రతియోగిజ్ఞానస్య 
లాఘవేనాభావజ్ఞానే కారణత్వమ్‌। పటజ్ఞానం తు ఘటాభావజ్ఞాన మనుమానేన క్లేశం జనయతీతి 
పటజ్ఞానస్య ఘటాభావజ్ఞానే గౌరవేణ కారణత్వమితి। తథా జిజ్ఞాసితాత్మస్వరూపేణ శిష్యేణ 
పృష్టో గురు స్తస్మై ద్వైతమేవ తావద్దర్శ్భయేత్‌। స చ శిష్యోద్వైతం జ్ఞాత్వా ద్వైతాభావం సుఖేన 
జ్ఞాస్యతి। 

నను ఘటాభావస్య నిరాత్మకత్వాదీదృశో ఘటాభావ ఇతి సాక్షాద్వక్తుమశక్యత్వేన 
ఘటజ్ఞానపూర్వకం తస్య జ్ఞాతవ్యత్వమస్తు నామ। దై వతాభావస్యాత్మన స్పచ్చిదానన్గాత్మకత్వాదీద్భ శ 

ఆత్మేతి సాక్షాద్వక్తుం శక్య ఏవేతి ద్వైతజ్ఞానాదపి ద్వైతాభావజ్ఞానం విలమ్బితమేవ। కిన్లు 
ద్వైతాభావ స్వత ఏవ జ్ఞాపనీయ ఇతి చేత్‌ మైవమ్‌। ఈదృ్భక్తానాస్తి తత్రహీతి వచనాదీదృశ 
ఆత్మేతి కథం జ్ఞాపనీయస్వాదాత్మా! కిజ్బ సచ్చిదానన్టాత్మకత్వమాత్మన ఉచ్యతే, తత్ర కిం 
సచ్చిదానన్దశబ్దానామాత్మస్వరూపత్వముతార్థస్య? న తావత్‌ శబ్దానాం శబ్బమయత్వే 
వేదవదాత్మనో జడత్వాద్యాపత్తేః। అర్థస్తు చైతన్యమేవేతి ప్రాగేవ సిద్ద్ధాన్తితమ్‌। చైతన్యమేవాత్తేతి 
కథం చైతన్యపదేనాత్మపదేన వా ఆత్మనో జ్ఞానం స్యాజ్జిజ్ఞాసోః? అథ యది త్రికాలాబాధ్యత్వ 
భాసకత్వ ప్రియత్వాత్మక ఆత్మేతి సచ్చిదానన్దం బ్రహ్మేత్యస్యార్థ ఇత్యుచ్యతే తరి 
త్రికాలాబాధ్యాభాసకః ప్రియశ్చాత్మేతి గురుణా ప్రోక్తే కథం శిష్యస్యాత్మతత్త్వప్రతిపత్తిస్స్యాత్‌? 
న కథమపి। తథాహి కే తే త్రయః కాలాః? కః తత్ర్రయుక్తో బాధః? కిమయం భాసయతి 
కథం వా?కా ప్రీతిః? కిన్నిష్టా సా? ఇతి యది శిష్యస్యాకాంక్షా న స్యాత్తర్హి సుజ్లేయం 
స్యాదాత్మతత్త్వం వినాపి ద్వైతజ్ఞానమ్‌। అపి తు జాయత ఏవాకాంక్షేతి న సచ్చిదానన్ద 
శబ్దెరాత్మతత్త్వం ప్రతిపాదయితుం శక్యతే! న చైవం సచ్చిదానన్దం బ్రహ్మ, సత్యం జ్ఞానమనన్తం 
బ్రహ్మ (తై. 2.1.1) ఇత్యాది (శుతీనామానర్థక్యమితి వాచ్యమ్‌, దైతే జ్ఞాతే సతి 
పశ్చాత్సచ్చిదానన్ద శబ్దె ర్పహ్మప్రతిపత్తిః స్యాదితి శ్రుతిసార్థక్యాత్‌। తస్మాత్‌ దై పృతాభావస్యాత్మనో 
జ్ఞానే విషయే ద్వైతజ్ఞానమేవ కారణమితి సుస్థమ్‌। నను ద్వైతజ్ఞానమేకమేవ బ్రహ్మజ్ఞానె 
కారణమితి కారణాన్తూభావాల్లాఘవేనేతి వ్యర్థమితి చేన్మైవమ్‌, 

“నాహం దేహో నేన్దియాణ్యన్తరజ్లో। నాహజ్మారః ప్రాణవర్లో న బుద్ధిః॥। (ఆత్మపళ్బుకమ్‌) 
ఇత్యుక్తరీత్యా న తత్ర సూర్యో భాతి న చన్టతారకాః (క. 2.2. 15) “నేహ నానాస్తి కిజ్బని 
(కఠ. 2. 1)ఇత్యాది శ్రుత్యుక్తరీత్యా చ దేహేన్చియాది సర్వజగన్నిషేధేనాత్మస్వరూప ప్రతి ప్రత్తిరిత్యేకో 
మార్గః “తమేవ భాన్తమనుభాతి సర్వం తస్య భాసా సర్వమిదం విభాతి (క.2.2. 15) 'సాక్షీ 
నిత్యః ప్రత్యగాత్మా శివోహమ్‌ (ఆత్మపజ్బాకమ్‌. 1) ఇత్యుక్త విధయా దే హేన్చియాదికం 
జగన్నిషిధ్రైవ దేహేస్టియాది సర్వావభాసకాత్మతత్వ ప్రతిపత్తిరిత్యన్యో మార్గః 

సర్వం యేన భాస్యతే స ఆత్మేత్యన్వయః। సర్వం యత్ర నాస్తి స ఆత్మేత్యపి ఫలితార్థః। 
మార్గద్వయే ద్వైతాభావమాత్మానం బోధయితుం యత్ర దేహో నాస్తీనియాణి న సన్తీత్యాదిద్వైత 
నిషేధమార్గస్సులభః ద్వితీయస్తు కష్టతరః। నను న కిక్సొదేతత్‌, శిప్యేణాత్మనో జిజ్ఞాసుత్వాత్స 
ప్రకాశత్వేన। ద్వైతావభాసకత్వేన చాత్మజ్ఞానస్య సుసమ్పాదనీయత్వాదితి చేన్మైవమ్‌, నిష్మళం, 
నిష్కియం శాన్తం ఏకమేవాద్వితీయం (శ్వే 6-19) ఇత్యాది శ్రవణేన ద్వైతాభావరూపత్వ 
మాత్మనో జ్ఞాత్వా తమేవాత్మభూతం ద్వైతాభావం జిజ్ఞాసమానాయ శిష్యాయ స్వప్రకాశో 
జ్ఞానానన్దశ్చ ద్వైతాభావ ఇత్యుక్తిర్న ద్రుతమాత్మతత్త్వం బోధయితుం క్షమతే, కుతః కీదృశం 
తత్స్వప్రకాశత్వమిత్యాద్యాకాంక్షాన్తరజననాత్‌। అథ యది ద్వైతమిదం దర్శయిత్వా ఏతస్యాభావ 
ప్రతిపత్తి రృవేదాకాంక్షాన్తరానుదయాత్‌। తస్మాత్‌ శిష్యేణ ద్వైతాభావస్యైవ జిజ్ఞాసితత్వాద్దైతా 
భావబుద్ధిం ప్రతిద్వైతజ్ఞాన స్యైవ లాఘవేన కారణత్వాద్‌ద్వైతమేవ తావద్‌జ్ఞాప్యమిత్యన వద్యమ్‌! 

నను శశవిషాణతుల్యస్య ద్వైతస్య జ్ఞానం కథమత ఆహ-ద్ర్వైతస్యేతి ద్వైతం న 
బ్రహ్మవత్సత్‌, నాపి శశవిషాణవదసత్‌, కిన్లు సదసదనిర్వచనీయం మిథ్యాభూతమన్యదేవ। 
అత ఏవాస్య శశవిషాణవన్నాప్రతీతిః, బ్రహ్మవన్నాప్యబాధః, కిన్తు రజ్జుసర్పవత్ర్రతీతిబాధావు 
భావపి స్త తదేవం ద్వైతస్యానిర్వచనీయతాజ్లీకారేణ హేతునా ప్రత్యక్షాదివేద్యత్వాద్‌ద్వైతస్య 
జ్ఞానం సుకరమేవేతి భావః యదీదం శశశృజ్ఞాదితుల్యం స్యాత్తర్హి ప్రత్యక్షాదివేద్యం న 
స్యాదతః ప్రత్యక్షాది వేద్యత్వాన్నేదం శశశృజ్ఞాదితుల్యమిత్యస్య నిషేధ ఉపపద్యత ఏవేత్యాహ 
- నిషేధేతి యదిదం దేహేన్దియాది రూపం ప్రత్యక్షాది ప్రమాణసిద్ధం సర్వం ద్వైతం 
త[ద్ర్రహ్మణి నాస్తీతి సర్వద్వైతనిషేధేన ద్వైతాభావస్యాత్మనః ప్రతీతిస్సులభేతి న కళ్చిద్దోష ఇతి 
భావః 
మూలమ్‌: - తర్హ్వేతాదృశ ఆత్మాబ్లులినిర్దేశేనైవ ప్రతిపాద్యతామితి। నేత్యాహ కథం (బ్రవీమీతి। 
కిమాక్షేపే! అద్వైతకత్వేన వాగవిషయత్వాత్‌! అవచనేనైవ ప్రోవాచ (న.ఉ.తా. 6) యతో 
వాచో నివర్తన్తే అప్రాప్య మనసా సహ (తై. 2.41) న విజ్ఞాతేర్విజ్ఞాతారం విజానీయాః 
(బృ. 3.4.2) ఇత్యాది శ్రుతిభ్యః॥ 
వ్యాఖ్యా : అథ శ్లోకస్య తురీయం పాదం వ్యాఖ్యాతుమవతారికావ్యాజేన పూర్వోత్తర సందర్భం 
ప్రతిపాదయతి తర్షీతి। నను యత్ర సర్వం నాస్తి యశ్చ సర్వావభాసకస్స్వప్రకాశజ్ఞానానన్ద 
రూపస్సత్యశ్చ సో యమాత్మా అయం ఘట ఇతివత్ర్రత్యక్షేణ ప్రదర్వతామిత్యాహ - ఏతాద్భశ 
ఇతి! అబ్బులినిర్దేశేనేతి। అబ్బులినా ఘటం దర్శయన్‌ సన్‌ యథాల_యం ఘట ఇతి బోధయతి 
తద్వదితి భావః కథమితి కథం బ్రవీమీత్యాక్షేపే; న కథజ్చిదపి వక్తుం శక్నుయామిత్యర్థః। 
అథ వ్యాఖ్యాతా కిమాక్షేపేణేత్యాశజ్మయా క్షేప హేతుమాహ -అద్వైతకత్వేనేతి; వాగవిషయ 
త్వాదాత్మాన మహం కథం బ్రవీమీత్యన్వయః। వాగ్విషయే ఏవ వాచాం ప్రవృత్తేరితి భావః 

నను కుతో వాగవిషయత్వమత ఆహ అద్వైతకత్వేనేతి; యద్యాత్మా వాగ్విషయస్సాత్తర్ది 
వాగ్విషయత్వరూపో ధర్మ ఆత్మనః స్యాత్‌ స చానిష్టః, ధర్మధర్మి భావస్యాత్మని నిషిద్ధత్వాత్‌। 
కథమన్యథా ధర్మధర్మి భావరూపద్వైతసత్త్వే౭. ద్వైతత్వమాత్మన స్స్యాదితి భావః। ఆత్మనో 
వక్తుమశక్యత్వే శుతిం ప్రమాణయతి అవచనేనేతి; యద్వా ఆత్మనో వాగవిషయత్వాదిత్యుక్త 
వాగవిషయత్వరూపహేతౌ [శ్రుతిం ప్రమాణయతి అవచనేనేతిి అవచనం మౌనం తేనైవ 
ప్రోవాచ। 'మౌనవ్యాఖ్యాప్రకటిత పరబ్రహ్మతత్త్వం యువానం” (శ్రీదక్షిణామూర్తిస్తోత్రమ్‌. 1) 
ఇతి వచనమేతత్‌ శ్రుత్యాలమ్బనమేవ। మౌనేన చ సర్వద్వైతాభావ ఆత్మేతి ప్రకటితం భవతీ 
త్యభిప్రాయః అముమేవాభి ప్రాయం జ్ఞాత్వా శిష్యోపి కృతకృత్యో౭_ భూదిత్యుత్తరవాక్యమ్‌। స 
హి తూష్టీం బభూవేతి శశ్రుత్యన్తరమాహ యత ఇతి। వాచో మనశ్చ యమప్రాప్వ్యైవ నివర్తన్తే 
ఇతి (శ్రుత్యర్థః। ఏతేన మనసాప్యయమాత్న్మేదృశ ఇతి చిన్తితుమశక్య ఇతి సిద్ధమ్‌! 

నను మనసా ప్రాప్యత ఏవాత్మా, మనోవేద్యత్వాదత (శ్యుత్యన్తరమాహ - నేతి। జ్జేయస్య 
ఘటాదే ర్జాతారం దేవదత్తాదిం వయం జానీమః। జ్ఞానస్య జ్ఞాతారం తు న కుత్రాపి 

జానీమః। ఆత్మా తు విజ్ఞాతిర్జానమేవ నతు జ్జేయః। అతః కథం తస్య విజ్ఞాతాన్యస్స్యాత్‌? తం 
చ కథం విజానీయాః? న 'కథమపీత్యర్థః యది మనసా9_న్యేన వా వేద్యస్స్యాదాత్మా తరి 
జ్ఞానస్వరూపో న స్యాదితి నాస్తి మనోవేద్యత్వమాత్మన ఇతి భావః తదేవం వాగవిషయత్వా 
దాత్మా నాబ్బులినిర్దేశేన ప్రతిపాదనీయ ఇత్యర్థః నను చక్షురవిషయత్వాదబులినిర్దే శేన 
ప్రతిపాదనానుపపత్తిరితి వక్తవ్యే వాగవిషయత్వాదితి హేతూపన్యాసః కుత ఇతి చేదుచ్యతే। 
యద్వాచామేవ అవిషయః కిం పునస్తస్య చక్షురాద్య విషయత్వమిత్యర్థాపత్యా చక్షురవిషయత్వ 
స్యాపి సిద్ధత్వాత్‌। అయమత్ర నిషృర్శః। యద్యాత్మా ఘటవచ్చక్షుర్విషయస్యాాత్తర్హి అయం 
ఘట ఇతి వదయమాత్నేతి ప్రతిపాద్యేత। అథ యది చక్షురవిషయోప్యయం పర్వతస్య 
వహ్న్యాదివత్స్వర్లాదివచ్చ వాగ్విషయః స్యాత్తర్జి ప్రతిపాద్యేత, నత్వేవం వాగ్విషయత్వం వా౭_ 
స్యాత్మనః, రూపాభావాద్ధర్మాభావాచ్చ। నహి నిర్ధర్మకే విషయే వాకవర్తతే, సంజ్ఞాజాతి 
క్రియాగుణాన్యతమ ధర్మయుక్తే విషయే ఏవం వాచాం ప్రవృత్తిరి తిసిద్ధాన్తితత్వాక్‌। తస్మాత్‌ 
వాగవిషయమాత్మానం కథమహం బ్రవీమీత్యాక్షేప స్పాధురేవేతి। నను 'శాస్త్రయోనిత్వాత్‌' 
(బ్రసూ. 1.18) ఇతి సూత్రేణ, 'వేదైశ్చ సర్వైరహమేవ వేద్య” (భగవద్గీత. 15. 5) ఇతి స్మృత్యా 
చ, వేదవాగ్విషయత్వమ స్యేవ బ్రహ్మణః యద్యేవం నాభ్యుపేయతే తర్శి శాస్తైక యోనిత్వేన 
నిష్ప్రమాణమేవ బ్రహ్మ స్యాత్‌; తతశ్చ బ్రహ్మణ ఏవాసిద్ధిరితి శబ్మతే వాగవిషయత్వే ఇతి। 

మూలమ్‌: - వాగవిషయత్వే వేదాన్లానాం కథం తత్ర ప్రామాణ్యమితి చేదవిషయేప్యాత్మని 
తదాకారవృత్తిమాత్రేణ తదవిద్యానివర్తకత్వాదిత్యాహ-సర్వవేదాన్తసిద్ధమితి। తథా చ (శ్రుతిః 
యస్యామతం తస్య మతం మతం యస్య న వేద సః అవిజ్ఞాతం విజానతాం విజ్ఞాతమ 
విజానతామ్‌ (కే. 2.8) యన్మనసా న మనుతే యేనాహుర్మనో మతమ్‌। తదేవ బ్రహ్మ త్వం 
విద్ధి నేదం యదిదముపాసతే (కే. 1.5) ఇత్యాదిరవిషయత్వమాత్మనో దర్శ్భయతి। తదేవం 
వేదాన్తవాక్యజన్యాఖణ్దాకారవృత్యా అవిద్యానివృత్తౌ పరమానన్దరూపః సన్‌ కృతకృత్యో భవతీతి 
సిద్ధమ్‌। 10 

వ్యాఖ్యా : పరిహరతి అవిషయేపీతి అయం భావః 'సర్వే వేదా యత్పదమామనస్తొ (కఠ. 
2.15) ఇత్యాది శ్రుతిభ్యో న సర్వాత్మనా బ్రహ్మణి వేదాన్తానామప్రవృత్తిః। తత్త్వమసీత్యాది 
మహావాక్రై ర్రహ్మణ ఉపదిశ్యమానత్వాచ్చ న సర్వదా వచనాపేక్ష। కినయం ఘట ఇతి 
వదిదం బ్రహ్మేతి విశేషాకారేణ బ్రహ్మ బోధయితుం న శక్యత ఇత్యాక్షేస్తరాశయః। కథమన్యథా 
సచ్చిదానన్దం బ్రహ్మేత్యాది వాక్యశవణాద్ర్రృహ్మప్రతిపత్తిః స్యాత్‌! కథం వా మనసోప్యవిషయత్వే 
వేదాన్తవాక్యార్థమననా (ద్రహ్మసాక్షాత్మారస్సాత్‌, “మన సైవానుద్రష్టవ్యమ్‌” (బృ. 4.4.19) 
ఇతి (శ్రుత్యన్తరాచ్చ 'యతో వాచో నివర్తన్తే” (తై. 2.4. 1) ఇతి వాచామవిషయత్వం బ్రహ్మణః 
ప్రతిపాదయన్తీనాం శ్రుతీనాం (బ్రహ్మపరత్వాజ్లీకారాచ్చ| అనజ్జీకారే బ్రహ్మణో వాగవిషయత్వ 
మేవా£_ప్రమాణం స్యాత్‌! తస్మాద్వేదాన్నాః సామాన్యాకారేణ (పరోక్షవిధయేత్యర్థః) బ్రహ్మ 
ప్రతిపాదయన్వేవ। విశేషాకారేణ (ప్రత్యక్ష విధయేత్యర్థః) (బ్రహ్మ న ప్రతిపాదయితుం శక్నువన్యేవ। 

తతశ్చ వాగవిషయత్వం వేదాన్తయోనిత్వం చేత్యుభయం బ్రహ్మణః సమృవతి। యద్వా పరోక్ష 
విధయాపి న బ్రహ్మ ప్రతిపాదయన్తి వేదాన్లాః॥ కుతః? రమాసమోగాదిమాన్‌ స్వర్గ ఇతి 
వదేతాద్భశ ఆత్మేతి క్వాపి వేదాన్తేష ప్రతిపాదనాత్‌। 

న చ సచ్చిదానన్దం బ్రహ్మేత్యాది వాకైః సచ్చిదానన్గరూప ఆత్మేతి స్వప్రకాశత్వాన్యావ 
భాసకత్వాది ధర్మ్శవానాత్మేతి ప్రతిపాదితమేవేతి వాచ్యమ్‌। నిర్విశేషే ఆత్మన్యదై వలే ధర్మాసంభవాత్‌ 
సచ్చిదానన్దపదానాం నిర్విశేషాత్మచైతన్య బ్రహ్మాదిపదవ దృహ్మపర్యాయత్వేన బ్రహ్మస్వరూపవిశేష 
ప్రతిపాదనాభావాత్‌। యది సత్యం జ్ఞానమానన్దశ్చేతి త్రయం బ్రహ్మస్వరూపమిత్యుచ్యేత తర్టి 
తత్రితయవాన్స ఆత్మా సవిశేష ఏవ స్యాదితి నిర్విశేషత్వవ్యాఘాతా దాత్మన ఏవా౭_సిద్ధిః। 
తస్మాన్న పరోక్షవిధయాపి వేదానాం బ్రహ్మప్రతిపాదకత్వమ్‌। |బ్రహ్మణీద్భకాతాదృక్తెతాదృకాదీనామ 
భావాత్‌, కిన్తు తాత్సర్యవిధయెవ। కాసౌ తాత్పర్యవిధా? ఉచ్యతే। కీదృశో ఘట ఇతి ప్రశ్నే 
యేన జలమానీయతే, యత్రౌాదనం పచ్యతే, యో దణ్డాదినా ధ్వంసనీయః సఘట ఇత్యుత్తరం 
యది తాన్యుత్తర వాక్యాని తాత్సర్యవిధయైవ ఘటం బోధయన్తి న తు సాక్షాత్‌ 
కమ్బు(గ్రీవాదిమాన్‌ ఘట ఇత్యుత్తరం యది తద్వాక్యం సాక్షాదేవ ఘటం బోధయతి న తు 
తాత్పర్యవిధయా। తథా చాభిప్రాయేణార్థ సూచనం తాత్పర్యవిధా। స్వరూపకథనెనార్థ ప్రదర్శనం 
తు సాక్షాద్విధేతి వివేకః। 

ఏవం ప్రకృతే 'న తత్ర సూర్యో భాతి” (కఠ. 2. 15), “తస్య భాసా సర్వమిదం విభాతి” 
(ముణ్బ్జ. 2.2. 10) య ఆత్మా౭_ పహతపాప్మా సర్వాన్తరః (ఛా. 8. 7 18), “ఏతదాత్యమిదం 
సర్వం” (ఛా. 6.8.7), యతో వా ఇమాని భూతాని జాయన్సే (తై. 3.1), 'యశ్చక్షుషశ్చక్షుః 
* (బృ. 3.7. 18), “సర్వే వేదా యత్పదమామనస్తి (కఠ. 2.1), “యతో వాచో నివర్తన్తే (తై. 
2.4.5), 'నిష్మళం నిషప్ర్మియంి (శ్వేతా. 6.19), 'నేహ నానాస్తి కించని (కఠ. 411), 
“యేన సర్వమిదం తతమ్‌” (భగవద్గీతా 11.17), “'యస్సర్వజ్ఞస్సర్వవితొ (ముణ్ణ. 1. 1.9), 
“'యన్మనసా న మనుతే (కేన. 1.5), తదేవ బ్రహ్మ (కేన. 1.5.9), “తత్సత్యం స ఆత్మా 
(ఛా. 6.8.7), స ఆత్మా తత్త్వమసి” (ఛా. 6.8.7) ఇత్యేవం తాత్సర్యవిధయివ (బ్రహ్మ(ప్రతిపాద 
యని, న చ జ్ఞానస్వరూప ఆనన్షస్వరూపశ్చేతి ప్రతిపాదయన్యేవ, ఆనన్లో బ్రహ్మ (తై. 3.6) 
ఇత్యాది (శ్రుతిభ్య ఇతి వాచ్యమ్‌। తత్ర జ్ఞానానన్దశబ్దావపి బ్రహ్మ చైతన్యాది శబ్దవత్మేవల బ్రహ్మ 
ప్రతిపాదకావేవ న తు తత్స్వరూప ప్రతిపాదకౌ। తథా చ జ్ఞానానన్దశబ్దవాచ్యం బ్ర హ్మేత్యేవార్డో 
న్యాయ్యః న తు జ్ఞానాననరూపం బ్రహ్మేతి! అన్యథా యది జ్ఞానమానన్ద శ్చేత్యుభయమాత్మ 
స్వరూపం స్యాత్తర్హి జ్ఞానాననయోర్ఫేదాత్తత్వ్వరూపయోరాత్మనోరపి భేదస్స్యాత్‌: తథా చైక 
ఆత్మా జ్ఞానస్వరూపః అన్య ఆత్మానన్దస్వరూప ఇతి సిధ్యేత్తచ్చానిష్టమ్‌, ఏకమేవాద్వితీయం 
బ్రహ్మేతి శ్రుతి విరోధాత్‌! యది జ్ఞానాననయోరభేదః తర్జి శబ్దతో భేదేష్యర్థతో9_ భేదస్తయోరితి 
జ్ఞానాననపదయోరేకార్థ బోధకత్వమభ్యు పేయమ్‌। 

కిం తద్‌జ్ఞానానన్సపదవాచ్యమేకమాత్మనః స్వరూపమ్‌? న కిమపీతి చైతన్యాదిపదవద్‌ 

జ్ఞానానన్గపదయోరపి బ్రహ్మబోధకత్వమేవ నతు స్వరూపబోధకత్వం, దుర్నిరూపత్వా 
ద్రహ్మస్వరూపస్యేతి న సాక్షాదాత్మస్వరూపం బోధయితుం (శ్రుతయ శృక్నువన్తి। న చానుభవైక 
వేద్యత్వా దృృహ్మస్వరూపం దుర్నిరూపమిత్యపి శజ్య్యమ్‌ అనుభవత్వాదేవ బ్రహ్మణః న 
చైవమనుభవస్వరూపం బ్రహ్మేతి సువచమితి వాచ్యమ్‌। నాయమనుభవో భోగరూపః, నాపి 
వృత్తిరూపః, కిన్తు చైతన్యమేవేతి పూర్వమేవ వ్యవస్థాపితత్వాత్‌, న చ చైతన్యరూప ఇతి 
సువచమితి వాచ్యమ్‌। చైతన్యస్యైవ బ్రహ్మత్వేన చైతన్యరూపం బ్రహ్మేత్యుక్తి (ర్పృహ్మరూపం 
బ్రహ్మేత్యుక్తితో నాతిరిచ్యత ఇతి, నాపి యం కం చిదర్ధం శ్రోతారంగ్రాహయతి తదుక్తిః। 
తస్మాదాత్మస్వరూపస్య దుర్నిరూపత్వా ద్దుర్వచత్వాచ్చ వాజ్మనో ౬ విషయత్వమాత్మన ఉపపన్న 
తరమ్‌। ఏవం వాబ్మనసావిషయేపి బ్రహ్మణి వేదాన్లానాం తాత్సర్యవృత్యా ప్రామాణ్యమస్తీతి న 
బ్రహ్మణ శ్భాస్త్రయోనిత్వవ్యాఘాతః। తథా చ తాత్సర్యవృత్యా బ్రహ్మణి వేదాన్తానాం పర్యవసానా 
దేవ వేదాన్తవాక్య శ్రవణాదినా బ్రవ్మాకారా కాచనాన్తకరణవృత్తిర్ణాయత ఇత్యాహ -అవిషయేపీతి 

ఆత్మన్యవిషయే సత్యపీత్యర్థః। అథవా అవిషయేప్యాత్మని వేదాన్లానాం ప్రామాణ్యమస్తీ 
త్యన్వయః। నను వేదావిషయే వేదాప్రవృత్తేః కథం వేద ప్రామాణ్యమత ఆహ-తదాకారేతి। 
అయమాశయః। నేహ నానాస్తీత్యాదినా ఆత్మని కిమపిద్వైతం నాస్తీతి ప్రతిపాదితే సతి 
తదాత్మస్వరూపానుసన్థానకామాః కుశలా బహిరిన్టియవ్యాపారముపరమయ్య దర్శన 
శ్రవణవశాన్మనసి సంస్మారరూపేణ వర్తమానం సర్వం ద్వైతం సజ్మల్పవికల్పాదికం చ 
నాశయిత్వా నిద్రామప్రాప్య యది తూష్ణీం బభూవుస్తదా స్ఫురత్యాత్మా! ఉక్తం చ 'యదోపరామో 
మనసో నామరూప రూపస్య డృష్టస్మృతి సమృమోషాత్‌ య ఈయతే కేవలయా స్వసంస్థయా 
హంసాయ తస్మై శుచిషద్మనే నమః। 

న చేదం స్ఫురణమాత్మనో౨_ పూర్వం, కిన్లు సార్వకాలికమేవ। మనస్యశుద్ధే సతి నేతః 
ప్రాగాత్మస్ఫురణం విదితమిదానీం తు విదితమితీయదేవ జ్ఞానపూర్వోత్తరకాలయోర్చ్భెదః। 
ఏవమాత్మని స్వతః స్ఫురతి సతి తదాకారా కాచనవృత్తిరన్తకరణస్య జాయతే! ఇయమేవ 
వృత్తిర్నిర్వికల్పేత్యఖణ్డాకారేతి చోచ్యతే। ఏతద్వృత్తివిషయత్వమేవాత్మనో విదితత్వం న తు 
స్వతః। అన్యదేవ తద్విదితాదథో అవిదితాదధి (కేన. 1.4) శ్రుతే॥ తస్మాదిదం విదితత్వమాత్మన 
బెపచారికమేవాథవా వ్యావహారికమ్‌। పరమార్థతోన్తఃకరణాభావాద్‌వృత్తేరే వాభావేన విదిత 
త్వాభావ ఇతి ఇయజ్బు వృత్తిరాత్మన్యవిద్యాతత్మార్య దేహేగ్టియాదిప్రపజణ్చం నివర్తయతి। 
స్వస్వరూప సాక్షాత్మారాభావ ప్రయుక్తస్య ప్రపజ్బుస్య స్వస్వరూపసాక్షాత్మారానన్తరం 
స్థిత్యసమృవాత్‌! అత ఏవాజ్ఞానతమసశ్చజ్దభాస్మర ఇత్యుక్తమభియుకైః। ఇమామేవ వృత్తిం 
విద్యామాహుః। ఏతత్‌ ప్రతిఫలితం చైతన్యం జ్ఞానమాహుః। 

యదత్ర ప్రతిఫలితం తత్తు శుద్ధ చైతన్యమాత్మా! తస్మింశ్చాత్మని దర్శితవిధయా వేదానాః 
ప్రమాణమేవ। ఆత్మస్వరూపావరకావిద్యానివారకాఖణ్డాకారవృత్తి జనకత్వేన వేదాన్లానాం 
సఫలత్వా త్రామాణ్యమితి పర్యవసన్నార్థః। వేదాన్తానాం బ్రహ్మజ్ఞానజనకత్వేన బ్రహ్మప్రమాప 

కత్వమ్‌, న తు బ్రహ్మస్వరూప ప్రతిపాదకత్వేనేతి యావదర్ధః ఇతీదం సర్వమభిడ్రేత్య 
శ్రీశజృనాచార్యాస్సర్వ వేదాన్తసిద్ధమిత్యాహురి త్యాహ ఇత్యాహేతి। సర్వేష్వపి వేదాన్తేషూపనిషత్సు 
సిద్ధం ప్రతిపాద్యప్రతిపాదక భావేన వర్తమానం, నతు సాధ్యమిత్యర్థః | వేదాన్తెకప్రమాణమితి 
యావత్‌! అనేన ఏతాదృశ ఆత్మేతి ప్రతిపాదయితుం అనర్హస్య బ్రహ్మణః కథమజ్లీకార ఇతి 
శజ్మా ప్రత్యుక్తా సర్వవేదాన్తసిద్ధస్య బ్రహ్మరూపస్యార్థస్యావ శ్యమభ్యు పేయత్వాత్‌, సర్వే వేదాః 
యత్సద మామనన్తి (కఠ. 2. 15) ఇతి శ్రుతేః సర్వవేదాన్తసిద్ధమిత్యుక్తమ్‌। అనేన చ స్వకృత 
దశశ్లోక్యాత్మకగ్రన్ధస్య వేదాన్తమూలత్వాన్నా ప్రామాణ్యమితి సూచ్యతే। కిబ్చ వేదాన్తానామనన్తత్వా 
ద్దుఃఖగ్రాహ్యార్థత్వాచ్చ సర్వవేదాన్తశాస్తం స్వబుద్ధిమన్గ్థరేణ మథిత్వా౭_ మృతమివోత్సాదితో౭_ 
యం గ్రన్ధ ఇతి సూచ్యతే। సర్వేత్యనేన తత్తదుపనిషదేకసిద్ధరు ద్రాక్షభస్మాదివ్యావృత్తిః। వేదాన్తేత్యనేన 
వేదపూర్వభాగసిద్ధయజ్ఞాదివ్యావృత్తిః నను వేదానామనన్తత్వాత్మథం వేదాన్తా ఇత్యుక్తమితి 
చేన్నైష దోషః అనన్తత్వన్నామాసజ్ఞ్యేయత్వం, న తు సమాప్తిరాహిత్యమ్‌। తథా సతి ఆనన్త ఏక 
ఏవ వేదస్సా్యాత్‌, శబ్బమయత్వేన వేదభేదహేత్వ భావాత్‌। తతశ్చ 'సర్వే వేదాః యత్సద 
మామనన్తి (కఠ 2. 15) ఇతి (శ్రుతిగతసర్వశబ్ద వ్యాకోపః। 

వేదానాం పూర్వభాగస్య కర్మప్రతిపాదకత్వాదుత్తరభాగస్య చ జ్ఞాన ప్రతిపాదకత్వా 
ద్వేదానామన్లాశ్చరమభాగా వేదాన్తా ఉపనిషద ఇత్యుచ్యన్నే యద్వా వేదానామన్నః సమాప్తి 
పర్యవసానమితి యావత్‌ యస్మిన్‌ స వేదాన్త ఆత్మా, తత్రృతిపాదకోపనిషదశ్చోపచారాద్వేదానా 
ఇత్యుచ్యన్త ఇతి వేదాన్తశబ్ద ఉపనిషత్సు యోగరూధః। అథవా వేదానామన్తస్తాత్సర్యమ్‌ యేషు 
తే వేదాన్తాః యథా సర్వళ్లోకతాత్సర్యమేకేన వాక్యేన ప్రతిపాద్యతే తథా సర్వవేద తాత్పర్య 
మప్యుపనిషద్భిః ప్రతిపాద్యత ఇత్యుపనిషదో వేదాన్తా ఇత్యుచ్యన్నే యద్వా వేత్తి జానాతి 
సర్వమితి వా వేదయతి బోధయత్యాత్మనే సర్వమితి వా వేదః పరమాత్మా తస్మిన్నన్త స్తాత్సర్యం 
యేషాం తే వేదాన్లాః॥ తాత్పర్యవృత్యా బ్రహ్మప్రతిపాదకా ఇత్యర్థః 

ఏవం సర్వవేదాన్త సిద్ధమపి తద్రహ్మ కథమహం బ్రవీమి? న కథమపీత్యర్థ ఇతి 
శ్లోకతురీయపాదాన్వయో బోధ్యః। నను వేదాన్తానామవిషయే£_ ప్యాత్మని తదాకారవృత్తి మాత్రేణ 
తదవిద్యానివర్తకత్వా త్రామాణ్యమితి యదుక్తం తత్ర కిం ప్రమాణమితి శజ్మాయామాహ- 
తథాచేతి। యథాస్మాభిరుక్తం తథైవ శ్రుతిరపి వదతీత్యర్థః | యస్యేతి। స పురుషస్యామతమ 
విజ్ఞాతం బ్రహ్మేతి శేషః తస్య తన్మతమేవ। యస్యేతి తృతీయార్థే ష షష్టీ యేనాజ్ఞాతం తేన 
జ్ఞాతమేవేత్యర్థః యద్వా యస్య జ్ఞాతల్వేన న మతం నేష్టం తధద్రహ్మ తస్య, తేన మతం 
జ్ఞాత మేవేత్యర్థః అహం (బ్రహ్మ జానామీతి యో న మన్యతే స ఏవ బ్రహ్మ వ 
యావత్‌; తథా యస్య మతం స న వేద, అహం (బ్రహ్మ జానామీతి యో మన్యతే స స 
జానాత్యేవ। స్వస్యైవ బ్రహ్మత్వేన బ్రహ్మా జానాతి క్రియాయాం కర్తెవ, న తు కర్మేతి స్థి సితే యో 
బ్రహ్మ న జానాతి స స్వయమేవ బ్రహ్మేతి బ్రహ్మవిదేవ సః। యస్త్వహం బ్రహ్మ జానామీతి 
మన్యతే సోహజ్మారమేవ బ్రహ్మతయా మన్యత ఇతి న స బ్రహ్మవిదిత్యభిప్రాయః। 

నను యో న జానాతి స జానాతి, యస్తు జానాతి స న జానాతీతి కిమిదం విరుద్ధముచ్యత 
ఇతి చేన్నవిరోధః॥ కుతః। యో బ్రహ్మ జానామీతి న మన్యతే స జానాతి। యస్తు జానామీతి 
మన్యతే సన జానాతీత్యర్థాత్‌! పూర్వోక్తార్థః తు, నాహం బ్రహ్మ జానామీతి మన్వానానామజ్ఞానాం 
బ్రహ్మవిత్త్వే శాస్తాదివైయర్ధ్య ప్రసజ్ఞః॥ యద్యపి తే బ్రహ్మ భవన్తి తథాపి బ్రహ్మవిదో న 
భవన్తీతి సిద్ధాన్తాత్‌! అస్మిన్నర్ధే తు య ఆత్మానం బ్రహ్మేతి వేద స ఏవ స్వస్యైవ బ్రహ్మత్వాత్‌ 
జ్ఞానాది క్రియా కర్మత్వమాత్మనో న సమృవతీతి కృత్వా బ్రహ్మ జానామీతి న మన్యతే, కిన్తు 
బ్రహ్మైవాహ మితి మన్యతే! ఇతరస్తు స్వస్య బ్రహ్మత్వమజానానః స్వకర్శృకజానాతిక్రియా 
నిరూపిత కర్మత్వం బ్రహ్మణో మన్యత ఇతి బ్రహ్మణి భ్రాన్త ఏవ సః। తతోనస బ్రహ్మవిత్సలోకవిత్స 
(బృ 3.71), తదేవం (శ్రుతేరపి, యస్యామతం మతం మతిర్చుద్దిః బ్రహ్మ జానామీతి జ్ఞానం 
నాస్తి, ఛాన్గసత్వాన్నఇ్సమాసః। యద్వా మతాభావోల_ మతమనుపలబ్ధిరితివత్‌! తస్వేతి తేనేత్యర్థః 
| మతం జ్ఞాతమేవ బ్రహ్మేతి శేష తథా యస్య బ్రహ్మజానామీతి మతమస్తి స న వేద 
ఇత్యర్థో వాచ్యః॥ యద్వా యస్య బ్రహ్మవిదః అమతమజ్ఞాతం బ్రహ్మమయేతి మతమభిప్రాయో౭_ 
స్త్రి తస్య మతం, తేన బ్రహ్మ జ్ఞాతమ్‌। యస్య తు మతం జ్ఞాతం బ్రహ్మ మయేతి మతం 
నిశ్చయోల స్తి స బ్రహ్మ న వేద న జానాతీత్యర్థః। బ్రహ్మణి జేయత్వస్యాధ్యస్తత్వాదేవ తత్త్వవిదో 
న జ్ఞాతం బ్రహ్మ పశ్యస్తీతి భావః 

నన్వేవమపి తస్య మతమితి కథం బ్రహ్మణో విదితత్వం జానాతిక్రియాకర్మత్వా 
సమృవాదితి చేన్నాయం దోషః। (బ్రహ్మణోల_ ప్యఖణ్ణాకార వృత్తివేద్యత్వాభ్యుపగమాత్‌। సాతు 
వృత్తిరఖణ్ఞాకారైవ, న తు బ్రహ్మ జానామీత్యాకారా, జానామీతి వాచాక్షిప్తస్య కర్తురహజ్మారస్యా 
భావాత్‌! న చైవమహం బ్రహ్మాస్మీతి జ్ఞానం కథముపపద్యత ఇతి వాచ్యమ్‌। సమాధికాలే 
తదనుపపత్తావపి సమాధ్యుత్తానానంతరం బ్రహ్మవిచారకాలే చాహజ్నార సద్భావాత్తదుపపత్తిరితి। 
న చాహజ్మారస్య కథం (బ్రహ్మత్వమితి వాచ్యమ్‌, లక్షణయా౭_ హంపదస్య కూటస్ట 
వాచకత్వాభ్యుపగమాత్‌, కూటస ఏవాహజ్మారతాదాత్మ్యమాపద్యాహమితి స్వతో (బ్రహ్మత్వా 
ద్రహ్మోస్మీతి చ మన్యత ఇత్యదోషః। యద్వాప్రమాతైవ స్వస్మిన్‌ ప్రమాతృత్వం నిరస్య కూటస్ట 
బుద్భ్యాహం బ్రహ్మేతి జానాతీతి సర్వం బ్రహ్మేతివత్‌ ప్రమాతుర్రహ్మత్వం బాధసామానాధికరణ్యా 
త్సిధ్యతి। ప్రమాతృబాధబహ్మత్వయోస్సర్వబాధబ్రహృ్మత్వయోరివ సామానాధికరణ్యసత్తాదితి 
భావః॥ నను యో౭_హం బ్రహ్మేతి వేద సో౭ హజ్మారమేవ బ్రహ్మతయా జానాతీతి భ్రాన్త 
ఏవాయం బ్రహ్మణీతి న బ్రహ్మవదితి చేన్మైవమ్‌। యది తేనాహం పదేనాహజ్మారో౭._ భిధిత్సిత 
స్వాత్తర్షి తథైవ భవేత్‌! కిన్తు కూటస్టో విలక్షణముషిత ఇతి కూటస్థమేవ బ్రహ్మతయా 
జానాతీతి బ్రహ్మవిదేవాయం, కూటస్థస్యైవ బ్రహ్మత్వాత్‌। తస్మాద్యుక్తముక్తం య ఆత్మానం 
బ్రహ్మజ్ఞాతారం న మన్యతే స బ్రహ్మవిదితి;ి యస్తు మన్యతే స న బ్రహ్మవిదితి। 

అవిజ్ఞాతమితి। విజానతాం “వయం బ్రహ్మవిద్మ ఇతి మన్వానానామవిజ్ఞాతం, 
అవిజానతాం వయం బ్రహ్మవిద్మ ఇత్యమన్వానానాం విజ్ఞాతమ్‌। ఉభయత్రాపి తృతీయార్ధే 

షష్టీ విజానద్భిరవిజానద్భిశ్చేత్యర్థః। అత్రాపి పూర్వవాక్యవదేవాభిప్రాయః। అథవా వివిధం 
ప్రపజ్బుం జానన్లో విజానన్తః బాహ్యప్రపజ్బ్చద్రష్టారో బహిర్ముఖా ఇతి యావత్‌, తైరవిజ్ఞాతమ్‌। 
అవిజానన్తః ప్రపజ్బుజ్ఞానహీనా అన్తర్ముఖా ఇతి యావత్‌! తైర్విజ్ఞాతం చేతి బోధ్యమ్‌। 
విజ్జైరజ్ఞాతమజ్ఞైర్దాతమితి, యథా (శ్రుతార్థస్తు విరుద్ధ ఇత్యుపేక్ష్యః। వస్తుతస్తు విజానతాం 
సమ్యగ్విదితవతాం బ్రమ్మావిజ్ఞాతమవిదితమేవ, వేదనరూపత్వేన బ్రహ్మణి విదితత్వాయోగాత్‌! 
అవిజానతామసమ్యగ్ధర్థినామిన్రియమనోబుద్ధి ప్వేవాత్మదర్శినా మిత్యర్థః బ్రహ్మ విజ్ఞాతం తేషాం 
విదితం బ్రహ్మేత్యుపపద్యతే భ్రాన్తిరూపాదేర్చుద్భాదేర్విదితత్వాదితి భావ ఇతి బోధ్యమ్‌। 

యదితి। యదితి కర్మ మనసా కర్తా న మనుతే ఛాన్దసత్వాత్మర్మణి యగభావః, న 
మన్యతే నావబుధ్యతే న జ్ఞాయత ఇతి యావత్‌! యద్వా పురుష ఇతి కర్తుశ్ళేషః ప్రమాతేతి 
వా మనసా కరణేన యన్న మనుతే న వెత్తీతి ఉభయధాపి యదగోచరః మనస ఇతి 
ఫలితార్థః వస్తుతస్తు యత్‌ చైతన్యజ్యోతిః కర్త, మనసాకరణేన న మనుతే న సజ్మల్పయతి, 
స్వాత్మని మనసో౭_ భావాదిత్యర్థః॥ యేన చ వస్తునా కర్తా మనః కర్మ మతం జ్ఞాతమిత్యాహు 
ర్విద్వాంస ఇతి శేషః యేన మనో జ్ఞాయత ఇత్యర్థః। తదేవ వస్తు కర్మ త్వం బ్రహ్మేతి విద్ధి 
జానీహి। తదేవేత్యేవకారార్థమాహ-నేదమితి। ఇదం బ్రహ్మేతి న విద్ధి కిమిదం తత్రాహ 
యదితి। యదిదముపాసతే ఉపాసకా ఇతి శేషః ఉపాసకా యద్వస్తు బ్రహ్మేత్యుపాసతే 
తదిదం వస్తు బ్రహ్మేతి న విద్ధి యద్వా యదిదం వస్తు (బ్రహ్మనేతి విద్ధి! “ప్రణవో 
(బ్రహ్మేత్యుపాసీతి, మనో బ్రహ్మేత్యుపాసీత' (ఛా. 8.18. 1) ఇత్యాదినా యద్యదుపాస్యత్వేన 
విహితం యచ్చోపాసకైస్తథోపాస్యం తదిదం సర్వం బ్రహ్మ న భవత్యేవ। ఉపాసనాయా 
మనోవ్యాపారత్వా[దహ్మణశ్చ మనో౭_ విషయత్వాదితి భావః। ఏతేన (బ్రహ్మణి న 
కాచిదప్యుపాసనేతి సిద్ధమ్‌। నను “అహం బ్రహ్మేత్యుపాసీత' ఇతి బ్రహ్మోపాసనం విహితమితి 
చేన్మైవమ్‌। “ప్రాణో బ్రహ్మేత్యుపాసీతి ఇతి వదహం బ్ర హ్మేత్యహజ్మారస్య బ్రహ్మతయోపదేశస్తత్ర 
విహిత ఇత్యహజ్మారోపాసనమేవ తత్‌ న బ్రహ్మోపాసనమితి బోధ్యమ్‌। 

య ఉపాస్తే స ఏవ బ్రహ్మ న తు యముపెస్తే స ఇతి పర్యవసన్నార్థ॥। న చ 
ప్రమాతైవోపాసక ఇతి వాచ్యమ్‌[ప్రమాతు స్ప్వతో జడత్వాదుపాసకత్వస్య చ జ్ఞాతృధర్మత్వాదాత్మన 
ఏకస్యైవ (ద్రష్ట్రత్వస్య సిద్ధాన్తితత్వాత్‌। నచ నిర్ధర్మకస్యాత్మనః కథముపాసకత్వరూపధర్మ 
యోగిత్వమితి వాచ్యమ్‌। న వయమాత్మన స్పాక్షాదుపాసకత్వం బ్రూమః। కిన్తు చిదాత్మా 
నుస్యూతాన్తుకరణకర్తృభాగతాదాత్మ్యాధ్యాసవశాదేవ। తస్మాత్‌ జ్ఞాతృత్వవదుపాసనస్యాత్మ 
ధర్మత్వాదుపాసక ఆత్మైవ [ద్రష్ట్రత్వాదిత్యనవద్యమ్‌। ఇత్యాది (శ్రుతిరాత్మనోల_ విషయత్వం 
దర్శయతీత్యన్వయః। వాజ్మనసయోరితి శేషః। 

నను సర్వవేదాన్తసిద్ధమితి మూలపదేన “'యస్యామతంి (కేన 2-89) ఇత్యాది శ్రుతిభిర్వా 
అవిషయేప్యాత్మని తదాకారతేత్యాది యదుక్తం, వ్యాఖ్యాత్రా తన్నైవ ప్రతిపాదితం కిన్లు శ్రుతిఖిః 
కేవలమవిషయత్వమేవాత్మనః (ప్రతిపాదితమ్‌। మూలపదేన తు న తదపీతి కథం మూలాద్బహిర 

ప్రమాణమర్థమాహ-వ్యాఖ్యాతేతి చేన్మైవమ్‌। శ్రుతిభిరవిషయత్వస్య మూలేన చ వేదాన్తసిద్ధత్వ 
ప్రతిపాదనేన వేదాన్త విషయత్వస్య చ ప్రతిపాదితత్వాత్‌। న చైవం శ్రుతివిరుద్ధమ్మూలమితి 
వాచ్యం, శ్రుతి స్మృతి సూత్రాదిభిశ్చ బ్రహ్మణః ప్రత్యక్షాద్యగోచరస్య శా సైకవేద్యత్వాభ్యుపగమాత్‌! 
తస్మాద్వేదేనైవ శా స్తైకవేద్యత్వం వాబ్మనసావిషయత్వం చ బ్రహ్మణః ప్రతిపాదితమితి తదుభయ 
ప్రతిపాదనేన వ్యాఖ్యాత్రుక్తార్థ సిద్ధిః యథైతల్సిద్ధిః తథా పూర్వమేవ మయా ప్రోక్తమ్‌। వేదాన్తార్థ 
శ్రవణాద్వాజ్మనసాగోచరం సర్వద్వైతరహితం స్వప్రకాశం కిం చిద్వస్త్వస్తీతి జ్ఞానం జాయతే! 
నేతి నేతీతి సర్వద్వైతనిషేధేన చ తద్వస్తు సాక్షాత్మారో భవతీతి జ్ఞాయతే! తతస్తథా సర్వద్వైత 
నిషేధే కృతే సతి నిర్వికల్చకవృత్తిర్జాయతే। తయాచాత్మసాక్షాత్మార ఇతి సర్వోప్యయమర్హో 
వేదాన్తసిద్ధ ఏవ। 

అథ వ్యాఖ్యాతా దర్శిత [శ్రుతిభిః వేదాన్తసిద్ధమితి మూలపదేన చ ఫలితమర్థం పునరపి 
ప్రదర్శయన్నుపసంహరతి తదేవమితి। _ వేదాన్లానాం (బ్రహ్మస్వరూప ప్రదర్శనాక్షమత్వేపి 
(బ్రహ్మోకారవృత్తి జననక్షమత్వమస్తీత్యుక్తం ప్రాక్‌; తథా వేదాన్తానాం సఫలత్వాత్‌ 
బ్రహ్మప్రతిపాదకత్వాచ్చ బ్రహ్మణి ప్రామాణ్యమస్మే వేతి నిర్వివాదమ్‌। తదేవం స్వతః ప్రమాణేభ్యో 
వేదాన్త వాక్యేభ్యో జన్యా వేదాన్తవాక్య (శ్రవణ మననవశాన్నిదిధ్యాసనసమయే జాతేత్యర్థః। 
అఖణ్లాకారా (బ్రహ్మోకారా నిర్వికల్సేతి యావత్‌! యా వృత్తిః తయా హేతునా అవిద్యాయా 
అజ్ఞానస్య నివృత్తా సత్యాం, తథావిద్యయా కల్పితస్య సకలస్య దే హేన్చియాదిరూపస్యానర్థస్య 
సంసారస్య నివృత్తిర్భవతి। తథా చ సంసార నివృత్యా హేతునా పురుష ఇతి శేషః। పరమానన్ద 
రూపస్సన్‌ కృతకృత్యః కృతం కృత్యం యేన సః కృతకృత్యః కర్తవ్యరహితః కృతార్థ ఇతి 
యావద్భవతీతి సిద్ధం ప్రకృత గ్రనేన ఫలితమ్‌। 

నను యస్య కృతకృత్యతాం బ్రవీషి స కోల. యం? కిం జీవః కిమీశ్వరః? కిం సాక్షీ? 
కిమహజ్బ్మారః? న జీవః బెపాధికస్య తస్య ముక్తి దశాయామభావాత్‌। నేశ్వరః తస్య 
నిత్యముక్తత్వాక్‌। అథవా బెపాధికత్వేనేశ్వరస్యాపి ముక్తిదశాయామభావాత్‌। న సాక్షీ తస్య 
నిత్యముక్తత్వాత్‌! న చాహజ్మారః తస్య దృశ్యత్వేనానాత్మత్వాదితి చేదుచ్యతే!ః య ఇతః 
ప్రాగహమకృతార్థ ఇతి సఖేదం స్వోత్తారణార్థం గురుచరణముపససాద స ఇదానీం 
గురూపదేశాత్తదర్ధమననాది వశాచ్చాత్మస్సాక్షాత్మారం ప్రాప్య కృతకృత్యో౭_ భూదితి, యస్య 
జ్ఞానా క్రాక్‌ సంసారస్తస్య జ్ఞానాన్ముక్తిరితి ఫలితార్థః నను జిజ్ఞాసుభ్యోల_ స్మభ్యం ప్రతిబన్యోత్తర 
దానమనుచితమితి చేత్తర్హి బ్రూమః శృణు! అవిద్యావశాద్చుద్ధిపరిచ్చిన్నోవ యం జీవః సంసారం 
జన్మజరామరణాది దుఃఖబహులమవర్ణనీయం ప్రాప్యశోచన్‌ సుకృతాతిరేకవశాత్సద్దురూపదిష్ట 
వేదాన్తమహావాక్యార్థ విమర్శజన్యాఖణ్డాకార వృత్త్యాత్మకవిద్యయా సంసార హేతుభూతాం 
తామవిద్యాం నాశయిత్వా తన్నాశానన్తరం నిర్మూలతయా బుద్ధేరపి నాశాదపరిచ్చిన్నః సన్‌ 
సహజమప్యవిద్యయాన్తరితత్వేనావిద్యమానతుల్యం స్వప్రకాశపరమానన్దజ్ఞానాత్మకం స్వస్వరూపం 
విద్యయావిర్భూతమివ సాక్షాత్మృత్య బ్రహ్మైవ భవతి! బ్రహ్మభూతస్య తస్య 'నిష్కలం నిష్కియం 

శాన్తమ్‌” (శ్వే 6.19) ఇతి సర్వకార్యరాహిత్యం సిద్ధమేవేతి నేదం కృతకృత్యత్వం పరమానన్ద 
రూపత్వం వా జీవస్యా౭ి ౬ గన్తుకం కిన్తు సహజమేవ। ప్రత్యుత జీవత్వ మేవాగన్తుకమితి 
కృతకృత్యః పరమానన్దరూపశ్చ జీవ ఏవ। ఇయం విదేహముక్తిః 

జీవన్ముకౌ తు- 

“యస్వాత్మరతి రేవ స్యాదాత్మతృప్తశ్చ మానవః 

ఆత్మన్యేవ చ సన్తుష్టస్తస్య కార్యం న విద్యతే॥ 

ఇతి (8.17) గీతోక్తరీత్యా నిత్యమప్యఖణ్డాకారవృత్యా ఆత్మానమేవానుసన్లధానస్తిష్ట్యయం 
జీవః న మయా కృతమిదమిదం కర్తవ్యమవశిష్టమితి మన్యతే। సర్వక్రియాకరణాది దూరత్వా 
త్ప్వస్వరూపస్యేతి భావః। 

నను జీవన్ముక్తి విదేహముక్త్యోః కో విశేషః? కృతకృత్యో భవతీత్యనేన కిం విదేహముక్తి 
ర్వివక్షితా ఉత జీవన్ముక్తిరితి సో౭ యం చరమః సంశయన్చేత్తవ్య ఇతి చేత్తర్జి ఛిద్యతే। 

దేహం చ నశ్వరమవస్థితముత్టితం వా 

సిద్దో న పశ్యతి యతో౭_ ధ్యగమత్స్వరూపమ్‌। 

దైవాదపేతముత దైవవశాదుపేతం 

వాసో యథా పరికృతం మదిరామదాన్థః॥ (భాగవతమ్‌ 11.13.36) 
ఇత్యాత్మారామత్వం జీవన్ముక్తి । ఆత్మైవ విదేహముక్తిః కృతకృత్యత్వ పరమానన్దరూపత్వనివృత్త 
సంసారత్వనివృత్తాజ్ఞానత్వాన్యుభయత్రతు ల్యాన్యేవ। కిన్వఖణ్డాకారవృత్తి తదభావాభ్యాం 
ఉభయోర్భేదః। కృతాత్మసాక్షాత్మారశాలినామపి పుంసాం కేషాజ్చిదేవ బహుతరసుకృతాతిరేక 
వశాజ్జీవన్ముక్తిలాభః। విదేహముక్తిస్తు తేషాం సర్వేషామప్యదుర్లభైవ। 

“లబ్బ్వా సుదుర్లభమిదం బహుసమృవాన్తే 

మానుష్య మర్థద మనిత్యమపీహ ధీరః। 

తూర్ణం యతేత న పతేదనుమృత్యుయావత్‌ 

నిః శ్రేయసాయ విషయః ఖలు సర్వతః స్యాత్‌” (భాగవతమ్‌ 11.9.29) 
ఇతి। *'దుర్లభం మానుషం జన్మ తదప్య ధ్రువమర్ధదం'” (7.6.1) ఇతి భాగవతాన్మనుప్యేతర 
పశ్వాదిజన్మసు బ్రహ్మ విచారాసమృవాత్సుకృతాతిరేకలబ్టే నిత్యాసన్నమరణే౭_ స్మినేవ దేహే 
వర్తమానేన జీవేన మోక్షరూపనిశ్షేయసాయ ప్రయతితవ్యమ్‌। న తు విషయేషు సర్వయోని 
సాధారణేషు పతితవ్యమ్‌, నాప్యుదాసితవ్యమ్‌। య ఏవం మోక్షోపయోగినరతనుం ప్రాప్యాపి 
పాతయత్యాత్మానం సంసారకూపే స నర ఆత్మఘ్మః పతిష్యత్యవశ్యమధోలోకే౭_ న్ధతామసాఖ్యే 
నరకే। 'అన్థం తమః ప్రవిశస్తి యేకేచాత్మహనో జనాళి ఇతి శాస్త్రాత్‌ తస్మాత్‌ పురుషకారేణ 
విషయాసక్తిం తదసిద్ధి జన్యదుఃఖాదికం కామక్రోధాదిమరిషట్కం చ మనసస్సకాశాత్సుదూరం 
నిస్సార్య సద్దురుచరణకమలం ప్రపద్య తదనుగ్రహేణాత్మానం సంసారకూపాదుత్తారయితుం 

సర్వైః ప్రయతితవ్యమితి సిద్ధమ్‌। ఏతేన సన్యాసినామేవ మోక్షశా[స్తేల ధికారో న తు 
గృహస్థానామిత్యపాస్తమ్‌। 

దణ్ణకమణ్దలుధారణశోభితానాం యజ్ఞోపవీతవిసర్ణ్దనమాత్రదమృన న్యాసినామత్ర 
సుతరామనధికారాత్‌। తదుక్తం శ్రీధరస్వామిభిః। 

“దమృన్యాసమిషేణ వాజ్చితజనం భోగైక చిన్హాతురం। 

సమ్ముహ్యన్తమహర్షిశం విరచితోద్యోగక్షమైరాకులమ్‌!! 

ఇత్యాది! కిన్తు సన్న్యస్త విషయాభిలాషా నిర్జితకామాదిశత్రుషట్కాః 'శాన్లో దాన్త ఉపరత 
స్తితిక్లుః సమాహితః (సుబాలోపనిషత్‌. 9. 14) ఇతి శ్రుత్యుక్త శమదమాదిగుణ సమృన్నః 
పురుష ఇహాధికారీ। ఏవం విధో గృహస్ట్టో వా వానప్రస్టో వా (బ్రహ్మచారీ వా యతిర్వా 
భవతు న తత్ర విశేషః, ప్రత్యుత య ఏవంవిధ స్స ఏవ సన్యాసీ నత్వితరః। 

ఏవం శమదమాది సమృన్నానామపి స్తీ శూద్ర ద్విజబన్గ్థూనాం త్రయీ న (శ్రుతిగోచరా; 
తేషామేవానుకమ్పార్థం పురాణాదిప్రవర్తనమ్‌” (శ్రీమద్భాగవతమ్‌. 1.4.21) ఇతి స్మరణాత్‌। 
కిన్తు పురాణాదివశాత్‌ స్యాదిభిరపి బ్రహ్మజ్ఞానం సమ్పాదయితవ్యమేవ న తూదాసితవ్యమ్‌। 
అన్యథా తేషామప్యాత్మహత్యారూపదోషాపత్తేః। అత్రానధికారిఖిస్తు 'శ్రీరామరామరామేతి రమే 
రమే మనోరమే! సహగస్రనామతస్తుల్యం రామనామవరాననే” ఇతి శివవచనాన్నిరన్తరం 
రామనామజపః కర్తవ్యః స హి విధినిషేధాతీతః, “గచ్చన్‌ తిష్టన్‌ స్వపన్‌ ప్రలపన్‌ వా కుర్యా 
దితి వచనాత్‌। అనేన చ జపేన ద్వైతచిన్లానాశాదిహజన్మని జన్మాన్తరే వా శమాదిగుణసమృత్తి 
పూర్వకముముక్షాదయో భవన్తి, తతో దర్శితరీత్యా మోక్ష్యన్త ఇతి; అథ 

'నారాయణేతి మన్రో స్తి వాగస్తి వశవర్తినీ। తథాపి నరకే ఘోరే పతస్తీత్యేతదద్భుతమ్‌॥” 

ఇతి వచనాద్యేషాం జిహ్వా హరినామోచ్చారణే న ప్రవర్తతే తైః స్వవర్ణాశ్రమ విహితాని 
కర్మాణి ఫలాభిసన్టిం వినా కర్తవ్యాని। సత్త్వశుద్ధి హేతుత్వాత్మర్మణాం తాదృశానామ్‌। కిం 
బహునా? యథాధికారం యథాప్రజ్ఞం యయా కయాపి విధయా చిత్తశుద్ధిస్సమ్పాదనీయా। 
చిత్తశుద్దా క్రమేణేహజన్మని జన్మాన్తరే వా వేదాన్త శ్రవణాదిభిః బ్రహ్మసాక్షాత్మారాన్నోక్ష్యతే 
ఇతి నిష్మర్శః। 

అథ ముక్తియాథార్థ్యం దర్శ్భయామః। నను దేహం చ నశ్వరి మితి (శ్రీమద్భాగవతమ్‌. 
11.13.36) శ్లోకేన సిద్ధస్య జీవన్ముక్తస్య యదుక్తం లక్షణం స్వస్వరూపాధిగమనే దేహాస్మరణం 
తత్‌ త్వయా దర్శితేషు శుకాదిషు జీవన్ముక్తేషు నాస్యేవ। కుతః యది తేషాం స్వస్వరూప ఏవ 
నిష్టా స్యాత్తర్హి శుకో భాగవతం నోపదిశేత్పరీక్షితే, జనకశ్చ సీతావిహహాదికం న కుర్యాత్‌! 
బుషభశ్చావధూతవేషతయా బాలిశైరవధూతస్సన్‌ (గామాదిషు స్వస్య వసతిరయుక్తేతి మత్వా 
వనం జగామేతి యా పౌరాణికీ కథా సా న సిధ్యేత్‌। భరతశ్చ శిబికాం వహన్‌ సన్‌ రాజ్ఞా 
నిర్భర్తి ఎకో రాజానం ప్రతిసాధుజ్జేయం హితం న (బూయాత్‌। న హి సమాధౌ స్వస్వరూపనిష్టే 

సతి జీవే దేహేన్దియాదయో వ్యాప్రియేరన్‌ స్వస్వవ్యాపారేషు। తస్మాన్నాస్తి యస్య కస్యచిదపి 
జీవన్ముక్తిరితి చేత్‌ సత్యం, అత ఏవ తస్య శ్లోకస్య భాగవతవ్యాఖ్యా ప్రసిద్దో యథాశ్రుతార్జో 
న గ్రాహ్యః। కిన్తు సిద్దో జ్ఞానసిద్ధః తాద్భశం దేహం న పశ్యతి జ్ఞానాత్సూర్వమివాత్మత్వేనాత్మీయ 
త్వేన వా న జానాతి; కిన్తు కేవలం పశ్యత్యేవ। కుతః? యతో హేతోస్స్వరూపం సచ్చిదానన్ద 
మాత్మానమధ్యగమత్సాక్షాత్మ్భతవాన్‌ నిర్ధర్మక పరమానన్లబోధరూపమాత్మానం యతో9 యం 
వేద తతో దేహాత్మబుద్ధిరస్య నాస్తీత్యర్థః। 

అయం చ దేహః దైవాత్రారబ్ధాదుపేత ఆగతః దైవవశాత్రారబ్ధక్షయాదపేతో నష్టః 
। అత ఏవ నశ్వరః, అవస్థితశ్ళయ్యా దావుపవిష్ట ఉత్ధితశ్చ భవతి। ఆత్మా తు నోపైతి, నాపైతి, 
న నశ్యతి, న తిష్టతి, నోత్తిష్టతి పరిపూర్ణత్వాత్‌। తస్మాదేతాదృశం దేహం తాదృశాత్మత్వేన 
సిద్దో నైవ పశ్యతి। అత్ర దృష్టాన్లః మదిరామదాన్థః పరిహృతం వాసో యథా స్వీయత్వేన 
స్వత్వేన వా న జానాతి తద్వదితి నచ యః కోపి వస్త్రం స్వత్త్వేన న పశ్యతీతి వాచ్యమ్‌। 
శ్వేతామృరధారీ పురుష ఆత్మానం శ్వేతం జానాతి, స్థూలోహమితి వచ్చ్వేతో౨_ హమితి ప్రతీతేః 
న చ వస్తమహమితి న ప్రత్యేతీతి వాచ్యమ్‌। దేహోల_ హమిత్యాపి న ప్రత్యేత్యేవేతి। తస్మాద్దేహ 
ధర్మానివ వస్తధర్మ్శాన ప్యాత్మన్యారోపయన్నేవ బాలిశాః యద్వా యథా (శ్రుతార్థ ఏవ గ్రాహ్యః 
। కిన్తు సిద్ధః వశీకృతనిర్వికల్చసమాధిః పురుషః స్వస్వరూపస్థితత్వాద్దేహం న పశ్యతీతి బోధ్యమ్‌। 
తథాచ జీవన్ముక్తస్యాపి సమాధిదశాయామేవ దేహస్మరణమితి న దోషః అసౌ సమాధిర్న 
జీవన్ముక్తైక విషయః। కిన్తు యోగివిషయోపీతి న సమాధిర్జీవన్ముక్త లక్షణమ్‌! కిన్తు 
దేహాదిష్వనాత్మస్వాత్మ బుద్ధ్యభావః। తేన చ సుఖదుఃఖాది ప్రయుక్త చిత్తవికారాభావః। “యస్య 
నాహజ్యృతోభావో బుద్ధిర్యస్య న లిప్యతి (భ. 18.17) ఇత్యాది గీతాశాగస్రోక్త లక్షణానీహ 
బోధ్యాని। 

అయం హి జీవన్ముక్తః నిత్యమమృసి వర్తమానమపి పద్మపత్రమమృసా యథాన 
శ్లిష్యతే తథా కర్మాణి కుర్వాణో౭_పి న శ్లిష్యత ఇతి తతైవోక్తమ్‌। తథా చ శ్రీకృష్ణ శజ్మరాదయో 
జనకశుకాదయశ్చ సర్వేపి జీవన్ముక్తా ఏవ హి। కృతాత్మసాక్షాత్మారాః పురుషాః దేహే జీవతి 
సతి జీవన్ముక్తాః, దేహే మృతే సతి విదేహముక్తా ఇతి చోచ్యన్త ఇతి దేహసద్భావాసద్భావప్రయుక్త 
ఏవ జీవన్ముక్తి విదేహముక్త్యోర్భేదః। నను గృహే దహ్యమానే సతి గృహస్థానాం సుఖమితి 
వద్దేహే జీవతి సతి పురుషాణాం ముక్తిరితి వచనమపహాసాస్పదం, క్షుత్సిపాసాశీతోష్టమల 
మూత్ర జ్వరశూల తాపాద్యవర్ణనీయ బహు దుఃఖాకరత్వాద్దేహస్యేతి చేత్సత్యమ్‌। కామం 
సన్లు క్షుత్పిపాసాదయః। కిన్తెరాత్మా మనాగపి స్ప ఎ్రశ్యతే? దృష్టాన్తే తు గృహదాహేన దేహస్యాపి 
దాహాద్దేహ స్స్పృశ్యతే। ప్రకృతే తు దృష్టాన్త ఆకాశ। న హి దావానలేన సర్వస్మిన్వనే 
దహ్యమానే సతి ఆకాశస్య కిక్పోదప్యాష్ట్యం భవతి। 

నను ప్రొఢివాదోయమసత్య ఏవ; పురుషేణానుభూయమానత్వాత్‌ క్షుధాదీనామితి 
చేన్మైవమ్‌। యస్య దేహాదితాదాత్యాధ్యాస స్ఫోహజ్బారో దేహధర్మానాత్మన్యధ్యస్య క్షుధితోహం 

పిపాసితోహమిత్యాద్యభిమానేన దుఃఖం భుజ్బాం నామః। సాక్షిణస్తు న కళ్చిదపి భోగః। ఇదమేవ 
వహి సాక్షిణ స్ఫాక్షిత్వం యత్‌ స్వేతరేషు సుఖదుఃఖాదికమనుభవత్సు సత్సు 
స్వస్యాదాసీన్యేనావస్థానమ్‌। ఉక్తం చ 'సాక్ష్యహం కిజ్చిదప్యత్ర న కుర్వే నాపి కారయే” 
(అవధూతోపనిషత్‌ - 25) ఇతి। తస్మాద్యథా ప్రారబ్ధం దే హేన్దియాదిషు రాజ్యయుద్దాదిషు 
లౌకికేషు జ్యోతిష్టోమాశ్వ మేధాదిషు వైదికేష్వన్యేషు చ వాపీకూపతటాక గ్రన్ధాలయనిర్మాణాదిషు 
నిషిద్ధేషు చ విధవాగమన చణ్డాలాన్నభోజన పశుశిశుహింసాదిషు ప్రవర్తమానేషు సత్స్వపి న 
సాక్షిణః కోపి లేప॥ య ఏవం విద్వాన్‌ స జీవన్ముక్తః స యథా కథక్పొద్వర్తమానోపి న 
కిక్సోదపి బాధ్యతే! ఉక్తం చ శ్రీకృష్ణేనైవ। “హత్వాపి స ఇమాంల్లోకాన్నహన్తి న నిబధ్యతి 
(భగవద్గీత. 18.17) ఇతి; ఏతేన దుర్నిగ్రహం చజ్బలమపి మనో ధృతిగృహీతయా బుద్ద్యా 
నియమ్య బహుక్షేశేన ప్రాణానపి నియమ్య యే సమాధిం భజన్తే యే చ దిగమ్బరా 
అవధూతాః పృథివీం పరిభ్రమన్తి, యే చ (్రకృన్స్ననతామ్బూల వాహనవనితాపుత్రమిత్ర 
పశుధనధాన్య భూమ్యాదికమనుభవన్తో గృహ ఏవ తిష్టన్తి, యే చ శాస్తాధ్యయన 
ప్రవచన గ్రన్ధకరణాదివిద్యానన్నమనుభవన్నో జీవన్తి సర్వేపీమే జ్ఞానినశ్చ తుల్యా ఏవ। అపి 
త్వేషామేకతమోపి న సాక్షీ సాక్షిణః సమాధ్యభావాత్‌। యద్యపి తే సర్వే స్వదృష్ట్యా సాక్షిణ 
ఏవ దేహేన్చియాదయ ఏవాత్ర ప్రవర్తనే న తు వయమితి తేషాం స్వస్వరూపయాథార్థ్యజ్ఞానాత్‌। 
కిన్వన్యజనదృష్ట్యా న సాక్షిణః అన్యైర్వ్యావహారికదే హేన్టియాదీనామేవ తత్త తియాకర్త్శృత్వేన 
దృశ్యమానత్వాత్‌! కిబ్బ తథా జ్ఞానినోపి పృథక్‌ జ్ఞానదృష్ట్యా వ్యావహారికాః తథా పృథక్‌జనా 
అపి జ్ఞానిదృష్ట్యా సాక్షిణ ఏవ। ఏకస్మిన్నేవ సాక్షిణి సర్వస్యాపి ప్రమాత్రాది ప్రపజ్బాస్యాధ్యస్తత్వాత్‌। 
తస్మాద్యథా బద్ధద్భష్ట్యా జీవన్ముక్యసమృవః తథా జ్ఞానిదృ్భష్ట్యా సంసారాసమృవ ఏవ! అత 
ఏవ జీవేశ్వరయోరుభయోరపి సాక్ష ఫభేదాన్నిత్యముక్తత్వమ్‌। 

య ఏవం నిత్యముక్తం నిర్విశేషచిన్మాతం పరమాననమాత్మానం వేత్తి స విద్వానాత్మనః 
కాలత్రయేపి దేహసమృన్థాభావాన్న జీవన్ముక్తిమాకాంక్షతి, నాపి విదేహముక్తిమ్‌। అత ఏవం 
కృతకృత్యః ప్రాప్తప్రాప్యో భవతి। ఇదబ్బు కృతకృత్యత్వం న పారమార్ధికమ్‌। పరమార్థతః 
ప్రాప్యస్యైవాభావాత్‌ కుతస్తత్రాప్తిః। తస్మాద్యక్షానురూపో బలిః ఇతి న్యాయేన యాదృశస్సంసార 
స్తాదృశ ఏవ మోక్షః (కృతకృత్యత్వలక్షణో మోక్ష నత్వాత్మా। ఉభయమపి మిథ్యైవ) న 
ముముక్షుర్నవెముక్త ఇత్యేషా పరమార్ధతా (తత్తోపదేశః. 81) ఇత్యుక్తత్వాత్‌! యథాల._ 
న్థకారే పిశాచభ్రాన్యా గ్రహగ్రస్తా నారీకేనచిన్మాన్తికేణ దామ్మ్బికేన ఫాలతలనిహితవిభూతి 
ర్రహాన్ముక్తా నన్టతి యథా వా స్వప్నే సర్పదష్టో మూర్చితః పురుషు ప్రబోధే నిర్వణో నిర్విషో 
భవతి తథా సంసారస్య భ్రాన్తిసిద్ధత్వాత్తన్నివృత్తిరపి భ్రాన్తిసిద్దెవ! కిన్తు గ్రహతన్ముక్తి భ్రాన్యోరివ 
సంసారతన్ముక్తి బ్రాన్యోరపి దుఃఖసుఖహేతుత్వమస్తీ తి దుఃఖ హేతుత్వాత్సంసారో 
(గ్రహవజ్జిహాసితః సుఖ హేతుత్వాన్ముక్తి ర్రహముక్తివదాకాంక్షితా।ః అకాంక్షితాయాం చ 
సంసారముక్తౌ జ్ఞానా త్సిద్దాయాం సత్యాం కృతకృత్యో భవతీతి సర్వమిదం వ్యావహారికమేవ। 

ఏతేన ప్రమాత్రాది ప్రపజ్బుః, తద్దేతురవిద్యా, వేదాన్తవాక్యాని, తదుపదేష్టా గురుః, 
తజ్జన్యాఖణ్డాకారవృత్తి, తత్మృతావిద్యా ప్రపజ్బానివృత్తిః ఇతీదం సర్వం భ్రాస్తారేవ ఏక ఏవాత్మా 
సత్యత్వాత్రమా ఇతి సిద్ధమ్‌। నను వ్యావహారికస్య జీవస్య కథం పారమార్థిక 
పరమానన్దరూపత్వమితి చేన్నాతానుపపత్తిః॥ వస్తుతో జీవస్యాత్మత్వేన పరమానన్దరూపత్వాత్‌। 
ప్రత్యుత పరమానన్ద రూపస్యాత్మనః కథం జీవత్వమితీయమేవానుపపత్తి ర్లరీయసీ! అనుపపన్న 
మపి తద్వవహార బలేన సాధితం ప్రాగేవాధ్యాసప్రసబ్లే। తస్మాజ్జీవస్య పరమానన్దరూపత్వ 
ముపపన్నతరం కృతకృత్యత్వం చోపపన్నమితి సర్వమ్‌ సుష్టు; 
శ్లో! యో౭_నన్త వేదాన్త చయేన సర్వ - మర్థం బభాషే న నుమ స్తమీశమ్‌ 
సూత్రైః కియద్భి స్సకలాగమార్థం - ప్రోవాచ యో వ్యాస మముం నుమస్తమ్‌॥ 
నుమః స్తుమః ఈశమ్‌ విష్ణుమ్‌। 'తేనే బ్రహ్మ హృదా య ఆదికవయే” ఇతి భాగవతాత్‌ బ్రహ్మ 
శ్లో; న స్తామి తం వ్యాస మశేష మర్థం - రమ్యజ్ఞ సూతైరపి యో బబనః! 
వినా౭_పి తై స్పజ్ఞధితాఖిలార్థం - తం శజ్మరం నౌమి సురేశ్వరం చ॥ 
రమ్యైః జ్ఞసూతైః శారీరక సూత్రైః జ్ఞో జీవః శారీరకః। సురేశ్వర ఇతి కశ్చనాచార్యో 
వేదాన్త గ్రస్థవిశేషకర్తా 
శ్లో న స్వామి తం శబజ్మరమాఖిలార్థ - మూచే య ఆలమృ చ సూత్రరాశిమ్‌! 
ఊచే దశశ్లోక సమాశయో య - స్సర్వార్థమీడే మధుసూదనం తమ్‌॥ 
అర్ధసహస్రాధిక సూత్రభాష్యవ్యాజేన సర్వార్థ ప్రవక్తుశ్ళంకరాచార్యాత్‌ దశశ్లోకీ వ్యాఖ్యాన 
వ్యాజేన సర్వార్థప్రవక్తా మధుసూదనాచార్య ఏవ శ్లాఘనీయ ఇత్యర్థః; అఖిలార్థ ఏవ ఆఖిలార్థః 
స్వార్థేల_ణ్‌। 
జే శ్రీమద్ధయగ్రీవ మయో౭ తివేల - విజ్ఞానసిన్గు శ్చితికన్థరేణ। 
రామేణ సన్తప్తజనావనాయ - సిద్ధాన్తవిన్దుం విపులం వ్యతానీత్‌॥ 
చితిః జ్ఞానమ్‌, తదేవ కం జలమ్‌, తద్ధరేణ జ్ఞానమయ మేఘేనేత్యర్థః। రామేణ 
నిమిత్తభూతేన ద్వారభూతేనేతి వా। సన్తప్తానాం సంసారభారేణ సిద్ధాన్తబిన్దు గ్రన్ధార్థానభిజ్ఞత్వేనేతి 
వా! అన్యత్ర గ్రీష్మోష్మణా, సిద్ధాన్తబిన్దుగ్రన్ధం జ్ఞానబిన్గుణ్చ, అన్యత్ర జలబిన్దుం స్వల్పం జల 
మిత్యర్థ। గ్రీష్మేషు నద్యాదిషు జలక్షయాదితి భావః వ్యతానీత్‌ తతాన। 
శ్లో సిద్ధాన్తసిన్దుం తమితం (తమిమం) ప్రబన్ధం - బన్టప్రమోషాయ బబన బన్గుః। 


మాబన్గు సమన సుఖైకగన్థ - కల్యాణదృగ్వీచి గణస్యరామః॥ 
బన్టప్రమోషాయ సిద్ధాన్తబిన్చు వాఖ్యాన భూతైత ద్దన్థకరణవ్యాజేన (బ్రహాత్మ స్వరూప 
విమర్శనద్వారా స్వస్య, ఏతద్ధన్థ ద్రష్టూణాం చ బన్గం ప్రకర్షేణ మోషయితుం నాశయితు 
మిత్యర్థః। మాబన్గుః కమలాపతి ర్విష్ణుః, మాయాయుక్తః పరమాత్మా చ। తత్సమృన్థినీనామ్‌। 

సుఖమానన్ద ఏక ఏవ గన్లో యాసాం తాసా మాననమయీనా మిత్యర్థః కల్యాణ కరీణాం 
దృగ్వీచీనాం కటాక్ష పరమృ్పరాణాం వృత్తిజ్ఞానచయానాం చ గణస్యబన్గుః తత్సహకార వాన్‌ 
ఇత్యర్థః అన్యత్ర తత్సహిత ఇతి చ। అన్యత్‌ సుగమమ్‌। 
శ్లో। యదశత్రాసౌష్టవం కిజ్బిత్తన్మమైవ న హీశితుః। 
యదత్ర సౌష్టవం కిజ్బిత్తద్విష్టోరేవ మే నహి॥ 
శ్లో గ్రన్లోల యం రామకవినా విరచ్య హరయే౭_ర్పితః 
సదోషమప్యదోషం వా త్యక్తుం నార్హత్యముం హరిః॥ 
హరయే హయాయ హయగ్రీవాయ విష్టవే। కుతస్తస్మా అర్బణమత ఆహ సదోషమితి। 
హరే రన్యే పృథగ్గనాః యద్యయమదుష్టః తర్భి మయా దీయమాన మేనం బిభృయుః యది 
దుష్ట స్తర్ది న బిభ్భయుఃఅతో నాన్వేభ్యోదీయతే। భగవాం స్తు ్రితైక వత్సలత్వాత్‌ న త్యజేదముమ్‌। 
వస్తుతస్తు పరిపూర్ణః సర్వావభాసకోహరిః కథమేనం త్యజేత్‌? న కథమపీతి భావః। 
శ్లో; పరాభవాశ్వయుజ్మాస కృష్ణపక్ష తృతీయికా। 
ఏతద్దన్థాన్త కలితా శుభా విజయతేతరామ్‌॥ 
తృతీయెవ తృతీయికా! అన్న సమాప్తిః తేన కలితాయుక్షా! 
తృతీయా తిథౌ అయం గ్రన్థస్సమాప్త ఇత్యర్థః। 

నివాళి 


పంగనామములద్ది 'వైష్ణవరాముడై' 
తులసివనములోన నిలిచినాడు, 
శాస్త్రసాహితులలో ఛాత్రాభిరాముడై 
“గురు చక్రవర్తియె' మెజసినాడు, 
అల, శ్మశానము వద్ద “అలరు చింతలి మధ్య 
బ్రహ్మచింతనతోడ సపజగినాడు, 
శ్రీ హయగ్రీవుని చిత్తమ్ములో నిల్పి 
“నిర్మల స్ఫటికమై' నిలిచినాడు, 
అట్టి 'బెల్లపుగొండి ను పట్టి నట్టి 
పమిడిసాటికి 'చీమనై' ప్రణతి సేతు 
అట్టి మహనీయుడైన “బ్రహ్మణ్యమూర్తి' 
తనువు తాకిన “శేషుబాని' ని దలంతు. 


న స్తామి కృష్ణా న చ శజ్కరం వా 
న స్తామి చాహం మధుసూదనం వా! 
సంస్తామి రామం దశపద్యభాష్య 
గతార్జసారీకృతవేదశాస్త్రమ్‌। 


మేళ్ళచెర్వు 


అల్జులిమబ్న్లురీ 
జయని తే సుకృతినః 
స్వస్తి శ్రీ చాన్రమాన పరాభవనామ సంవత్సరే (1906) రచితస్య అస్య గ్రస్థస్య 
సిద్ధాన్తసిన్లో? ఏతావత్సర్యన్తమ్‌ క్షేమజ్మరాయ పజ్బమహాభూత నికరాయ చ జీవనికరాయ 
ఆశ్వాసాజ్టులిః ఎ 
శ్రీ బెల్లంకొండ రామరాయ విద్వత్మవి గ్రన్గసమూహ ముద్రణక్రతౌ యే అగ్రజాః 
యాయాజూకాః సన్తి, శ్రీ కాశీనాధుని నాగేశ్వరరావు పంతులు, ఏకా దండయ్య పంతులు, 
పాటిబండ్ల సుందరరావు విశేషతః అనేక గ్రన్ధ ముద్రణే సఫలః శ్రీ కవితా సుబ్రహ్మణ్యశాస్తీ 
చతే సర్వే ఇమం సిద్దాన్తసిన్దుం కేనాపి మమ భాగ్యేన మహ్యం అనుజాయ అశేషయన్నితి 
తేభ్యః శ్రద్ద్ధాజ్బలి ఎక 
కృతజ్ఞతాళ్టులీ య 
గ్రన్ధకర్తుః రామకవేః స్వహస్తరచితగ్రన్ధం ప్రాప్య ఖిలీభవిష్యతస్తస్య నవ్యపత్రేషు స్వచ్చాతైః 
సచ్చాతైః గైర్వాణ లిప్యాం ప్రతిబిమ్బం అలీలిఖత్‌ యః స (శ్రీమాన్‌ సేతురామేశ్వర దత్తః 
శ్రీ వేజ్మటేశ్వర ఓరియజ్ఞల్‌ కళాశాలాయాః వి(్రాన్తః ప్రధానాచార్యః విజయతే! తస్మై 
మహాశయాయ గౌరవాజ్ఞులిః వ్య 


శ్రీ “దత్తమహాశయం సన్నిధాయ అనునీయ తత్సకాశాత్‌ కవిహస్తరచితగ్రన్థం 
తత్రృతిబిమృజ్బ మహ్యం యో౭_దాపయత్‌ ఏతద్దన్థ ప్రకాశనార్థం, తస్మై శ్రీ ఈ.ఏ. 
శిజ్ఞరాచార్య మహోదయాయ (డ్రేమాజ్ఞులిః య 

ఏతస్య గైర్వాణ లిపి (గన్ధస్య ఆన్టలిపి ప్రతిబిమృరచనాయాం మమ సహకృత్వనే 
శ్రీ చిన్తగుజ్ఞసుబ్బారాయ మహాశయాయ స్నేహాజ్యలిః ఎకో 

అథ, చిరత్నరత్నతయా అప్రత్యభిజ్లేయ వర్ణస్య కవిహస్త లిఖితగ్రనస్య నాగరలిపి లిఖిత 
గ్రన్ధస్య పునః ఆన్టప్రతిబిమృస్యచ మధ్యే వర్ణపజ్మిలోపశోధనే, తత్తత్సగ్టిగ్ధ స్థల పజ్మి శోధనే, 
త్రుటితభాగపూరణే ముద్రిత పత్ర శోధనే గ్రన్ధాకార ప్రసాధనేచ విశ్రాణిత సమయః 
అగ్రాన్తం శ్రాన్తు యః తస్మై శ్రీ మేళ్ళచెర్వు వేజ్మటసుబ్రహ్మణ్యశాగస్తిణే తిమ్మసము ద్రస్థిత 
శ్రీ గోరంట్ల వెంకన్న సంస్కృత కళాశాలా సాహిత్యశాఖాధ్యాపకాయ మమ సహకృత్వనే 

Vv 


వయస్యాయ ప్రశస్యాయ హృదయాజ్ఞులిః ఎకో 
నరస్య నారాయణ ఇవ శ్రీమేళ్లచెర్వు శాస్త్రిణః త్రుటి త గ్రన్థిపజ్మి పూరణాది కార్యే హృదయ 
పూర్వకం పాణ్ణిత్య ధూర్వహః సాహ్యం చక్రే య ఆర్యః తస్మై శ్రీ రామకవీన్ట భక్తాగ్రేసరాయ 
శ్రీ ముళ్లపూడి విశ్వనాథ శాస్తిణే న్యాయవేదాన్త విద్వద్వరాయ తిమ్మసముద్ర స్థిత శ్రీ 
గోరంట్లవెంకన్న సంస్కృత కళాశాలా సంస్కృతశాఖా ప్రాచార్యాయ 
వినయాజ్ఞులిః యమ 
త్రుటిత పజ్మి పూరణం అత్ర గ్రన్గే అధోరేఖాజ్మనేన సూచితమితి, శ్రీ రామరాయ 
విద్వత్మవిస్వహస్త లిఖితం పుస్తకం మమ సవిధే స్థితం దృష్ట్వా యే ప్రమోదీయన్తః 
తేషాం ఆజిగమిషూణాం అహం సదా స్వాగతిక ఇతి, అత్ర ప్రాయశో భవితుం 
సావకాశాన్‌ ముద్రారాక్షసాన్‌ యది నివేదయన్ని సాక్షరాః, పునర్ముద్రణే తాన్‌ 
పరిజిహీర్నామీతి చ పాఠకేభ్యః ప్రార్థనాజ్ఞులిః ఎక 
ఏతం గ్రన్థం సాదరం పరిత్వా (గన్గకర్తుః, సమ్పాదకానాజ్బు సహాయకానాజ్బు 
శ్రమం సఫలయన్వితి, అస్య గ్రన్ధస్య ముద్రాపణే ప్రధానహేతుమ్‌ హేతిమ్‌ మమ 
అర్ధమూర్తిణ్చ ఆశీర్భి రభినన్దన్తు భవన్త ఇతి అనుగ్రహాజ్ఞులిః యమ్మ 
శ్రీ బెల్లజ్మొణ్ఞ రామరాయ విద్వత్మవి ప్రణీతః 'సిద్ధాన్తసిన్దు? ఇతి గ్రన్ధః గుంటూరు 
జిల్లా వట్టిచెరుకూరు గ్రామ వాస్తవ్యయోః మమ పిత్రోః శ్రీ రావి వేజ్బటసుబ్బయ్య, 
సీతారామమ్మ దమ్పత్యోః ఆర్థిక సహాయేన ముద్రితః తాభ్యాఇ్బ 
ఆత్మీయతాజ్ఞలిః. ఎక్షష్ట 
లోకా స్పమస్తా స్సుఖినో భవన్తు 


es : 
ప్రధాన సమ్పాదకః 

సహ నా వవతు। 
సహ నౌ భునక్తు 
సహ వీర్యం కరవావహై! 
తేజస్వినావధీతమస్తు! 
మావిద్విషావహై। 
ఓం శాస్తి శ్చాన్సి శ్శాస్తిః 

శ్రీః 
శ్రీహయ(గ్రీవాయనమః 


బెల్లంకొండ రామరాయకవి విరచితః 
ఆం(ధానువాదము 
మేళ్ళచెర్వు వేజ్కట సుబ్రహ్మణ్యశాస్త్రి 
(ప్రకాశకులు : 
రావి కృష్ణకుమారి 
4-103 ఐ.ఎల్‌.టి.డి. కాలని ఎక్స్‌టెన్షైన్‌, 
కొత్తపీట-చీరాల-523 157 


శ్రిః 
ఆత్మాష్టకమ్‌ 
శ్రీకృష్ణానద్యష్టకమ్‌ 
శ్రీహయగ్రీవనవరత్నస్తుతిః 
శ్రీ సాలగ్రామ నృసింహాష్టకమ్‌ 
శ్రీవేదాద్రి యోగానన్హ నృసింహాష్టకమ్‌ 
శ్రీ బెల్లంకొండ రామరాయకవి విరచితమ్‌ 
(1875-1914) 
(ఆంధ్రప్రతిపదార్థతాత్పర్యవివరణ) 
మేళ్ళచెర్వు వేజ్బట సుబ్రహ్మణ్యశాస్త్రి 
శ్రీ గోరంట్ల వెంకన్న సంస్కృత కళాశాల, 
తిమ్మసము ద్రము 


పకాశకులు 
సాధన గ్రంథ మండలి, తెనాలి-522 201 


బెల్లంకొండ రామరాయకవి విరచితః 
ఆం(ధ్రానువాదము 
మేళ్ళచెర్వు వేజ్కట సుబ్రహ్మణ్యశాస్త్రి 

(ప్రకాశకులు 
సాధన గ్రంథ మండలి, తెనాలి-522 201 


నీ? 


శ్రీః 
శ్రీహయ(గీవాయనమః 


(ల 
శ్రీ బెల్లంకొండ రామరాయకవి విరచితమ్‌ 

(1875-1914) 

(హేషావ్యాఖ్యా 
(ఆంధ్రప్రతిపదార్థతాత్పర్యవివరణ) 
ముళ్ళపూడి విశ్వనాథశాస్త్రి 

ప్రకాశకులు 

రావి కృష్ణకుమారి 
4-103 ఐ.ఎల్‌.టి.డి. కాలనీ ఎక్స్‌టెన్నెన్‌, 
కొత్తపేట-చీరాల-523 157 

భాగవత చితుళ్చోకీ 


ఆంధ్ర'చాతురీ' వ్యాఖ్యతో 


అపర కబ్బరః 
శ్రీ బెల్లజ్ళొణ్ణ రామరాయవిద్వత్మనిః 


మధుసూదనసరస్వతీ 
బలభద్ర వత్సలా 


